

# شىنجاڭدىكى مىللىي بۆلگۈنچىلىككە قارشى كۈرەش تارىخى

شىنجاڭ ئۇيغۇر ئاپتونوم رايونلۇق پارتىيە  
كومىتېتى پارتىيە تارىخىي تەتقىقاتى  
ئىشخانىسى تۈزدى

باش مۇھەررىر: شۈي يۈيچى  
مۇئاۋىن باش مۇھەررىر: چېن يىشەن

شىنجاڭ ئۇيغۇر ئاپتونوم رايونلۇق پارتكوم تەرجىمە  
باشقارمىسى تەرجىمە قىلدى

شىنجاڭ خەلق نەشرىياتى

تەرجىمە قىلغۇچىلار: ماخمۇت مەمەت، قۇربان مەمەت  
ئىلھام ۋەلى، كۈرەش تۇرسۇن  
ئەخمەتجان مەمەت، ماخمۇت نىياز  
سادىق ئابلاجان، قاھار ئوسمان  
غالىپ ياسىن، ھەجەرگۈل ئەمەت  
غالىپ مەمەت

## مۇندەرىجە

- (1) كىرىش سۆز .....
  1. 1840 - يىلىدىن 1932 - يىلىغىچە شىنجاڭدا ئېلىپ بېرىلغان تاجاۋۇزچىلىققا، بۆلگۈنچىلىككە قارشى تۇرۇش كۈرەشلىرى ..... (1)
  2. 1933 - يىلىدىكى «شەرقىي تۈركىستان ئىسلام جۇمھۇرىيىتى» نىڭ گۇمران بولۇشى ..... (47)
  3. ئۈچ ۋىلايەت ئىنقىلابى مەزگىلىدە ئۈچ ۋىلايەتنىڭ ئىچكى قىسمىدىكى مىللىي بۆلگۈنچىلىككە قارشى تۇرۇش كۈرەشلىرى ..... (72)
  4. ئازادلىقنىڭ دەسلەپكى مەزگىلىدە مىللىي بۆلگۈنچىلەرنىڭ سۇيقەستلىك ھەرىكەتلىرىنىڭ تارمار قىلىنىشى ..... (92)
  5. خوتەن خەلقىنىڭ 50 - يىللاردا مىللىي بۆلگۈنچىلىككە قارشى ئېلىپ بارغان كۈرۈشى ..... (106)
  6. مەدەنىيەت زور ئىنقىلابى مەزگىلىدە «شەرقىي تۈركىستان پارتىيىسى» نىڭ قەپەستىن چىقىشى ۋە يوقىتىلىشى ..... (140)
  7. 80 - يىللاردا شىنجاڭدىكى ھەر مىللەت خەلقىنىڭ توپىلاشقا ۋە مالىمانچىلىققا قارشى ئېلىپ بارغان كۈرەشلىرى ..... (153)
  8. ئىدىئولوگىيە ساھەسىدىكى بۆلگۈنچىلىك بىلەن بۆلگۈنچىلىككە قارشى كۈرەش ..... (172)

9. بارىن يېزىسىدا يۈز بەرگەن ئەكسىلىنىقلاپى قوراللىق  
 توپلاڭنى تىنجىتىش ..... (193)
10. ئاقسۇ ۋىلايىتىدىكى ھەر مىللەت خەلقىنىڭ مىللىي  
 بۆلگۈنچىلەر پەيدا قىلغان بىر قاتار دېلولارنى تارمار  
 قىلىشى ..... (228)
11. قەشقەردە يۈز بەرگەن «12-ماي» قاتىللىق دېلوسىنى  
 پاش قىلىش ..... (251)
12. غۇلجىدىكى «5 - فېۋرال» ئۇرۇش، چىقىش،  
 بۇلاشتەك پاراكەندىچىلىك سېلىش ۋە قەسىنىڭ  
 تىنجىتىلىشى ..... (264)
- خاتىمە ..... (286)

## كىرىش سۆز

ۋەتەننىڭ بىرلىكىنى قوغداش، مىللەتلەر ئىتتىپاقلىقىنى كۈچەيتىش، ئىجتىمائىي مۇقىملىقنى ساقلاش — ئىسلاھات، ئېچىۋېتىش ئىشلىرى ۋە جۇڭگوچە سوتسىيالىزم قۇرۇشنىڭ ئالدىنقى شەرتى. ئۇ شىنجاڭنىڭ ئىقتىسادىي، ئىجتىمائىي تەرەققىياتىغا مۇناسىۋەتلىك بولۇپلا قالماستىن، بەلكى پۈتۈن مەملىكەتنىڭ ئىسلاھات، ئېچىۋېتىش ئىشلىرى ۋە زامانىۋىلاشتۇرۇش قۇرۇلۇشى ئومۇمىيلىقىغىمۇ مۇناسىۋەتلىك. تارىخ شۇنى ئىسپاتلىدىكى، دۆلەتنىڭ بىرلىككە كېلىشى ۋە مىللەتلەرنىڭ ئىتتىپاق ئۆتۈشى دۆلەتنىڭ گۈللىنىشى، روناق تېپىشى، خەلقنىڭ خاتىرجەم تىرىكچىلىك قىلىشىنىڭ مۇھىم كاپالىتى؛ ئۇنىڭ ئەكسىچە بولسا، بۆلىنىش ۋە مالىمانچىلىق كېلىپ چىقىدۇ، دۆلەت ۋە مىللەت زور بالايى ئاپەتكە قالىدۇ. نۆۋەتتە شىنجاڭنىڭ مۇقىملىقىغا تەسىر يەتكۈزۈۋاتقان ئاساسلىق خەۋپ مىللىي بۆلگۈنچىلىك ۋە قانۇنسىز دىنىي ھەرىكەت. ۋەتەننىڭ بىرلىكىنى قوغداش ۋە مىللەتلەر ئىتتىپاقلىقىنى كۈچەيتىش ئۈچۈن، مىللىي بۆلگۈنچىلىككە بايراق روشەن ھالدا قارشى تۇرۇش كېرەك. مىللىي بۆلگۈنچىلىككە قارشى تۇرۇپ، ۋەتەننىڭ بىرلىكىنى قوغدىغانلىق دۆلەتنىڭ ئالىي مەنپەئىتىنى، شۇنداقلا شىنجاڭدىكى ھەر مىللەت خەلقىنىڭ تۈپ مەنپەئىتىنى قوغدىغانلىق.

مىللىي بۆلگۈنچىلىك بۇرژۇئا مىللەتچىلىكىنىڭ كۆپ مىللەتلىك دۆلەتتىكى بىر خىل چېكىدىن ئاشقان ئىپادىسى، ئۇ مىللەت بايرىقىنى كۆتىرىۋېلىپ، مىللىي بۆلگۈنچىلىك پەيدا قىلىش، ۋەتەننىڭ

بىرلىكىنى بۇزۇشنى مەقسەت قىلغان بىر خىل ئەكسىيەتچىل پىكىر ئېقىمى ۋە ئەكسىيەتچىل سىياسىي كۈچ. ئۇزۇندىن بۇيان، مىللىي بۆلگۈنچىلەر شىنجاڭدا بۆلگۈنچىلىك ھەرىكىتى ئېلىپ بارماقتا. شىنجاڭ ئازاد بولغاندىن كېيىنمۇ ئىچكى، تاشقى مىللىي بۆلگۈنچى كۈچلەر شىنجاڭنى پارچىلاش، ئاغدۇرۇش ھەرىكىتىنى توختاتقىنى يوق، شىنجاڭدىكى ھەر مىللەت خەلقى ئۇلارنىڭ جىنايىتى ھەرىكىتىنى دەسلەپتەلا توسقان ۋە ئۇنىڭغا قارشى تۇرغان، ئۇلار جۇڭگودىكى ھەر مىللەت خەلقىنىڭ مۇستەھكەم ئارقا تۇۋرۇكى ئالدىدا ۋە قودرەتلىك خەلق دېموكراتىيىسى دېكتاتورىسىنىڭ ھەيۋىسى ۋە زەربىسىدە قايتا-قايتا شىرمەندىلەرچە مەغلۇب بولغان بولسىمۇ، لېكىن ئۇلار ھەرگىزمۇ مەغلۇبىيەتكە تەن بەرمەيدۇ، ئۇلار پۇرسەت تاپقان ھامان سەكرەپ چۈشۈپ، بۇزغۇنچىلىق، مالىمانچىلىق تۇغدۇرىدۇ. 80-يىللاردىن بۇيان، مەملىكەت ئىچى ۋە سىرتىدا مىللىي بۆلگۈنچىلىك ھەرىكەتلىرى يەنە كۈچىيىپ كەتتى، ئۇلار غەربتىكى دۈشمەن كۈچلەرنىڭ دۆلىتىمىزنى تىنىچ ئۆزگەرتىۋېتىش ئىستراتېگىيىسىگە ئاكتىپ ماسلىشىپ، جۇڭگوغا قارشى كۈچلەر بىلەن تىل بىرىكتۈرۈپ، يىراقتىن ماسلىشىپ، شىنجاڭدا ۋەقە تۇغدۇرۇش، مىللەتلەر ئىتتىپاقلىقىنى بۇزۇش، جەمئىيەت تەرتىپىنى قالايمىقانلاشتۇرۇش، سوتسىيالىستىك قۇرۇلۇشقا بۇزغۇنچىلىق قىلىش، جۇڭگو كوممۇنىستىك پارتىيىسىنىڭ رەھبەرلىكىگە قارشى تۇرۇش، خەلق دېموكراتىيىسى دېكتاتورىسىنى ئاغدۇرۇش، ئاتالمىش «شەرقىي تۈركىستان جۇمھۇرىيىتى» قۇرۇشقا ئۇرۇندى. مىللىي بۆلگۈنچىلەرنىڭ سۈيقەست پىلانلاش، بۇزغۇنچىلىق ھەرىكىتىنى ئېلىپ بېرىشتىكى ئاساسلىق ۋاسىتىسى تۆۋەندىكىچە: پانتۇركىزم، پانئىسلامىزمدىن ئىبارەت ئەكسىيەتچىل ئىدىيىنى تەشۋىق قىلىش؛ شىنجاڭنىڭ تارىخىنى بۇرمىلاش، شىنجاڭ بىلەن ۋەتەننىمىزنىڭ مۇناسىۋىتىنى بۇزۇش؛ مىللەتلەر مۇناسىۋىتىگە ئارازلىق سېلىش،

مىللىي قارشىلىقنى كۈشكۈرتۈش، مىللىي ماجىسرا تۇغدۇرۇش، خەنزۇلارغا قارشى تۇرۇش، خەنزۇلارنى چەتكە قېقىشنى تەرغىپ قىلىش؛ دىنىي ئەسەپىلىكنى قۇتۇتۇپ «غازات» قىلىشقا چاقىرىش؛ ئەكسىيەتچىل تايانچلارنى يېتىشتۈرۈش، ئەكسىيەتچىل تەشكىلاتلارنى قۇرۇش؛ مالىمانچىلىق پەيدا قىلىش، يوشۇرۇن ئۆلتۈرۈش، پارتلىتىش قاتارلىق تېررورلۇق ھەرىكەتلەرنى ئېلىپ بېرىش. ھەتتا قوراللىق توپىلاشنى پىلانلاش ۋە تەشكىللەش. شىنجاڭدىكى ئىجتىمائىي مۇقىملىققا خەۋپ يەتكۈزىدىغان نۇرغۇن ئامىللار ئىچىدە مىللىي بۆلگۈنچىلىك — ئىجتىمائىي مۇقىملىققا خەۋپ يەتكۈزىدىغان ئەڭ مۇھىم، ئەڭ خەتەرلىك ئامىل، شۇنداقلا جەمئىيەتكە، سىياسىيغا، ئىقتىسادقا خەۋپ يەتكۈزىدىغان ئەڭ چوڭ ئامىل. شۇڭا ئۇ شىنجاڭنىڭ مۇقىملىقىغا تەسىر يەتكۈزىدىغان ئاساسلىق خەۋپ ھېسابلىنىدۇ.

مىللىي بۆلگۈنچىلىككە قارشى كۈرەشمىز بىر مەيدان ئېغىز سىياسىي كۈرەش، مۇئەييەن دائىرىدىكى پەۋقۇلئاددە سىنىپىي كۈرەش، شۇنداقلا ۋەتەننىڭ بىرلىكىنى قوغداش، مىللەتلەر ئىتتىپاقلىقىنى كۈچەيتىش، مىللەتلەرنىڭ تەرەققىياتىنى ئىلگىرى سۈرۈش بىلەن ۋەتەننىڭ بىرلىكىنى پارچىلاش، مىللەتلەر ئىتتىپاقلىقىنى بۇزۇش، مىللەتلەرنىڭ تەرەققىياتىغا توسقۇنلۇق قىلىش ئوتتۇرىسىدىكى ھايات-ماماتلىق كۈرەش، كۈرەشنىڭ يادروسى يەنىلا ھاكىمىيەت مەسىلىسىدۇر. 1992-يىلى يولداش جياڭ زېمىن مەركەزدە ئېچىلغان مىللەتلەر خىزمىتى يىغىنىدا مۇنداق دەپ كۆرسەتتى: «جۇڭگونىڭ يېقىنقى زامان تارىخىدا يۈز بەرگەن مىللىي بۆلگۈنچىلىك ھەرىكەتلىرىنىڭ ھەممىسىنى چەت ئەلدىكى تاجاۋۇزچى كۈچلەر پىلانلاپ قوزغىغان، مىللىي بۆلگۈنچىلەر ئەزەلدىن چەت ئەلدىكى تاجاۋۇزچى كۈچلەرنىڭ دۆلىتىمىزنىڭ چېگرا رايونىنى زېمىنىنى بۆلۈۋېلىشىگە ئىچكى جەھەتتىن ماسلىشىدىغان كۈچ بولۇپ

كەلدى. ئۇلار ھەم ۋەتەنگە خائىنلىق قىلدى، ھەم ئۆز مىللىتىنى ساتتى، ئۇلار دۆلەت ۋە مىللەت ئالدىدىكى جىنايەتچى. « جاھانگىرلار ۋە چەت ئەلدىكى دۈشمەن كۈچلەر دۆلىتىمىزگە تاجاۋۇز قىلىش، دۆلىتىمىزنى پارچىلاش ئۈچۈن ھامان بارلىق ئاماللارنى قوللىنىپ، مىللىي بۆلگۈنچى ئۇنسۇرلارنى ئۆزىنىڭ ۋاكالەتچىسى قىلىپ يېتىشتۈرىدۇ ۋە ئۇلاردىن پايدىلىنىدۇ؛ مىللىي بۆلگۈنچى ئۇنسۇرلارمۇ ۋەتەننىڭ بىرلىكىنى پارچىلاش «شەرقىي تۈركىستان جۇمھۇرىيىتى» قۇرۇش مەقسىتىگە يېتىش ئۈچۈن، چەت ئەلدىكى تاجاۋۇزچى كۈچلەرنى ئۆزىگە تايانچ قىلىپ، ئۇلارنىڭ قوللىشىغا مۇھتاج بولىدۇ، شۇڭا مىللىي بۆلگۈنچىلەر بىلەن چەت ئەلدىكى تاجاۋۇزچى كۈچلەر ئەزەلدىن ئۆزئارا تىل بىرىكتۈرۈپ، بىر-بىرىدىن پايدىلىنىپ، بىرلىشىپ ئەسكىلىك قىلغان.

مىللىي بۆلگۈنچىلىكنىڭ مەۋجۇت بولۇپ تۇرۇشى ۋە تەرەققىي قىلىشى كىشىلەرنىڭ ئىرادىسىگە باقمايدۇ. خەلقئارادا دۈشمەن كۈچلەر مەۋجۇتلا بولىدىكەن، مەملىكەت ئىچىدە ئېكىسپىلاتاتسىيە سىنىپىنىڭ قالدۇق كۈچلىرى مەۋجۇتلا بولىدىكەن، مىللىي بۆلگۈنچى كۈچلەر ۋە ئۇلارنىڭ ھەرىكىتى يوقالمايدۇ، مىللىي بۆلگۈنچى كۈچلەرگە قارشى كۈرىشىمىز توختىمايدۇ. شۇڭا، مىللىي بۆلگۈنچىلىككە قارشى كۈرەش ئۇزاق مۇددەتلىك، مۇشكۈل، مۇرەككەپ كۈرەش، ئۇ بەزىدە تېخى ناھايىتى كەسكىن بولىدۇ. بۇنىڭغا قارىتا تونۇشنى ئۆستۈرۈش-مىز، يۈكسەك ھۇشيار بولۇشىمىز، قىلچە بېپەرۋالىق قىلماسلىقىمىز كېرەك. يولداش جياڭ زېمىن شىنجاڭدا خىزمەتلەرنى تەكشۈرگەندە مۇنداق دەپ تەكىتلەپ كۆرسەتتى: « پۈتۈن ئاپتونوم رايوندىكى ھەر دەرىجىلىك كادىرلار بولۇپمۇ ھەر دەرىجىلىك پارتىيە، ھۆكۈمەت ئورۇنلىرىدىكى ئاساسلىق مەسئۇل يولداشلار قايسى مىللەتتىن بولۇشىدىن قەتئىي نەزەر، ھەممىسى پارتىيە ۋە دۆلەتنىڭ كادىرى، ھەممىسى مىللىي



ساتاتتى، شۇڭا بۇ بەلگىلىمە جۇڭگونىڭ ئاموزىنا بېجى جەھەتتە ئۆز ئىشىغا ئۆزى خوجا بولۇش ھوقۇقىغا بۇزغۇنچىلىق قىلىپ قالماي، يەنە چارروسىيىنىڭ جۇڭگونىڭ زېمىنى شىنجاڭدا تاۋارلارنى كۆپلەپ سېتىشىغا كۆپ قولايلىق يارىتىپ بەردى. «نىزامنامە» دە يەنە چارروسىيە سودىگەرلىرىنىڭ ئىلى ۋە تارباغاتايدا سودا چەمبىرىكى قۇرىدىغانلىقى يەنى يەر سېتىۋېلىپ ئۆي، تۇرالغۇ جاي سالسا ۋە تىجارەت سورۇنلىرىنى قۇرسا بولىدىغانلىقى ھەمدە جۇڭگونىڭ ئىگىلىك ھوقۇقىنىڭ سودا چەمبىرىكى دائىرىسىدە يۈرگۈزۈلۈشى پەيدىنپەي چەتكە قېقىلىدىغانلىقى بەلگىلەنگەن.

بۇ «نىزامنامە» جۇڭگونىڭ ئىگىلىك ھوقۇقىغا ئېغىر زىيان يەتكۈزدى، ئۇ يېقىنقى زاماندا شىنجاڭ رايونىغا تېخىلغان تۇنجى تەڭسىز شەرتنامە، شەرتنامە چارروسىيىنىڭ تاجاۋۇز نەتىجىسىنى مۇستەھكەملەپلا قالماستىن، يەنە چارروسىيىنى شىنجاڭ رايونىدىكى جۇڭگو - روسىيە سودىسىدا غايەت زور پايدىغا ئىگە قىلدى.

چىڭ سۇلالىسىنىڭ چىرىكلىكى ۋە ئاجىزلىقى تۈپەيلىدىن چارروسىيە ئۆزىنىڭ تاجاۋۇزچىلىقىنى ئارقا - ئارقىدىن ئىشقا ئاشۇرغان بولسىمۇ، لېكىن شىنجاڭدىكى كۈرەش روھىغا ئىگە ھەر مىللەت خەلقى چارروسىيىنىڭ تاجاۋۇزچىلىقىغا كۈچلۈك قايتارما زەربە بەردى.

1850 - يىلى 4 - ئايدا 4000 دىن ئارتۇق قازاق چارۋىچى ئېلىمىزنىڭ توتۇچۇبېك رايونىغا تاجاۋۇز قىلىپ كىرگەن چارروسىيە تاجاۋۇزچى قوشۇنلىرىنى قورشىۋېلىپ، قىرغىز چارۋىچىلارنىڭ ماسلىشىشى ئارقىسىدا بۇ تاجاۋۇزچىلارغا قاخشاتقۇچ زەربە بەردى. 1855 - يىلى چارروسىيىنىڭ تاجاۋۇزچى قوشۇنلىرى قۇربان ئالماتادىن غەربكە قاراپ تاجاۋۇز قىلىپ كىرگەندە، ئېلىمىزنىڭ قىرغىز چارۋىچىلىرى ئۇلارغا قاخشاتقۇچ زەربە بەرگەچكە، تاجاۋۇزچىلار قوشۇنى ئىلى دەرياسىغا قاراپ چېكىنىشكە مەجبۇر

بولدى. 1856 - يىلى قازاق، قىرغىز چارچىلار يەنە بىر قېتىم بىرلىشىپ ھۇجۇمغا ئۆتۈپ، چوڭ ئالمائاتا بىلەن كىچىك ئالمائاتادىكى كازاكلار كەنتىگە تۇيۇقسىز ھۇجۇم قىلدى. قازاق، قىرغىز خەلقىنىڭ چارروسىيىگە قارشى تۇرۇش كۈرىشى شىنجاڭدىكى ھەر مىللەت خەلقىنىڭ چارروسىيىنىڭ تاجاۋۇزچىلىقىغا قارشى تۇرۇشتەك كۈرەش روھىنى نامايەن قىلدى.

1855 - يىلى 2 - ئايدا چارروسىيە چۆچەكتىكى يالتۇ ئالتۇن كېنىنى ئىگىلىۋېلىش ئۈچۈن چۆچەكتە تۇرۇشلۇق كونسۇلى تاتارنىوۋ قوراللىق ئەسكەرلەردىن 200 نى باشلاپ بېرىپ يېرىگىتىشكى جۇڭگولۇق كان ئىشچىلىرىنى ھەيدىۋېتىش توغرىسىدا كۆرسەتمە بەردى، كېيىن يەنە ئارقا - ئارقىدىن كىشىنى چۆچىتىدىغان پاجىئەلەرنى پەيدا قىلىپ جۇڭگولۇق 200 نەچچە كان ئىشچىسىنى ئۆلتۈردى. بۇ ۋەقە يۈز بەرگەندىن كېيىن، چۆچەكتىكى كان ئىشچىلىرى شۈتيەنياۋ، ئەن يۈشيەن قاتارلىقلارنىڭ باشلامچىلىقىدا مەخسۇس چۆچەك سودا ئالاقىسىنى باشقۇرىدىغان ژانكىن سابىتوفا چارروسىيىنىڭ جىنايىتى ئۈستىدىن ئەرز قىلغاندا، ژانكىن سابىتوفا ئەرزنى قوبۇل قىلىپ بىر تەرەپ قىلىشنى رەت قىلغانلىقتىن، ۋەكىللەر يەنە مەسلىھەتچى ئامبال يىڭشىيۇغا ئەرز قىلىپ، يەنىلا رەت قىلىشقا ئۇچرىدى. شۇنىڭ بىلەن چۆچەكتىكى ھەر مىللەت خەلقى قاتتىق غەزەپكە كېلىپ، ۋەتىنىمىزنىڭ مۇقەددەس ئىگىلىك ھوقۇقىنى قوغداش ئۈچۈن چارروسىيىنىڭ سودا چەمبىرىكىنى بۇزۇپ تاشلاپ، چارروسىيىنىڭ چەمبىرەك ئىچىدىكى 51 ئېغىز سارىيى، ئۆي ۋە بېسىپ قويغان ماللىرىنىڭ ھەممىسىنى كۆيدۈرۈپ كۈلگە ئايلاندۇرۇۋەتتى. تاتارنىوۋ ۋە چارروسىيىنىڭ مەككار سودىگەرلىرى، ئىگىسىز قالغان سالپا ئىتلارغا ئوخشاش، باقتۇغا قاراپ پەرىشانە ھالدا قاچتى. بۇ چارروسىيىنىڭ سودا چەمبىرىكىنى بۇزۇپ تاشلاش ۋەقەسى دەپ ئاتىلىدۇ. ۋەھالەنكى زاۋالغا يۈز تۇتقان چىڭ سۇلالىسى

چارروسىيىنىڭ ھەيۋىتىدىن قورقۇپ ئۇلارنىڭ ئاتالمىش زىيىنىنى تۆلەپ بەردى، يىڭشىيۇ، سابىتۇفلار ۋە زىيىتىدىن قالدۇرۇلدى، ئەن يۈشەين ئۆلتۈرۈلدى، شۈتەينياۋغا جازا ھۆكۈم قىلىنىپ لەشكەرلىككە پالاندى. چىڭ سۇلالىسى خەلقنىڭ قارشىلىق كۆرسىتىش غەزەب ئوتىنى ئۆچۈرۈپ تاجاۋۇزچىلارغا خۇشامەت قىلغان بولسىمۇ، لېكىن شىنجاڭدىكى ھەر مىللەت خەلقىنىڭ ئىگىلىمەي - پۈكۈلمەي كۈرەش قىلىش روھى ۋە ئالىپجاناپ مىللىي غورۇرى ئاسماندىكى قۇياش ۋە ئايغا ئوخشاش تارىخ سەھىپىسىدىن مەڭگۈ ئورۇن ئالدى. چارروسىيىنىڭ سودا چەمبىرىكىنى بۇزۇپ تاشلاشتەك بۇ بىر كارامەت ھەرىكەت شۇنىڭ بىلەن تەڭ شىنجاڭنىڭ باشقا جايلىرىدا يۈز بەرگەن چارروسىيىگە قارشى تۇرۇش كۈرىشىگە قوشۇلۇپ چارروسىيە تاجاۋۇزچىلىرى ئۈچۈن قاخشاتقۇچ زەربە بولدى.

(2) شىنجاڭدىكى ھەر مىللەت خەلقىنىڭ خوجىلار قالدۇقلىرىنىڭ بۆلگۈنچىلىك ھەرىكەتلىرىگە قارشى تۇرۇش ھەرىكىتى

ئەپيۈن ئۇرۇشىدىن كېيىن، شىنجاڭ چارروسىيىنىڭ قوراللىق تاجاۋۇز قىلىشىدەك ئېغىر بۆھرانغا دۇچ كېلىپلا قالماي، يەنە خوجىلار ئەۋلادلىرىدىن تەركىب تاپقان قايتا تىرىلىش كۈچلىرىنىڭ توپىلاڭ قوزغاپ تولا پاراكەندىچىلىك تۇغدۇرۇشىغىمۇ دۇچ كەلدى. خوجا دېگەن سۆز ئەرەبچە سۆز بولۇپ، مەنىسى «پەيغەمبەر ئەۋلادى» يەنى ئىسلام دىنىنىڭ ياراتقۇچىسى مۇھەممەد ئەلەيھىسسالامنىڭ ئەۋلادى دېگەنلىك بولىدۇ، ئەمەلىيەتتە خوجىلارنىڭ كۆپ قىسمى ئۆزلىرىگە ئىسلام دىنىنىڭ كاتتىمۇشى دەپ تەمەننا قويۇپ، شۇ ئارقىلىق ئۆزلىرىنىڭ ھۆكۈمرانلىقىنى قوغدىغان. چىڭ سۇلالىسى شىنجاڭنى بىرلىككە كەلتۈرگەن دەسلەپكى چاغلاردا چوڭ - كىچىك خوجىلارنىڭ توپىلىشىنى تىنچىتقاندىن كېيىن، خوجىلارنىڭ ئەۋلادلىرى ئوتتۇرا ئاسىيادىكى فېئودال پادىشاھلىق قوقەتتە قېچىپ

ياشتىن يۇقىرى بالىلارنىڭ ھەممىسىگە سەللە پۈگىتىپ، ھەر كۈنى مەسچىتتە بەش ۋاق ناماز ئوقۇتتى، بۇنىڭغا خىلاپلىق قىلغۇچىلارنى ئېغىر جازاغا تارتتى. شۇ چاغدا بۇنداق بەلگىلىمىگە خىلاپلىق قىلغانلىقى ئۈچۈن كاللىسىنى ئېلىش ئىشلىرى ھەر كۈنى دېگىدەك يۈز بېرىپ تۇردى. ۋەلىخاننىڭ كۆڭلىنى ئاچىدىغان ئىشلارنىڭ بىرى بەلگىلىمىگە خىلاپلىق قىلغۇچىنىڭ كاللىسىنى ئۆز قولى بىلەن ئېلىش بولدى. «بۇ مۇستەبىتتە ياقمىغان بىرەر ھەرىكەت، بىرەر ئېغىز سۆز، بىرەر قېتىملىق ئەسنەش قاتارلىقلارنىڭ ھەممىسى كاللا كېتىشكە سەۋەب بولاتتى.»<sup>①</sup> ئېيتىشلارغا قارىغاندا، ۋەلىخان خوجا تەرىپىدىن بىگۇناھ ئۆلتۈرۈلگەنلەرنىڭ بېشى تۆت يەردە ئىككى گەز تۆتچى ئىگىزلىكتە دۆۋىلىنىپ كەتكەن.

شىنجاڭدىكى ھەر مىللەت خەلقى خوجىلار ئەۋلادلىرىنىڭ زوراۋانلىق ھەرىكەتلىرىگە قارىتا قاتتىق غەزەبلەندى، بىر قانچە قېتىملىق توپىلاڭنى تىنچىتىش داۋامىدا چىڭ سۇلالىسى ئارمىيىسىدىكى ھەر مىللەت ئوفىتسىر - جەڭچىلەر باتۇرلۇق بىلەن قانلىق جەڭ قىلىپ، باتۇرلۇق بىلەن دۈشمەننى قىرىپ، ئۆچمەس خىزمەتلەرنى كۆرسەتتى، بۇ جەڭلەردە تىللاردا داستان بولغىدەك نۇرغۇن قەھرىمانلار ۋە تەسىرلىك ئىشلار بارلىققا كەلدى. 1855 - يىلى ھۈسەن خوجا ئىشان خوجا توپىلاڭ كۆتۈرۈشتىن ئىلگىرى ئاستىن ئاتۇشقا ئالاقىلىشىش ئۈچۈن ئادەم ئەۋەتىپ، يەرلىك خەلقنىڭ قوللىشىغا ئېرىشىشكە ئۇرۇندى. بۇ چاغدا بۇ يۇرتتىكى ئون بېشى ھېزىم كۆرۈنۈشتە 20 - 30 مىڭ ئادەم ۋە 300 دىن ئارتۇق پالۋان يىغىپ بېرىشكە ماقۇل بولدى ھەمدە ھۈسەن خوجا ئىشان خوجىغا ئۈرۈك، چاي قاتارلىق سوۋغاتلارنى بەردى، يەنە ئىككى تەرەپ يىغىلىدىغان ۋاقىت ۋە جاي توغرىلىق بىر گەپكە كېلىشتى. شۇ يىلى

① كورپاتكىن: «قەشقەرىيە»، «شىنجاڭنىڭ قىسقىچە تارىخى» خەنزۇچە نەشرى 2 - كىتاب 45 - بەت.

7 - ئاينىڭ بىر كۈنى ھۈسەن خوجا ئىشان خوجا قاتارلىق 13 باسمىچى قوللىرىغا قورال - ياراق ئېلىپ قۇرۇلدىن كىرىپ، كەچتە ئاستىن ئاتۇشقا كېلىپ، يۈز بېشى مەتقۇۋانشا ۋە قاسىملارنىڭ ئۆيىگە چۈشكەندە، بىر مۇنچىلىغان ئۇيغۇر ئامما بۇ ئىشتىن خەۋەر تېپىپ « ھال سوراش » قا كەلدى. باسمىچىلار خوشلۇقىدىن خۇددىنى يوقىتىپ بىخەستە تۇرغاندا، ھېزىم باشچىلىقىدىكى ئۇيغۇر ئامما بۇ بىر توپ باسمىچىنى تۇتۇۋېلىپ، بىراقلا يوقاتتى.

شۇ يىلى تەۋەككۈل بىلەن ۋەلىخاننىڭ مالىمانچىلىقى ئۇيغۇر خەلقىنىڭ قاخاشاتقۇچ زەربىسىگە ئۇچرىدى. تاشمىلىقنىڭ 5 - دەرىجىلىك ھاكىمىيىتى ۋە نەسەبلىك تۇرسى خالىمەت رېھىمىشا ئۇيغۇر خەلقىنى باشلاپ بېرىپ قورۇلنى چىڭ ساقلىدى، خانىلارنىڭ كۆپ قېتىم بىزگە ئەل بول دەپ قىلغان نەسەبلىرىنى غەزەپ بىلەن رەت قىلدى ھەمدە چىڭ سۇلالىسى قوشۇنلىرىغا دۈشمەن ئەھۋالىنى رازۇبىدا قىلىپ بەردى، مۇداپىئە ئىشلىرىنى ئورۇنلاشتۇرۇپ، ئاتلىق ئەترەت تەشكىللىپ جەڭ قىلىپ، دۈشمەننى قىرىپ، ناھايىتى زور باتۇرلۇق كۆرسەتتى.

ۋەلىخان توپىلىغاندا، توپىلاڭچىلار يېڭىساردا پاراكەندىچىلىك تۇغدۇرۇۋاتقاندا، يېڭىسارنىڭ يەكەندە تۇرۇۋاتقان ھاكىمىيىتى خۇدا بەردى دەرھال لەشكەر تارتىپ يېڭىسارغا بېرىپ جەڭ قىلىشنى تەلەپ قىلىپ، ئۇيغۇر ئامما بىلەن دۈشمەن قوشۇنلىرىغا زەربە بېرىپ، ۋەتەننىڭ بىرلىكى ئۈچۈن جەڭ قىلىش روھىنى ئىپادىلىدى. ئۇنىڭدىن كېيىن، ۋەلىخان يەنە نۇقتىلىق ھالدا جەنۇبىي شىنجاڭنىڭ سىياسىي مەركىزى يەكەنگە ھۇجۇم قىلدى. يەكەننى مۇداپىئە قىلىش جېڭى ئىنتايىن كەسكىن بولدى، ھاكىمىيەت ئاقلايدۇ ئۇيغۇر خەلقىنى تەشكىللىپ مۇھىم جايلارنى مۇداپىئە قىلدى، شەھەر ئىچىدە گۈزەتچىلىك قىلىپ، سانقىنلارنى تازىلىدى. يەكەننىڭ مەسلىھەتچى ئامبىلى چىڭ يىڭىي ئومۇملۇققا ئەھمىيەت بېرىپ، ھەر

مىللەت ئاممىسىنىڭ بېشىنى سىلاپ، ئۇلارغا مىللىي ھەققانىيەتنى بىلدۈرۈپ، يەكەن كۈنىشەھىرىنى مۇستەھكەم ساقلىدى. توپىلاڭچى قوشۇن باستۇرۇپ كىرگەندە، ھەر مىللەت ئاممىسى بىردەك ئىتتىپاقلىشىپ، دۈشمەنگە بىرلىكتە تاقابىل تۇردى، شۇنىڭ بىلەن بىللە كەشمىر، پاراخشان، ھىندىستان قاتارلىق دۆلەتلەردىن كەلگەن سودىگەرلەر بىلەن بىرلىشىپ ئاتلىق ئەسكەرلەر قوشۇنى تەشكىللەپ، ئۇلارنىڭ توپىلاڭچىلارغا بولغان ئارازلىقىدىن پايدىلىنىپ بىرلىكتە ۋەلىخانغا تاقابىل تۇرۇپ، يەكەننى مۇداپىئە قىلىشنىڭ ئاخىرقى غەلبىسىنى قولغا كەلتۈرۈش ئۈچۈن تۆھپە ياراتتى.

بۇقىرىقى خوجىلار توپىلىڭىنى تىنجىتىش جەريانىدا، شىنجاڭدىكى ھەر مىللەت خەلقىنىڭ چىڭ سۇلالىسى قوشۇنىغا كۈچلۈك ياردەم بەرگەنلىكىگە سەل قاراشقا بولمايدۇ، ئەمەلىيەتتە جاھانگىر توپىلىڭىنى تىنجىتىش داۋامىدىلا، شىنجاڭدىكى ھەر مىللەت خەلقى باشتىن - ئاخىر توپىلاڭنى تىنجىتقۇچى چىڭ سۇلالىسى قوشۇنى تەرەپتە تۇردى. توپىلاڭنى تىنجىتقۇچى قىسىملارنى ئاشلىق بىلەن تەمىنلەشكە كاپالەتلىك قىلىش ئۈچۈن جايلاردىكى ئۇيغۇر ئاممىسىنىڭ تېخىمۇ كۆپ ماددىي بۇيۇم ۋە كۈچ چىقارغانلىقىدەك تەسىرلىك ئىشلار ھەممە جايدا بارلىققا كەلدى. ئاقسۇدا تۇرۇشلۇق نەچچە 10 مىڭ چىڭ سۇلالىسى لەشكەرلىرى يەيدىغان ئاشلىق ئاساسەن ئۈرۈمچى ۋە ئىلىدىن توشۇپ كېلىنەتتى. ئۈرۈمچى بىلەن ئاقسۇنىڭ ئارىلىقى 1000 كىلومېتىرغا يېقىن بولۇپ، يول بويىدا 32 پونكىت قۇرۇلغان ئىدى، شۇنداق ئۇزاق جايىدىن نەچچە مىليون كىلوگرام ئاشلىقنى ئۇلاققا ئارتىپ ياكى ئادەم سۆرەپ يۆتكەپ كېلىش ھەقىقەتەن تەس ئىش ئىدى، مۇشۇ ئىش ئۈچۈن يالغۇز كۇچادىكى ئۇيغۇر ئاممىسىدىن 1000دىن ئارتۇق ئادەم، 200 ھارۋا، 500 ئات، 1500 كالا، 1000 ئىشەك ئاشلىق توشۇشقا قاتناشتۇرۇلدى. ئىلىدىن ئاقسۇغا ئاشلىق يۆتكەشتە، گەرچە يول ئۇرۇمچىنىڭكىگە قارىغاندا

يېقىنراق بولسىمۇ، لېكىن ئارىلىقتا چوقۇم تەڭرىتاغدىن ئۆتۈشكە توغرا كېلەتتى، بولۇپمۇ كۆك چاغلاردىن تامغاتاشقىچە بولغان 70 نەچچە كىلومېتىر يول يىل بويى قار - مۇز بىلەن قاپلىنىپ كېتىدىغان بولغاچقا، ئۇنىڭ ئۈستىگە تاغ ئىگىز، يول خەتەرلىك بولغاچقا، ئات، تۆگىلەرنىڭ مېڭىشى ناھايىتى تەس ئىدى. شۇڭا ئۇيغۇر ئاممىدىن 2000 ئادەم ھەر قېتىمدا 25 كىلوگرامدىن ئاشلىق يۈدۈپ، قار ۋە مۇزدا مېڭىپ، مۇز داۋاندىن ئۆتۈپ نەچچە مىليون كىلوگرام ئاشلىقنى تەڭرىتاغدىن يۈدۈپ ئۆتكۈزدى، بۇ مۈشكۈلچىلىكنى قىياس قىلماق تەس ئەمەس. ئۇيغۇر ئاممىنىڭ ۋەتىنىمىزنىڭ مۇقەددەس زېمىنىنى قوغداش يولىدا جەبرى - جاپادىن قورقماي، كۆپ قېتىم ئازاب - ئوقۇبەتلەرنى تارتىپ كۆرسەتكەن خىزمەتلىرى مەڭگۈ ئۆچمەيدۇ! بىز يۇقىرىدا ئېيتقان توپىلاڭنى تىنچىتىش ئۇرۇشىدا، شىنجاڭدىكى ھەر مىللەت خەلقى بۆلگۈنچىلىككە قارشى تۇرۇش، ۋەتەننىڭ بىرلىكىنى قوغداش ئېسىل ئەنئەنىسىنى جارى قىلدۇرۇپ، چىڭ سۇلالىسىنىڭ توپىلاڭنى تىنچىتىش قوشۇنىغا پائال ماسلاشتى، جان تىكىپ ئېلىشىدىغان تەسلىك ئىشلارنى ساناپ تۈگەتكىلى بولمايدۇ.

خوجا ئەۋلادلىرىنىڭ بىر قانچە قېتىم توپىلاڭ قوزغاپ گۇمران بولۇش ئاقىۋىتىگە قالغانلىقىدىن شۇنى كۆرۈمىزكى، گەرچە خوجىلار دىن بايرىقى كۆتۈرۈپ چىقىپ ئاممىنى ئازدۇرۇشقا ئادەتلەنگەن بولسىمۇ، لېكىن شىنجاڭدىكى ۋەتەننى قىزغىن سۆيىدىغان ھەر مىللەت خەلقى ئاخىرى ئۇلارنىڭ سۈيقەستىنى، ۋەتەننىڭ بىرلىكىگە بۇزغۇنچىلىق قىلىشقا ئۇرۇنۇشتەك بەد - بەشرىسىنى ئېنىق تونۇۋېلىپ ھەمدە ئۇلارغا قارشى ئىگىلمەي - پۈكۈلمەي كۈرەش قىلىپ، ئاخىرىدا توپىلاڭنى تىنچىتىش كۈرىشىنىڭ غەلبىسىنى قولغا كەلتۈرۈپ، ۋەتەننىڭ بىرلىكىنى قوغدىدى.

لېكىن چىڭ سۇلالىسى خوجىلار توپىلىڭنى تىنچىتىۋالغاندىن

كېيىنكى قالدى خىزمەتلەرنى ئوبدان ئىشلىتىدى،  
قالايمىغانچىلىقلارنى ئوڭشاشتا ئۈنۈم ھاسىل قىلالىدى، نەتىجىدە بۇ  
كېيىنكى چاغلاردا قالايىمىغانچىلىقلارنى كەلتۈرۈپ چىقىرىدىغان  
يوشۇرۇن ئامىل بولۇپ قالدى، شىنجاڭدىكى ھەر مىللەت خەلقى  
كېيىنكى كۈنلەردە بۆلگۈنچىلىككە، تاجاۋۇزچىلىققا قارشى تۇرۇش  
كۈرىشىدە تېخىمۇ كەسكىن سىناققا دۇچ كەلدى.

(3) شىنجاڭدىكى ھەر مىللەت خەلقىنىڭ قوقەنتىلىك

ياقۇپبەگنىڭ تاجاۋۇزچىلىقىغا قارشى تۇرۇشى

چىڭ سۇلالىسى 1759 - يىلى شىنجاڭنى بىرلىككە  
كەلتۈرگەندىن كېيىن، شىنجاڭنىڭ تەرەققىياتى ۋە مۇقىملىقى ئۈچۈن  
كۆپلىگەن خىزمەتلەرنى ئىشلەپ، ئاكتىپ رول ئوينىغان بولسىمۇ،  
لېكىن بەزى جەھەتلەردە بىر قەدەر زور سەۋەنلىكلەرنى سادىر قىلدى،  
بۇ سەۋەنلىكلەر چەت ئەلدىكى تاجاۋۇزچىلار ۋە دۆلەت ئىچىدىكى  
بۆلگۈنچى كۈچلەرگە پۇرسەت تۇغدۇرۇپ بەردى. بۇنىڭ كۈنكەرت  
ئىپادىسى تۆۋەندىكىچە:

(1) سىياسىي تۈزۈم جەھەتتە ھەربىي مەھكىمە تۈزۈمى  
ئاستىدىكى بەگلىك تۈزۈمىنىڭ قوللىنىلىشى بىلەن، شىنجاڭدىكى  
فېئودال يانچىلىق تۈزۈم مەلۇم دەرىجىدە ساقلاپ قېلىندى.  
ئۇيغۇرلاردىن بولغان بەگلەر ئامبال يامۇلىنىڭ ھوقۇقىغا تايىنىپ يەر  
ۋە سۇلارنى ئىگىلىۋېلىپ، دېھقانلارنى دەھشەتلىك ئېزىپ ۋە  
ئېكىسپلاتاتسىيە قىلىپ، پۇقرالارغا زىيانكەشلىك قىلىپ، ھەممە  
ئەسكىلىكلەرنى قىلىپ، پۇقرالارنى خورلاشنى ئامبال يامۇلدىن  
ئاشۇرۇۋېتىپ، سىنىپىي زىددىيەتنىڭ كۈنسېرى ئۆتكۈزۈلىشىگە  
سەۋەبچى بولدى.

(2) چىڭ سۇلالىسى شىنجاڭدا چېگرىنى ساقلاشقا ئەھمىيەت  
بېرىپ ئىگىلىكنى تەرەققىي قىلدۇرۇشقا ئەھمىيەت بەرمىگەچكە،  
شىنجاڭنىڭ ئىگىلىك تەرەققىياتى ئاستا بولۇپ قالدى. مەسىلەن،



جياچىڭ خان زامانىسىدا، شىنجاڭدا تۇرۇشلۇق بىر ئامبال قورغۇشۇن زاۋۇتى قۇرۇپ شىنجاڭنىڭ باج كىرىمىنى ئاشۇرماقچى بولغاندا، جياچىڭ خاننىڭ قاتتىق ئېيىپلىشىغا ئۇچرىدى. جياچىڭ خان: «شىنجاڭدىكى ۋەزىيەت ئېغىر، ساقلاشنى ئاساس قىلىش كېرەك، ياخشىچاق بولۇش ئويىدا بولۇنمىسۇن»<sup>①</sup> دېدى. شىنجاڭنىڭ كونا ئىقتىسادىي تۈزۈلمىسىنى ئۇزاققىچە ساقلاپ، تەرەققىياتقا ئىنتىلمەسلىك نەتىجىسىدە، شىنجاڭدا مۇقەددەس ھالدا داۋالغۇش پەيدا بولدى.

(3) چىڭ سۇلالىسى قالايمىقانچىلىقلارنى ئوڭشاشتا سەۋەنلىك ئۆتكۈزدى، شىنجاڭغا ئەۋەتىلىدىغان مەنسەبدارلارنى تاللاشتا، ئەھۋال جياچىڭ خان ۋاقتىدىن باشلاپ يامانلىشىشقا باشلىدى، خۇددى نايەنچىڭ: «ئامباللار ساختىلىق ئىشلىتىپ باج - سېلىقنى ھاكىمبەگلەردىن ئاشۇرۇۋەتتى»<sup>②</sup> دەپ كۆرسەتكەندەك ئەھۋاللار كۆرۈلدى، ئەمەلدارلار ئەنە شۇنداق دەرىجىدە چىرىكىلىشىپ كەتكەنلىكتىن سىياسىي ۋەزىيەتنىڭ مۇقىملىقىنى ساقلاپ قالغىلى بولمىدى.

ئەپپۇن ئۇرۇشىدىن كېيىن، چىڭ سۇلالىسى خوجىلار ئەۋلادلىرىنىڭ توپىلىشى ۋە بۆلگۈنچىلىك ھەرىكەتلىرىنى كۆرۈپ تۇرۇپ كۆرمەسلىككە سېلىپ، شىنجاڭنىڭ مۇقىملىقى ۋە بىرلىكىگە قارىتا ئىنتايىن پاسسىپ پوزىتسىيىدە بولدى، دۆلەتنى ئىدارە قىلىش ئىستراتېگىيىسى جەھەتتە، ھەم كونا ئىللەتلەرگە تەگمەي، ھەم يېڭىلىق ياراتماي، باشقىچە ئىش تۇتۇپ، نەتىجىدە 19 - ئەسىرنىڭ 60 - يىللىرىدا شىنجاڭدا مالىمانچىلىقنىڭ بىر قانچە ئون يىل داۋاملىشىشىغا سەۋەبچى بولدى.

① «چىڭ دەپزۇڭغا دائىر ئوردا خاتىرىلىرى» خەنزۇچە نەشرى، 305 - جىلىد.

② «مەرىپەتلىك قەيسەرنا ھەزرەتنىڭ خانغا يوللىغان نامىلىرى»، 77 - جىلىد، «شىنجاڭنىڭ خەرىتىلىك تەزكىرىسى» 22 - جىلىد.

19 - ئەسرنىڭ ئوتتۇرىلىرىدىن بۇيان، تەيپىڭ تىبەنگو دېھقانلار ئىنقىلابى ھەرىكىتىنىڭ تۈرتكىسىدە، مەملىكەتنىڭ ھەر قايسى جايلىرىدا دېھقانلار قوزغىلىڭى شىددەت بىلەن ئەۋج ئالدى، شەنشى - گەنسۇ ئۆلكىلىرىدىكى خۇيزۇلار قوزغىلىڭىنىڭ دولقۇنلىرىمۇ شىنجاڭغا يېتىپ كەلدى، شۇنىڭ بىلەن بىللە فېئودال يانچىلىق تۈزۈمىنىڭ دەھشەتلىك ئېكسپىلاتاتسىيىسى شىنجاڭدىكى ھەر مىللەت خەلقىنىڭ قارشىلىقىنى كەلتۈرۈپ چىقاردى، ئاشۇنداق ۋەزىيەتتە، 1864 - يىلى شىنجاڭدا چوڭ قوزغىلاڭ پارتلىدى. قوزغىلاڭ بۈيۈك تۇغىنى ئالدى بىلەن كۇچا خەلقى كۆتۈردى. 1864 - يىلى كۇچادىكى بىر تۈركۈم دېھقان ئىنتايىن ئېغىر ئالۋان - ياساققا چىدىماي، توختىنىياز قارى قاتارلىق كىشىلەرنىڭ باشلامچىلىقىدا كۇچادىكى ئۆگەن دەرياسى قۇرۇلۇش ئورنىدا بايراق تىكلەپ قوزغىلىپ، ئالۋان - ياساق ئېلىشنى نازارەت قىلىدىغان ئىككى مەنەسەدار ۋە 15 بەگنى ئۆلتۈرۈۋەتتى، قوزغىلاڭچى دېھقانلار شىددەت بىلەن كۇچا شەھىرى ئىچىگە قاراپ ئىلگىرىلەپ كىرگەندە، شەھەر سىرتىدىكى ئۇيغۇر، خەنزۇ، خۇيزۇ ئامما بەس - بەس بىلەن ئۇلارغا ماسلاشتى. 6 - ئاينىڭ 6 - كۈنى قوزغىلاڭچى دېھقانلار كۇچا شەھىرىگە ھۇجۇم قىلىپ كىرىپ، چىڭ سۇلالىسىنىڭ ئىش بېجىرىش بېگى سالىڭغا قاتارلىق ئەمەلدارلىرى ۋە ھاكىمىگە قۇربان باشچىلىقىدىكى چوڭ - كىچىك بەگلەرنى ئۆلتۈرۈپ، كۇچانىڭ شەھەر - يېزىلىرىنى تىزگىنلەپ، چىڭ سۇلالىسىنىڭ جەنۇبىي شىنجاڭدىكى ھۆكۈمرانلىقىنى ئەۋرەتتى.

شۇنىڭ بىلەن بىرگە، ئۈرۈمچىنىڭ نەنسەن رايونىدا قوزغىلاڭ كۆتۈرگەن خۇيزۇلار داۋانچىڭنى ئىشغال قىلدى. 7 - ئاينىڭ 15 - كۈنى خۇيزۇ ئاخۇن تومىڭ (داۋۇت خەلىپە) ئۈرۈمچىدىكى يىشىل تۇغلۇق قوشۇن مەھكىمىسىنىڭ بارگاھ بېشى، مەسلىھەتچى ئامبال سو خۇنجاڭ بىلەن بىرلىشىپ، چىڭ سۇلالىسى قوشۇنلىرىنىڭ

جەنۇبتا كۇچاغا ياردەم بېرىش پۇرسىتىدىن پايدىلىنىپ، ئۈرۈمچىنىڭ خەنزۇلار ئولتۇراقلاشقان جايلىرىنى ئىشغال قىلدى، ئارقىدىنلا سانجى، ماناس، مورى، قۇتۇبى قاتارلىق جايلاردىكى خۇيزۇلار ئارقا - ئارقىدىن قوزغىلاڭ كۆتۈردى.

چىڭ سۇلالىسىنىڭ شىنجاڭدىكى ھۆكۈمرانلىق مەركىزى — ئىلىدىمۇ خۇيزۇ، ئۇيغۇر ئامما قوزغىلاڭ كۆتۈردى، قوزغىلاڭچىلار قوشۇنى «ئامبالار ئەزسە، خەلق قارشى چىقىدۇ» دېگەن بايراقنى كۆتۈرۈپ چىقتى، قوزغىلاڭچىلار قوشۇنى 1866 - يىلى 3 - ئاينىڭ 8 - كۈنى كۈرە شەھىرىنى ھۇجۇم بىلەن ئالدى، ۋەزىپىسىدىن ئېلىپ تاشلانغان ئىلى سانغۇنى چاڭ چىڭ ئەسىرگە چۈشتى، ئىلىغا قاراشلىق توققۇز شەھەرنىڭ ھەممىسى قوزغىلاڭچىلار قوشۇنىنىڭ قولىغا ئۆتتى. شۇنىڭ بىلەن چىڭ سۇلالىسىنىڭ شىنجاڭدىكى ھۆكۈمرانلىقى شىددەتلىك بوران - يامغۇر ئىچىدە داۋالغۇپ، ھۆكۈمرانلار كۈننى كەچ قىلىشقا كۆزى يەتمەيدىغان ئەھۋالغا چۈشۈپ قالدى.

شىنجاڭدىكى ھەر مىللەت خەلقىنىڭ بۈيۈك قوزغىلىڭى، تېگى - تەكتىدىن ئېيتقاندا، سىنىپىي كۈرەش ئۆتكۈرلەشكەننىڭ نەتىجىسى ئىدى. شىنجاڭدىكى ھەر مىللەت خەلقىنىڭ قارشى تۇرىدىغىنى چىرىك فېئودالىزم ھۆكۈمرانلىقى بولۇپ، ئۇلار ھەم چىرىك چىڭ سۇلالىسىغا قارشى تۇردى، ھەم ھەر مىللەت ئىچىدىكى ئاچكۆز فېئودال ئاق سۆڭەكلەرگە قارشى تۇردى، شۇڭا قوزغىلاڭچىلار قوشۇنى قىسقا ۋاقىت ئىچىدە غايەت زور غەلبىنى قولغا كەلتۈردى. لېكىن قوزغىلاڭچىلار قوشۇنى ئىچىگە سۇقۇنۇپ كىرىۋالغان فېئودال دىنىي ئاق سۆڭەكلەر قوزغىلاڭنى ناھايىتى تېزلىكتە تۇيۇق يولغا باشلاپ، غەلبە مېۋىسىنى تامامەن چاڭگىلىغا كىرگۈزۈۋالدى. بۇ فېئودال ئاق سۆڭەكلەر يامان غەرەز بىلەن قوزغىلاڭنىڭ دەسلەپكى مەزگىلىدىكى ئۆتكۈر سىنىپىي زىددىيەتنى

پەيدىنپەي مىللىي زىددىيەتكە ئۆزگەرتىۋەتتى، دىننى سۈيىشمەل قىلىپ كەڭ كۆلەمدە مىللىي قىرغىنچىلىق بىلەن شۇغۇللىنىپ، قالايمىقانچىلىق پەيدا قىلدى. ئۇلارنىڭ ئەكسىيەتچىل ھەرىكەتلىرى ھەر مىللەت ھەققانىيەتچى زاتلار ۋە ئاممىنىڭ قارشىلىقىغا ئۇچرىدى. فېئودال ئاق سۆڭەكلەر ھەر قايسى قوزغىلاڭچىلار قوشۇنىنىڭ رەھبەرلىك ھوقۇقىنى تامامەن چاڭگىلىغا كىرگۈزۈۋالغانلىقتىن، ھەر قايسى فېئودال تەپرىقچىلىق ھاكىمىيەتلىرى ئۆزئارا زېمىن ۋە ھاكىمىيەت تالىشىپ، بىر بىرىگە ھۇجۇم قىلىشىپ يول قويۇشىمغاچقا، شىنجاڭ قالايمىقانچىلىق ئىچىدە قېلىپ، ھەر مىللەت خەلقى بالايى - ئاپەت تارتتى. يەنە تېخى بەزى كىشىلەر تەسىر دائىرىسىنى كېڭەيتىش ئۈچۈن ئۆيىگە بۆرىنى باشلاپ كىرىشتىن ئايانماي، چەت ئەللىك دۈشمەنلەرنى شىنجاڭغا تاجاۋۇز قىلىپ كىرىشكە شەرەتلەپ، شىنجاڭدىكى ھەر مىللەت خەلقىنى قوقەندىلىك ياقۇپبەگنىڭ قانلىق ھۆكۈمرانلىقى ئىچىگە پاتۇرۇپ قويدى.

قوقەنت — ئوتتۇرا ئاسىيادىكى ئۆزبېك فېئوداللىرى قۇرغان بىر فېئودال خاقانلىق بولۇپ، بۇرۇن چىڭ سۇلالىسى بىلەن قارام بولۇش (ئىدارە قىلىنىش) مۇناسىۋىتىدە ئىدى، 19 - ئەسىرنىڭ ئوتتۇرىلىرىدا تەرەققىي قىلىپ ئوتتۇرا ئاسىيادىكى بىر كۈچلۈك دۆلەتكە ئايلاندى. 19 - ئەسىردىن بۇيان قوقەنت ئىزچىل تۈردە ئېلىمىزنىڭ زېمىنى شىنجاڭنى داۋالغۇتۇپ كەلگەن بىر مۇھىم ئامىل بولۇپ، ياكى بىۋاسىتە ئەسكەر ئەۋەتىپ تاجاۋۇز قىلدى، ياكى خوجىلار ئەۋلادلىرىنىڭ مالىمانچىلىق پەيدا قىلىشىنى قوللىدى، ئۇنىڭ ئۈستىگە 1864 - يىلى شىنجاڭ بويىچە كۆتۈرۈلگەن بۈيۈك قوزغىلاڭ قوقەنتنىڭ شىنجاڭغا يەنە بىر قېتىم قول تىقىشىغا پۇرسەت يارىتىپ بەردى. شۇ چاغدا قەشقەرنى بۆلۈۋالغان سىدىق باشقا ھاكىمىيەتلەر بىلەن قارشىلىشىش ئۈچۈن، قوقەنتتىن خوجىلارنىڭ ئەۋلادىدىن بولغان بوزرۇكنى تەكلىپ قىلىپ ئۆزىنىڭ كۈچىنى

ئاشۇرماقچى بولۇپ، خۇيزۇ فېئودال خوجا جىڭ شياڭيىنى قوقەنتكە ۋەز ئېيتىشقا ئەۋەتكەندىن كېيىن، قوقەنت ئۆز ئارمىيىسىنىڭ قوماندانى ياقۇپبەگنى لەشكەر تارتىپ جەنۇبىي شىنجاڭغا تاجاۋۇز قىلىشقا ئەۋەتتى، شۇنىڭدىن ئېتىبارەن، ياقۇپبەگ باسمىچىلىرىنىڭ تاجاۋۇز قىلىشى بىلەن ئون يىل داۋاملاشقان يېغىلىق باشلىنىپ كەتتى.

1865 - يىلى ياقۇپبەگ جەنۇبىي شىنجاڭغا كىرىپ، جەنۇبىي شىنجاڭدىكى تەپرىقچىلىك كۈچلىرى ئۆز ئالدىغا ھۆكۈمەت بولۇۋېلىشتەك ۋەزىيەتتىن پايدىلىنىپ، ئىلگىرى - ئاخىر بولۇپ، قەشقەر، يېڭىسار، يەكەن، خوتەن، ئاقسۇ، كۇچانى ئىشغال قىلىپ، جەنۇبىي شىنجاڭنى پۈتۈنلەي چاڭگىلىغا ئېلىپ، ئاندىن يەنە تۇرپانغا لەشكەر ئەۋەتتى، ئاخىرىدا خۇيزۇ مۇسۇلمانلار خانى تومىڭنى مەغلۇپ قىلىپ ئۈرۈمچىنى ئىشغال قىلدى، شۇنىڭ بىلەن شىنجاڭ زېمىنىنىڭ تەڭدىن چوڭراقى ياقۇپبەگنىڭ قولىغا چۈشۈپ كەتتى، ئۇ ئاخىرىدا ئاتالمىش «يەتتە شەھەر» قورچاق ھاكىمىيىتىنى قۇردى. دۆلىتىمىزنىڭ زېمىن ئىگىلىك ھوقۇقىنى قوغداپ، ياقۇپبەگ تاجاۋۇزچىلىرىغا زەربە بېرىش ئۈچۈن شىنجاڭدىكى ھەر مىللەت خەلقى دۈشمەنگە بىرلىكتە نەپرەت ياغدۇرۇپ، بانۇرلۇق بىلەن دۈشمەننى قىرىپ، تاجاۋۇزچىلارنى ھەر بىر قەدەمدە ئېغىر تالاپەت تارتقۇزدى.

1865 - يىلى، ياقۇپبەگ شىنجاڭغا تاجاۋۇز قىلىپ كىرگەن دەسلەپكى چاغلاردا، قەشقەردە قىرغىز خەلقىنىڭ قەيسەرلىك بىلەن توسۇپ زەربە بېرىشىگە ئۇچرىدى، گەرچە توسۇپ زەربە بېرىش بەختكە قارشى مەغلۇبىيەت بولغان بولسىمۇ، لېكىن ياقۇپبەگ تاجاۋۇزچىلىرىغا قارشى تۇرۇش مۇقەددىمىسى باشلاندى. ئۇنىڭدىن كېيىن ياقۇپبەگ يەكەندىكى تەپرىقچىلىك كۈچلىرىنىڭ ھاكىمىيىتىگە نىياز بىلەن تىل بىرىكتۈرۈپ يەكەنگە ھۇجۇم قىلغاندا، يەرلىك خەلق ئاممىسىنىڭ قارشى تۇرۇشىغا ئۇچرىدى، كىشىلەر «ئەنجانلىقلارنى

قىرىپ تاشلايلى» دېگەنگە ئوخشاش شۇئارلارنى توۋلاپ غەپۇرانە جەڭ قىلدى. ياقۇپبەگ باسمىچى قوشۇنلىرى مەغلۇپ بولۇپ قەشقەرگە قاچتى. ① ئەپسۇسكى، يەكەندىكى مۇسۇلمانلار قوشۇنى يەكەن يېڭىشەھىرىنى قورشاش بىلەن بولۇپ كېتىپ، دېگەن مۇددەتتە ماسلىشالمىغانلىقتىن، ئىنقىلابىي قوشۇن خانئېرىق (ھازىرقى يېڭىشەھەر ناھىيىسىنىڭ شەرقىي جەنۇبىدا) تا تاجاۋۇزچىلار تەرىپىدىن مەغلۇپ قىلىندى، لېكىن ئۇنىڭ ئارقىسىدىنلا كۇچادىكى قوشۇن قايتىدىن ھەربىي كۈچنى تەرتىپكە سېلىپ تاجاۋۇزچىلارغا قارشى ھايات - ماماتلىق جېڭى قىلدى، جەڭ ئىنتايىن كەسكىن بولغانلىقتىن، ياقۇپبەگ جېنىدىن ئايرىلغىلى تاس قالدى، كۇچا تەرەپتىكى قوشۇنلارغا بولغان قومانداىلىق ياخشى بولمىغاچقا، قېچىپ ئۆلۈمدىن قۇتۇلۇپ قالدى. ياقۇپبەگ قەشقەر يېڭىشەھىرىنى ئىشغال قىلغاندا، گەرچە يېشىل تۇغلۇق قوشۇننىڭ خوجىدارى خې بۇيۇنگە ئوخشاش تەسلىمچىلەر چىققان بولسىمۇ، لېكىن چىڭ سۇلالىسىنىڭ بۇ شەھىرىنى مۇداپىئە قىلىۋاتقان قوشۇنلىرىنىڭ مۇتلەق كۆپ قىسمى قانلىق جەڭ قىلىپ، تاجاۋۇزچىلارغا ئۆزلىرىنىڭ ھاياتى ئارقىلىق زەربە بەردى. يەنە چىڭ سۇلالىسى قوشۇنلىرى ئىچىدىكى مەسلىھەتچى ئامبال كۇي يىڭ قاتارلىق ھەر مىللەت ئەمەلدارلار ئۆزىنى ئۆلتۈرۈپ ۋەتەنگە بولغان ساداقىتىنى بىلدۈرۈپ، ئالىيجاناب جاسارىتىنى ئىپادىلىدى.

شۇ يىلى كۈزدە، ياقۇپبەگ روسىيە ئارمىيىسى تارمار قىلغان بىر تۈركۈم قالدۇق ئەسكەرلەردىن 7 مىڭدىن ئارتۇق ئادەمنى توپلاپ ۋە ئۇلارغا يەنە بۇرۇنلا قوقەنتتە ئۆلگەن جەنۇبىي شىنجاڭلىق ئۇيغۇر دىنىي ئاق سۆڭەك، يانچى ئىگىسىنىڭ ئەۋلادى ۋەلىخان خوجا

① ئۇ چاغلاردا جەنۇبىي شىنجاڭلىقلار ئۆزبېكلەر ياكى ئوتتۇرا ئاسىيالىقلارنى «ئەنجاڭلىق» دەپ ئاتاشقا ئادەتلىنىپ قالغان. ئوتتۇرا ئاسىيالىقلار جەنۇبىي شىنجاڭلىقلار ياكى ئۇيغۇرلارنى «قەشقەرلىق» دەپ ئاتايتتى.

قاتارلىقلارنىڭ قالدۇق ئەسكەرلىرىنى قوشۇپ، ئۆزىچە تاجاۋۇزچىلىق قىلىشنىڭ دەسمايسىنى كۆپەيتتىم دەپ قاراپ، ئىسەنكرەپ شۇئان تاجاۋۇزچىلىق قىلىش قارا نىيىتىگە كېلىپ، باشقا بىر ئەلنىڭ چېگرا رايونىدا ئۆزىنىڭ «راھەتلىك ماكانى» نى قۇرۇشقا ئۇرۇندى. ياقۇپبەگ 2 - قېتىم يەكەنگە تاجاۋۇز قىلىش ئۇرۇشىنى قوزغىغاندا، يەكەندىكى خۇيزۇلار قوشۇنى بىلەن قىرغىز خەلقىنىڭ بىرلىشىپ قايتۇرما زەربە بېرىشىگە ئۇچراپ، يەنە بىر قېتىم يامان ھالغا چۈشۈپ قالدى. ھەر قايسى تەرەپلەرنىڭ كۈچلىرى ئوبدان ماسلىشالمىغانلىقى ئۈچۈنلا قەشقەرگە قېچىپ بېرىۋالدى. 1866 - يىلى 6 - ئايدا، ياقۇپبەگ يەكەنگە 3 - قېتىم ھۇجۇم قىلغاندا، كۇچا ۋە يەكەندىكى خۇيزۇلار قوشۇنىنىڭ بىرلىشىپ قايتۇرما زەربە بېرىشىگە ئۇچرىدى، ئەمما شاۋۇل يۇقىرى قاتلام ئۇنسۇرلىرى خائىنلىق قىلغانلىقتىن، يەكەن خەلقىنىڭ قارشىلىق كۆرسىتىش كۈرىشى پاجىئەلىك مەغلۇبىيەتكە ئۇچرىدى. 1866 - يىلى 12 - ئايدا، ياقۇپبەگ خوتەنگە تاجاۋۇز قىلغاندا، خوتەن خەلقى جان تىكىپ قارشىلىق كۆرسەتتى، ئاياللارمۇ جەڭگە قاتناشتى، جەڭ بىر ئايدىن ئارتۇق داۋاملاشتى. خوتەندىكى 5 مىڭدىن ئارتۇق ئارمىيە ۋە خەلق ياقۇپبەگنىڭ تاجاۋۇزچىلىقىغا قارشى تۇرۇش يولىدا مەردانلارچە قۇربان بولدى. 1867 - يىلى، ياقۇپبەگ كۇچادىمۇ ئوخشاشلا يەرلىك خەلقنىڭ جان تىكىپ قارشىلىق كۆرسىتىشىگە ئۇچراپ، ئېغىر تالاپەت تارتتى، كۇچاغا باستۇرۇپ كىرگەندىن كېيىن، شەھەر ئىچىدىكى ئاھالە كوچا جېڭى قىلىپ، ياقۇپبەگنىڭ ئوغلى خوداقۇلبەگنى ئۆلتۈرۈۋەتتى.

1870 - يىلى تۇرپان شەھىرى يېرىم يىل مۇھاسىرە ئىچىدە قالغاندا، شەھەر ئىچىدىكى ئارمىيە - خەلق پىداكارلىق بىلەن ئېلىشىپ، ئىگىلىمەي - پۈكۈلمەي كۈرەش قىلدى، ئاخىرىدا، ياقۇپبەگ خائىن ماجۇڭ ۋە ئۇنىڭ ئوغلى مارىندېنىڭ كۆرسەتمىسى ئارقىلىق 33 مىڭ ئادەمنى سېلىپ بېرىش بەدىلىگە تۇرپاننى ئىشغال

قىلدى. ياقۇپبەگ ئۈرۈمچىدىمۇ ئوخشاشلا ھەر مىللەت خەلقىنىڭ قاقشاتقۇچ زەربە بېرىشىگە ئۇچرىدى، تومىڭ يەرلىك كىشىلەردىن 60 مىڭ، ماناستىن 40 مىڭ ئادەم تەشكىللەپ دۈشمەنگە تاقابىل تۇردى، جەڭ بەش جايدا تەڭ ئېلىپ بېرىلىپ ياقۇپبەگنىڭ تاجاۋۇزچىسى باسمىچىلىرى ئېغىر زىيان - زەخمەتكە ئۇچرىدى. ياقۇپبەگ ئىزاھ - ئەلەمدىن قاتتىق غەزەبلىنىپ، شەھەرنى ئالغاندىن كېيىن ھەر مىللەت خەلقىنى دەھشەتلىك قىردى، جۇڭگولۇق بولسىلا ئۆلتۈر، بالىلار، ئەسىرلەرنىڭ بىرىنىمۇ قالدۇرما دەپ بۇيرۇق چۈشۈردى، بۇنداق قىرغىنچىلىقتىن قورقۇپ كەتكەن تومىڭنىڭ يۈرىكى قېپىدىن چىقىپ كەتتى، ئۇ ھەر مىللەت ئارمىيە، خەلقىنى تاشلاپ، 11 - ئاينىڭ ئاخىرىدا شەھەرنى ئېچىپ تەسلىم بولدى. ياقۇپبەگ ماجۇڭنى ئۈرۈمچىنىڭ قورچاق ھاكىمبەگلىكىگە تەيىنلىدى. يەنە لەشكەر ئەۋەتىپ ماناسقا ھۇجۇم قىلغۇزدى. كېيىن شۇ شۆڭگۈڭ قاتارلىق خەنزۇلار مىنتۇەنى خۇيزۇلار قوشۇنى، خۇيزۇ ئامما بىلەن بۇرۇنقى ئاداۋەتلەرنى بىر ياققا قايرىپ قويۇپ بىرلىشىپ ئۈرۈمچىگە قاينۇرما ھۇجۇم قىلىپ، بىر مەھەل غەلبە قىلدى ھەم قورچاق كاتتىباش ماجۇڭنى تۇتۇۋالدى. بۇ پاكىت شىنجاڭدىكى ھەر مىللەت خەلقىنىڭ تاشقى دۈشمەننىڭ تاجاۋۇزى ئالدىدا ھامان مىللىي ھەققانىيەتنى بىرىنچى ئورۇنغا قويغانلىقىنى يەنە بىر قېتىم ئىسپاتلاپ بەردى.

(4) شىنجاڭدىكى ھەر مىللەت خەلقىنىڭ

چارروسىيىنىڭ ئېلىنى ئىشغال قىلىۋېلىشىغا قارشى تۇرۇش كۈرىشى

چارروسىيە 1864 - يىلى «جۇڭگو - روسىيە غەربىي - شىمال چېگرىسىنى چارلاپ ئايرىش كېلىشىمى» ئارقىلىق ئېلىمىزنىڭ 440 مىڭ كۋادىرات كىلومېتىردىن ئارتۇق زېمىنىنى زورلۇق بىلەن ئىگىلىۋالدى، شۇ قاتاردا ئىلى رايونىنىڭ غەربىدىكى بەشتىن تۆت قىسىم جايىنى ئىگىلىۋالدى، شۇنىڭ بىلەن ئىلى رايونىدا توققۇز شەھەر



ۋە ئەتراپتىكى بىنام ئۆزلەشتۈرۈلگەن جايلارلا قالدى. ئاشۇنداق تۇرۇقلۇقمۇ، چارروسىيە يەنە تويماي پۈتۈن ئىلى رايونىنى يۇتۇۋېلىش كويىغا چۈشتى.

شۇنىڭ بىلەن بىرگە، چارروسىيە بىلەن ئەنگلىيە جاھانگىرلىكىنىڭ ئوتتۇرا ئاسىيانى تالىشىش كۈرىشى ئۆتكۈرلىشىشكە باشلىدى. ئەنگلىيە ئۆزىنىڭ تۈركىيە ۋە ئافغانىستاندىكى ئۈستۈنلۈكىدىن پايدىلىنىپ، شىنجاڭغا تاجاۋۇز قىلىپ كىرىپ ۋە قورچاق «يەتتە شەھەر» ھاكىمىيىتىنى قۇرغان قوقەنتىلىك ھەربىي ئامبال ياقۇببەگكە تەسىر كۆرسىتىپ، ئۇ ھاكىمىيەتنى ئاساسەن ئەنگلىيە پەرەس ھاكىمىيەتكە ئايلاندۇردى. شۇنىڭ بىلەن ئەنگلىيە جەنۇبىي شىنجاڭدا ئۈستۈنلۈكنى ئىگىلىدى. ۋەھالەنكى چارروسىيە ياقۇببەگنىڭ ئۈزلۈكسىز تۈردە شىمالغا قاراپ قاتراپ ئىلىنى يۇتۇۋېلىش ئەلپازىدا بولۇۋاتقانلىقىدىن تېخىمۇ ئەنسىرىدى، ئەنگلىيەنىڭ مۇستەملىكىچىلىك ھۆكۈمرانلىقى بىلەن قارشىلىشىشتىكى تەڭپۇڭلۇقنى ساقلاش ئۈچۈن، چارروسىيە ئالدىراپ - تېنەپ ئىلىنى ئىشغال قىلىشقا ئۇرۇندى.

ئىلىدىكى ھەر مىللەت خەلقى چارروسىيەنىڭ ئىلىغا تاجاۋۇز قىلىشىغا قەيسەرلىك بىلەن قايتۇرما زەربە بەردى. بۇ ھال ئالدى بىلەن ئىلىدىكى ئىرارخان ھاكىمىيىتىنىڭ چارروسىيەنىڭ چىڭ سۇلالىسى ھۆكۈمىتى بىلەن ئىمزالىغان «جۇڭگو - روسىيەنىڭ غەربىي - شىمال چېگرىسىنى چارلاپ ئايرىش كېلىشىمى» ۋە «ئىلى - تارباغاتاي سودا نىزامنامىسى» نى ئېتىراپ قىلىشنى رەت قىلىشىدا ئىپادىلەندى. شۇنىڭ بىلەن چارروسىيە ئۈزلۈكسىز رەۋىشتە ۋەقە تېرىپ، سۈركىلىش پەيدا قىلىپ، ئىلىغا تاجاۋۇز قىلىش ئۈچۈن ئاكتىپ تەييارلىق قىلدى.

1870 - يىلى 6 - ئايدا چارروسىيەنىڭ قوراللىق بەش ئادىمى قانۇنسىز ھالدا ئىلىنىڭ تېكەس رايونىغا باستۇرۇپ كىرىپ

ئىغۋاگەرچىلىك قىلغاندا، ئۇلارنىڭ بىرى ئېتىپ تاشلىنىپ، ئۈچى ئەسىرگە ئېلىندى، بۇنىڭ بىلەن روسىيە تەرەپ دەرھال ئولتىماتوم تاپشۇردى، ئارقىدىنلا چوڭ قوشۇن ئەۋەتىپ ئىلىنىڭ جەنۇبىدىكى ئىستراتېگىيىلىك نۇقتىنىڭ بىرى — مۇزئارت (ھازىر مۇزات دېيىلىدۇ) داۋىنىنى ئىشغال قىلىپ، ئىلىغا تاجاۋۇز قىلىپ كىرىشنىڭ مۇقەددىسىمىنى باشلىدى. ئۇنىڭدىن كېيىن چارروسىيە لەشكەر يۆتكەپ، پائال تۈردە ئۇرۇشقا تەييارلىق قىلىپ، ئەسكەر سانىنى كۆپلەپ ئاشۇرغاندىن باشقا، يەنە ھەدەپ ھەربىي جاسۇسلۇق ھەرىكەتلىرىنى ئېلىپ بېرىپ، ئۈزلۈكسىز ھالدا باھانە ئىزدەپ ۋەقە تېرىپ ئىغۋاگەرچىلىك قىلدى. 1871 - يىلى باھاردا، ئەسلىدە جۇڭگوغا قاراشلىق قازاق ئالبەن قەبىلىسىنىڭ ئاقساقىلى تازا بېك خالاپىنى قوزغاپ چارروسىيە ئىشغال قىلىۋالغان رايوندا لەشكەر تارتىپ چارروسىيىنىڭ مۇستەملىكىچىلىك ھۆكۈمرانلىقىغا قارشى تۇرۇپ مەغلۇپ بولغاندىن كېيىن، 1000 ئائىلىدىن ئارتۇق چارۋىچىنى باشلاپ جۇڭگوغا ئەل بولدى. ئۇنىڭدىن كېيىن ئالما - ئاتادىكى قازاق چارۋىچىلارمۇ چارروسىيىنىڭ دەھشەتلىك ھۆكۈمرانلىقىدىن نارازى بولۇپ ئارقا - ئارقىدىن ئىلىغا قېچىپ كەلدى. شۇنىڭ بىلەن چارروسىيە بۇنى باھانە قىلىپ ئېلىمىزنىڭ ئىلى رايونىغا قارىتا قوراللىق تاجاۋۇزچىلىق قوزغىدى.

چارروسىيىسىنىڭ ۋەھشىيلىك بىلەن يولسىزلىق قىلىشى جۇڭگو خەلقىنىڭ غەزىپىنى قوزغىدى، ھەر مىللەت خەلقى ئاكتىپلىق بىلەن ئۇرۇشقا تەييارلىق قىلىپ، تاجاۋۇز قىلىپ كىرگەن چارروسىيە قوشۇنلىرىغا زەربە بېرىشكە تەييارلاندى. 5 - ئاينىڭ 15 - كۈنى چارروسىيە ئىلىغا زور كۆلەمدە تاجاۋۇز قىلىپ كىرىشكە باشلىدى، ئالدى بىلەن بىر پىيادە ئەسكەر لىيەنى چىقاردى، 90 كازاكتىن تەشكىللەنگەن بۇ لىيەن ئىككى زەمبىرەك بىلەن قورغاس چېگرىسىدىن بۆسۈپ كىردى، ئىلى ئارمىيە - خەلقى مازار قەلئەسىگە

چېكىندى ھەم دەريانىڭ سۈيىنى ئۈزۈپ، تاجاۋۇزچىلار قوشۇنى قاتتىق قاغىرىتىپ تولىمۇ پەرىشان ھالدا چۈشۈرۈپ قويدى. 19 - كۈنى چارروسىيىگە قارشى ئاتلانغان ئارمىيە - خەلق باتۇرلۇق بىلەن دۈشمەنگە قاراپ ئېتىلىپ، دۈشمەننىڭ توپ ئوقلىرىغا قارىماي، باتۇرلۇق بىلەن ئاتاكىغا ئۆتكەن بولسىمۇ، ئاخىرى قورال - ياراقلارنىڭ قالاڭلىقى تۈپەيلىدىن يېڭىلىپ قالدى، چارروسىيە شۇئان مازار قەلئەسىنى ئىشغال قىلىۋالدى. جۇڭگو ئارمىيە - خەلقى مال - مۈلۈك ۋە ئوزۇق - تۈلۈكنى يوشۇرۇپ، دۈشمەننىڭ تەمىناتىنى ئۈزۈپ تاشلاپ چارروسىيە قوشۇنلىرىنى چېكىنىشكە مەجبۇر قىلدى، دۈشمەن چېكىنىش يولىدا جۇڭگو ئارمىيە - خەلقىنىڭ ئۈزلۈكسىز توسۇپ زەربە بېرىشىگە ئۇچرىدى، شۇنىڭ بىلەن غەربىي لىنىيىدىكى ئۇرۇش بىر مەھەل توختىدى.

شۇنىڭ بىلەن بىر ۋاقىتتا، چارروسىيە قوشۇنلىرى كەتمەن تېغىدىن تاجاۋۇز قىلىپ كىرىپ، ئۇرۇش ئوتىنى ئىلىنىڭ جەنۇبىي تەرىپىگە تۇتاشتۇردى. كەتمەن تېغىدا جۇڭگو ئارمىيە - خەلقى قەيسەرلىك بىلەن قارشىلىق كۆرسەتتى ھەمدە ئۇلارنى يان تەرەپتىن قورشىۋالدى، جەڭ بىر كۈن داۋام قىلدى، ئەمما چارروسىيە قوشۇنىنىڭ ئۈستۈنلۈككە ئىگە توپ ئوتىدا ئېغىر زىيان زەخمەتكە ئۇچراپ، چىداشلىق بېرەلمەي، ئارقىغا چېكىنىشكە مەجبۇر بولدى. 6 - ئاينىڭ 9 - كۈنى، كەتمەن كەنتى قولدىن كەتتى. 6 - ئاينىڭ 11 - كۈنى، جۇڭگو ئارمىيە - خەلقى ياردەمگە ئېرىشىپ، ئۈچ يولغا بۆلۈنۈپ چارروسىيە قوشۇنلىرىغا قايتۇرما زەربە بېرىپ، چارروسىيە قوشۇنلىرى بىلەن كۆپ قېتىم تىغىمۇ - تىخ قۇچاقلاشما جەڭ قىلدى، چارروسىيە قوشۇنلىرىنىڭ دەھشەتلىك ھالدا مەركەزلىك توپقا تۇتۇشى ئارقىسىدا، جۇڭگو ئارمىيە - خەلقى قۇربان بېرىشتىن قورقماي، ئالدىنقىلىرى يىقىلسا، كېيىنكىلىرى ئالغا ئىلگىرىلىدى. ئەسكىرىي كۈچ يېتەرسىز بولغاچقا، «نۇرغۇن ياشىنىپ قالغان بوۋايىلار ۋە

بالمىلار» مۇ قوللىرىغا ياراق ئېلىپ سەپكە ئاتلىنىپ، جەڭگە كىردى. چارروسىيە قوشۇنلىرى جۇڭگو ئارمىيە - خەلقى جەنۇبىي لىنىيە بىلەن بولۇۋاتقان چاغدا، يوشۇرۇن ھالدا كۆپلىگەن ياردەمچى قوشۇننى شىمالىي لىنىيەگە يۆتكەپ كەلدى. يىراققا يۈرۈش قىلغۇچى قوشۇننىڭ قوماندانى كولپاكوۋىسكى قوشۇن باشلاپ ئىلىنى ھۇجۇم بىلەن ئالماقچى بولدى. ئىلى ئارمىيە - خەلقى چىڭسوخوزا، سۈيدۇڭ (ھازىرقى قورغاس ناھىيە بازىرى) قاتارلىق جايلاردا مۇداپىئەنى كۈچەيتتى ھەمدە ئەلاخاننى 6 - ئاينىڭ 27 - كۈنى چارروسىيە قوشۇنىغا رەسمىي جەڭ ئېلان قىلىشقا مەجبۇر قىلدى. 6 - ئاينىڭ 28 - كۈنى چارروسىيە قوشۇنلىرى قورغاس دەرياسى مۇداپىئە لىنىيىسىدىكى ئىستىھكاملارغا شىددەت بىلەن ھۇجۇم قىلدى، جۇڭگو ئارمىيە - خەلقى قەلئەنى تايانچ قىلىپ، ئاتلىق ئەسكەرلەر ئارقىلىق ئىككى ياندىن قورشاپ، باتۇرلۇق بىلەن زەربە بېرىپ، بىز كۈن كەسكىن جەڭ قىلغان بولسىمۇ، قەلئە قولدىن كەتتى. 7 - ئاينىڭ 1 - كۈنى، چارروسىيە قوشۇنى سۈيدۇڭگە باستۇرۇپ كەلگەندە، بۇ شەھەردىكى خۇيزۇ ئاقسۆڭەك شەھەر دەرۋازىسىنى ئېچىپ بېرىپ تەسلىم بولدى، ئارقىدىن ئالاخان ئۆلگىدەك قورقۇپ، 7 - ئاينىڭ 2 - كۈنى تەسلىم بولدى، ئىلىدىكى ھەر مىللەت خەلقىنىڭ قارشىلىق كۆرسىتىپ قىلغان جەڭلىرى ئەنە شۇنداق بىكارغا كەتتى.

ئىلىدىكى دۈشمەنگە قارشى تۇرۇش كۈرىشى گەرچە مەغلۇپ بولغان بولسىمۇ، لېكىن 50 كۈن داۋام قىلغان قارشىلىق كۆرسىتىش جېڭىدە، جۇڭگودىكى ھەر مىللەت ئارمىيە-خەلقى ئېسىل قوراللار بىلەن قوراللانغان تاجاۋۇزچىلار ئالدىدا، بىردەك ئىتتىپاقلىشىپ، قۇربان بېرىشتىن قورقماي، ئالدىنقىلىرى يىقىلسا، كېيىنكىلىرى ئالغا ئىلگىرىلەپ، تاجاۋۇزچىلارنى ھەر بىر قەدەمدە ئېغىر تالاپەت تارتقۇزدى. ئىلىدىكى ھەر مىللەتتىن بولغان ئارمىيە-خەلق ئىسسىق قېنى ۋە ئەزىز جېنى ئارقىلىق شىنجاڭنىڭ يېقىنقى زاماندا

تاجاۋۇزچىلىققا قارشى تۇرغانلىقى توغرىسىدا كۆپلىگەن كاتتا داستانلارنى يازدى.

چارروسىيە قوشۇنى ئىلىنى ئىشغال قىلغاندىن كېيىن، تېخىمۇ ئىلگىرىلەپ ئۈرۈمچىگە تاجاۋۇز قىلىشقا تۇرۇندى ھەمدە كۆپ قېتىم ماناس قاتارلىق جايلارغا تاجاۋۇز قىلىپ كەلگەندە، شۇشۇگۇڭ باشچىلىقىدىكى خەنزۇلار مىنتۇەنى ۋە خۇيزۇلار قوشۇنىنىڭ بىرلىشىپ زەربە بېرىشىگە ئۇچراپ، ئېغىر چىقىم تارتقاچقا، پىلاننى توختىتىشقا مەجبۇر بولدى. بىراق ئىلىدىكى توققۇز شەھەرنىڭ 70 مىڭ كۋادىرات كىلومېتىر زېمىنى چارروسىيە مۇستەملىكىچىلىرىنىڭ ھۆكۈمرانلىقىغا ئۆتۈپ كەتتى.

(5) چىڭ سۇلالىسىنىڭ ھەر مىللەت خەلقىنىڭ قوللىشى ئارقىسىدا شىنجاڭنى قايتۇرۇۋېلىشى

1. تاجاۋۇز قىلىپ كىرگەن دۈشمەنلەرنىڭ شىنجاڭ خەلقىگە قارىتا يۈرگۈزگەن پاجىئەلىك ھۆكۈمرانلىقى

مەيلى ياقۇپبەگ باسمىچىلىرى بولسۇن، ياكى چارروسىيە تاجاۋۇزچىلىرى بولسۇن، ھەممىسى ئۆزلىرىنىڭ مۇستەملىكىچىلىك ھۆكۈمرانلىقىنى قوغداش ئۈچۈن ئىنتايىن دەھشەتلىك ۋاسىتىلەرنى قوللىنىپ خەلقنى قۇل قىلدى.

ياقۇپبەگ باسمىچىلىرى شىنجاڭغا ھۆكۈمرانلىق قىلىشتا ئارمىيە بىلەن فېئوداللىق دىننى تۈۋرۈك قىلدى. ياقۇپبەگ جەنۇبىي شىنجاڭدىكى ئىشغالىيەت رايونىدا «سۇيۇرغاللىق» دەيدىغان بىر ھەربىي فېئوداللىق تۈزۈمنى يولغا قويۇپ، ئىشغال قىلىۋالغان يەرلەرنى ئارمىيەنىڭ باشقۇرۇشىغا بەردى، سۇيۇرغاللىق تۈزۈمى ئاستىدا ھەر مىللەت خەلقى قۇل بولۇپ، ھايۋان كەبى ئېكسپىلاتاتسىيە ۋە زۇلۇمغا ئۇچرىدى، ھەر مىللەت خەلقىنىڭ تۆتتىن ئۈچ قىسىم ئەمگەك مېۋىسى تارتىۋېلىندى، شۇنىڭ بىلەن بىللە يەنە مۈشكۈل ھەقسىز ئەمگەككە سېلىندى، ئەسلىدە مانجۇ

بىۈرۈكراتلىرىغا تەۋە يەرلەرنى ۋە خەنزۇ كۆچمەنلەر ئاچقان يەرلەرنى شەخسىي مۈلۈك قاتارىدا تەكرار سېتىپ قاقتى - سوقتى قىلدى. شۇڭا يەرلىك خەلق غەزەپ بىلەن ياقۇپبەگنى «يەتتە قات زېمىننىڭ ھەممىسىنى سېتىپ تۈگەتتى»<sup>①</sup> دەپ ئەيىبلدى. يەنە بىر تەرەپتىن ياقۇپبەگ ئۆزىنى «بەدۆلەت غازى» ( «بەخت - سائادەت شاھى» دېگەن بولىدۇ)<sup>②</sup> دەپ ئاتىۋېلىپ، دىننى سۈيۈشمەكچى قىلىپ خەلقنى بىخۇدلاشتۇرۇش ئارقىلىق قارشىلىق كۆرسەتمەيدىغان قىلىپ، قاتتىق ئىسلام دىنى تەرەققىياتلىرى ئارقىلىق ھەر مىللەت خەلقىنى چەكلىدى، شۇنىڭ بىلەن تەڭ كۆپ پۇل ۋە ئەمەلىي مەنپەئەت ئارقىلىق ئىسلام دىنىي يۇقىرى قاتلام ئۇنسۇرلىرىنى سېتىۋېلىپ ئۆزى ئۈچۈن كەتمەن چاپىدىغان قىلىۋالدى. ياقۇپبەگنىڭ ئەكسىيەتچىل ھەرىكەتلىرى ئارقىسىدا پۈتكۈل جەنۇبىي شىنجاڭ پانى دۇنيادىكى دوزاققا ئايلاندى. چارروسىيە ئىلىنى ئىشغال قىلىۋالغاندىن كېيىن بىۋاسىتە ھەربىي ئىشغالىيەت يۈرگۈزۈش ئۇسۇلىنى قوللىنىپ، چارروسىيە قوشۇنلىرىنىڭ قوماندانى كۆلپاككىۋىسكىي مەسئۇللۇقىدىكى ئىلى ئىشلىرى پەۋقۇلئاددە ئىشخانىسى تەسىس قىلىپ شۇ جاينىڭ ھەربىي، سىياسىي، ئامانلىق، ئىقتىسادىي ئىشلىرىغا مەسئۇل قىلدى، ھەر مىللەت خەلقىنى پارچىلاپ، ئوخشاش بولمىغان مىللەتنى ئوخشاش بولمىغان ئۇسۇلدا باشقۇرۇش شەكلىنى قوللىنىپ، خەلقنىڭ چارروسىيەنىڭ تاجاۋۇزچىلىقىغا قارشى تۇرۇش كۈرىشىنى پارچىلاش ئۈچۈن، پۈتۈن ئىلى رايونىنى تۆت ناھىيىگە ئايرىپ، تاجاۋۇزچىلار قوشۇنىنىڭ ئەمەلدارلىرىنى ھاكىملىققا تەيىنلىدى. چارروسىيە قوشۇنلىرى ئۆزلىرىنىڭ ھەربىي ھۆكۈمرانلىقىنى مۇستەھكەملەش ئۈچۈن كۆپ قېتىم قورال - ياراق يىغىپ، ئاتالمىش ھەر مىللەت

① «تارىخىي ھەمىدى» 45 - بەت.  
 ② «ياقۇپبەگنىڭ تەرجىمىھالى» «شىنجاڭنىڭ قىسقىچە تارىخى» خەنزۇچە نەشرى 2 - كىتاب، 314 - بەت.

«خائىن» لىرىنى تەكشۈرۈپ ئېنىقلاپ، ئىلىنىڭ شىنجاڭنىڭ ھەر قايسى جايلىرى بىلەن بولغان ئالاقىسىنى تامامەن ئۈزۈپ تاشلىدى. ئىقتىسادىي جەھەتتە «ئۇرۇش ئېھتىياجىنى ئۇرۇش ئارقىلىق قامداش» سىياسىتىنى يولغا قويۇپ، ئىلىدىكى ھەر مىللەت خەلقىنىڭ پۇل، مال - مۈلكىنى ئەڭ زور چەكتە سىقىپ ئالدى، تۈرلۈك ئالۋان - ياساق ئىنتايىن كۆپىيىپ كەتتى، ھەر يىلى ئىلى خەلقىدىن تارتىۋېلىنغان كۆمۈش مىليون سەردىن ئېشىپ كەتتى. چارروسىيە ئىلىنى چارروسىيەنىڭ زېمىنىغا ئايلاندۇرۇش ئۈچۈن يەنە مۇستەملىكىچىلىكنى كۈچەيتىش سىياسىتىنى قوللاندى. بىرىنچىدىن، چىڭ سۇلالىسىنىڭ ئۆزلەشتۈرگەن بىنەم يەرلىرى، تېرىلغۇ يەرلىرىنى مۇسادىرە قىلىش شەكلى بىلەن زورمۇ زور ئىشغالىيەت رايونىدىكى مانجۇ، خەنزۇ، شىبە، سولۇن، چاخار مىللەتلىرىدىن بولغان خەلقنى تىرىكچىلىك ھوقۇقىدىن مەھرۇم قىلدى، يەرلىرىنى تارتىۋالدى. چارروسىيەنىڭ بۇلاڭچىلىق ھەرىكەتلىرى ئىلىدىكى ھەر مىللەت خەلقىنىڭ بىرلىكتە: «كۆككۆز، قارا نىيەتلەر» دەپ نەپرەت ياغدۇرۇشىغا ئۇچرىدى. بۇ سۆز شۇ چاغدا يەرلىك خەلقنىڭ ئاغزىدا كەڭ تارقىلىپ يۈردى. ①

ئىككىنچىدىن، ئىشغالىيەت رايونىدىكى ھەر مىللەت خەلقىنى روسىيە تەۋەلىكىگە ئۆتۈشكە مەجبۇرلاپ، ئالدى بىلەن ھەر مىللەت خەلقىنى «ئەل بولۇش» قا دەۋەت قىلدى، ئاندىن «تەسلىم بولۇشقا مەجبۇرلىدى»، بوي ئەگمىگەنلەرنى خالىغانچە ئۇردى، قاتتىق ھاقارەتلىدى.

ئۈچىنچىدىن، چىڭ سۇلالىسى ھۆكۈمىتىنىڭ ئىلىنىڭ يەرلىك ئىشلىرىنى باشقۇرۇشىغا توسقۇنلۇق قىلدى، ئىلىنى باشقۇرۇش

① «شىنجاڭنىڭ قىسقىچە تارىخى» خەنزۇچە نەشرى 2 - كىتاب 164 - بەت.

ئىگىلىك ھوقۇقىنى تارتىۋېلىشقا ئۇرۇندى، ئىلىنىڭ سىرت بىلەن بولغان ئالاقىسىنى ئۈزۈپ تاشلاپ، چىڭ سۇلالىسى ئەمەلدار - ئەسكەرلىرىنىڭ ئىلىدىكى قىيىنچىلىقتا قالغان پۇقرالارنىڭ ھالىدىن خەۋەر ئېلىشىغا، ئىشغالىيەت رايونىدىكى خەلقنىڭ ئۆزئارا ئالاقە قىلىشىغا يول قويمىدى..

تۆتىنچىدىن، ئىشغالىيەت رايونىدا روسىيە قانۇنلىرىنى تەتبىقلاپ، چىڭ سۇلالىسىنىڭ ئىلى رايونىدىكى ئەدلىيە ھوقۇقىنى بىكار قىلىۋەتتى.

بەشىنچىدىن، چارروسىيە سودىگەرلىرى، پۇقرالىرىنى ئىلىغا كۆچۈپ كېلىپ، بازارنى ئىگىلىۋېلىشقا، ئىگىلىكنى چاڭگىلىغا كىرگۈزۈۋېلىشقا رىغبەتلەندۈردى، بۇنىڭ بىلەن روسىيىدىن كۆچۈپ كەلگەنلەر ئۆزىنى كۆز - كۆز قىلىپ، كۆرەڭلەپ زورلۇق - زومبۇلۇق قىلدى.

ھەر مىللەت خەلقى تاجاۋۇزچىلارنىڭ زوراۋانلىقى ئالدىدا ھەرگىز تىز پۈكمەي، بىر تەرەپتىن ئۇلارغا قارشى ئىگىلىمەي - سۇنماي كۈرەش قىلدى، يەنە بىر تەرەپتىن، چىڭ سۇلالىسىنىڭ شىنجاڭنى ۋەتىنىمىز قوينىغا قايتۇرۇپ كېلىشىنى تۆت كۆزى بىلەن كۈتتى. جەنۇبىي شىنجاڭدىكى ھەر مىللەت خەلقى «كوچىلاردا توپلىشىپ <خەنزۇلار كەلگۈدەك> دېگەنگە ئوخشاش خەۋەرلەرنى بىر - بىرىگە يەتكۈزۈشتى، بۇ خەۋەرلەرنىڭ راست - يالغانلىقىنى بىر ياققا قايرىپ قويۇپ، ئۆزلىرىنىڭ ئارزۇلىرى بويىچە ئۆز كۆڭلىنى خوش قىلىدىغان نۇرغۇن ھېكايىلەرنى توقۇشتى، بىر ئادەم قوش ھەيدەپ، ئۇرۇق چېچىپ تۇرغاندا، يەنە بىر ئادەم كېلىپ ئەي بۇرادەر، بۇ يەرگە نېمە تېرىدىڭىز؟ دەپ سورىسا، نېمە تېرىماقچى ئىدىم، خەنزۇ تېرىدىم، دەپ جاۋاب بەردى. كىشىلەر كۆزدە كۆپلىگەن خەنزۇلارنىڭ يېتىپ كېلىشىنى ئۈمىد قىلىپ، كېچە -



كۈندۈز خەنزۇلارنى تىلەپ دۇئا - تىلاۋەت قىلاتتى» ① ئىلى خەلقى بىردىل بىر نىيەتتە، چارروسىيىگە ئەل بولماسلىققا قەسەم قىلىپ، ھاياتىنىڭ خەۋپكە ئۇچرىشىغا قارىماي چارروسىيىنىڭ مۇھاسىرىسىنى يېرىپ تاشلاپ، چىڭ سۇلالىسى ئەمەلدار - ئەسكەرلىرى بىلەن كۆپ قېتىم ئالاقىلاشتى.

يۇقىرىقى پاكىتلار شۇنى چۈشەندۈرۈپ بېرىدۇكى، بىر ئوچۇم مىللىي مۇناپىقلارنى ھېسابقا ئالمىغاندا، شىنجاڭدىكى دۈشمەننى قوغلاپ چىقىرىش، بىرلىككە ئىنتىلىش ئارزۇسىدىن تەۋرەنمەي، قول تۇتۇشۇپ مۆرىنى مۆرىگە تىرەپ كۈرەش قىلغان ھەر مىللەت خەلقى ياقۇببەگىنىمۇ، چارروسىيە قوشۇنلىرىنىمۇ ۋەتەننىمىز زېمىنىدىن قوغلاپ چىقاردى.

2. چىڭ سۇلالىسى قوشۇنىنىڭ ياقۇببەگىنى قوغلاپ چىقىرىشى شىنجاڭدىكى ھەر مىللەت خەلقى تاجاۋۇزچىلارنى قوغلاپ چىقارماقچى بولۇۋاتقاندا، چىڭ سۇلالىسى ھۆكۈمران گۇرۇھى ئىچىدىكى بىر قىسىم كىشىلەرمۇ تېزلىكتە شىنجاڭغا لەشكەر ئەۋەتىپ قولىدىن كەتكەن يەرلەرنى قايتۇرۇۋېلىشنى تەشەببۇس قىلدى. شۇنىڭ بىلەن چىڭ سۇلالىسى زوزۇڭتاڭنى خان مۇپەتتىشى سۈپىتى بىلەن ھەربىي ئىشلارغا مەسئۇل قىلىپ ئەۋەتىپ، چىڭ شۇنى شىنجاڭنىڭ ھەربىي مۇشاۋۇرى قىلىپ تەيىنلىدى، بۇلار لەشكەر تارتىپ غەربكە قاراپ يۈرۈش قىلىپ شىنجاڭنى قايتۇرۇۋالدى.

زوزۇڭتاڭنىڭ باشلامچىلىقىدا، غەربكە يۈرۈش قىلغان چىڭ سۇلالىسى قوشۇنى، ئىلگىرى - كېيىن بولۇپ يولغا چىقتى، 1876 - يىلى 6 - ئايغا كەلگەندە، شىنجاڭغا كىرگەن چىڭ سۇلالىسى قوشۇنى 70 — 80 باتالىيون (يىڭ)غا، ئادەم سانى ئەسلىدە

① «تارىخىي ھەمىنىدى» خەنزۇچە نەشرى 111 - 112 - بەت، «شىنجاڭنىڭ قىسقىچە تارىخى» خەنزۇچە نەشرى، 2 - كىتاب 179 - بەت.

شىنجاڭدا بار قىسىملار بىلەن قوشۇلۇپ 60 مىڭغا يەتتى. زوزۇڭتاڭ سۇچۇ (ھازىرقى گەنسۇ ئۆلكىسى جيوچۈەن شەھىرى) گە كېلىپ قوماندانلىق قىلدى، ئىستراتېگىيە جەھەتتە «ئاۋۋال جەنۇبى ئاندىن شىمالنى ئېلىش»، تاكتىكا جەھەتتە «ئاۋۋال شىمالدا، ئاندىن جەنۇبتا» ھەرىكەت قىلىشتەك ھەربىي ھەرىكەت لايىھىسىنى، يەنى ئاۋۋال جەنۇبتا ياقۇپبەگكە جازا يۈرگۈزۈپ، ئاندىن كۈچنى مەركەزلەشتۈرۈپ ئىلى مەسىلىسىنى ھەل قىلىش لايىھىسىنى تۈزدى. بۇ لايىھە چارروسىيە كۈچلۈك، ياقۇپبەگ ئاجىز بولۇشتەك ئەھۋالغا قارىتا، نىشانلىق ئوق ئېتىش ئاساسىدا، مەسىلىنى پەيدىنپەي ھەل قىلىشتىكى ئاقىلانە لايىھە بولدى، «ئاۋۋال شىمالدا، ئاندىن جەنۇبتا» ھەرىكەت قىلىپ، ياقۇپبەگنىڭ شىمالدىكى ئىستېھكامى گۈمۈتى، ئۈرۈمچى قاتارلىق جايلاردا قاتتىق جەڭ قىلىپ، ياقۇپبەگنىڭ ھەيۋىسىنى يەرگە ئۇرۇش، ئاندىن داۋانچىڭنى ئېلىپ، جەنۇبىي شىنجاڭنى بىراقلا قولغا ئېلىش پىلانلاندى.

ياقۇپبەگ چىڭ سۇلالىسى چوڭ قوشۇنىنىڭ ھۇجۇمى ئالدىدا، بىر تەرەپتىن، گۈمۈدى، داۋانچىڭ، شىنجاڭ ئېغىزى ۋە تۇرپان، توقسۇنلاردا ئۈچ مۇداپىئە لىنىيىسى تۈزۈپ، كۆپ لەشكەر يۆتكەپ ئورۇنلاشتۇرۇپ چىڭ سۇلالىسى قوشۇنلىرىنىڭ غەربكە قاراپ يۈرۈش قىلىشىنى توسۇشقا ئۇرۇندى، يەنە بىر تەرەپتىن، ئەنگلىيە بىلەن روسىيەگە كۆپ قاتراپ كۈچلۈك دۆلەتلەرنىڭ كۈچىدىن پايدىلىنىپ چىڭ سۇلالىسى قوشۇنلىرىنى توسۇماقچى بولدى. ئەنگلىيە ئوتتۇرىغا چۈشۈپ ئاتالمىش «مۇرەسسە قىلىش» ھەرىكەتلىرىنى ئېلىپ بارغان بولسىمۇ، لېكىن چىڭ سۇلالىسى ئوردىسى رەت قىلدى، چىڭ سۇلالىسىنىڭ ئەنگلىيەدە تۇرۇشلۇق ئەلچىسى گوسۇڭناۋ قەتئىي بايانات ئېلان قىلىپ قەشقەرنىڭ ئەزەلدىنلا جۇڭگوغا قارام جاي ئىكەنلىكىنى، جۇڭگونىڭ قەشقەرنى قايتۇرۇۋېلىشى يوللۇق ئىكەنلىكىنى جاكارلىدى. چارروسىيە قۇرۇق ئەمچەك سېلىپ

ياقۇپبەگكە يەل بەردى.

1876 - يىلى 8 - ئايدا، چىڭ سۇلالىسى قوشۇنلىرى تۇنجى جەڭدە گومۇتىنى ئالدى. ياقۇپبەگ باسمىچى قوشۇنلىرى نۇرغۇن ئەسكەر بىلەن خۇاڭتيەندىكى سۇ مەنبەنى قاتتىق ساقلىدى، چىڭ سۇلالىسى ئالدىن يۈرەر قىسىملارنىڭ قوماندانى ليۇجىنتاڭ كېچىدە ھۇجۇم قىلىپ، 2 - كۈنى خۇاڭتيەننى ئېلىپ، كەسكىن جەڭ قىلىش ئارقىلىق گومۇتىنى ھۇجۇم بىلەن ئالغاندىن كېيىن، يەنە ئۈرۈمچىنى قايتۇرۇۋالدى، 11 - ئايدا كەلگەندە ياقۇپبەگنىڭ شىمالدىكى كۈچلىرى تامامەن تازىلاپ تۈگىتىلدى. چىڭ سۇلالىسى قوشۇنلىرى شۇنىڭغا ئۇلاپلا جەنۇبىي شىنجاڭنىڭ دەۋۋازىسى — تۇرپانغا قاراپ يۈرۈش قىلدى، بۇنىڭ بىلەن ياقۇپبەگ ھاكىمىيىتى سەراسىمگە چۈشتى. چەتتىن كەلگەن بەزى باسمىچىلار پۇللارنى ئېلىپ قاچتى، تەھدىتكە ئۇچراپ دۈشمەنگە ئەگەشكەن بىر قىسىم يۇقىرى قاتلام كىشىلەر ئارقا - ئارقىدىن ھەقىقەتكە قايتىپ، چىڭ سۇلالىسى قوشۇنلىرىغا ئەل بولدى؛ ياقۇپبەگنىڭ خەزىنە بېگى نۇرغۇن ئالتۇن - كۆمۈشنى ئېلىپ، 40 نەچچە ئاتلىق ئەسكەرنى باشلاپ چىڭ سۇلالىسى قوشۇنلىرىغا تەسلىم بولدى؛ ياقۇپبەگنىڭ توقسۇن، داۋانچىڭدىكى ھەربىي تەمىناتى ۋە ئوزۇق - تۈلۈك، ئوت - سامانلىرىنى ھەقىقەتكە قايتقان كىشىلەر بىلەن يەرلىك ئامما كۆپدۈرۈپ تاشلاپ ياقۇپبەگنى ئېغىر زىيانغا ئۇچراتتى. 1877 - يىلى 4 - ئايدا چىڭ سۇلالىسى قوشۇنلىرى جەنۇبقا ھۇجۇم قىلغاندا، شەھەر ئىچىدىكى ئۇيغۇر خەلقى ئۆلۈمگە قارىماي چىڭ سۇلالىسى قوشۇنلىرىنىڭ بارىگاھلىرىغا بېرىۋالدى ھەمدە باسمىچىلار قوشۇننىڭ شەھەرنى تاشلاپ جەنۇبقا قاچماقچى بولۇۋاتقانلىقىنى خەۋەر قىلدى، چىڭ سۇلالىسى قوشۇنلىرى شەھەرنى قاتتىق مۇھاسىرە قىلىپ ھۇجۇمنى جىددىيلەشتۈرۈپ، 20 كۈندە داۋانچىڭنى قايتۇرۇۋالدى، ئاندىن توقسۇن، شىنجاڭ ئېغىزى ۋە تۇرپانلارنى ھۇجۇم بىلەن ئېلىپ، ئىلگىرى - ئاخىر بولۇپ، 10

مىڭدىن ئارتۇق دۈشمەننى يوقىتىپ، جەنۇبىي شىنجاڭ دەريۋازسىنى ئاچتى. كورلىدا تۇرۇۋاتقان باسمىچىلار باشلىقى ياقۇپبەگ ئەس - ھۇشىنى يوقىتىپ، قول ئاستىدىكىلەر بىلەن ئۇرۇش - جىدەل قىلغاندا، ئېغىر يارىلىنىپ ئۆلدى.

8 - ئاينىڭ 25 - كۈنى چىڭ سۇلالىسى قوشۇنلىرى جەنۇبىي شىنجاڭدىكى سەككىز شەھەرگە ئومۇمىي ھۇجۇم قوزغاپ، 10 - ئاينىڭ 7 - كۈنى قارا شەھەر (ھازىرقى يەنجى) نى قايتۇرۇۋالدى، يەنە يەرلىك موڭغۇل، ئۇيغۇر ئاممىنىڭ ياردىمى ئارقىسىدا، دۈشمەن قوشۇنى قېزىپ سەل قويۇۋەتكەن قايدۇ دەرياسىدىن ئۆتۈپ كورلىنى قايتۇرۇۋېلىپ، كۇچانى ھۇجۇم بىلەن ئالدى. باي بىلەن ئاقسۇدىكى خۇيزۇ، ئۇيغۇر خەلقى قوزغىلاڭ كۆتۈرگەندە، يۈزەنچە مىڭ ئادەم شەھەرنى ئىشغال قىلىپ، قايتۇرما ھۇجۇم قىلغان باسمىچى قوشۇنى زەربە بىلەن چېكىندۈرۈپ چىڭ سۇلالىسى قوشۇنلىرىنىڭ يېتىم كېلىشىنى كۈتتى، ئۇچتۇرپان ۋە ئاقچىدىكى قىرغىز خەلقى غەربكە قاراپ قاچقان باسمىچىلارغا ھۇجۇم قىلدى. 10 - ئاينىڭ ئاخىرلىرى چىڭ سۇلالىسى قوشۇنلىرى باي، ئاقسۇ، ئۇچتۇرپانغا كىرىپ ئورۇنلىشىپ، شەرقتىكى تۆت شەھەرنى پۈتۈنلەي قايتۇرۇۋالدى. غەربىي تۆت شەھەردىكى دۈشمەنلەر خۇددى چۆچۈپ كەتكەن قوشقا ئوخشاش تەرەپ - تەرەپكە قاچتى، خوتەندە نىياز (نىياز ھېكىمبەگ) چىڭ سۇلالىسى قوشۇنلىرىغا تەسلىم بولدى، قەشقەر يېڭىشەھەردە خې بۇيۇن قوزغىلاڭ كۆتۈرۈپ چىڭ سۇلالىسى قوشۇنلىرىنى قارشى ئالدى، يەكەننى ساقلاۋاتقان دۈشمەنلەرنىڭ باشلىقى يۈنۈس تۈركىيىگە قېچىپ كەتتى. 12 - ئايدا چىڭ سۇلالىسى قوشۇنلىرى قەشقەر، يەكەن، يېڭىسارنى ھۇجۇم بىلەن ئالدى. 1878 - يىلى 1 - ئاينىڭ 2 - كۈنى، غەربتىكى تۆت شەھەر تامامەن قايتۇرۇۋېلىنىپ، ياقۇپبەگ تاجاۋۇزچى كۈچلىرى ئاساسىي جەھەتتىن تازىلاپ تۈگىتىلدى.

شۇنىڭدىن كېيىنكى بىر قانچە يىلدا، جەنۇبىي شىنجاڭدىكى ھەر

مىللەت خەلقى چىڭ سۇلالىسى قوشۇنلىرىغا ماسلىشىپ، ياقۇببەگ قالدۇقلىرىنىڭ بۆلگۈنچىلىك توپىلاڭلىرىنى تىنچىتتى. مەسىلەن، خوتەندىكى بىر ھۈنەرۋەن نىيازنىڭ ھەقىقەتكە قايتىپ خانلىق ئورنىغا چىقالمىغاچقا، ھۈنەرۋەنلەرنى يىغىپ خۇپىيانە ھالدا قورال - ياراق سوقتۇرۇپ توپىلاڭ كۆتۈرۈشكە ئۇرۇنۇۋاتقانلىقىنى چىڭ سۇلالىسى قوشۇنلىرىغا خەۋەر قىلدى، كېيىن نىياز قولغا ئېلىندى. 1878 - يىلى قىشتا ۋە 1881 - يىلى 5 - ئايدا، يەرلىك خەلقنىڭ پاش قىلىشى بىلەن، چىڭ سۇلالىسى قوشۇنلىرى يەنە شاپار مەھكىمىسىنىڭ ھاكىمىيىتىگە ئابدۇللا ۋە يېڭىسار ماڭشىن يېزىسىدىكى يۈز بېشى ئابىلانىڭ ئىككى قېتىم ئەجنەبىي مىلتىقلارنى ساقلاپ «ئادەم توپلاپ توپىلاڭ كۆتۈرۈش» تەك توپىلاڭچىلىق سۈيقەستىنى تارمار قىلىپ<sup>①</sup>، ئاپەتنىڭ يىلتىزىنى تۈگەتتى، تاجاۋۇزچىلىققا قارشى تۇرۇش كۈرىشىنىڭ مېۋىسىنى مۇستەھكەملىدى.

ئومۇمەن ئالغاندا، شىنجاڭنى قايتۇرۇۋېلىش ئۇرۇشى ناھايىتى ئوڭۇشلۇق بولدى، غەربنى بويىسۇندۇرغۇچى ئەمىرلەشكەر زوزۇڭتاڭمۇ نۇسرەت پۇرسىتىنىڭ شۇنچە پات يېتىپ كېلىدىغانلىقى «نى تەسەۋۋۇر قىلمىغانىدى». بۇنداق بولۇشتىكى ئەڭ تۈپكى سەۋەب شۇكى، چىڭ سۇلالىسى قوشۇنلىرىنىڭ ئېلىپ بارغان ئۇرۇشلىرى قولىدىن كەتكەن يەرلەرنى قايتۇرۇۋېلىش يولىدىكى ھەققانىيەتلىك ئۇرۇش بولغاچقا، بۈيۈك قوشۇن قەيەرگىلا بارسۇن، شىنجاڭدىكى ھەر مىللەت خەلقىنىڭ پۈتۈن كۈچ بىلەن قوللىشىغا ئېرىشتى، زوزۇڭتاڭمۇ مۇنداق دەيدى: «نۇسرەت پۇرسىتىنىڭ شۇنچە پات يېتىپ

① «زوزۇڭتاڭ ئالاقىلىرى توپلىمى، خەت - مەكتۇبلار» خەنزۇچە نەشرى، 53 - جىلىد 88 - بەت، «ليۇ شياڭچىڭ مەكتۇپلىرى» خەنزۇچە نەشرى، 3 - جىلىد 29 - بەت، «شىنجاڭنىڭ قىسقىچە تارىخى» خەنزۇچە نەشرى، 2 - كىتاب، 198 - بەت،  
 ② «گۈاڭ شۈي خاندانى شەرقىي جۇڭگو خاتىرىلىرى» خەنزۇچە نەشرى، 503 - بەت، «شىنجاڭنىڭ قىسقىچە تارىخى» 2 - كىتاب، 196 - بەت.

كېلىشى» شىنجاڭدىكى ھەر مىللەت خەلقىنىڭ ياردىمىدىن، بولۇپمۇ جەنۇبىي شىنجاڭ خەلقىنىڭ چىڭ سۇلالىسى قوشۇنىنىڭ باندىتلارنى يوقىتىشىغا ھەمكارلىشىپ ئېلىپ بارغان قوراللىق كۈرىشىدىن ئايرىلالمايدۇ. پۈتكۈل ئۇرۇش مەزگىلىدە، ھەر مىللەت خەلقى «ياكى يول باشلاپ بەردى، ياكى قوشۇنلارغا قوشۇلۇپ جەڭگە قاتناشتى»؛ جايلار قايتۇرۇۋېلىنغاندىن كېيىن، بېجىرىشكە تېگىشلىك ئىشلار بىردەك ۋاقىتنىچە «شۇ جايدىكى ئەمەلدارلارنىڭ بېجىرىشىگە تاپشۇرۇلدى، ئىشلارنىڭ ھەممىسى جايدا بېجىرىلدى»<sup>①</sup> «تارىخى ھەمىدى» دە «ئۇلۇغ خاننىڭ زەپەر ئەسەرلىك چىرىكلىرى تۇرپاندىن چىقىپ كاشىغەرگىچە بولغان جايلارنى قولغا كىرگۈزگىچە، بىرەر ئادەم ئۇلارنىڭ يولىنى توسۇپ ئوق چىقارمىدى، بەلكى ھەر قايسى شەھەرلەرنىڭ مۆتىۋەرلىك ئەنيانلىرى ئۇلارنىڭ ئالدىغا چىقىپ، قولىدىن كېلىدىغانلا خىزمەتكارچىلىقىنى كۆرسەتتى»<sup>②</sup> دېيىلگەن. ئۇنىڭ ئۈستىگە شىنجاڭدا تاجاۋۇزچىلىققا قارشى تۇرۇش كۈرىشىنى ئۇزاقتىن بۇيان داۋاملاشتۇرۇپ كەلگەن خەنزۇلار مىنتۇەنى، موڭغۇل ئەسكەرلەر قاتارلىقلارمۇ شىنجاڭنى قايتۇرۇۋېلىش داۋامىدا مۇھىم رول ئوينىدى. تارىخ شىنجاڭدىكى ھەر مىللەت خەلقىنىڭ چەت ئەل تاجاۋۇزچىلىرىنىڭ قۇل قىلىشىدىن قۇتۇلۇش ئۈچۈن خەنزۇ خەلقى بىلەن بىردەك ئىتتىپاقلاشمىسا بولمايدىغانلىقىنى ئىسپاتلىدى. شىنجاڭنى قايتۇرۇۋېلىش داۋامىدا، زوزۇڭتاڭ ئوخشاش بولمىغان پىكىرلەرنى رەت قىلىپ، شىنجاڭنى قايتۇرۇۋېلىشتا قەتئىي چىڭ تۇرۇپ، كوڭگۈل قويۇپ پىلانلاپ ئىش تۇتتى، ئالدىنقى سەپ باش قوماندانى ليۇجىننىڭ ھەر مىللەت سانغۇن ۋە لەشكەرلىرىنى باشلاپ سەپكە ئاتلىنىپ ياقۇپبەگ ياسمىچىلىرىنى يەر بىلەن يەكسان قىلدى،

① «شەنشى - گەنسۇ يېڭى تەدبىرلىرى» خەنزۇچە نەشرى، 306 - جىلد 11 - بەت، «شىنجاڭنىڭ قىسقىچە تارىخى» خەنزۇچە نەشرى

2 - كىتاب، 197 - بەت.

② «تارىخى ھەمىدى» ئۇيغۇرچە نەشرى، 606 - بەت.

ئۇلار شىنجاڭنى قايتۇرۇۋېلىش ۋە ۋەتەننىڭ بىرلىكىنى قوغداش كۈرىشىدە خىزمەت كۆرسەتتى. چىڭ سۇلالىسىنىڭ شىنجاڭغا كىرىپ غەربكە يۈرۈش قىلغان قوشۇنلىرىنىڭ ئاساسلىق كۈچى بولغان خۇنەن قىسمى، خۇبېي قىسمى ۋە مانجۇلاردىن تەركىپ تاپقان سەككىز قوشۇن، خۇيزۇلار قوشۇنى قاتارلىق قوشۇنلاردىكى سانغۇن ۋە لەشكەرلەر شۇنىڭدەك جىلدىن، خىيلۇڭجياڭ ئاتلىق قوشۇنلىرى قاتارلىق ئىچكى جايلاردىن كەلگەن خەنزۇلار تۈمەن چاقىرىملاپ يوللارنى بېسىپ، شىنجاڭغا كېلىپ، دەشت - باياۋانلاردا جەبر - چاپا چېكىپ ئاز سانلىق مىللەتلەر بىلەن بىرلىكتە ھايات - ماماتلىق جەڭلىرىنى قىلىپ، ۋەتەننىڭ بىرلىكىنى قوغداش ئۈچۈن تۆھپە ياراتتى.

3. «ئىلى شەرتنامىسى» نىڭ ئىمزالىنىشى ۋە ئىلىنىڭ

قايتۇرۇۋېلىنىشى

1879 - يىلى شىنجاڭنىڭ ئىلىدىن باشقا جايلىرى تامامەن قايتۇرۇۋېلىندى. بۇ چاغدا چارروسىيىنىڭ ياۋروپا، يىراق شەرققە قاراتقان ئىستراتېگىيىسىدەمۇ زور ئۆزگىرىش بولدى، جۇڭگو - چارروسىيە پېتىربۇرگدا ئىككى قېتىم ئىلى مەسىلىسى توغرىسىدا سۆھبەت ئۆتكۈزدى، جۇڭگو تەرەپنىڭ باش ۋەكىلى چۇڭ خۇ ئىقتىدارسىز بولغاچقا، روسىيە ئۈستىلىق بىلەن قۇرغان توزاققا دەسسەپ ئالدىنىپ، ئېلىمىز چېگرا رايونىدىكى ئارمىيە - خەلقنىڭ تاجاۋۇز قىلىپ كىرگەن ياقۇپبەگ باسمىچىلىرىنى يوقىتىپ غەلبە قازانغانلىقىدەك مۇشۇنداق بىر پاكىتتىن پايدىلىنىپ سۆھبەتتە تەشەببۇسكارلىقنى قولغا كەلتۈرمەكتە يوق، ئەكسىچە ئوردىنىڭ يارلىقىنى كۈتمەيلا، 1879 - يىلى 10 - ئايدا ئۆز ئالدىغا «ئىلىنى تاپشۇرۇپ بېرىش شەرتنامىسى» (بۇ شەرتنامە يەنە «رىزاگىيە شەرتنامىسى» دەپمۇ ئاتىلىدۇ) ئىمزالىدى.

بۇ شەرتنامىنىڭ ئىمزالىنىشى بىلەن روسىيە فېئودال ئاق

سۆڭەكلىرىنىڭ جۇڭگوغا تاجاۋۇز قىلىش ئارزۇسى قانائەت تاپتى، جۇڭگونىڭ شىمالى تامامەن روسىيىگە ئېچىۋېتىلدى، ئۇلارنىڭ ئىچكىرىلەپ چاڭجياڭ دەرياسى ۋادىسىدىكى خەنكۇغا كىرىشىگە، ھەتتا «ئەجنەبى دورا» (ئەپيۇن) توشۇپ كېلىپ جۇڭگو خەلقىنى زەھەرلىشىگە يول قويۇلدى. كۆپەيتىپ تەسىس قىلىنغان كونسۇلخانلار پۈتكۈل غەربىي شىمالنى دېگىدەك قاپلىدى. روسىيە بىرەر مۇئەسكەر چىقىم تارتماي ئىگە بولۇۋالغان ھوقۇق-مەنپەئەت ئۇرۇشتا يېتىلگەن دۆلەتلەرگە تېگىلغان شەرتلەردىنمۇ ئېشىپ كەتتى. چۇڭ خۇنىڭ شەرتنامىنى ئىمزالىغانلىقى توغرىسىدىكى خەۋەر يېتىپ كەلگەندىن كېيىن، پۈتۈن مەملىكەت خەلقى چۆچۈپ، بىرلىكتە چۇڭ خۇنىڭ ئۆز بېشىمچىلىق بىلەن ھوقۇقنى ئۆتۈنۈپ بېرىپ ۋەتەنگە ساتقىنلىق قىلغانلىقىنى ئېيىپلاپ، ئۇنى ئۆلتۈرۈپ، «خالايقنىڭ غەزىپىنى بېسىپ، كېيىنكىلەرگە ئىبرەت قىلىش»<sup>①</sup> نى تەلەپ قىلدى. پۈتۈن مەملىكەت خەلقى چارروسىيىنىڭ جىنايىتىنى ئەيىبلىدى. جۇڭگو خەلقىنىڭ روسىيىگە قارشى تۇرۇش غەزىپى چىڭ سۇلالىسى ھۆكۈمىتى ۋە مەنسەبدارلىرىغا غايەت زور تەسىر كۆرسەتتى، زۇڭلى (باش ۋەزىر) يامۇلىدىكىلەرمۇ ۋەزىيەتنىڭ قىستىشى ئارقىسىدا، چۇڭ خۇ ئىمزالىغان شەرتنامىدا جىق زىيان تارتىپتۇق دەپ قاراشتى، چىڭ سۇلالىسى ھۆكۈمىتىنىڭ پوزىتسىيىسى ئىجتىمائىي جامائەت پىكىرىنىڭ ئەۋج ئېلىشىغا ئەگىشىپ ئۆزگەردى، شۇنىڭ بىلەن لىۋ جىنئاڭغا شىنجاڭنىڭ ھەربىي ئىشلىرىغا ياردەملىشىش توغرىسىدا بۇيرۇق چۈشۈرۈپ، ۋەتەنگە قايتقاندىن كېيىنلا خىزمىتىدىن قالدۇرۇۋېتىلگەن چۇڭ خۇغا ئۆلۈم جازاسى بەردى. چارروسىيە شەرتنامىغا كىرگۈزۈلگەن

① «چىڭ سۇلالىسى دىپلوماتىيە تارىخى ماتېرىياللىرى» گۇاڭشۈي زامانىسى، 119 - جىلىد 6 - بەت، «شىنجاڭنىڭ قىسقىچە تارىخى» خەنزۇچە نەشرى، 2 - كىتاب 213 - بەت.



ھوقۇق-مەنپەئەتنىڭ چىڭ سۇلالىسى ھۆكۈمىتى تەرىپىدىن ئىنكار قىلىنغانلىقىنى كۆرۈپ، ئەلەمگە چىدىماي غەزەبلىنىپ قوراللىق مۇداخىلە يۈرگۈزۈشكە تەييارلىق قىلدى، چىڭ سۇلالىسى ھۆكۈمىتىمۇ ھۇشيار تۇردى.

بۇ چاغدا ھەر قايسى جاھانگىر دۆلەتلەر ئۆزلىرىنىڭ مەنپەئەتىنى چىقىش قىلىپ ئارىلىشىپ، چىڭ سۇلالىسى ھۆكۈمىتىگە بېسىم ئىشلەتتى، چىڭ سۇلالىسى ھۆكۈمىتى ئاخىرى يول قويۇپ، 6 - ئاينىڭ 26 - كۈنى چۇڭ خۇغا بېرىلگەن ئۆلۈم جازاسىنى ئەمەلدىن قالدۇرۇپ، زېڭ جىزېنى چارروسىيە بىلەن سۆھبەت ئۆتكۈزۈشكە ئەۋەتتى. كەسكىن ئېلىشىش ئارقىلىق، 1881 - يىلى 2 - ئاينىڭ ئۆتتۇرلىرىدا جۇڭگو - روسىيە «ئىلى شەرتنامىسى» رەسمىي ئىمزالاندى، بۇ شەرتنامىنىڭ شىنجاڭغا چېتىشلىق ئاساسلىق مەزمۇنى مۇنداق:

- (1) روسىيە ئۆزى ئىگىلىۋالغان ئىلىنى قايتۇرۇپ بېرىدۇ.
- (2) ئىلى خەلقىدىن روسىيە تەۋەلىكىگە ئۆتۈشنى خالايدىغانلارنىڭ بىر يىل ئىچىدە كۆچۈپ بېرىشىغا رۇخسەت قىلىش.
- (3) يەر بۆلۈپ بېرىش. ئىلى قورغاس دەرياسىنىڭ غەربىدىكى جايلار روسىيەگە بۆلۈپ بېرىلىدۇ، ئىلى دەرياسىنىڭ جەنۇبىدىكى كۆلزات كەنتىنىڭ شەرقىي جەنۇبى 1864 - يىلى «غەربىي - شىمال چېگرىسىنى چارلاپ ئايرىش شەرتنامىسى» دە بېكىتىلگەن كونا چېگرا بىلەن چېگرىلىنىدۇ؛ ئالتاي، تارباغاتاي زېمىنىنىڭ چېگرىسىگە كەلسەك، كۈيتۇندىن ساۋۇر تېغىغىچە بولغان ئارىلىقتىن بىر تۈز سىزىق سىزىلىدۇ، چېگرا ئايرىشقا مەسئۇل بولغان ئەمەلدار تۈز سىزىق بىلەن كونا چېگرا ئوتتۇرىسىدىن يېڭى چېگرىنى بېكىتىدۇ. قەشقەرنىڭ غەربى بىلەن تۇتىشىدىغان چېگرا ئىككى دۆلەتنىڭ ھازىر باشقۇرۇپ كېلىۋاتقان چېگرىسى بويىچە بېكىتىلىدۇ.
- (4) روسىيە جىيايۈيگۈەن، تۇرپان قاتارلىق جايلاردا كونسۇلخانا

تەسىس قىلىدۇ.

(5) روسىيە سودىگەرلىرىنىڭ شىنجاڭنىڭ ھەر قايسى جايلىرىغا بېرىپ قىلغان سودىسىدىن باج ئېلىنمايدۇ.  
(6) 9 مىليون رۇبلى تۆلەم بېرىلىدۇ.

«جۇڭگو-روسىيە ئىلى شەرتنامىسى» نىڭ ئىمزالىنىشى روسىيەنىڭ دۆلىتىمىز ئىلى رايونىغا يۈرگۈزگەن مۇستەملىكىچىلىك ھۆكۈمرانلىقىغا خاتىمە بېرىلگەنلىكتىن دېرەك بېرىدۇ، بۇ ئېلىمىزنىڭ ھەر مىللەت خەلقىنىڭ چارروسىيەنىڭ تاجاۋۇزچىلىقىغا قارشى تۇرۇش كۈرىشىنىڭ كۈنسىرى ئەۋج ئالغانلىقىنىڭ نەتىجىسى.  
1881 - يىلى 9 - ئاينىڭ 2-كۈنى، چىڭ سۇلالىسى ھۆكۈمىتى ئىلى سانخۇنى چىڭ شۇنى ئىلىنى قايتۇرۇۋېلىش ئىشلىرىنى بېجىرىشكە بۇيرۇدى. ئىككىنچى يىلى تارباغاتاينىڭ مەسلىھەتچى ئامبىلى ئىلىغا كېلىپ روسىيە تەرەپ ۋەكىلى بىلەن ئىلىنى قايتۇرۇۋېلىش چارىلىرى ئۈستىدە كېڭىشىپ، ئىلى خەلقىنى يىغىپ جۇڭگو ھۆكۈمىتىنىڭ ئېلاننى ئوقۇغان ۋە كوچىلارغا چاپلىغاندا، ئىلىدىكى ھەر مىللەت خەلقىنىڭ قىزغىن ئالقىشىغا ئېرىشتى. 3-ئاينىڭ 22-كۈنى، جۇڭگو-روسىيە ئىككى تەرەپ شەرتنامە نۇسخىسىنى ئالماشتۇردى، شۇنىڭ بىلەن چىڭ سۇلالىسى ھۆكۈمىتى ئىلىنى رەسمىي ئۆتكۈزۈۋالدى. جۇڭخۇا ئوغۇل-قىزلىرى قانلىق كۈرەش قىلىپ قوغدىغان ئىلى ئاخىرى ۋەتىنىمىز قوينىغا قايتىپ كەلدى.

(6) شىنخەي ئىنقىلابىنىڭ ئالدى - كەينىدە شىنجاڭدىكى ھەر مىللەت خەلقىنىڭ تاجاۋۇزچىلىققا قارشى تۇرۇش يولىدا ئېلىپ بارغان كۈرەشلىرى

20 - ئەسىرنىڭ دەسلەپكى چاغلىرىدا جۇڭگودىكى ھەر مىللەت خەلقى چىرىك چىڭ سۇلالىسى ھۆكۈمرانلىقىغا قارشى تۇرۇش ئۈچۈن بۇرژۇئا ئىنقىلابىنى قانات يايدۇردى، 1911 - يىلى شىنخەي ئىنقىلابى پارتلاپ چىڭ سۇلالىسىنىڭ ھۆكۈمرانلىقى ئاغدۇرۇپ تاشلاندى.

شىنخەي ئىنقىلابى پارتلاشنىڭ ئالدى - كەينىدە، چارروسىيە تاجاۋۇزچىلىرى ئىبلىس قولىنى ئۈزلۈكسىز تۈردە ۋەتەننىڭ چېگرا رايونلىرىغا ئۇزاتتى. چارروسىيەنىڭ تاجاۋۇزچىلىقى ئالدىدا، شىنجاڭدىكى ھەر مىللەت خەلقى ئىگىلىمەي - پۈكۈلمەي كۈرەش قىلدى.

1901 - يىلى روسىيەنىڭ قەشقەردىكى بىر ئەلچىسى ئاياللارنى ھاقارەتلىگەچكە ھەر مىللەت خەلقىنىڭ چەكسىز غەزىپىنى قوزغىدى، 2 مىڭدىن ئارتۇق ئادەم روسىيە كونسۇلخانىسى ئالدىدا كۈچ كۆرسىتىپ، نامايىش قىلىپ، كونسۇلخانا مۇھاپىزەت ئەترىتى بىلەن باتۇرانە ئېلىشتى، بۇ قېتىمقى ۋەقە گەرچە باستۇرۇلۇپ كەتكەن بولسىمۇ، لېكىن جۇڭگو خەلقىنىڭ ھاقارەت قىلىشقا يول قويماسلىقتەك مىللىي غورۇرى نامايەن قىلىندى. 1901 - يىلى 2 - ئايدا، روسىيەنىڭ بىر ئوۋىتىسى دوتەينىڭ خېتىنى ئېلىپ، تۆت ئەسكەر ۋە تۆت ياردەمچى بىلەن بىللە سېرىققولغا قېچىپ كېلىپ، باش مۇپەتتىشنىڭ تەستىقى بىلەن بۇ يەرنىڭ پوچتا كەسىپىنى باشقۇرغىلى كەلدۇق دېگەندە، بۇ ئىش يەرلىك خەلقنىڭ قارشى تۇرۇشىغا ئۇچرىدى. دۆلەتنىڭ ئىگىلىك ھوقۇقىنى قوغداش ئۈچۈن، يەرلىك خەلق چىڭ سۇلالىسىنىڭ يەكەندىكى ئەمەلدارىغا 100 نەچچە ئادەم قول قويغان بىر تەلەپنامىنى سۈنۈپ، جۇڭگونىڭ پوچتا ئىشلىرىنى چەت ئەللىكلەرنىڭ باشقۇرۇشىغا قارشى چىقتى.

1912 - يىلى 5 - ئايدا، پەيزىۋات، خوتەن قاتارلىق جايلاردىمۇ كۆپ قېتىم روسىيەنىڭ تاجاۋۇزچىلىقىغا قارشى تۇرۇش كۈرەشى پارتلىدى، جاھانگىرلىككە قارشى تۇرۇپ، ۋەتەننى سۆيۈش ئاساسىدا پارتلىغان چىرا كەنتى ۋەقەسى ئاشۇنداق ۋەزىيەتتە پارتلىغان. چىرا كەنتى ھازىرقى چىرا ناھىيەسى بولۇپ، ئۇ چاغدا ئۇدۇن مەھكىمىسىگە قارايدىغان بىر مۇھىم بازار ھەم روسىيە سودىگەرلىرى كېلىپ سودىگەرچىلىك قىلىدىغان جايلارنىڭ بىرى ئىدى.

چارروسىيىنىڭ قەشقەردە تۇرۇشلۇق كونسۇلخانىسى بۇ يەردە قانۇنسىز ھالدا شاڭيۇ قويۇپ، روسىيە مۇھاجىرلىرى تەشكىلاتى قۇردى، بۇ روسىيە مۇھاجىرلىرى، شاڭيۇلار كىشىلەرنى قانۇنسىز ھالدا روسىيە مۇھاجىرى قاتارىغا كىرگۈزۈپ، جۇڭگولۇقلارنى روسىيىلىكلەرگە ئايلاندۇردى، ئۇلارنىڭ قىلمىغان ئەسكىلىكلىرى قالمىدى. شۇ چاغدا چىرا كەنتىدىكى شاڭيۇ سېپىت ئاشۇلارنىڭ ئىچىدىكى ئەڭ ياۋۇز بىر ئادەم بولۇپ، ئۇ روسىيىلىكلەرنىڭ ھېمايىسىدە باشقىلارنى بوزەك قىلىپ، ئىنتايىن غالجىرلىشىپ كەتتى.

ئىلىدىكى ئىنقىلابىي پارتىيىنىڭ ئەزالىرى قوراللىق قوزغىلاڭ كۆتۈرۈپ چىڭ سۇلالىسىنىڭ شىنجاڭدىكى ئەكسىيەتچىل ھۆكۈمرانلىقىغا ھۇجۇم قوزغىغان چاغلاردا، چارروسىيە بارغانلىقى جايدا بالايىئاپەت پەيدا قىلىشقا قۇتراتقۇلۇق قىلىپ، توپىلاڭ پىلانلىدى، سېپىتمۇ ھەدەپ ھەرىكەتلىنىپ، شۇ جايدىكى خەلقنى روسىيە ئەۋەلىكىگە ئۆتۈڭلار، روسىيىنىڭ «مۇھاپىزىتى» نى قوبۇل قىلىڭلار دەپ ئازدۇرۇپ، قورال - ياراق، ئوق - دورا تارقىتىپ، توپىلاڭ كۆتۈرۈشنى قەستلەپ، شىنجاڭنى پارچىلاشقا ئۇرۇندى. سېپىت ئۆزى ئازدۇرالمىغان ئاممىنى كۆپ تەرەپتىن بوزەك قىلدى، ھەتتا يەر سۇغۇرۇشقا سۇ بەرمەي زىرائەتلىرىنى قۇرۇتۇۋەتتى. 1912 - يىلى 2 - ئايدا، يەرلىك خەلق ئۇلارنىڭ ئۈستىدىن ئەرز سۇنغاندا، سېپىت مەن «روسىيە مۇھاجىرى» دەپ ئەمەلدارلارنى قورقاتتى، ئۇ نەزەربەنت قىلىنغان بولسىمۇ، چارروسىيىنىڭ قانات ئاستىغا ئېلىشى ئارقىسىدا تېزلا قويۇپ بېرىلدى. سېپىت داۋاملىق يامان ئىشلارنى قىلىپ يۈردى، چارروسىيە لەشكەر ئەۋەتىپ قەشقەرگە تاجاۋۇز قىلىپ كىرگەندىن كېيىن، ئۇ تېخىمۇ گەيىمىنىمەيدىغان بولۇۋېلىپ، چىرا كەنتىدىكى ئاھالىنى روسىيە ئەۋەلىكىگە ئۆتۈشكە مەجبۇرلىدى، يەرلىك خەلق يەنە بىر قېتىم ئۇنىڭ ئۈستىدىن ھۆكۈمەتكە ئەرز قىلدى. شۇ چاغدا قەشقەرنى تىزگىنلەپ تۇرغان

گېلاۋفوينىڭ ئاقساقلى بىەن يۇڭفۇ، ۋېي دېشى قاتارلىقلار چىرا خەلقىنىڭ روسىيىلىكلەرنىڭ يولسىزلىقلىرىغا قارشى تۇرۇشىنى ناھايىتى قوللاپ يەكەننىڭ مەسلىمەتچى سانغۇنى شۇڭ گاۋشېڭ ۋە ئۇنىڭ ياردەمچىسى جاۋداشېڭنى چىراغا بۇ ئىشنى تەكشۈرۈپ بىر تەرەپ قىلىشقا ئەۋەتتى. ئۇدۇن خەلقى سېپىتىنى جازالاشنى تەلەپ قىلغاندا، سېپىت ئۆزىنىڭ چوماقچىلىرىنى ئوق چىقىرىپ قارشىلىق كۆرسىتىشكە بۇيرۇپ شۇ مەيداندىلا جۇ شۇتالڭ ۋە ئىككى ئەسكەرنى، بىر قانچە ئاممىنى ئېتىپ ئۆلتۈردى، بىر كىشىنى يارىلاندى. ھەر مىللەت خەلقى مۇنداق زوراۋانلىق ھەرىكىتىگە چىداپ تۇرالمىدى، سۈپۈرگە دېگەن ئادەم بىلىكىدە قىزىل لاتا باغلىغان خەلق ئاممىسىنى يېتەكلەپ، قوللىرىغا كالتەك، نەيزە، كەتمەن قاتارلىق ياراقلارنى ئېلىپ قارشىلىق كۆرسىتىپ، شۇ مەيداندىلا باسمىچىلاردىن 29 ئادەمنى ئۆلتۈرۈپ، سېپىتنىڭ ھويلا - قورولىرىنى كۆيدۈرۈپ تاشلىدى، سېپىت ئايالچە ياسىنىپ، قاراڭغۇدا ھويلىسىنىڭ ئارقا تېمىدىن تۆشۈك ئېچىپ قەشقەرگە قېچىپ بېرىپ كونسۇلخانغا كىرىۋالدى. غەزەبلەنگەن ئامما بۇ پۇرسەتتىن پايدىلىنىپ چارروسىيىنىڭ چىرادا قانۇنسىز قويغان شاڭيۇ تەشكىلاتلىرىنى پاجاقلاپ تاشلاپ، چارروسىيە قانۇنسىز ھالدا ئاچقان روسىيىلىكلەر مەكتەپلىرىنى تاقىدى، چىرا خەلقىنىڭ ھەققانىي كۈرىشى پۈتۈن مەملىكەت خەلقىنىڭ قوللىشىغا ئېرىشتى.

لېكىن يۈەن شىكەي ھۆكۈمىتى چارروسىيىنىڭ ھەيۋىسى ئالدىدا چىرا خەلقىگە ساتقىنلىق قىلىپ، چارروسىيىنىڭ ناماقۇل بولۇش، قاتىلارنى جازالاش، نەپەقە بېرىش قاتارلىق تەلەپلىرىگە ماقۇل بولدى. چارروسىيە ھۆكۈمىتى شىمالىي مىللىتارىسلار ھۆكۈمىتىنىڭ ئاجىز ئىكەنلىكىنى كۆرۈپ تېخىمۇ ئىنساپسىزلىق قىلدى، 8 - ئاينىڭ 26 - كۈنى كېچىدە، چارروسىيە قوشۇنلىرى تەپ تارتماي قەشقەر شەھىرىنىڭ دەۋرازىسىنى پارتلىتىپ، شەھەرگە كىرىپ

خالغىنىچە ئىغۋاگەرچىلىك قىلدى. تاجاۋۇزچىلارنىڭ ئۆكتەملىكى ۋە ھۆكۈمەتنىڭ ساتقىنلىقى ئالدىدا، ھەر مىللەت شىنجاڭ خەلقى باتۇرئانە كۈرەش قىلدى. يۈەن شىكەي ۋە ياك زېڭشىن «ۋەقە تۇغدۇرغۇچى» شۇڭ گائۇشېڭ قاتارلىقلارنى تۇتۇپ جازالىماقچى بولغاندا، گۇما، قاغىلىق، يەكەن قاتارلىق جايلاردىكى ۋەتەنپەرۋەر ئارمىيە - خەلق داغدۇغىلىق مۇراسىم ئۆتكۈزۈپ، زەمبىرەك ئېتىپ شۇڭ گائۇشېڭ قاتارلىق كىشىلەرنى كۈتۈۋېلىپ، قەھرىمانلارغا بولغان ھۆرمىتىنى ئىپادىلىدى. چارروسىيەنىڭ قەشقەردە تۇرۇشلۇق مۇئاۋىن كونسۇلى بىلىسەن چىراغا «ماتېرىيال» توپلاشقا بارغاندا، شۇ جايدىكى ۋەتەنپەرۋەر كوماندىر - جەڭچىلەر ئاشكارا قارشى تۇردى. خوتەن، قەشقەرلەردىكى ھەر مىللەت خەلقى غەزەب بىلەن قارشى تۇرغاچقا، چارروسىيە ئېلىمىزنىڭ 180 ئەمەلدار - پۇقراسىنى ئۆلتۈرۈپ بېرىش كېرەك دېگەن يولسىز تەلپىدىن ۋاز كېچىشكە مەجبۇر بولدى.

1913 - يىلى 2 - ئايدا چىرا كەنتى ۋەقەسى توغرىسىدا قەشقەردە سوت ئېچىلدى. ئاتالمىش «داۋاگەر» سوکۇف قاتارلىق 26 يالغان روسىيە مۇھاجىرىنىڭ ئالدىدا، «جاۋابكار» شۇڭ گائۇشېڭ قاتارلىق 70 نەچچە ۋەتەنپەرۋەر ئەمەلدار ۋە پۇقرا پاكىت قويۇپ سېپىت قاتارلىقلارنىڭ تۈرلۈك جىنايەتلىرىنى غەزەب بىلەن ئەيىبلىدى. سوکۇف قاتارلىقلار پولاتتەك پاكىتلار ئالدىدا زۇۋانى تۇتۇلۇپ، رەسۋا بولدى، دەۋاگەردىن جاۋابكارغا ئايلانغان سوکۇف چىچاڭشىپ، پاراكەندىچىلىك سالغاچقا، سوت توختىتىلدى. لېكىن شىمالىي مىللەتتارلار ھۆكۈمىتى چارروسىيەنىڭ تەھدىتى ئالدىدا خوتەننىڭ ئايماق بېگى تاڭ يۈنجوڭ بىلەن نىيە ناھىيىسىنىڭ ھاكىمى شېن يۇڭچىڭنى ۋەزىپىسىدىن قالدۇردى، ئۇلارغا جەرىمانە قويدى؛ شۇڭ گائۇشېڭغا 12 يىللىق قاماق جازاسى، جاۋ داشېڭغا ئالتە يىل ئېغىر ئەمگەك جازاسى بەردى، چىرادىكى سۈپۈرگە دېگەن ئادەمنىڭ باشچىلىقىدىكى تۆت ۋەتەنپەرۋەر پۇقراغىمۇ ئايرىم - ئايرىم ھالدا، تۆت

بىلدىن ئون يىلغىچە ئېغىر ئەمگەك جازاسى بەردى. جۇڭگو يەنە تېخى چارروسىيىگە 70 مىڭ سەر كۆمۈش تۆلەپ بەردى.

چىرا خەلقىنىڭ جاھانگىرلىككە قارشى تۇرۇش، ۋەتەننى سۆيۈش كۈرىشى گەرچە ئادالەتسىزلىك بىلەن بىر تەرەپ قىلىنغان بولسىمۇ، لېكىن ھەر مىللەت خەلقى تىز پۈكمىدى. كېيىن قەشقەر، خوتەن، گۇما، قاغىلىق، يەكەن ۋە ئىلى، ئالتايلىرىدىكى ھەر مىللەت ئاممىسىمۇ چارروسىيىنىڭ تاجاۋۇزىغا قارشى تۇرۇش ئۈچۈن يۇقىرىقىدەك كۈرەشلەرنى ئېلىپ باردى. چىرادىكى ۋەتەنپەرۋەر پۇقرالارنىڭ ئاقساقىلى سۈپۈرگە دېگەن ئادەم جازا مۇددىتى توشۇپ ئائىلىسىگە قايتقاندا، پۈتۈن يۇرتتىكى چوڭ - كىچىك، ياش - قېرىلار ئالدىغا چىقىپ قارشى ئالدى، بەزى كىشىلەر 300 چاقىرىم يول يۈرۈپ خوتەنگە بېرىپ ئالدىغا چىقتى. سۈپۈرگە قاتارلىق كىشىلەر قايتىپ كەلگەندىن كېيىن يەنە يەرلىك خەلق بىلەن بىللە داۋاملىق چارروسىيە تاجاۋۇزچىلىرىغا قارشى كۈرەشكە ئاتلىنىپ كەتتى. گۇما قاتارلىق جايلاردىكى ئالدىنچى روسىيە تەۋەلىكىگە ئۆتۈپ كەتكەن بىر مۇنچىلىغان جۇڭگولۇقلار چارروسىيىنىڭ جىنايى ئەپتى - بەشرىسىنى تونۇپ يەتكەندىن كېيىن چارروسىيىنىڭ تاجاۋۇزچىلىق جىنايەتلىرىنى غەزەپ بىلەن ئېچىپ تاشلاپ، ئارقا - ئارقىدىن جۇڭگو تەۋەلىكىنى ئەسلىگە كەلتۈرۈشنى تەلەپ قىلدى. 1915 - يىلى ئۇدۇندىكى ھەر مىللەت خەلقى چارروسىيە تاجاۋۇزچىلىرىغا قارشى كۈرەش قىلىپ، بۇ تاجاۋۇزچىلارنى روسىيىگە قوغلىۋېتىش توغرىسىدا ئاشكارا بايانات ئېلان قىلدى. شۇ يىلى 4 - ، 5 - ئايلاردا چارروسىيە ئالتاي رايونىدىكى سارسۇمبە، قابا، بۇرچىن تەۋەسىگە قانۇنسىز ھالدا زور تۈركۈم مۇستەملىكىچىلەرنى كۆچۈردى، ئۇلار تېرىلغۇ يەرلەر، ئوتلاقلىرىنى تىزگىنلەپ، ئۇلقلارنى بۇلاپ، سۇ مەنبەلىرىنى ئېگىلىۋېلىپ خەلقنى بۇزەك قىلغاندا، ھەر مىللەت خەلقى قوزغىلىپ قارشى تۇرۇپ، شۇ جايدا تۇرۇشلۇق قوشۇنلارنىڭ ماسلىشىشى

ئارقىسىدا تاجاۋۇزچىلارغا قارشى كۈرەش قىلدى.

قىسقىسى، بۇ بىر تارىخىي مەزگىلدە شىمالىي مىللىتارس ھۆكۈمىتىنىڭ ۋەتەن ساتقۇچىلۇق سىياسىتى ۋە شىنجاڭدىكى يەرلىك مىللىتارسلارنىڭ كالۋالىقى تۈپەيلىدىن، چارروسىيە پۇرسەتتىن پايدىلىنىپ شىنجاڭغا بولغان تاجاۋۇزچىلىقنى كېڭەيتكەن بولسىمۇ، لېكىن تاجاۋۇزچىلىققا قارشى تۇرۇش كۈرىشى ئەنئەنىسىگە ئىگە ھەر مىللەت شىنجاڭ خەلقى ئىچكى جايلاردىكى بۇرژۇئا ئىنقىلابىي ھەرىكىتىنىڭ تۈرتكىسىدە تېخىمۇ زور باتۇرلۇق بىلەن تاجاۋۇزچىلىققا قارشى تۇرۇش كۈرىشىگە ئاتلىنىپ، ۋەتەننىمىزنىڭ زېمىنى ۋە ئىگىلىك ھوقۇقىنى ئىسسىق قېنى ۋە ئەزىز جېنى بىلەن قوغداپ، چارروسىيەنىڭ جۇڭگونى پارچىلاش، شىنجاڭنى ئىشغال قىلىۋېلىش خام خىيالىنى تارمار قىلىپ، جۇڭگو خەلقىنىڭ تاجاۋۇزچىلىققا قارشى تۇرۇش كۈرىشى تارىخىدا شانلىق سەھىپە ئاچتى. بۇ تارىخىي پاكىتلار ئېلىمىز ھەر مىللەت خەلقىنىڭ چەت ئەل تاجاۋۇزچىلىرىغا قارشى تۇرۇش يولىدا، زوراۋانلاردىن قورقماي، ئىتتىپاقلىشىپ كۈرەش قىلىشتەك شەرەپلىك ئەنئەنىسىنى تولۇق گەۋدىلەندۈرۈپ بېرىدۇ.

يۇقىرىدا ئېيتىلغان 1840 - يىلىدىن 1932 - يىلىغىچە بولغان 100 يىلغا يېقىن تارىختىن شۇنى كۆرۈۋالالايمىزكى، ھەر مىللەت شىنجاڭ خەلقى بىردەك ئىتتىپاقلىشىپ، ۋەتەنگە تەلپۈنۈپ، ئىسسىق قېنى ۋە ئەزىز جېنى ئارقىلىق تۈرلۈك مىللىي بۆلگۈنچىلەر ۋە چەت ئەل تاجاۋۇزچىلىرىغا قارشى ئىگىلمەي - پۈكۈلمەي كۈرەش قىلىپ، ۋەتەننىمىزنىڭ زېمىنى ۋە ئىگىلىك ھوقۇقىنىڭ پۈتۈنلۈكىنى قوغدىدى، شۇنىڭ بىلەن بىر ۋاقىتتا، مول ئىنقىلابىي كۈرەش تەجرىبىلىرىنى توپلاپ كېيىنكى چاغلاردىكى تاجاۋۇزچىلىققا قارشى تۇرۇش، بۆلگۈنچىلىككە قارشى تۇرۇش كۈرىشى ئۈچۈن مۇستەھكەم ئاساس سالدى.



## 2. 1933 - يىلىدىكى «شەرقىي تۈركىستان ئىسلام جۇمھۇرىيىتى» نىڭ گۇمران بولۇشى

20 - ئەسىرنىڭ 30 - يىللىرىنىڭ باشلىرىدا جاھانگىرلارنىڭ پىلانلىشى بىلەن، شىنجاڭدا پانئىسلامىزمنىڭ بىر ئوچۇم تەرغىباتچىلىرى جۇڭگونى پارچىلاشتەك رەزىل ئۇيۇنىنى ئويىناپ، «شەرقىي تۈركىستان ئىسلام جۇمھۇرىيىتى» دېگەن نېمىنى ئوتتۇرىغا چىقاردى. بۇ رەزىل ئۇيۇن باشلىنىشى بىلەنلا شىنجاڭدىكى ھەر مىللەت خەلقىنىڭ قاتتىق قارشىلىقىنى قوزغىدى، ۋەتەننىڭ بىرلىكىنى قوغداپ، مىللىي بۆلگۈنچىلىككە قارشى تۇرۇش ھەققانىي كۈرىشى تېزدىن قوزغالدى. ۋەتەننىڭ بىرلىكىنى پارچىلاش ئۇيۇنى يېرىم يىلغا بارماي ئاخىرلاشتى. بۇ يېقىنقى زاماندا شىنجاڭدىكى ھەر مىللەت خەلقى مىللىي بۆلگۈنچىلىككە قارشى تۇرۇش، ۋەتەننىڭ بىرلىكىنى قوغداشتا قولغا كەلتۈرۈلگەن زور غەلبە. بۇ كۈرەشتە پانئىسلامىزم بىلەن پانتۈركىزم شىنجاڭغا تارقىلىپ پەيدا قىلغان ئېغىر ئاقىۋەت بىر قەدەر تولۇق ئاشكارىلاندى. شۇڭا بىز گەپنى ئالدى بىلەن پانئىسلامىزم ۋە پانتۈركىزمنىڭ پەيدا بولۇشى ۋە ئۇنىڭ شىنجاڭغا تارقىلىشىدىن باشلايمىز.

(1) پانئىسلامىزم بىلەن پانتۈركىزمنىڭ پەيدا بولۇشى پانئىسلامىزم 19 - ئەسىرنىڭ ئوتتۇرىلىرىدا پەيدا بولغان، ئۇنىڭ ئاساسچىسى ئافغانىستانلىق جامالىدىن. دەسلەپتە غەرب مۇستەملىكىچىلىرىنىڭ زوراۋانلىقى ۋە غەرب مەدەنىيىتىنىڭ شەرق مەدەنىيىتىگە بەرگەن زەربىسى شۇنىڭدەك مۇسۇلمانلارنىڭ دىن

قارشىنىڭ سۇسلاپ كېتىۋاتقانلىقىنى ئاڭلىغان، كۆرگەن جامالىدىندا ئىسلام دىنىنى گۈللەندۈرۈش ئىدىيىسى بىخلىنغان ۋە شەكىللەنگەن ھەمدە ئۇ تەدرىجىي پانئىسلامىزمنى شەكىللەندۈرۈپ، بارلىق مۇسۇلمانلار بىرلىشىپ، بىرلىككە كەلگەن ئىسلام دۆلىتى قۇرۇشنى تەشەببۇس قىلغان. جامالىدىن تارقاتقان پانئىسلامىزم مىللەتتىن، سىنىپتىن، دۆلەتتىن ھالقىغان تارىدىن قارشى بولۇپ، ئۇنىڭدا فېئودالىزمغا قارشى تۇرۇشۇمۇ ئىلغا ئېلىنمىغان، جاھانگىرلىككە قارشى تۇرۇشۇمۇ ئېنىق ئوتتۇرىغا قويۇلمىغان. شۇڭا كېيىنكى چاغلاردا پانئىسلامىزم فېئودال كۈچلەر ۋە جاھانگىرلار تەرىپىدىن پايدىلىنىپ كېتىلىپ، شۇنىڭ بىلەن ئۆزىدىكى ياۋروپا مۇستەملىكىچىلىرىنىڭ تالان - تاراج قىلىشىغا قارشى تۇرۇپ، دۆلەت ۋە مىللەتنى تەرەققىي قىلدۇرۇشقا ئىنتىلىشتەك كىچىككىنە نۇرىنىمۇ يوقىتىپ قويدى. لېنىن پانئىسلامىزمنىڭ سىنىپىي ماھىيىتىنى ئېچىپ تاشلاپ، ئۇ «ياۋروپا، ئامېرىكا جاھانگىرلىكىگە قارشى ئازادلىق ھەرىكىتىدىن پايدىلىنىپ، خاقان، پۇمپىشچىك، موللا قاتارلىقلارنىڭ ئورنىنى مۇستەھكەملەشكە ئۇرۇنۇش» قورالى<sup>①</sup> دەپ قارىغانىدى. ئىسلام دۆلەتلىرىدىكى مىللىي بۆلگۈنچىلەر پانئىسلامىزمنى بۇ دۆلەتلەرنى پارچىلاشتىكى ئىدىيىۋى قورال قىلىپ، بۇ دۆلەتلەرنىڭ بىرلىكىگە ئېغىر خەۋپ يەتكۈزدى.

پانتۈركىزمۇ پانئىسلامىزمغا ئوخشاشلا بۇرژۇئا شوۋىنىزمى پىكىر ئېقىمى. پانتۈركىزم تۈركىي تىلىدا سۆزلىشىدىغان بارلىق مىللەتلەرنى ئوسمانلى تۈركىيە بىرلەشتۈرۈپ، چوڭ تۈرك ئىمپېرىيىسى قۇرۇشنى تەشەببۇس قىلدۇ، ئۇنىڭ دائىرىسىنى بىزسپۇرۇس بوغۇزىدىن ئالتاي تاغلىرىغىچە، ھەتتا ئوتتۇرا دېڭىز، تىنچ ئاكيانغىچە كېڭەيتىپ، ئوسمان ئىمپېرىيىسىنىڭ 16 -

① «لېنىن تاللانما ئەسەرلىرى» 34 - توم، خەنزۇچە نەشرى 220 - بەت.

ئەسەردىكى گۈللەنگەن دەۋرىنى ئەسلىگە كەلتۈرۈشنى خام خىيال قىلىدۇ. پانتۇركىزم ئەڭ بۇرۇن 19 - ئەسىرنىڭ ئوتتۇرىلىرىدىكى ياۋروپادا، بولۇپمۇ چارروسىيە زېمىنىدىكى تاتارلار ئارىسىدا پەيدا بولغان. پانتۇركىزم ئىدىيىسى دەل ئوسمانلى تۈركىنىڭ فېئودال - پومپىشچىكلار سىنىپى ۋە بۇرژۇئازىيىنىڭ سىياسىي ئېھتىياجىغا ئۇيغۇن كەلگەچكە، ئوسمانلى تۈركتە يىلتىز تارتقان ھەمدە دۇنيانىڭ ھەر قايسى جايلىرىغا تارقالغان. ۋەھالەنكى، دۇنيادا ئەزەلدىن تۈركىي مىللەت مەۋجۇت بولۇپ باقمىغان. مەملىكىتىمىز تارىخىدا تۈرك بىر كۆچمەن قەبىلە سۈپىتىدە مەۋجۇت بولغان، تاڭ سۇلالىسىغا كەلگەندە شەرقىي، غەربىي تۈرك خانلىقىنىڭ گۇمران بولۇشى بىلەن تۈركىي قەبىلىلەر ئىتتىپاقى يىمىرىلىپ، تۈركلەر تەرەققىي قىلىپ يېقىنقى زامان مىللىتىگە ئايلىنىش تارىخىي پۇرسىتىدىن مەھرۇم قالغان، ئەسلىدىكى تۈركلەرنىڭ ھۆكۈمرانلىقى ئاستىدىكى قەبىلىلەر ئۆزىنىڭ تەرەققىيات يولىغا ماڭغان. ئۇنداق بولسا، ئۇلار پانتۇركىزمىنى نېمە ئۈچۈن شۇنچە كۈچەپ تەرغىپ قىلىدۇ؟ دەل ئېنگېلس پانتۇركىزمىنىڭ ماھىيىتىنى ئېچىپ تاشلىغاندا دېگەندەك، «پانتۇركىزم مەۋجۇت بولمىغان سىلاۋىيان مىللىتىدىن ئىبارەت بۇ نىقاپ ئاستىدا، دۇنيا زومىگەرلىكىنى تالىشىدىغان ئالدامچىلىق پىلانى بولۇپ، ئۇ بىزنىڭ ۋە روسىيىلىكلەرنىڭمۇ ئەسەردىكى دۈشمىنىمىز.»<sup>①</sup> شۇڭا بىزمۇ شۇنداق دېيەلەيمىزكى، پانتۇركىزم مەۋجۇت بولمىغان تۈركىي مىللەتتىن ئىبارەت بۇ نىقاپ ئاستىدا ئوسمان ئىمپېرىيىسى تارىخىي چۈشىنى قايتا چۈشەپ، يەنىمۇ ئىلگىرىلەپ چوڭ تۈرك ئىمپېرىيىسى قۇرۇشنى تەرغىپ قىلىدىغان ئالدامچىلىق پىلاندۇر.

بۇنىڭدىن شۇنى كۆرۈۋېلىشقا بولىدۇكى، پانتۇركىزم،

① «ماركس، ئېنگېلس ئەسەرلىرى» 35 - توم، خەنزۇچە نەشرى، 263 - بەت.

پانتۇركىزم بىر خىل ئەكسىيەتچىل پىكىر ئېقىمى بولۇپ، ئۇ جاھانگىر دۆلەتلەرنىڭ سىرتقا قارىتا تاجاۋۇزچىلىق سىياسىتىنى يولغا قويۇش ئېھتىياجىنى قاندۇردى. شۇڭا پانئىسلامىزم، پانتۇركىزم قەيەزدىن چىققاندىن كېيىن جاھانگىر دۆلەتلەر بۇ ئەكسىيەتچىل ئىدىيىنى ھەر قايسى دۆلەتلەرگە كۈچەپ سىڭدۈردى. جۇڭگونىڭ شىنجاڭ رايونى ئۇلارنىڭ مۇھىم نىشانى بولدى. شۇنىڭدىن ئېتىبارەن، مىللىي بۆلگۈنچىلەرنىڭ بۇزغۇنچىلىق ھەرىكەتلىرى شىنجاڭدا گام ئۆرلەپ، گام پەسىيىپ، ئالتوپىلاڭ پەيدا قىلىپ، دۆلەتنىڭ بىرلىكى ۋە مىللەتلەر ئىتتىپاقلىقىغا ئۇزاق مۇددەت خەۋپ يەتكۈزدى ۋە بۇزغۇنچىلىق قىلدى.

(2) پانئىسلامىزم، پانتۇركىزمنىڭ شىنجاڭغا سىڭىپ كىرىشى ۋە شىنجاڭدا مىللىي بۆلگۈنچى كۈچلەرنىڭ پەيدا بولۇشى

شىنجاڭ ئىستراتېگىيىلىك ئورنى مۇھىم بولغان كۆپ مىللەتلىك رايون، شىنجاڭدا كۆپ ساندىكى مىللەتلەر ئىسلام دىنىغا ئېتىقاد قىلىدۇ. پانئىسلامىزم، پانتۇركىزم پەيدا بولغاندىن كېيىن، جاھانگىرلار ۋە تۈركىيە پانئىسلامىزم بىلەن پانتۇركىزمنى شىنجاڭغا كۈچەپ تارقاتتى. 19 - ئەسىرنىڭ 80 - يىللىرىدا، پانتۇركىزمنى ئەڭ بالدۇر تارقاتقان گاسپىرنىسكى چىقارغان «تەرجىمە گېزىتى» ژۇرنىلى شىنجاڭغا ئېقىپ كىرگەن. 1915 - ، 1916 - يىللىرى گېرمانىيىلىك فون ھېنتىخ باشچىلىقىدىكى ئىشپىيونلۇق تەشكىلاتى ئافغانىستان، روسىيە ۋە جۇڭگونىڭ شىنجاڭ رايونىغا پانئىسلامىزم بىلەن پانتۇركىزمنى تەشۋىق قىلىدىغان كىتابچىلاردىن تۈمەنلەپ تارقاتقان. 1917 - يىلى روسىيە ئۆكتەبىر ئىنقىلابىدىن كېيىن، دۇنيا ۋەزىيىتىدە غايەت زور ئۆزگىرىش بولدى. جاھانگىرلار ياش سوۋېت دۆلىتىگە قارشى تۇرۇش، شۇنىڭ بىلەن بىللە جۇڭگوغا تاجاۋۇز قىلىش ۋە ئۇنى پارچىلاش ئۈچۈن ئوتتۇرا ئاسىيا ۋە شىنجاڭغا

ئىدىيە، مەدەنىيەت جەھەتتىن سىڭىپ كىرىشىنى تېزلىتى، ئۇنىڭ ئاساسلىق مەزمۇنى پائىسلا مىزم بىلەن پانتۇركىزمنى ھەدەپ تارقىتىش بولدى. ئاساسلىق سىڭىپ كىرىش ئۇسۇلى مەكتەپ ئېچىش، ياش - ئۆسمۈر ئوقۇغۇچىلارغا پائىسلا مىزم، پانتۇركىزمنى ئاشكارە سىڭدۈرۈش بولدى. 1914 - يىلى 2 - ئايدا تۈركىيەلىك پائىسلا مىزمچى ئەھمەد كامال تۈركىيە «بىرلىك ۋە تەرەققىيات پارتىيىسى» (پانتۇركىزمنى ئەسەبىلەرچە تەرغىپ قىلغۇچىلار پارتىيىسى) نىڭ كاتتا بېشى مۇھەممەد تاراشانىڭ ھاۋالىسى بىلەن شىنجاڭدىكى ئاتۇشقا كېلىپ، ھەر مىللەت ياش - ئۆسمۈرلىرىنىڭ ۋەتەن قارىشىنى سۇسلاشتۇرۇپ، جۇڭگونى پارچىلاش يولىدا خىزمەت قىلدۇرۇش ئۈچۈن، مەكتەپ ئېچىش نامى بىلەن ئوقۇغۇچىلارغا پائىسلا مىزم بىلەن پانتۇركىزمنى ھەدەپ سىڭدۈرگەن، ئوقۇغۇچىلارنى ئوسمانلى تۈرك سۇلتانىنى ئۆز اھىسى دەپ بىلىشكە، ئوسمانلى تۈرك خەلىپىسىنى ئۆزىنىڭ مەنىۋى ئاتىسى دەپ بىلىشكە زورلىغان. ھەتتا ناخشا ئېيتقاندىمۇ تۈركىيە ناخشىلىرىنى ئېيتقۇزغان، بۇنىڭدىن باشقا يەنە تاتارلار، تۈركلەر كۇچا، يەكەن، تۇرپان قاتارلىق جايلاردا مەكتەپ ئېچىپ، پائىسلا مىزم بىلەن پانتۇركىزمنى تارقىتىشقا چەت ئەلدە ئوقۇغان بەزى كىشىلەر، مەسىلەن، مەسئۇد قاتارلىقلار چەت ئەلدە ئوقۇۋاتقان مەزگىلدە پائىسلا مىزم بىلەن پانتۇركىزمنى قوبۇل قىلغان، ۋەتەنگە قايتقاندىن كېيىن ئىلىدا «تۇران» مەكتىپى ئېچىپ، «ئەجدادىمىز تۈرك، ۋەتەننىمىز تۈركىيە» دەپ ھەدەپ داۋراڭ سالغان. بەزى ئوقۇغۇچىلار بۇ خىل ئەكسىيەتچىل پىكىر ئېقىمىنىڭ چىرىتىشى بىلەن پانتۇركىزمنى، پائىسلا مىزمچى بولۇپ كەتكەن، كېيىنكى كۈنلەردە «شەرقىي تۈركىستان ئىسلام جۇمھۇرىيىتى» قورچاق ھۆكۈمىتىنىڭ كاتتۇبىشى بولغان سابىت داموللا ئاتۇشتا مۇشۇنداق تەربىيە كۆرگەن.

مەكتەپ ئاچقاندىن سىرت، ئۇلار يەنە دىنىي پائالىيەتتىن پايدىلىنىپ دىنىي دەرس ئۆتۈپ، پائىسلا مىزم بىلەن پانتۇركىزمى تارقىتىپ، ھەدەپ قۇتراتقۇلۇق قىلغان ۋە ئاممىنى قايىمۇقتۇرغان. بۇنىڭدىن باشقا ئۇلار يەنە شىنجاڭدىن مەككىگە ھەج قىلىشقا بارغانلار ياكى تۈركىيە، ھىندىستان ۋە ئوتتۇرا ئاسىياغا ئوقۇش، تىجارەت قىلىش، ئىشلەش ئۈچۈن بارغانلار ئارىسىدا پائىسلا مىزم بىلەن پانتۇركىزم تەشۋىقاتى ئېلىپ بارغان.

جاھانگىرلار جۇڭگونىڭ شىنجاڭ رايونىغا ئىدىيە، مەدەنىيەت جەھەتتىن سىڭىپ كىرىشىنى چوڭقۇرلاشتۇرغاچقا، 20 - ئەسىرنىڭ 20 - يىللىرى شىنجاڭدا مەسئۇد، سابىت داموللا، مۇھەممەت ئىمىن قاتارلىق پانتۇركىزمچى، پائىسلا مىزمچىلار تەدرىجىي پەيدا بولدى، ئۇلار ھەدەپ پۇرسەت تېپىپ ۋەتەننى پارچىلاش ھەرىكىتى بىلەن شۇغۇللاندى. 1930 - يىلى سابىت داموللا بىلەن مۇھەممەد ئىمىن غۇلجىدا تونۇشتى، ئۇلار ھەمەنپەس بولۇپ، جىن شۇرېن ھۆكۈمىتىنى ئاغدۇرۇۋېتىپ، «مۇستەقىل» دۆلەت قۇرۇش سۈپەستىدە بولدى.

(3) جىن شۇرېننىڭ ھۆكۈمرانلىقىغا قارشى تۇرۇش ۋە شىنجاڭنىڭ ۋەزىيىتى قالايمىقان بولۇش پۇرسىتىدىن پايدىلىنىپ، مىللىي بۆلگۈنچى كۈچلەرنىڭ ئارقا - ئارقىدىن سەھنىدە ئۆزىنى كۆرسىتىشى

1928 - يىلى جىن شۇرېن «7 - ئىيۇل سىياسىي ئۆزگىرىشى» نى باستۇرغاندىن كېيىن، شىنجاڭنىڭ ھۆكۈمرانلىق ھوقۇقىنى قولغا كىرگۈزدى. ئۇ ھەر مىللەت خەلقىنى دەھشەتلىك ئېكسپىلاتاتسىيە قىلدى ۋە ئەزدى، بولۇپمۇ ئاز سانلىق مىللەتلەرگە كەمسىتىش، تالان - تاراج قىلىشتىن ئىبارەت ئەكسىيەتچىل سىياسەت يۈرگۈزۈپ، ھەر مىللەت خەلقىنىڭ قارشىلىقىنى قوزغىدى. 1931 - يىلى قۇمۇل دېھقانلىرى ئالدى بىلەن قوراللىق قوزغىلاڭ

كۆتۈردى. بۇنىڭ بىلەن جىن شۇرېننىڭ ھۆكۈمرانلىقىغا قارشى كۈرەش توختىمىدى. مالىمانچىلىق يىللىرىدا، دۆلەت ئىچىدىكى مىللىي بۆلگۈنچى كۈچلەر پۇرسەتتىن پايدىلىنىپ ئوتقۇيرۇقلۇق قىلىپ، شىنجاڭنى ۋەتىنىمىز چوڭ ئائىلىسىدىن ئايرىپ چىقىپ، جاھانگىرلارنىڭ بېقىندىسىغا ئايلاندۇرماقچى بولدى. 1933 - يىلى 1 - ئايدا كۇچادىكى ھاماللارنىڭ باشلىقى تۆمۈر قۇمۇل دېھقانلىرىنىڭ جىن شۇرېنغا قارشى كۈرىشىگە ئاۋاز قوشۇپ، كۇچادا قوزغىلاڭ كۆتۈرۈپ، كۇچا شەھىرىنى ئىگىلىدى، ئارقىدىن بۈگۈر، باينى ئالدى، 2 - ئاينىڭ 5 - كۈنى ئاقسۇ شەھىرىنى ئىگىلىدى ھەمدە قەشقەرگە ھۇجۇم قىلىشقا پائال تەييارلىق كۆردى، شۇ جەرياندا ئۇ «مۇسۇلمانلارنى گۈللەندۈرۈپ، خەنزۇلارنى يوقىتىمىز»، «ئىسلام دۆلىتى» قۇرىمىز دېگەندەك بۆلگۈنچىلىك تەشەببۇسىنى ئوتتۇرىغا قويدى.

بۇ چاغدا خوتەندىكى پانتۇركىزمچى، پانئىسلامىزمچى مۇھەممەت ئىمىن قۇمۇل قوزغىلىڭىدىن خەۋەر تاپقاندىن كېيىن، تاقەتسىزلىك بىلەن چوڭ ئىنسى ئابدۇللانى قۇمۇل قوزغىلىڭىنىڭ تەپسىلاتى شۇنىڭدەك جايلاردىكى جىڭ شۇرېنغا قارشى كۈرەش ئەھۋالىنى ئىگىلەش ئۈچۈن تىۋىپلىق قىلىش نامى بىلەن ئۈرۈمچى، تۇرپان قاتارلىق جايلارغا ئەۋەتتى. شۇنىڭ بىلەن بىللە مۇھەممەت ئىمىن قارىقاش ناھىيىسىدە بىر مەخپىي تەشكىلات قۇرۇپ، 130 ئەزا قوبۇل قىلدى ھەمدە خۇپىيانە ھەر خىل قورال - ياراقلارنى ياسىدى. بۇ چاغدا سابىت داموللا ھىندىستاندىن ئەمدىلا قايتىپ كەلگەنىدى. ئىككىيلەن يەنە بىر قېتىم ئۇچرىشىپ، بۇنى ئۇلار 1930 - يىلى غۇلجىدا قولغا كەلتۈرگەن ئورتاق تونۇشنى ئىشقا ئاشۇرىدىغان پەيت دەپ قارىدى، سابىت داموللا مۇھەممەت ئىمىن پىلانلىغان ھەرىكەتنى پۈتۈن كۈچى بىلەن قوللىدى. 1932 - يىلىنىڭ ئاخىرى ئابدۇللا خوتەنگە قايتىپ كېلىپ، ئۇنىڭغا قۇمۇل قوزغىلىڭى ۋە تۇرپان، پىچان، توقسۇن

قاتارلىق جايلاردىكى خەلقنىڭ جىن شۇرېننىڭ ھۆكۈمرانلىقىغا قارشى تۇرۇش ئەھۋالى شۇنىڭدەك يول بويىدىكى جايلارنىڭ ئىجتىمائىي داۋالغۇش ئەھۋالىنى دوكلات قىلدى. ئۇزۇن ئۆتمەي كۇچادا تۆمۈر قوزغىلىڭى پارتلاپ، ئۇلارغا زور ئىلھام بەردى، مۇھەممەت ئىمىن ۋە سابىت داموللا ھەرىكەت قىلىدىغان پەيت پىشىپ يېتىلدى دەپ قارىدى. جىن شۇرېن ھىندىستاندىن ئەكەلدۈرگەن بىر تۈركۈم ئوق-دورىنى تارتىۋالغاندىن كېيىن، 1933 - يىلى 2 - ئاينىڭ 15 - كۈنى قارىقاشتتا قوزغىلاڭ كۆتۈردى، ئارقىدىنلا مۇھەممەت ئىمىن قوزغىلاڭچىلارنى باشلاپ خوتەنگە ھۇجۇم قىلدى، يول بويى قوشۇننى ئۈزلۈكسىز زورايتىپ، ناھايىتى تېزلا خوتەن، كېرىيە قاتارلىق جايلارنى ئىگىلىدى. خوتەننى ئىگىلىگەندىن كېيىن، مۇھەممەت ئىمىن بۆلگۈنچى ھاكىمىيەت «خوتەن ئىسلام ھۆكۈمىتى» تەشكىل قىلدى، يەرلىك مەشھۇر دىنىي زات مۇھەممەت نىياز ھۆكۈمەت باشلىقلىقىغا سايلاندى، مۇھەممەت ئىمىن «ئەمىر» لىككە تەيىنلىنىپ، ھەربىي ئىشلارغا مەسئۇل بولدى، سابىت داموللا دىنىي ئىشلارغا مەسئۇل بولدى، ئۇلار غالجىرلىق بىلەن ۋەتەننىڭ بىرلىكىنى پارچىلايدىغان جىنايىي ھەرىكەتلەرنى ئېلىپ باردى. «خوتەن ئىسلام ھۆكۈمىتى» قۇرۇلغاندىن كېيىن ئەسكەر چىقىرىپ، مۇھەممەت ئىمىننىڭ ئىنىسى شامەنسۇر ۋە سابىت داموللىنىڭ باشچىلىقىدا گۇما، قاغىلىق، پوسكام، يەكەن قاتارلىق ناھىيىلەرگە ھۇجۇم قىلدى ھەمدە قەشقەرنى ئىگىلەپ، بۆلگۈنچى ھاكىمىيەت «شەرقىي تۈركىستان ئىسلام جۇمھۇرىيىتى» قۇرۇش كويىدا بولدى.

(4) «شەرقىي تۈركىستان ئىسلام جۇمھۇرىيىتى» نىڭ

قەبەزدىن چىقىشى ۋە گۇمران بولۇشى

جەنۇبىي شىنجاڭدا مالىمانچىلىق بولغان، مىللىي بۆلگۈنچى كۈچلەرنىڭ ھەرىكىتى كۆپەيگەن پەيتتە، ئەنگلىيە جاھانگىرلىكى جەنۇبىي شىنجاڭ ۋە زېمىنىنىڭ تەرەققىياتىغا يېقىندىن دىققەت قىلدى.



ئۇزۇندىن بېرى ئەنگلىيە جاھانگىرلىكى دۆلىتىمىزنىڭ بىرلىكىگە بۇزغۇنچىلىق قىلىپ، مەملىكىتىمىز زېمىنى شىزاڭنى ئايرىپ چىقىپ، «چوڭ شىزاڭ دۆلىتى» قۇرۇش كويىدا بولۇۋاتاتتى. ئاتالمىش «چوڭ شىزاڭ دۆلىتى» مەملىكىتىمىزنىڭ پۈتۈن شىزاڭ شۇنىڭدەك شىنجاڭنىڭ جەنۇبى، چىڭخەي، شىكاڭ (ھازىرقى سىچۇەن ئۆلكىسىنىڭ غەربى)، يۈننەننىڭ غەربىي شىمالى قاتارلىق كەڭ رايونلارنى ئۆز ئىچىگە ئالغان غەربىي زېمىنىنى ئايرىپ چىقىپ قۇرماقچى بولغان «مۇستەقىل دۆلەت» تۇر. شۇنىڭ بىلەن بىللە ئەنگلىيە يەنە جەنۇبىي شىنجاڭنى مۇستەقىل قىلىپ، ئۇنى ھىندىستان، ئافغانىستان، ئىران قاتارلىق دۆلەتلەر بىلەن بىرلەشتۈرۈپ، «چوڭ ئىسلام دۆلىتى» قۇرۇشنى پىلانلىدى. بۇنىڭدىن كۆرۈۋېلىشقا بولىدۇكى، جەنۇبىي شىنجاڭنى مۇستەقىل قىلىش ئەنگلىيەنىڭ ئاسىياغا تاجاۋۇز قىلىش ئومۇمىي ئىستراتېگىيەلىك پىلانىنىڭ تەركىبىي قىسمى. شۇڭا سابىت داموللا، مۇھەممەت ئىمىن «شەرقىي تۈركىستان ئىسلام جۇمھۇرىيىتى» قۇرۇشنى پىلانلىغاندا دەرھال ئەنگلىيە جاھانگىرلىكىنىڭ قوللىشىغا ئېرىشتى. 1933 - يىلى 8 - ئايدا ئەنگلىيە ھىندىستان ھۆكۈمىتى ئارقىلىق قەشقەرگە جاسۇس ئەۋەتتى، ھىندىستانلىق سودىگەرلەرنىڭ جەنۇبىي شىنجاڭدىكى ھەر قايسى ساھە بىلەن قويۇق ئالاقىسى بارلىقىدەك پايدىلىق شارائىتتىن پايدىلىنىپ، ئايرىم كىشىلەرنى ئەنگلىيەنىڭ جاسۇسلۇقى ۋە تەشۋىقاتچىلىقىغا سېتىۋالدى، ئۇلاردىن پايدىلىنىپ، جەنۇبىي شىنجاڭدا پانئىسلامىزم بىلەن پانتۈركىزمىنى ھەدەپ تەرغىپ قىلدى. يەنە قەشقەردە «ياش تۈرك پارتىيىسى» نى دوراپ «ياش قەشقەر پارتىيىسى» قوردى. بۆلگۈنچىلىك ھەرىكىتىنى قوللاش ئۈچۈن ئەنگلىيە 510 مىڭ رۇبلى چىقىرىپ، ئۇنى پائالىيەت خىراجىتى قىلىپ بەردى. شۇ چاغدىكى شىنجاڭنىڭ دۇبەنى شىڭ شىسەي شىنجاڭنىڭ جەنۇبىدىكى

مۇستەقىللىق ھەرىكىتى مەسىلىسى توغرىسىدا نەنجىڭدىكى گومىنداڭ ھۆكۈمىتىگە يوللىغان دوكلاتىدا مۇنداق دەپ كۆرسەتكەنىدى: «مەزكۇر قورچاق ھۆكۈمەتنىڭ تەشكىللىنىشى ۋە بارلىق ئاسلىق ھەرىكەتلىرىدە ئەنگىلىيىنىڭ قولى بار، ئۇنىڭغا ئەنگىلىيىنىڭ خوتەنگە ئەۋەتكەن ۋەكىلى ئاستىرىتتىن قوماندانلىق قىلىۋاتىدۇ».<sup>①</sup>

ئەنگىلىيىنىڭ قوللىشى ئارقىسىدا، سابىت داموللا بىلەن مۇھەممەت ئىمىن بۆلگۈنچىلىك ھەرىكىتىنى تېزلىتى. 1933 - يىلى 5 - ئايدا تۆمۈر، سابىت داموللا قەشقەر ۋالى مەھكىمىسى قارمىقىدىكى قىرغىز مىللىي يىڭىنىڭ يىڭىچاڭ ئوسمان بىلەن تىل بىرىكتۈرۈپ، ئىچكى - تاشقى جەھەتتىن ماسلىشىپ قەشقەرگە ھۇجۇم قىلدى، تۆمۈر قەشقەر كۈنشەھەرنى ئىگىلىدى. سابىت داموللا قەشقەرگە بارغاندىن كېيىن شۇ جايدىكى ھەر قايسى قاتلام زاتلىرى بىلەن كۆرۈشتى، نۇتۇق سۆزلىدى، پائىزىسىلا مۇزىم بىلەن پانتۇركىزمنى تەرغىپ قىلدى، مىللىي ئۆچمەنلىكنى قۇتراتتى، شىنجاڭنى مۇستەقىل قىلىشنى تەرغىپ قىلدى، مىللىي بۆلگۈنچىلىك بايرىقىنى ئاشكارە كۆتۈرۈپ چىقىپ، كۈچىنىڭ بارىچە «شەرقىي تۈركىستان ئىسلام جۇمھۇرىيىتى» نى قۇراشتۇرۇپ چىقتى.

ئاتالمىش «تۈركىستان» تۈركلەر ئولتۇراقلاشقان ۋە ياشىغان جايلارنى كۆرسىتىدۇ، مىلادى 8 - ئەسىرنىڭ ئالدى - كەينىدە بارلىققا كەلگەن، كېيىن تۈركىستاننىڭ دائىرىسى بارغانسېرى چوڭىيىپ، تۈركىي تىللىق مىللەتلەر ئولتۇراقلاشقان بارلىق جايلارغا كېڭەيدى. 18 - ، 19 - ئەسىردە روسىيە ۋە ياۋروپادىكى نۇرغۇن يازغۇچى تۈركىستاننى پامىر ئىگىزلىكىنى چېگرا قىلىپ، «غەربىي تۈركىستان» ۋە «شەرقىي تۈركىستان» دەپ ئايرىدى. چەت ئەللىكلەر

① «شىڭ شىسەي قاتارلىقلارنىڭ شىنجاڭنىڭ جەنۇبىي قىسمىدىكى مۇستەقىللىق ھەرىكەتلىرى مەسىلىسى توغرىسىدىكى دوكلاتى ۋە ئالاقىدار تېلېگراممىلىرى» (1934 - يىلى) جۇڭگو ئىككىنچى تارىخ ئارخىپخانىسىدا ساقلانغان.

ئادەتتە شىنجاڭنىڭ جەنۇبى قىسمى ياكى شىنجاڭنىڭ ھەممىسىنى شەرقىي تۈركىستان دەپ ئاتايدۇ. شەرقىي تۈركىستان ئەسلىدە جۇغراپىيىلىك ئاتالغۇ ئىدى، كېيىن جاھانگىرلار بۇ ئاتالغۇدىن پايدىلىنىپ، ئۇنى جۇڭگونى پارچىلايدىغان قورالغا ئايلاندۇرۇۋالدى. «شەرقىي تۈركىستان» دېگەن بۇ نام 20 - ئەسىرنىڭ 20 - ، 30 - يىللىرى شىنجاڭغا كىرگەن، مىللىي بۆلگۈنچىلەرنىڭ دۆلەتنى پارچىلاش ئېھتىياجىغا باپ كەلگەچكە، سابىت داموللا قاتارلىقلار قەشقەرگە كىرگەندىن كېيىن تاقەتسىزلىك بىلەن «شەرقىي تۈركىستان ئىسلام ھۆكۈمىتى» قۇرۇش مەسلىسىنى ئوتتۇرىغا قويۇپ، بۆلگۈنچىلىك شۇئارىنى ھەرىكىتىدە كۆرسەتتى. ئەينى چاغدا تۆمۈر بىلەن خوتەن تەرەپ ئوتتۇرىسىدا زىددىيەت ناھايىتى چوڭقۇر بولغاچقا، سابىت داموللانىڭ تەشەببۇسى قوبۇل قىلىنمىغان. 1933 - يىلى 8 - ئايدا، ماشىنىغا قاراشلىق مەجلىسنىڭ قىسمى تۆمۈرگە ھۇجۇم قىلدى ھەمدە ئۇنى ئۆلتۈردى. سابىت داموللا بىلەن ئوسمان يەنە بىرلىشىپ توققۇزاقنى قايتۇرۇۋالدى. شۇنىڭدىن كېيىن سابىت داموللا ئەنگلىيە بىلەن تىل بىرىكتۈرۈپ، «شەرقىي تۈركىستان ئىسلام جۇمھۇرىيىتى» نى ياساپ چىقتى.

سابىت داموللا ئاتۇشتا تۇغۇلغان، كىچىكىدىن تارتىپلا ئىسلام دىنىدىن سىستېمىلىق تەربىيە ئالغان، كېيىن ئاتۇش، قەشقەردىكى مەشھۇر دىنىي زاتقا ئايلانغان. 1928 - يىلىدىن كېيىن ئۇ يۇرتىدىن ئايرىلىپ، تارىم ئويمانلىقىنى بويلاپ شىمالغا مېڭىپ، ئىلگىرى - كېيىن بولۇپ، ئاقسۇ، كۇچا قاتارلىق جايلاردىكى دىنىي مەكتەپلەردە خەلىپەلىك قىلغان، كېيىن يەنە ئىلىغا بېرىپ داۋاملىق دىنىي تەربىيە پائالىيىتى بىلەن شۇغۇللانغان. 1930 - يىلىدىن كېيىن ئۇ ئافغانىستان، ھىندىستان قاتارلىق دۆلەتلەرگە بېرىپ ئوقۇپ، پائىسلا مىزىم بىلەن پانتۈركىزىمنى قوبۇل قىلغان ھەمدە ئەنگلىيىنىڭ

جاسۇسلۇق ئورگىنى بىلەن ئالاقە ئورناتقان، 1933 - يىلىنىڭ باشلىرىدا ۋەتەنگە قايتىپ، مۇھەممەت ئىمىننىڭ قارىقاشتى قوزغىلاڭ كۆتۈرۈشىنى قوللىغان ھەمدە خوتەن «ئىسلام ھۆكۈمىتى» نىڭ دىنىي مەسئۇلى بولغان. ئارقىدىن ئۇ قوشۇن تارتىپ، تۆمۈر بىلەن بىرلىشىپ قەشقەرنى ئىگىلىگەن ھەمدە «شەرقىي تۈركىستان ئىسلام جۇمھۇرىيىتى» قۇرۇشىنى ئاكتىپ پىلانلىغان، تۆمۈر ئىككىسىنىڭ ئوتتۇرىسىدا زىددىيەت بولغاچقا، بۇ بۆلگۈنچىلىك پىلانى توسقۇنلۇققا ئۇچرىدى. تۆمۈر ئۆلتۈرۈلگەندىن كېيىن، سابىت داموللا ئەنگلىيىنىڭ قولىشى ئارقىسىدا دۆلەتنى پارچىلايدىغان قورچاق ھۆكۈمەت قۇراشتۇرۇپ چىقىشنى تېزلەتتى. ئۇ ئەكسىيەتچى فېئودال پومپىشچىكلار ۋە يۇقىرى قاتلام دىنىي زاتلارنى ئەتراپىغا توپلاپ، ئاۋۋال «خوتەن ئۇرۇشىغا ياردەم بېرىلىدىغان ماددىي ئەشيا باشقۇرۇش ئىدارىسى» قۇرۇپ چىقىپ، ئۇنى بۆلگۈنچىلىك تەشكىلاتى قىلدى. كېيىن بۇ تەشكىلاتنىڭ ئىسمىنى «خوتەن ئىسلام ھۆكۈمىتىنىڭ قەشقەردە تۇرۇشلۇق ئىش باشقارمىسى» قىلىپ ئۆزگەرتتى. 9 - ئاينىڭ 10 - كۈنى ئۇ يەنە ئۇنى «شەرقىي تۈركىستان مۇستەقىللىق جەمئىيىتى» دەپ ئۆزگەرتتى، ئۇ مەزكۇر جەمئىيەتنىڭ قۇرۇلۇش يىغىنىدا «شەرقىي تۈركىستان مۇستەقىل ئىسلام دۆلىتى» قۇرۇش تەشەببۇسىنى ئېنىق ئوتتۇرىغا قويۇپ، بۆلگۈنچىلىك ئەپتى - بەشىرىسىنى ئاشكارىلىدى. سابىت داموللا قۇمۇل دېھقانلار قوزغىلىڭىنىڭ داھىسى غوجا نىيازنىڭ ئاز سانلىق مىللەت ئاممىسى ئارىسىدا يۇقىرى ئابرويغا ئىگە ئىكەنلىكىنى ئوبدان بىلگەچكە، بۆلگۈنچى ھۆكۈمەتنى پەردازلاش ئۈچۈن، ئۇ ئاقسۇغا ئادەم ئەۋەتىپ غوجا نىيازنى ھۆكۈمەتنىڭ «زۇڭتۇڭ» نى بولۇشقا تەكلىپ قىلدى. ئەنگلىيىنىڭ قەشقەردە تۇرۇشلۇق كونسۇلىنىڭ كۆڭۈل قويۇپ پىلانلىشى ۋە رېژىسورلۇق قىلىشى ئارقىسىدا، سابىت داموللىنىڭ جەددىي پىلانلىشى بىلەن، 1933 - يىلى 11 - ئاينىڭ 12 - كۈنى

كېچىدە ئاتالمىش «شەرقىي تۈركىستان ئىسلام جۇمھۇرىيىتى»  
ئاخىرى ياسىلىپ قەپەزدىن چىقتى. غوجا نىياز كەلمىگەن بولسىمۇ  
يەنىلا «زۇڭتۇڭ» قىلىپ سايلاندى، سابىت داموللا «زۇڭلى»  
بولدى، بىر تۈركۈم فېئودال پومبىشچىك، سودىگەر، يۇقىرى قاتلام  
دىنىي زات، پائىئىسلامىزىمچى، پائىتۈركىزمچىلەر بۇ بۆلگۈنچى  
ھاكىمىيەتنىڭ چوڭ ھوقۇقىنى ئىگىلىدى. بۇ قورچاق ھاكىمىيەت  
«ئاساسىي قانۇن»، ھۆكۈمەتنىڭ تەشكىلىي پروگراممىسى،  
ھاكىمىيەت يۈرگۈزۈش پروگراممىسى ۋە ۋازارەت، نازارەتلەرنى يولغا  
قويۇش چارىسىنى تۈزدى. تەشكىلىي پروگراممىدا «شەرقىي  
تۈركىستان» «مەڭگۈ دېموكراتىك جۇمھۇرىيەت» بولدى دەپ  
جاكارلىدى. نەنجىڭ ۋە خەلقئارا ئىتتىپاقىنىڭ ئوڭايلىق تۇغدۇرۇپ  
بېرىشىنى، ئاخىرقى مەقسەتكە يېتىپ مەڭگۈ مۇستەقىل بولۇشقا  
كاپالەتلىك قىلىشىنى تەلەپ قىلدى، بۇ پروگرامما «شەرقىي  
تۈركىستان ئىسلام جۇمھۇرىيىتى» نىڭ سېپى ئۆزىدىن بۆلگۈنچى  
ھاكىمىيەت ئىكەنلىكىنى، ئۇنىڭ قەپەزدىن چىقىشى دۆلەتنىڭ  
بىرلىكىگە بۇزغۇنچىلىق قىلىدىغان ئېغىر ۋەقە ئىكەنلىكىنى تولۇق  
چۈشەندۈرۈپ بېرىدۇ.

بۇ بۆلگۈنچى ھاكىمىيەت ئەنگلىيىنىڭ كۆڭۈل قوبۇپ پىلانلىشى  
ئارقىسىدا قۇرۇلغان، ئۇ قۇرۇلۇش بىلەنلا دۆلەت ۋە خەلقنىڭ  
مەنپەئىتىنى ساتتى، چەت ئەلنىڭ بېقىندىسى ۋە غالىپسى بولۇشنى  
راۋا كۆردى. ئۇنىڭ كاتتىبېشى سابىت داموللا ئىلگىرى - كېيىن  
بولۇپ ھىندىستان، ئافغانىستان، ئىران، ئەنگلىيە، ئامېرىكا،  
ياپونىيە، گېرمانىيە، ئىتالىيە قاتارلىق دۆلەتلەرگە ئادەم ئەۋەتىپ  
ئېتىراپ قىلىشنى تەلەپ قىلدى. سابىت داموللا ئافغانىستان پادىشاھى  
بانۇر مۇھەممەت دىنارغا يازغان خېتىدە نۇمۇسسوزلىق بىلەن  
«ئالىيلىرىنىڭ قورال - ياراق، توپ - زەمبىرەك، ئوق - دورا  
جەھەتتە بىزگە ياردەم بېرىشلىرىنى ئىلتىماس قىلىمىز. . . ئەگەر

مۇمكىن بولسا، ئالىيلىرى يېڭىلىمەس قوشۇنلىرىنى ئەۋەتىپ بىزگە ياردەم قىلغايلا... ئەگەر بىزنى ئۆزلىرىنىڭ يېتەكچىلىكى ۋە ياردىمىدىن مەھرۇم قىلىشنى خالىمىسلا، ئۇنداقتا بىزنى يېتەكلەپ، ھېمايىلىرىگە ئالغايلا...» دېگەن. ①

بۇ بۆلگۈنچى ھاكىمىيەت پائىسلازمى بىلەن پانتۇركىزمنى ھەدەپ تەرغىپ قىلىپ، مىللەتچىلىك ئەسەبىيلىكىنى قۇترىتىپ، ئۇيغۇرلاردىن باشقا بارلىق مىللەتكە ئۆچمەنلىك قىلدى ۋە ئۇلارنى قىردى، ماجۇڭنىڭ (خۇيزۇ) كۈچلىرى ئۆزلىرى بىلەن قارشىلاشقانلىقى ئۈچۈن، ئۆزىنىڭ دىندىشى بولغان خۇيزۇلارغىمۇ چىش - تىرنىقىغىچە ئۆچمەنلىك قىلىپ، «تۇڭگانلار خەنزۇلاردىنمۇ ئۆتە ئەشەددىي دۈشمىنىمىز»، «تۇڭگانلاردىن ئېھتىيات قىلىشىمىز، ئۇلارغا قەتئىي تاقابىل تۇرۇشىمىز، ھەرگىز يۈز - خاتىرە قىلماسلىقىمىز كېرەك» دەپ قارىدى. شىنجاڭنىڭ قەدىمدىن بۇيانقى مىللەتلەر مۇناسىۋىتى تەرەققىيات تارىخىنى كۈچەپ ئىنكار قىلدى، خەنزۇلار بىلەن ئاز سانلىق مىللەتلەرنىڭ ئۆزئارا ئۆگىنىش، ئۆزئارا ئالماشتۇرۇش، قويۇق مۇناسىۋەتتە بولۇپ، ئورتاق تەرەققىي قىلىش تارىخىنى ئىنكار قىلدى، «سېرىق خەنزۇلارنىڭ شەرقىي تۈركىستان بىلەن قىلچە مۇناسىۋىتى يوق، قارا تۇڭگانلارنىڭمۇ چوڭ مۇناسىۋىتى يوق، شەرقىي تۈركىستان شەرقىي تۈركىستاننىڭ شەرقىي تۈركىستانى» ② دەپ بىلجىرىلىدى.

بۇ بۆلگۈنچى ھاكىمىيەت دۆلەتنى ئىسلام دىنى بويىچە قۇرۇشنى، مەھكىمە شەرىئى قۇرۇشنى جاكارلاپ، ھەر مىللەت خەلقىگە قالايمىقان

① «شىنجاڭ تارىخىي تەتقىقاتى ماتېرىياللىرى»، 1800 - نومۇرلۇق، «شىنجاڭنىڭ قىسقىچە تارىخى»، خەنزۇچە نەشرى، 3 - كىتاب، 20 - بەت.

② خۇاڭ دېچىن: «شىنجاڭنىڭ تارىخى - جۇغراپىيىسىگە ئائىت تىزىم»، 329 - بەت، «شىنجاڭنىڭ قىسقىچە تارىخى»، خەنزۇچە نەشرى، 3 - كىتاب، 200 - بەت.

تەن جازاسى بېرىپ، ھەدەپ زىيانكەشلىك قىلدى، شەرىئەت بويىچە يۈزىگە چۈمبەل تارتىمىغان ئاياللارنى ئۆلتۈردى.

بۇ بۆلگۈنچى ھاكىمىيەت ۋەتەن ساتقۇچ فېئودال پومپىشچىك سىنىپى ۋە يۇقىرى قاتلام دىنىي زاتلارنىڭ مەنپەئىتىگە ۋەكىللىك قىلىپ، مىللىي بۆلگۈنچىلەرنىڭ ئارزۇسىنى ئەكس ئەتتۈردى. شۇڭا ئۇ، قەپەسدىن چىقىشى بىلەنلا ھەر مىللەت خەلقىنىڭ قارشىلىقىغا ئۇچرىدى. خەلقنىڭ باج، ئىجارە تاپشۇرۇشقا قارشى تۇرۇش ۋەقەلىرى بولۇپ تۇردى. بۇ بۆلگۈنچى ھاكىمىيەت بىلەن قەشقەر ئەتراپىدا ھەرىكەت قىلىۋاتقان باشقا كۈچلەر ئوتتۇرىسىدىكى زىددىيەت مۇرەككەپ ئىدى. شۇ چاغدا يېڭىشەھەرنى قەشقەر ۋالىسى ماشاۋۋۇ ۋە ماجۇڭخېننىڭ قول ئاستىدىكى ماجەنساڭ ئىگىلەپ تۇرۇۋاتاتتى، ئۇلار بۆلگۈنچى كۈچلەر بىلەن كېلىشەلمەيتتى. شۇ چاغدا ئاقسۇنى ئىگىلەپ تۇرغان غوجا نىياز ئىنتايىن سىرلىق كۈچ ئىدى، غوجا نىياز قۇمۇل دېھقانلار قوزغىلىڭىدا باش كۆتىرىپ چىقىپ، جىڭ شۇرپىغا قارشى كۈرەشنىڭ داھىسىغا ئايلانغانىدى، بۇ كۈرەشتە ئۇ تاشقى موڭغۇلىيىنىڭ قوللىشىغا ئېرىشتى، ماجۇڭخېننى گەنسۇدىن شىنجاڭغا باشلاپ كىردى، ئۇ ئەسلىدە ماجۇڭخېن بىلەن بىرلىشىپ جىڭ شۇرپىغا قارشى تۇرغان ئىدى، كېيىن ئولجا بۆلۈشەلمەي، دۈشمەنلىشىپ قالدى. 1933 - يىلى «12 - ئاپرىل» سىياسىي ئۆزگىرىشىدىن كېيىن، شىنجاڭغا شىڭ شىسەي ھۆكۈمرانلىق قىلدى، ئۇ ماجۇڭخېنغا قارشى تۇرۇش ئۈچۈن سوۋېت ئىتتىپاقىنىڭ ئۈرۈمچىدىكى كونسۇلىنىڭ ياردىمىدە غوجىنىياز بىلەن سۈلھى قىلدى ھەمدە غوجانىيازنى جەنۇبىي شىنجاڭ گارنىزونىنىڭ قوماندانلىقىغا تەيىنلىدى، شۇنىڭدىن ئېتىبارەن غوجانىياز شىڭ شىسەي تەرەپتە تۇرۇپ ماجۇڭخېنغا قارشى تۇردى، كېيىن جەنۇبىي شىنجاڭدا ماجۇڭخېن بىلەن جىڭ قىلىپ زىيان تارتىپ، ئاقسۇغا چېكىندى. ئەينى چاغدىكى جەنۇبىي شىنجاڭدا غوجىنىيازنىڭ كۈچى بىرىنچى

ئورۇندا تۇرىدۇ، دېيىشكە بولاتتى، شۇڭا جەنۇبىي شىنجاڭدىكى باشقا ھەر خىل كۈچلەر غوجىنىيازنىڭ كۈچىگە تايىنىپ ئۆز كۈچىنى زورايتىشنى ئويلايتتى. ھېلىقى بۆلگۈنچى ھاكىمىيەتمۇ بۇنىڭدىن مۇستەسنا ئەمەس ئىدى، ئۇ قەپەسىدىن چىقىشى بىلەنلا ئالدىراپ - تېنەپ غوجىنىيازنى «زۇڭتۇڭ» لۇققا كۆتۈرۈپ، غوجىنىيازنىڭ كۈچى ئارقىلىق بۆلگۈنچى ھاكىمىيەتنى قوغداش غەرىزىدە بولدى. ماجەنىسنىڭ قىسمىغا زەربە بېرىش ئۈچۈن، غوجىنىياز بىلەن مامۇت قوشۇن تارتىپ ئاتۇشتىن قەشقەرگە يۈرۈش قىلدى، 1934 - يىلى 1 - ئاينىڭ 13 - كۈنى قەشقەرگە كىردى. غوجانىيازنىڭ ئادىمى كۆپ، قوراللىرى خىل بولغاچقا، ھەربىي جەھەتتە ناھايىتى تېزلا قەشقەرنى كونترول قىلدى. بۇ چاغدا يېڭىشەھەرنى ساقلاپ تۇرىۋاتقان ماجەنىسنىڭ قىسمى بۆلگۈنچى ھاكىمىيەت ئۈچۈن تەھدىت بولىۋاتقان ئەڭ چوڭ قوراللىق كۈچ ئىدى، غوجىنىياز ماجۇڭنىڭ بىلەن دۈشمەنلىشىپ قالغاچقا، قەشقەر كۈنشاھەرگە كىرگەندىن كېيىن ماجۇڭنىڭ قارمىقىدىكى ماجەنىسنىڭغا ھۇجۇم قىلدى، يېڭىشەھەر خەۋپ ئىچىدە قالدى. ماجۇڭنىڭ ماشىمىڭنى ئىككى مىڭ ئادەم بىلەن ماجەنىسنىڭغا ياردەمگە ئەۋەتتى. «خوتەن ئىسلام ھۆكۈمىتى» ماشىمىڭ قىسمىنى توسۇش ئۈچۈن نۇرەھەممەتنى 300 دىن كۆپرەك ئادەم بىلەن پەيزىۋات ناھىيىسىگە ماشىمىڭنىڭ قىسمىغا تاقابىل تۇرۇشقا ئەۋەتتى. خوتەن قوشۇنى ماشىمىڭ قىسمى بىلەن تۇتۇشۇپلا مەغلۇپ بولدى، ماشىمىڭ قىسمى قاتمۇ قات مۇداپىئەنى بۆسۈپ ئۆتۈپ، قەشقەرگە كىرىدىغان يولنى ناھايىتى تېزلا ئاچتى. غوجىنىياز ماشىمىڭ قىسمىغا پەرۋا قىلماي ئۆزىنىڭ قوغدىغۇچىلىرىنى باشلاپ، ئاۋۋال ماشىمىڭ قىسمىنىڭ يېڭىشەھەر ناھىيىسىنىڭ يامانبا كەنتىدىكى بازىسىغا قارشى مۇداپىئە تۈزدى، غوجىنىياز ماشىمىڭ قىسمى بىلەن يېرىم كۈن قاتتىق جەڭ قىلدى، ئاخىرى دۈشمەنگە تەڭ كېلەلمەي قەشقەر كۈنشاھەرگە چېكىندى، ماشىمىڭ قىسمى



يېڭىشەھەرگە كىرىپ ماجەساڭنى قورشاۋدىن قۇتقۇزدى. ماشىمىڭنىڭ يېڭىشەھەرگە كىرىشى بىلەن قەشقەر كۈنئەھەر قالايمىقانلىشىپ كەتتى، سابىت داموللا ۋە ئۇنىڭ ھەربىي، مەمۇرىي ئەمەلدارلىرى كەينى - كەينىدىن شەھەرنى تاشلاپ قېچىپ كەتتى. غوجىنىياز بىلەن مامۇت قوشۇنىنى باشلاپ يېڭىسارغا چېكىندى. ئۇيغۇر قاتارلىق شىنجاڭ ھەر مىللەت خەلقى ۋە تەنپەرۋەرلىك بايرىقىنى ئىگىز كۆتۈرۈپ، ئارقا - ئارقىدىن قوزغىلىپ بۇ ئەكسىيەتچىل بۆلگۈنچى ھاكىمىيەتكە قارشى تۇردى. 1934 - يىلى 2 - ئاينىڭ 6 - كۈنى 88 كۈن مەۋجۇت بولۇپ تۇرغان بۆلگۈنچى ھۆكۈمەت — «شەرقىي تۈركىستان ئىسلام جۇمھۇرىيىتى» يىمىرىلىپ، تارىخنىڭ ئەخلەت دۆۋىسىگە تاشلاندى. تارىخ شەپقەتسىزلىك بىلەن شۇنى ئۇقتۇردىكى، شىنجاڭدا بۆلگۈنچىلىك قىلىش كىشىلەرنىڭ كۆڭلىگە ياقمايدۇ، ئۇنىڭ ئاقسۈتى جەزمەن ئېچىنىشلىق بولىدۇ.

«شەرقىي تۈركىستان ئىسلام جۇمھۇرىيىتى» گۇمران بولغاندىن كېيىن سابىت داموللا ئىگىسىز قالغان لالما ئىتتەك نەمۇنە قاترىدى، يېڭىسارغا بارغاندا، «خوتەن ئىسلام ھۆكۈمىتى» قوشۇنىنىڭ كاتتىۋېشى نۇرمەھمەت قوبۇل قىلمىدى، ئۇ ئامالسىز قېلىپ، يېڭىسار، يەكەن ئەتراپىدا مۆكۈنۈپ يۈردى، غوجىنىياز قوشۇنىنى باشلاپ قەشقەردىن چېكىنىپ چىققاندىن كېيىن، خوتەننىڭ كۈچى بىلەن بىرلىشىپ، ماشىمىڭ قىسمىغا تاقابىل تۇرماقچى بولغانىدى. لېكىن جايلار ئاۋاز قوشمىدى، پەيزىۋاتتا ماشىمىڭ قىسمى بىلەن يالغۇز جەڭ قىلىپ مەغلۇپ بولدى، غوجىنىياز ئاتۇشقا چېكىنگەندىن كېيىن، ئۇلۇغچات ئارقىلىق جۇڭگو - سوۋېت چېگرىسىدىكى جۇڭگو چېگرا ئېغىزى ئۆركەشتامغا چېكىنىپ، سوۋېت ئىتتىپاقىنىڭ ياردىمىگە ئېرىشىپ، ئۆزىنى قايتىدىن ئوڭشماقچى بولدى. چېگرا ئېغىزىدا ئۇ سوۋېت ئەمەلدارلىرى بىلەن كۆرۈشتى، سوۋېت ئىتتىپاقى ئەمەلدارى ئۇنى ئەيىپلەپ: شىڭ شىسەي ھۆكۈمىتى بىلەن

كېلىشىم تۈزگەن ئىدىڭىز، نېمىشكە ۋەدىڭىزدە تۇرماي، ئەكسىچە قانۇنسىز «شەرقىي تۈركىستان ئىسلام جۇمھۇرىيىتى» دە ۋەزىپە ئۆتەيسىز؟ دەدى. غوجىنىياز ئۆزىنى ئاقلاپ: بۇ ھۆكۈمەتنى مەن قۇرمىدىم، سابىت داموللىنىڭ قانۇنسىز ھەرىكەتلىرىگە قاتناشمىدىم دەدى. سوۋېت ئەمەلدارلىرى غوجانىيازنىڭ دېگەنلىرىنى دەلىللەش ئۈچۈن، سابىت داموللا قاتارلىق قورچاق ھۆكۈمەت ئەمەلدارلىرىنى تۇتۇپ بەرسە ئاندىن ياردەم بېرىدىغانلىقىنى بىلدۈردى. غوجىنىياز ئۆركەشتامدىن ئايرىلىپ، ئوپال ئارقىلىق يېڭىسارغا يېتىپ بېرىپ، مامۇت بىلەن كۆرۈشتى. كېيىن ئۇلار زور كۈچ بىلەن سابىت داموللىلارنىڭ پېيىگە چۈشتى، ئۇنىڭ يەكەندە ئىكەنلىكىدىن خەۋەر تاپتى. 1934 - يىلى 4 - ئاينىڭ ئوتتۇرىلىرى غوجىنىياز يەكەندە سابىت داموللا ۋە قورچاق ھۆكۈمەتنىڭ بىر قانچە مىنىستىرىنى قولغا ئالدى. مۇھەممەت ئىمىن غوجىنىيازنىڭ قىلىقىدىن قاتتىق نارازى بولۇپ، ئۇنىڭدىن ئايرىلىپ، قوشۇننى باشلاپ خوتەنگە كەتتى. غوجىنىياز قوشۇننى باشلاپ ئاقسۇ ۋىلايىتىنىڭ ئاۋات ناھىيىسىگە كېلىپ، قورچاق ھۆكۈمەت ئەمەلدارلىرىنى ماجۇڭيىڭغا قوغلاپ زەربە بېرىۋاتقان ئۆلكە ئارمىيىسىگە تاپشۇرۇپ بەردى. سابىت داموللا ئۈرۈمچىگە يالاپ ئېلىپ كېتىلدى، كېيىن تۈرمىدە ئۆلۈپ، ئۆزىنىڭ نومۇسىز ھاياتىنى ئاخىرلاشتۇردى. غوجىنىياز سابىت داموللىنى تۇتقاندىن كېيىن سوۋېتنىڭ ئىشەنچىسىگە ئېرىشتى. شىڭ شىسەي ئەمدىلا جاك پېيىۋەن، ماجۇڭيىڭنى مەغلۇب قىلغاچقا، ھاكىمىيەتنى مۇستەھكەملەشكە توغرا كېلەتتى، ئۇنىڭ ئۈستىگە ئەسلى غوجىنىياز بىلەن ھەمكارلىق كېلىشىمى تۈزگەندى. شۇڭا شىڭ شىسەي ۋاقىتنىچە غوجىنىيازدىن پايدىلىنىشنى قارار قىلىپ، غوجىنىيازنى ئۆلكىلىك ھۆكۈمەتنىڭ مۇئاۋىن رەئىسلىكىگە تەيىنلىدى، ئۇنىڭ قىسمىنى شىنجاڭ ئاتلىق ئەسكەرلەر 6 - شىسى قىلىپ ئۆزگەرتتى، مامۇتنى شىجاڭلىققا تەيىنلەپ، قەشقەردە تۇرغۇزى.

بۇنىڭدىن باشقا، ئۆلكە مەركىزى — ئۈرۈمچىنى قورشاپ تۇرغان ماجۇڭيىڭ قىسمى شىڭ شىسەيگە ياردەم بېرىشكە كەلگەن سوۋېت قىزىل ئارمىيىسىدىن مەغلۇب بولغاندىن كېيىن، جەنۇبىي شىنجاڭغا قاراپ چېكىنىپ قەشقەرگە باردى. 1934 - يىلى 7 - ئايدا رېن خەنشۈەن، ماجۇڭيىڭ قاتارلىقلار سوۋېت ئىتتىپاقىنىڭ قەشقەردە تۇرۇشلۇق كونسۇلى ئەۋەتكەن خادىملارنىڭ ھېمايىسىدە چېگرىدىن ئۆتۈپ سوۋېت ئىتتىپاقىغا كەتتى، قالغان قىسىمغا ھەدىسىنىڭ يولدىشى ماخۇسەن قوماندانلىق قىلىپ خوتەندە تۇردى. بۇ چاغدا خوتەندە يەنە بىر بۆلگۈنچى ھاكىمىيەت «ئىسلام پادىشاھلىقى» مەۋجۇت ئىدى. ماخۇسەن ئەسكەر باشلاپ بېرىپ، دۆلەتنىڭ بىرلىكىگە بۇزغۇنچىلىق قىلىدىغان بۇ بۆلگۈنچى ھاكىمىيەتنى يوقاتتى، بۇ ھاكىمىيەتنىڭ باشلىقى، مىللىي بۆلگۈنچى مۇھەممەت ئىمىن چەت ئەلگە قېچىپ كېتىپ، داۋاملىق شىنجاڭنى پارچىلاش بىلەن شۇغۇللاندى.

مامۇت، ماخۇسەن قارا نىيەت، يامان ئادەملەر ئىدى، ئۇلار پانئىسلامىزم، پانتۈركىزىمنى ياقلايتتى. شۇنداق بولغاچقا، شىنجاڭدا بۆلگۈنچىلەر يەنىلا مەۋجۇت ئىدى.

(5) مامۇت، ماخۇسەن توپىلىڭنى تىنجىتىپ،

شىنجاڭنى پۈتۈنلەي بىرلىككە كەلتۈرۈش

1934 - يىلى 8 - ئايدا غوجىنىياز ئۈرۈمچىگە كېلىپ،

ئۆلكىلىك ھۆكۈمەتنىڭ رەئىسى بولدى، قىسمىنى ئۆزىنىڭ يېقىنى مامۇتنىڭ باشچىلىقىدا قەشقەرنى مۇداپىئە قىلىشقا قالدۇردى. مامۇت تۇرپان ئاستانلىق چوڭ پومىشچىك ئىدى، ئەنگلىيىگە يېقىنلىشىش، شىڭ شىسەي ھاكىمىيىتىنىڭ سوۋېتكە يېقىنلىشىش سىياسىتىگە قارشى تۇرۇشىنى تەشەببۇس قىلاتتى، ئۇ، سوۋېت ئىتتىپاقىنى كوممۇنىزم بىلەن شۇغۇللىنىۋاتىدۇ، كوممۇنىزم «دىنغا قارشى» دەپ قارايتتى. ئۇ شىنجاڭدا بىر مۇستەقىل ئىسلام ھۆكۈمىتىنى قۇرۇشنى

ئۆزىنىڭ سىياسىي غايىسى قىلغانىدى. شۇڭا ئۇ ئۆزى پائال قوللىغان «شەرقىي تۈركىستان ئىسلام جۇمھۇرىيىتى» گۇمران بولغاندىن كېيىن، سابىت داموللىنىڭ ئىزىنى بېسىپ، داۋاملىق قەشقەردە مىللىي بۆلگۈنچىلىك ھەرىكىتى ئېلىپ باردى. ئۇ دىنىي ئەسەبىيلىكنى ھەدەپ قۇتارتىپ، 6 - شى شتابىدا مەسچىت سالدۇرۇپ، ھەر قانداق ئەھۋالدا، ھەر قانداق ئادەم بەش ۋاق ناماز ئوقۇشى كېرەكلىكىنى بەلگىلىدى؛ ئۇ يەنە مەجبۇرى «ئۆشرە»، «زاكات» يىغىپ، ئۇنى مەكتەپ ئېچىشقا ئىشلىتىپ، مىللەتچىلىكنى تەرغىپ قىلىپ، بۆلگۈنچى كۈچلەرنى يېتىشتۈردى؛ ئۇ دىنىي قوغداش نامى بىلەن جۇڭگونى پارچىلاش سەپسەتلىرىنى كۈچەپ تەرغىپ قىلىپ، قانداقتۇر «ئىسلام ئۇيغۇر دۆلىتى» قۇرىمەن دەپ جار سالدى؛ ئۇ قەشقەرگە كەلگەندىن كېيىن يەنە مەخسۇس پۇل ئاجرىتىپ بۆلگۈنچىلىكنى تەرغىپ قىلىدىغان «بېغى ھايات گېزىتى» گە زور كۈچ بىلەن ياردەم بەردى، مۇشۇ گېزىت ئارقىلىق پانئىسلامىزم بىلەن پانتۈركىزمىنى تەرغىپ قىلىپ، جەنۇبىي شىنجاڭدا مىللىي بۆلگۈنچىلىك ھەرىكىتىنى بىر مەھەل ئەۋج ئالدۇردى. مامۇتنىڭ دۆلەتنىڭ بىرلىكىگە زىيان يەتكۈزىدىغان تۈرلۈك ئېقىمغا قارشى ھەرىكەتلىرى شىڭ شىسەينىڭ قەشقەردىكى ھۆكۈمرانلىقىغا تەھدىت بولدى، شۇنىڭ بىلەن شىڭشىسەي مامۇتتىن ئىبارەت بۇ بۆلگۈنچى كۈچكە بىر قاتار چەكلەش تەدبىرى قوللاندى ھەمدە بۇ كۈچنى يىلتىزىدىن قۇمۇرۇپ تاشلاشقا تەييارلاندى. ھەربىي جەھەتتە، 1934 - يىلى 9 - ئايدا شىڭ شىسەي سوۋېتلىق شاۋجياڭ ژېبراكىنى 6 - شىغا قىسمىنى مەشىق قىلدۇرۇشقا ئەۋەتتى، ژېبراكىنىڭ تەكلىپى بىلەن مامۇت ئۈچ ئوفىتسېرنى سوۋېت ئىتتىپاقىغا تەربىيلىنىشكە ئەۋەتتى، نەتىجىدە بۇ ئوفىتسېرلار سوۋېت ئىتتىپاقىغا مايىل بولۇپ، مامۇتنىڭ قوماندانلىقىنى ئاڭلىمىدى. شىڭ شىسەي يەنە مامۇتنىڭ قىسمىدىن ئون نەچچە ئوفىتسېرنى

ئۈرۈمچىگە بىلىم ئاشۇرۇشقا ئېلىپ كېلىپ، كۆپ قېتىم قوبۇل قىلدى، ئۆزىگە تارتتى ھەمدە ھۆكۈمەتنىڭ «ئالتە بۈيۈك سىياسىتى» نى تەشۋىق قىلدى، بۇنىڭ بىلەن بۇ ئوفىتسىرلار مەيداننى ئۆزگەرتىپ، ھۆكۈمەتكە سادىق بولىدىغانلىقىنى، شىنجاڭنىڭ تىنچلىقى ۋە گۈللىنىشى ئۈچۈن تۆھپە قوشىدىغانلىقىنى، بۆلگۈنچىلىككە قارشى تۇرىدىغانلىقىنى بىلدۈرۈشتى. شۇنداق قىلىپ مامۇتنىڭ پۈتۈن شىنى قۇترىتىپ ھۆكۈمەتكە قارشى تۇرۇشى، بۆلگۈنچىلىك قىلىشى مۇمكىن بولماي قالدى. سىياسىي جەھەتتە، شىڭ شىسەي سوۋېت كومپارتىيىسىنىڭ جۇڭگو تەۋەلىكىدىكى ئەزاسى ۋاڭ باۋچىيەنى (جاۋشى) قەشقەرنىڭ ۋالىيلىقىغا تەيىنلىدى، قاۋۇل خادىملارنى قەشقەر ج خ ئىدارىسىنىڭ باشلىقلىقىغا تەيىنلەپ، مامۇتنى نازارەت قىلدى، چەكلىدى. 1935 - يىلى سوۋېت كومپارتىيىسىنىڭ ئەزاسى مەنسۇرنىڭ تەكلىپى بىلەن ھۆكۈمەت «بېشى ھايات گېزىتى» نى ئۆتكۈزۈۋالدى، مىللىي بۆلگۈنچىلىكنى ئاشكارا تەرغىپ قىلىدىغان تىلنى يوقاتتى. بۇنىڭدىن باشقا شىڭ شىسەي يەنە قەشقەردە سوۋېت ئىتتىپاقىغا مايىل زات غوپۇر داموللىنى يۆلەپ، ئۇنىڭ ئابرويىدىن پايدىلىنىپ مامۇتنىڭ تەسىرىنى تۈگەتتى.

مامۇت شىڭشىسەينىڭ غەربىنى بارا - بارا سېزىپ قېلىپ، خاتىرجەمسىزلىنىشكە باشلىدى. ئەينى چاغدا ئۇ تېخى شىڭ شىسەيگە ئاشكارا قارشى تۇرۇشقا پېتىنالمىيتتى، قوراللىق قارشىلىشىشقا ئاستىرىتىن پائال تەييارلىق كۆرىۋاتاتتى. ئۇ قول ئاستىدىكى ھۆكۈمەتكە مايىل ئۇنسۇرلارنى تازىلىدى، شۇنىڭ بىلەن بىللە، ئىچكى جەھەتتە قەشقەر، ئاقسۇ قاتارلىق جايلاردىكى ئەكسىيەتچى دىنىي، فېئودال كۈچلەر بىلەن بىرلىشىپ، تاشقى جەھەتتە ئەنگلىيە، ياپونىيە جاھانگىرلىكى بىلەن تىل بىرىكتۈرۈپ، مەقسىتىگە يەتمەكچى بولدى. ئۇ ئابدۇللا بەگ داموللا ئارقىلىق ئەنگلىيە جاھانگىرلىكىنىڭ بىر مۇنچە پۇلىنى قوبۇل قىلدى. ئۇ ھەتتا ياپونىيىگە خۇپىيانە ئەلچى

ئەۋەتىپ، ياپونىيىنىڭ شىنجاڭغا ئەسكەر ئەۋەتىپ، «مۇستەقىل» بولۇشقا ياردەم بېرىشىنى تەلەپ قىلماقچى بولدى، بۇنىڭ بىلەن ئۆزىنىڭ ۋەتەن ساتقۇچلۇق ئەپتى - بەشىرىسىنى تولۇق ئاشكارىلىدى، لېكىن ئۇنىڭ ياپونىيىنى پانا تارتىش غەرىزى ئەۋەتكەن ئادىمىنىڭ يولدا توسۇلۇپ قېلىشى بىلەن ئەمەلگە ئاشمىدى. مامۇت بىلەن شىڭ شىسەي ھۆكۈمىتى ئوتتۇرىسىدىكى زىددىيەت كۈنسېرى چوڭقۇرلاشتى. 1936 - يىلى 5 - ئايدا غوپۇر داموللا قەشقەردە مامۇت ئەۋەتكەن ئادەملەر تەرىپىدىن ئۆلتۈرۈلدى، بۇنىڭ بىلەن زىددىيەت تېخىمۇ كەسكىنلىشىپ كەتتى. غوپۇر داموللا قەشقەردە يۇقىرى ئابرويغا ئىگە زات ئىدى. 1935 - يىلى ئۇ 2 - قېتىملىق شىنجاڭ خەلق قۇرۇلتىيىغا قاتنىشىپ، ھۆكۈمەتنىڭ ئالتە بۈيۈك سىياسىتىنى ھېمايە قىلىدىغانلىقىنى بىلدۈرۈپ، ئالتۇن ئوردىغا ئېرىشكەندى. قەشقەرگە قايتىپ بارغاندىن كېيىن، ئۇ مامۇت بىلەن قارشىلىشىپ، ھۆكۈمەتنىڭ ئالتە بۈيۈك سىياسىتىنى تەشۋىق قىلدى، ھەرىمىلەت خەلقىنى ھۆكۈمەتكە سادىق بولۇشقا چاقىردى، جاھانگىرلارنىڭ پىتىنە - ئىغۋا ۋە سۇيقەستىنى پاش قىلدى. ئۇ مىللەتنىڭ مەنپەئىتىنى مۇھىم بىلىپ، مامۇتنىڭ ياپون جاھانگىرلىكى بىلەن تىل بىرىكتۈرۈشتىن ئىبارەت نومۇسىز قىلمىشىغا قارشى تۇردى. غوپۇرنىڭ ھەققانىي ھەرىكىتى مامۇتقا ياقىمىدى. 1936 - يىلى 5 - ئايدا شىڭ شىسەي ھۆكۈمىتى غوپۇر داموللىنىڭ ئۆمەك باشلىقى بولۇپ تەكشۈرۈش ئۆمىكىنى باشلاپ، سوۋېت ئىتتىپاقىغا ئېكىسكۇرسىيە، زىيارەتكە بېرىشىنى قارار قىلدى. مامۇت غوپۇر داموللا ئۆزىنى پۈتۈنلەي شىڭ شىسەيگە ئاتتى دەپ قاراپ، ئۇنىڭ مەۋجۇت بولۇپ تۇرۇشىنى ئۆزىگە ئىنتايىن پايدىسىز ئىش دەپ قاراپ، غوپۇر داموللا ئۈرۈمچىگە مېڭىشقا تەمىشلىۋاتقان پۇرسەتتىن پايدىلىنىپ، ئۇنى يوشۇرۇن ئۆلتۈردى. مامۇت شىڭ شىسەينىڭ ئۆزىگە پات ئارىدا قول سالىدىغانلىقىنى بىلگەچكە، شىڭ شىسەيگە

قارشى تۇرۇش ھەرىكىتىنى پىلانلاشنى تېزلەتتى، 1936 - يىلىنىڭ ئاخىرىدا، مامۇت توپىلاڭ كۆتىرىشنى يەنە بىر قانچە قېتىم يوشۇرۇن پىلانلىدى، لېكىن بۇنىڭغا ھۆكۈمەتكە مايىل بەزى ئوفىستىپىرلار قارشى تۇردى ھەمدە مامۇتنىڭ سۇيقەستىنى ھۆكۈمەتكە دوكلات قىلدى..

1937 - يىلىنىڭ بېشىدا شىڭ شىسەي ئۆلكىلىك 3 - قېتىملىق خەلق قۇرۇلتىيى ئېچىشنى باھانە قىلىپ، مامۇتنى ئۈرۈمچىگە ئېلىپ كېلىپ يوقاتماقچى بولدى، مامۇت بۇ سەپەرنىڭ ئۆزىگە پايدىسىز ئىكەنلىكىنى چوڭقۇر ھېس قىلدى، ئۇ بىر تەرەپتىن، يالغاندىن ئۈرۈمچىگە بارماقچىمەن دەپ يۈردى، يەنە بىر تەرەپتىن، توپىلاڭ كۆتىرىشكە تەييارلاندى، ئىش ئەپلەشمەي قالسا، چەت ئەلگە قېچىپ كەتمەكچى بولدى.

1937 - يىلى 4 - ئاينىڭ 2 - كۈنى سەھەردە مامۇت ئاقتۇغا ئوۋغا بېرىشنى باھانە قىلىپ، 6 - شى شىتابى تۇرۇشلۇق جايدىن تۇيدۇرماي چىقىپ يېڭىسارغا باردى، ناھىيىلىك ھۆكۈمەت، باج ئىدارىسى قاتارلىق جايلاردىكى پۇل، ماللارنى بۇلغاندىن كېيىن يەكەنگە قاراپ يولغا چىقتى. يەكەندە ئۇ يەنە ئۆزىنىڭ يېقىن ئادىمى، 4 - تۈەننىڭ مۇئاۋىن تۈەنجاڭى بۆرسوق نىيازنى تۈەنجاڭ سايمى، ھاكىم ئەخمەتجاننى ئۆلتۈرۈشكە بۇيرىدى، يەكەن ناھىيىلىك ھۆكۈمەت، باج ئىدارىسى، بانكىدىكى پۇل، ئالتۇنلارنى، شۇنىڭدەك خەلقنىڭ مال - مۈلكى، ئاتلىرىنى بۇلدى، ناھىيە بازىرىدىكى خەنزۇلارنىڭ ھەممىسىنى دېڭىدەك ئۆلتۈردى. ئۇ يەكەننى بازا قىلىپ، ئەنگلىيە جاھانگىرلىكىنىڭ ياردىمىنى قوبۇل قىلىپ، قەشقەر كۈنئەھەر، يېڭىشەھەرگە قايتا ھۇجۇم قىلىپ، «ئىسلام ئۇيغۇر مۇستەقىل دۆلىتى» قۇرۇش خام خىيالىنى ئىشقا ئاشۇرۇشنى پىلانلىدى. لېكىن بۆلگۈنچىلىك كىشىلەر كۆڭلىگە ياقمىدى، ھەر مىللەت خەلقىنىڭ قارشىلىقىغا ئۇچرىدى، ئەسكەرلەرمۇ ئۇنىڭغا

جېنىنى سېلىپ بېرىشكە ئۇنىمىدى، ئۇنىڭ ۋەتەننى پارچىلاش سۈيقەستى تېزدىن ۋەيران بولدى، ئۇ رەسۋا بولۇپ قېچىشقا مەجبۇر بولدى، تاغلاردىن ئۆتۈپ، راداق، كەشمىر ئارقىلىق ھىندىستانغا قاچتى. 1939 - يىلى 12 - ئايدا ئۇ يەنە ھىندىستاندىن ياپونىيىگە بېرىپ، ياپون جاھانگىرلىكىدىن پاناھلىق تىلىدى، توكيودا «شەرقىي تۈركىستان مۇستەقىللىقىنى ئىلگىرى سۈرۈش ئۇيۇشمىسى» قۇرۇپ، ئۆزى رەئىس بولۇپ، داۋاملىق ۋەتەننى پارچىلاش ھەرىكىتى بىلەن شۇغۇللاندى. 1944 - يىلى ۋەتەنگە قايتىپ كېلىپ ئۇزۇن ئۆتمەي بېيجىڭدا ئۆلدى.

مامۇت قوشۇن تارتىپ توپىلاڭ كۆتۈرگەندە، شىڭ شىسەي ماخۇسەننى قەشقەردىكى ئۆلكە ئارمىيىسىگە ماسلىشىپ مامۇت توپىلىڭىنى باستۇرۇشقا بۇيرىدى. ماخۇسەن بىر قارار ئىپە ئىدى، ئۇ «ئاسىيلارغا ھەرگىز ئەگەشمەيدىغانلىقىنى»، «ئۇنى پۈتۈنلەي يوقىتىدىغانلىقىنى»<sup>①</sup> ئاشكارە بىلدۈرۈپ قويۇپ، ئەمەلىيەتتە مامۇتنىڭ قول ئاستىدىكى ئابدۇللا نىياز بىلەن خۇپىيانە تىل بىرىكتۈرۈپ، بىرلىكتە قەشقەرگە ھۇجۇم قىلدى. ماخۇسەن قەشقەر كۈنئەھەرنى ئىگىلەپ، يېڭىشەھەرنى قورشىۋېلىپ، ئۆلكىنىڭ ھۆكۈمەتكە ئاشكارە قارشى تۇردى. ماخۇسەن ئۆز كۈچىگە تايىنىپ ئابدۇللا نىياز بىلەن بىرلىكتە ناھايىتى تېزلا پەيزىۋات، بارچۇق، مەكىت، ئۇچتۇرپاننى ئىگىلىدى ھەمدە ئاقسۇغا قىستاپ كېلىپ، شىڭ شىسەي ھۆكۈمرانلىقىغا ناھايىتى چوڭ تەھدىت پەيدا قىلدى، ماخۇسەننىڭ سۈيقەستى ئەمەلگە ئاشسا، مامۇت قايتىپ كېلەتتى، «شەرقىي تۈركىستان ئىسلام جۇمھۇرىيىتى» تىرىلەتتى. شۇڭا ماخۇسەن توپىلىڭىنى تىنچىتىش كېرەكىدى. شىڭ شىسەي ئىشقا سېلىشقا بولىدىغان ئۆلكە ئارمىيىسىنىڭ بارلىقىنى يۆتكىدى، ھەتتا

① «شىنجاڭنىڭ قىسقىچە تارىخى»، خەنزۇچە نەشرى، 3 - كىتاب، 247 - بەت.



ھەربىي مەكتەپنىڭ ئوقۇغۇچىلىرىمۇ جەنۇبىي شىنجاڭغا ئاتلىنىپ  
ئۇرۇشقا قاتناشتى. كەسكىن جەڭدە ئىككى تەرەپتىن كۆپ ئادەم  
ئۆلدى ۋە يارىدار بولدى، جەڭ قىل ئۈستىدە قالدى، ئۆلكە  
ئارمىيىسىنىڭ ئەسكىرى كۈچى يېتىشمىدى، شىڭ شىسەي ئامالسىز  
سوۋېت ئىتتىپاقىنىڭ ئەسكەر چىقىرىپ ياردەم بېرىشىنى تەلەپ  
قىلدى. 1937 - يىلى 9 - ئايدا سوۋېت ئىتتىپاقى ماشىنىلاشقان  
قىسىمنىڭ بىر تۈەننى ئەۋەتتى، ئۇلار 40 ئايروپىلان، 20 تانكىنىڭ  
ماسلىشىشى ئارقىسىدا تورغات تاغ ئېغىزىدىن جەنۇبىي شىنجاڭغا  
كىرىپ، ماخۇسەننىڭ 36 - شىسىغا قاخشاتقۇچ زەربە بەردى. 10 -  
ئايدا ماخۇسەن بىر مۇنچە ئالتۇننى ئېلىپ، ئاز ساندىكى يېقىنلىرىنى  
باشلاپ ھىندىستانغا قېچىپ كەتتى، ماخۇسەن توپىلىڭى تىنجىتىلدى.  
شۇنىڭدىن ئېتىبارەن شىنجاڭدىكى دائىرە كۈچلىرى ئاساسىي  
جەھەتتىن يوقىتىلدى، شىنجاڭ پۈتۈنلەي بىرلىككە كەلتۈرۈلدى.

### 3. ئۈچ ۋىلايەت ئىنقىلابى مەزگىلىدە ئۈچ ۋىلايەتنىڭ ئىچكى قىسمىدىكى مىللىي بۆلگۈنچىلىككە قارشى تۇرۇش كۈرىشى

شېڭ شىسەي شىنجاڭغا ھۆكۈمرانلىق قىلغان دەسلەپكى مەزگىلدە، سوۋېت ئىتتىپاقى بىلەن يېقىنلىشىپ، كومپارتىيە بىلەن بىرلىشىپ، تەرەققىيپەرۋەر ئاساسىدىكى «جاھانگىرلارغا قارشى تۇرۇش، سوۋېت ئىتتىپاقى بىلەن يېقىنلىشىش، مىللەتلەر باراۋەر بولۇش، پاك بولۇش، تىنچ ئۆتۈش، گۈللەندۈرۈش» تىن ئىبارەت ئالتە بۈيۈك سىياسەتنى يولغا قويغاچقا، شىنجاڭدا جەمئىيەت نىسبەتەن مۇقىم بولدى، ئىقتىساد تەرەققىي قىلدى، مىللەتلەر بىر قەدەر ئىناق ئۆتتى، شىنجاڭ ئىككىنچى يەنئەن دەپ ئاتىلىپ، غايىلىك زاتلار ئىنتىلىدىغان جايغا ئايلاندى، لېكىن ئۇزۇن ئۆتمەيلا، شېڭ شىسەي مىللىتارىستلىق ئەپتىمىنى ئاشكارىلىدى. ئۇ «ئالتە بۈيۈك سىياسەت» نىڭ ئورنىغا ئەكسىيەتچىل مۇستەبىتلىك، تېررورلۇق سىياسىتىنى دەسسىتىپ، كۆپ قېتىم ئاتالمىش «سۇيقەست پىلانلاش، توپىلاڭ كۆتىرىش دېلوسى» نى پەيدا قىلىپ، ھەر مىللەت تەرەققىيپەرۋەر زاتلار ۋە جۇڭگو كوممۇنىستىك پارتىيىسىنىڭ شىنجاڭدىكى خادىملىرىغا زەربە بەردى ۋە زىيانكەشلىك قىلدى. مىللىي مەسىلە جەھەتتە، شېڭ شىسەي دەسلەپكى مەزگىلدە يولغا قويۇلغان «مىللەتلەر باراۋەر» دېگەن سىياسەتنى بىكار قىلىپ دەھشەتلىك مىللىي زۇلۇم سىياسىتىنى يۈرگۈزۈپ، مىللەتلەر ئوتتۇرىسىدىكى مۇناسىۋەتكە بۇزغۇنچىلىق قىلدى، ئاز سانلىق مىللەتلەرنىڭ

مۇستەقىللىق كۈرىشىنى باستۇرۇپ، ھەر مىللەت خەلق ئاممىسىغا رەھىمسىزلىك بىلەن زىيانكەشلىك قىلدى. ئاز سانلىق مىللەتلەر بولۇپمۇ تەرەققىيپەرۋەر زىيالىلار سىياسىي زىيانكەشلىككە چىداپ تۇرالماي، پائال ھەرىكەتكە كېلىپ، يەر ئاستى تەشكىلاتلارنى مەخپىي قۇرۇپ، ئاممىنى سەپەرۋەر قىلىپ، شېڭ شىسەينىڭ ئەكسىيەتچىل ھۆكۈمرانلىقىنى ئاغدۇرۇپ تاشلىماقچى بولدى. شۇنىڭ بىلەن بىرگە، ۋەتەننى پارچىلاش، ۋەتەننىڭ بىرلىكىگە بۇزغۇنچىلىق قىلىشقا ئۇرۇنغان مىللىي بۆلگۈنچى كۈچلەر خەلقنىڭ شېڭ شىسەيگە قارشى تۇرۇش ھېسسىياتىدىن پايدىلىنىپ، ھەدەپ خەلقىنى ئازدۇرۇپ ۋە قۇتۇرتىپ، شىنجاڭنى ۋەتىنىمىز قوينىدىن ئايرىپ چىقىشقا ئۇرۇندى. 1944 - يىلى 8 - ئايدا شېڭ شىسەي گومىنداڭ ھۆكۈمىتىنىڭ دېھقانچىلىق-ئورمانچىلىق مىنىستىرلىكىنىڭ مىنىستىرى بولۇپ تەيىنلەندى. ۋۇجۇڭشىن ئۇنىڭ ئورنىغا ئولتۇردى، ئۇنىڭغا ئۇلاپلا، شىنجاڭنىڭ غەربىي شىمال قىسمىدىكى ئىلى، تارباغاتاي، ئالتاي ئۈچ ۋىلايىتىدە ئاز سانلىق مىللەتلەرنىڭ ئازادلىق ھەرىكىتى پارتلىدى، بۇ تارىختا «ئۈچ ۋىلايەت ئىنقىلابى» دەپ ئاتالدى.

(1) مىللىي بۆلگۈنچى كۈچلەرنىڭ قالايمىقانچىلىقتىن

پايدىلىنىپ، بۆلگۈنچىلىك ھەرىكىتى ئېلىپ بېرىشى  
شىنجاڭدىكى ئۈچ ۋىلايەت ئىنقىلابىي پرولېتارىيات پارتىيىسىنىڭ بىۋاسىتە رەھبەرلىكىدە ئېلىپ بېرىلمىغاچقا، دەسلەپكى مەزگىلدە ئۇنىڭ رەھبەرلىك ھوقۇقى فېئودال كۈچلەر، يۇقىرى قاتلامدىكى دىنىي زاتلار ۋە مىللىي بۆلگۈنچى كۈچلەرنىڭ قولىدا ئىدى، شۇڭا گومىنداڭنىڭ ئەكسىيەتچىل ھۆكۈمرانلىقىغا قارشى تۇرۇش، مىللىي ئازادلىققا ئىنتىلىش داۋامىدا ئېغىر مىللىي بۆلگۈنچىلىك خاتالىقى يۈز بەردى. ئۈچ ۋىلايەت ئىنقىلابىنىڭ دەسلەپكى مەزگىلىدىكى ئەڭ يۇقىرى رەھبىرى ئېلىخان تۆرە ئۈچىغا

چىققان پائىسلازمىچى، پانتۇركىزمچى ئىدى. ئۇ سابىق سوۋېت ئىتتىپاقىنىڭ ئۆزبېكىستاندىن بولۇپ، دىندار ئائىلىدە دۇنياغا كەلگەن. ئۆكتەبىر ئىنقىلابىدىن كېيىن، ئەكسىيەتچىل پائىسلازمىزم، پانتۇركىزم ئىدىيىسىنى تەرغىپ قىلغانلىقتىن، 1924 - يىلى سوۋېت ئىتتىپاقى ھۆكۈمىتى تەرىپىدىن قولغا ئېلىنغان، ئۇ كېيىن شىنجاڭغا كېلىپ، تىۋىپلىك قىلىش، دىنىي تەشۋىق قىلىش نامى بىلەن مۇسۇلمان ئاممىسى ئارىسىدا مىللىي بۆلگۈنچىلىكنى تەشۋىق قىلغان. ئېلىخان تۆرە قاتارلىق مىللىي بۆلگۈنچى ئۇنسۇرلارنىڭ ھەدەپ قۇترىتىشى ئارقىسىدا، قىسمەن ئاز سانلىق مىللەت ئاممىسى ئارىسىدا مىللىي بۆلگۈنچىلىك ۋە مىللىي ئۆچمەنلىك كەيپىياتى ئېغىر دەرىجىدە يامراپ كەتتى.

1944 - يىلى 11 - ئاينىڭ 7 - كۈنى غۇلجىدا قوزغىلاڭ پارتلىدى، 12 - كۈنى قوزغىلاڭ كۆتۈرگەن ئامما شەھەر رايونىنى ئىگىلىدى. شۇ كۈنى «شەرقىي تۈركىستان جۇمھۇرىيىتى» ۋاقىتلىق ھۆكۈمىتى قۇرۇلغانلىقى جاكارلاندى، ئېلىخان تۆرە ۋاقىتلىق ھۆكۈمەتنىڭ رەئىسى بولدى. «ۋاقىتلىق ھۆكۈمەت» نىڭ ئەزالىرى ۋە ھەر قايسى تارماقلارنىڭ رەھبەرلىرى ئىچىدە چوڭ چارۋىدارلار، چوڭ پومبىشچىكلار، يۇقىرى قاتلامدىكى دىنىي زاتلار قاتارلىق فېئودال كۈچلەر مۇتلەق كۆپ ساننى ئىگىلىدى، تەرەققىيپەرۋەر زاتلار ناھايىتى ئاز ئىدى. 1945 - يىلى 12 - ئايدا، ئۈچ ۋىلايەت غۇلجىدا ھەر مىللەت خەلقى ۋەكىللەر يىغىنى ئېچىپ، «شەرقىي تۈركىستان جۇمھۇرىيىتى» ھۆكۈمىتىنى رەسمىي قۇردى. ئېلىخان تۆرە چوڭ ھوقۇقنى چاڭگىلىغا كىرگۈزۈۋېلىپ، جاھانغا پاتماي قالدى. ئۇ يىغىلىشلاردا ئاممىغا كۆپ قېتىم نوتۇق سۆزلەپ «بىزنىڭ دىنىمىز ئىسلام دىنى، بىزنىڭ ۋەتىنىمىز شەرقىي تۈركىستان» دېدى. ئۇ يەنە جېنىنىڭ بارىچە خەنزۇلارغا قارشى تۇرۇش، مۇستەقىللىق يولىدا «غازات» قىلىشنى تەرغىپ قىلىپ، «ئۆلمىسەك غازى، ئۆلسەك

شېھىت بولىمىز» ، «شەرقىي تۈركىستان بىزنىڭ ۋەتىنىمىز ، بىزنىڭ پاك زېمىنىمىزدا خىتايلارغا (خەنزۇلارنى كۆرسىتىدۇ) ئورۇن يوق ، ئۇلارنىڭ زېمىنى ئۈچ مىڭ 500 كىلومېتىر يىراقلىقتىكى سەددىچىن سېپىلىنىڭ نېرىسىدا» ، مەن «يەتتە مىليون نوپۇسقا ئىگە دۆلەتنىڭ رەھبىرى» ، «خىتايلار شىنجاڭدىن يوقالسۇن ، يول خىراجىتىنى مەن بېرىمەن» دەپ چار سالدى . بۇ ئەكسىيەتچىل داۋراڭلارنىڭ تەسىرى ناھايىتى يامان بولدى ، ئۇنىڭ قۇتۇتۇشى ئارقىسىدا ، بەزى جايلاردا ئەسىرگە چۈشكەنلەرنى ، خەنزۇ ئاممىسى ئۆلتۈرۈش ، خەنزۇ ئاياللىرىنى ھاقارەتلەش ، خەنزۇ ئاممىسىنىڭ مال - مۈلكىنى بۇلاش ۋەقەلىرى يۈز بەردى . بىگۇناھ خەنزۇ ئاممىسىنىڭ ھاياتى ، مال-مۈلكى ئېغىر دەرىجىدە زىيانغا ئۇچرىدى .

(2) تەرەققىيپەرۋەر زاتلارنىڭ قىيىن ئەھۋالدا قارشى كۈرەش قىلىپ ، ۋەتەننىڭ بىرلىكى ۋە مىللەتلەر ئىتتىپاقلىقىنى قوغدىشى

ئۈچ ۋىلايەتتىكى تەرەققىيپەرۋەر زاتلارنىڭ كۆپ قىسمى جۇڭگو كوممۇنىستىك پارتىيىسى ۋە سوۋېت ئىتتىپاقىنىڭ تەربىيىسىنى ئالغان بولۇپ ، نەزەر دائىرىسى كەڭ ، مەلۇم ماركسىزىملىق ساپاغا ئىگە كىشىلەر ئىدى ، ئۇلار مىللەتلەر مەسىلىسىگە ھەقىقەتنى ئەمەلىيەتتىن ئىزلىگەن ھالدا مۇئامىلە قىلاتتى . لېكىن ئەينى ۋاقىتتا ، ئۇلارنىڭ كۈچى ناھايىتى ئاجىز ئىدى . ئەخمەتجان قاسىمى ئۈچ ۋىلايەت ئىنقىلابىدىن خۇلاسى چىقارغاندا : «بىزنىڭ مىللىي ھەرىكىتىمىزدىكى ئاساسلىق ھەرىكەتلەندۈرگۈچى كۈچ دېھقانلار ، لېكىن ئۇلار تامامەن فېئودال كۈچلەر ۋە دىنىي كۈچلەرنىڭ ھۆكۈمرانلىقىدا تۇرۇۋاتىدۇ»<sup>①</sup> دېگەنىدى . تەرەققىيپەرۋەر زىيالىلار

① «شىنجاڭنىڭ تىنچ يول بىلەن ئازاد بولۇشى» ، شىنجاڭ خەلق نەشرىياتىنىڭ 1990 - يىلى 5 - ئايدىكى خەنزۇچە 1 - نەشرى ، 153 - بەت .

ھەرىكەتتە يېتەكچىلىك ھوقۇقىغا ئېرىشەلمىدى، ھەرىكەتنىڭ تەرەققىيات يۆنىلىشىنى كونترول قىلالىمىدى. لېكىن ئۇلار ئەڭ زور تىرىشچانلىق كۆرسىتىپ خەنزۇ خەلقىنىڭ ھاياتى ۋە مال-مۈلكىنى قوغدىدى.

ئەخمەتجان قاسىمى، ئابدۇكېرىم ئابباسوف قاتارلىق تەرەققىيپەرۋەر زىيالىلارنىڭ ئارىلىشىشى ئارقىسىدا، ھەربىي قوماندانلىق شىتابى بۇلاڭچىلىق ۋە پاشىۋالىق قىلغۇچىلارغا ئۆلۈم جازاسى بېرىشنى جاكارلىدى. 1945 - يىل 1 - ئاينىڭ 1 - كۈنى، ۋاقىتلىق ھۆكۈمەت پەۋقۇلئاددە ھەربىي سوتى كۈرەنى ھۇجۇم بىلەن ئالغاندىن كېيىن، نۇرغۇن بىگۇناھ خەنزۇ ئاممىسىنى ئۆلتۈرگەن لاپۇساڭغا ئۆلۈم جازاسى ھۆكۈم قىلدى. شۇ ۋاقىتتا ۋاقىتلىق ھۆكۈمەتنىڭ ئىچكى ئىشلار نازارىتىنىڭ نازىرلىقىنى ئۆتەۋاتقان ئابدۇكېرىم ئابباسوف ئىچكى ئىشلار نازارىتىدىكى خادىملارنى بۇنداق ۋەقەلەرنىڭ يۈز بېرىشىنى تېزدىن توسۇشقا بۇيرىدى، ھەمدە ئىچكى ئىشلار نازارىتىنىڭ نامدا غۇلجا، قورغاس، چىڭسوخوزا، لوسىگۇڭ قاتارلىق جايلاردىكى خەنزۇ ئاممىلىرىغا قوغدىنىش گۇۋاھنامىسى تارقىتىپ بەردى، ئۇ يەنە جامائەت پىكىرىنىڭ بېسىمىغا قارىماي، ئۆزى بىۋاسىتە بەزى خەنزۇ ئاممىسىنى ئۆز ئۆيىگە ئېلىپ كېلىپ قوغدىدى ھەمدە بەزى خەنزۇ ئاممىسىنىڭ ئىسمىنى ئاتا پويۇرۇۋەتكەن، ئابدۇكېرىم ئابباسوف ناھايىتى ئاز ساندىكى خەنزۇ ئاممىسىنى قوغداپ قالالغان بولسىمۇ، لېكىن ئۇنىڭ كۆرسەتكەن تىرىشچانلىقى ئۈچ ۋىلايەت ئىنقىلابىنىڭ توغرا يۆنىلىشىگە ۋەكىللىك قىلدى، ئابدۇكېرىم ئابباسوفنىڭ ھەققانىي ھەرىكىتى مىللىي بۆلگۈنچى ئۇنسۇرلىرىنىڭ زىتىغا تەككەنلىكتىن، ئۇ ئىچكى ئىشلار نازارىتىنىڭ نازىرلىقىدىن قالدۇرۇلۇپ، مىللىي ئارمىيە سىياسىي بۆلۈمىنىڭ مۇدىرلىقىغا تەيىنلەندى.

1945 - يىل 5 - ئايدا، «ۋاقىتلىق ھۆكۈمەت» خەنزۇ

ئاممىسىنى قوغداش ئۈچۈن، ئۇلارنى ھەر قايسى ناھىيىدىكى جامائەت خەۋپسىزلىكى ئىدارىسىغا يىغدى، شەرقتىكى بەش ناھىيىدىكى 1000 دىن ئارتۇق خەنزۇ ئاممىسىنى چاپچال ناھىيىسىگە، غەربتىكى نۆت ناھىيىدىكى 2000 دىن ئارتۇق خەنزۇ ئاممىسىنى كۈرەگە يىغدى. 9 - ئايدا «ۋاقىتلىق ھۆكۈمەت» سۈيدۈڭ ناھىيىلىك ھۆكۈمەتكە تەستىق يوليۇرۇقى بېرىپ، كۈرەگە كۆچۈپ كەتمىگەن، ھېلىھەم لوسۇگۇڭدا ئولتۇرۇشلۇق 57 خەنزۇ ئائىلىسىنىڭ چارۋىسى، مال-مۈلكى ۋە ئاشلىقىنى مۇسادىر قىلماسلىقىنى قارار قىلدى.

ئالتايدا بىر مەھەل خەنزۇ خەلقىنى ئۆزىنىڭ شەخسى ئىشىغا سېلىش، خەنزۇ پۇقرالىرىنىڭ مەنپەئىتىگە زىيان يەتكۈزۈش ئىشلىرى يۈز بەردى. بۇنىڭغا قارىتا 1945 - يىلى 11 - ئاينىڭ 17 - كۈنى ئالتاي ۋالىي مەھكىمىسى دەلىلقان سۇگۇربايوف ئىمزا قويغان 23 - نومۇرلۇق «خەنزۇ ئاممىسىنىڭ مەنپەئىتىنى قوغداش توغرىسىدىكى قارار» نى ئېلان قىلدى:

(1) ئورگان، قىسىم ياكى شەخسلەرنىڭ خەنزۇ ئاممىسىنى ئۆزىنىڭ ئەمگىكىگە سېلىشى مەنئىي قىلىندۇ.

(2) خەنزۇ پۇقرالارنى خالىغانچە مەجبۇرىي ئەمگەككە سېلىش ئەھۋالى بايقالسا، كىشىلىك ھوقۇقىغا دەخلى - تەرۇز يەتكۈزدى دەپ قارىلىپ، جاۋابكارلىقى سۈرۈشتۈرۈلىدۇ.

(3) ناھىيىلىك ھۆكۈمەتلەر ئۆز ناھىيىسىدىكى خەنزۇلارنىڭ سانىنى ستاتىستىكا قىلىشى، ئۇلارنىڭ ئەرزىنى قوبۇل قىلىشى كېرەك.

(4) ئالاھىدە ئەھۋال ئاستىدا ناھىيىلىك ھۆكۈمەت مۇۋاپىق ۋاقىتتا خەنزۇ پۇقرالارنى ئەمگەككە سېلىشقا ھوقۇقلۇق. لېكىن، ھۆكۈمەتنىڭ بەلگىلىمىسى بويىچە ئەمگەك ھەققى بېرىشى كېرەك.

(5) ھەر قانداق ئەھۋال ئاستىدا ئورگانلارنىڭ خەنزۇلارنىڭ مال - مۈلكىنى ئۆز مەيلىچە مۇسادىرە قىلىشى قاتتىق مەنئىي

قىلىنىدۇ، ئەگەر خەنزۇلار ھۆكۈمەتكە تاپشۇرۇشقا تېگىشلىك مال-مۈلۈكنى يەنىلا ئىگىلەپ تۇرغان بولسا، سوت قارار قىلغاندىن كېيىن مۇسادىرە قىلىشقا بولىدۇ.

(6) مەزكۇر قارارنى ئىجرا قىلىش ئەھۋالىنى نازارەت قىلىشقا ۋىلايەتلىك ئىچكى ئىشلار باشقارمىسى بىلەن سوت مەھكىمىسى مەسئۇل بولىدۇ. ① بىر قىسىم تەرەققىيپەرۋەر زىيالىلار خەنزۇ ئاممىسىنى تىرىشىپ قوغدىغاندىن سىرت، بەزى ئاز سانلىق مىللەت ئاممىسىمۇ ئۆزلۈكىدىن ھەرىكەتكە كېلىپ خەنزۇ پۇقرالىرىنى قوغدىدى. ئۇلار ئۆز ھەرىكىتى ئارقىلىق مىللىي بۆلگۈنچىلىكنى تۈپتىن يوقىتالمىسىمۇ، ئەمما مىللىي بۆلگۈنچىلىكنىڭ زىيىنىنى مەلۇم دەرىجىدە يەڭگىللەتتى، لېكىن ئۇلار قانداقلا بولمىسۇن مىللىي بۆلگۈنچىلىككە قارشى تۇرۇش كۈرىشىدە قىممەتلىك بىر قەدەمنى باستى.

1945 - يىلى 9 - ئاينىڭ باشلىرىدا، ئۈچ ۋىلايەت مىللىي ئارمىيىسى ئۈرۈمچىگە 150 كىلومېتىرلا كېلىدىغان ماناس دەرياسىنىڭ غەربىي قىرغىقىغا قاراپ يۈرۈش قىلدى، گومىنداڭ تېزدىن زور قوشۇننى شەرقىي قىرغاقنى قوغداشقا ئەۋەتتى، ئىككى تەرەپ دەريانىڭ ئىككى قىرغىقىدا تىرىشىپ تۇرۇپ قالدى. سوۋېت ئىتتىپاقىنىڭ ياراشتۇرۇشى ئارقىسىدا، ئۈچ ۋىلايەت بىلەن گومىنداڭ ھۆكۈمىتى تىنچلىق سۆھبىتى ئۆتكۈزۈپ، تىنچلىق بېتىم ئىمزالىدى. بېتىمدىكى بەلگىلىمىلەرگە ئاساسەن، گومىنداڭ ھۆكۈمىتى شىنجاڭدىكى ھەر مىللەت خەلقىگە تۈزلۈك دېموكراتىيە ھوقۇقى ۋە ئەركىنلىك بەردى، ئۈچ ۋىلايەت «شەرقىي تۈركىستان جۇمھۇرىيىتى» نى بىكار قىلىپ، شىنجاڭ جۇڭگونىڭ بىر قىسمى ئىكەنلىكىنى

① «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى»، شىنجاڭ خەلق نەشرىياتىنىڭ 1995 - يىلى 8 - ئايدىكى ئۇيغۇرچە 1 - نەشرى، 176 - بەت.



ئېتىراپ قىلدى. 1946 - يىل 7 - ئاينىڭ 1 - كۈنى ئۆلكىلىك بىرلەشمە ھۆكۈمەت رەسمىي قۇرۇلدى. ئۆلكىلىك بىرلەشمە ھۆكۈمەت قۇرۇلۇش ئالدىدا، تىنچلىق سۆھبىتى ئۆتكۈزۈشكە قارشى تۇرىدىغان، بۆلگۈنچىلىك، مۇستەقىللىقتا چىڭ تۇرىدىغان ئېلىخان تۆرە قاتارلىق كىشىلەر سوۋېت ئىتتىپاقىغا قايتۇرۇلدى. ئەخمەتجان قاسىمى قاتارلىق تەرەققىيپەرۋەرلەر ئۈچ ۋىلايەتنىڭ رەھبەرلىك ھوقۇقىنى قولغا ئالدى.

ئۆلكىلىك بىرلەشمە ھۆكۈمەت قۇرۇلغاندىن كېيىنمۇ، ئېلىخان تۆرە قاتارلىقلارنىڭ بۆلگۈنچىلىك ئىدىيىسىنىڭ تەسىرى ۋە خەنزۇلارغا قارشى تۇرۇش، خەنزۇلارنى چەتكە قېقىش ئەھۋاللىرى يەنىلا ئېغىر دەرىجىدە ساقلاندى، بولۇپمۇ 1947 - يىل 8 - ئايدا بىرلەشمە ھۆكۈمەت پارچىلانغاندىن كېيىن، بۇنداق ئىدىيە قايتىدىن يامراققا باشلىدى. ئۈچ ۋىلايەتتىكى تەرەققىيپەرۋەر زاتلار ۋەتەننىڭ بىرلىكىنى، مىللەتلەر ئىتتىپاقلىقىنى قوغداپ، ئۈچ ۋىلايەت ئىنقىلابىنىڭ توغرا يۆنىلىشىنى بويلاپ تەرەققىي قىلىشىغا تۈرتكە بولۇش ئۈچۈن، دەسلەپكى مەزگىللەردىكى مىللىي بۆلگۈنچىلىك، تار مىللەتچىلىك جەھەتتىكى خاتالىقلارنى تۈزىتىشكە باشلىدى ھەمدە بۇنىڭغا قارشى قەتئىي كۈرەش ئېلىپ باردى.

1946 - يىل 8 - ئاينىڭ 22 - كۈنى، ئەخمەتجان قاسىمى ئۆلكىلىك بىرلەشمە ھۆكۈمەت ئەزالىرى سۆھبەت يىغىنىدا: «شەرقىي تۈركىستان بىر جۇغراپىيىلىك ئاتالغۇ، ئۇنى سىياسىي پائالىيەت نەزەرىيىسى قىلىۋېلىشقا بولمايدۇ. ئەگەر ئۇنى كىمكى سىياسىي پائالىيەت نەزەرىيىسى قىلىۋالسا، ئۇ ئۆلكىلىك ھۆكۈمەتنىڭ دۈشمىنى يەنى پۈتۈن ئۆلكە خەلقىنىڭ دۈشمىنى»، «شىنجاڭ جۇڭگونىڭ بىر تەركىبىي قىسمى، ئۈچ ۋىلايەت شىنجاڭنىڭ تەركىبىي قىسمى، ... جۇڭگو بىزنىڭ ۋەتەنىمىز، بىزنىڭ ئانا يۇرتىمىز، بىزنىڭ

تەلەپ قىلىدىغىنىمىز ئازادلىق، ئەركىنلىك ۋە باراۋەرلىك»<sup>①</sup> دەپ كۆرسەتتى. بۇ سۆز ئەخمەتجان قاسىمى باشچىلىقىدىكى ئۈچ ۋىلايەتتىكى تەرەققىيپەرۋەر زاتلارنىڭ ۋەتەننىڭ بىرلىكىنى قوغداش مەيدانىنى شۇنداقلا ئۇلار رەھبەرلىك قىلىۋاتقان ئۈچ ۋىلايەت ئىنقىلابىنىڭ كۈرەش يۆنىلىشىنى نامايەن قىلدى. 1947 - يىلى 2 - ئاينىڭ 17 - كۈنى ئەخمەتجان قاسىمى ئۆلكىلىك ئۇيغۇر مەدەنىيىتىنى ئىلگىرى سۈرۈش ئۇيۇشمىسى ئۆتكۈزگەن ئاممىۋى يىغىندا بەزى كىشىلەرنىڭ داۋاملىق ھالدا شەرقىي تۈركىستان بايرىقىنى كۆتۈرۈپ، «مۇستەقىللىق» تەلەپ قىلىپ، ۋەتەننىڭ بىرلىكىگە بۆلگۈنچىلىك قىلىش مەسلىسىگە قارىتا كەسكىن قىلىپ مۇنداق دەپ كۆرسەتتى: «بىز مىللىي قۇرۇلتايدا<sup>②</sup> شىنجاڭدا مىللەتنىڭ ئۆزىنى ئۆزى ئىدارە قىلىشى كېرەكلىكىنى ئوتتۇرىغا قويدۇق، لېكىن بۇ مۇستەقىل بولۇش دېگەن مەنىنى بىلدۈرمەيدۇ. بىزنىڭ مۇھتاج بولۇۋاتقىنىمىز مىللەتنىڭ ئۆزىنى ئۆزى ئىدارە قىلىشى، بۇ ھەرگىز بىر مىللەت بىلەن چەكلەنمەيدۇ... ئۇ يەنىلا پۈتۈن شىنجاڭدىكى ھەر قايسى مىللەتلەرنىڭ بىرلىك باراۋەر بولۇشى ئاساسىدىكى مىللەتنىڭ ئۆزىنى ئۆزى ئىدارە قىلىشى بولۇپ، بۇنىڭدا دېموكراتىك سىياسىنى يولغا قويۇش مەقسىتىگە يېتىش كۆزدە تۇتۇلغان. ئومۇمەن مىللەتنىڭ ئۆزىنى ئۆزى ئىدارە قىلىشى پەقەت بىر مىللەتنىڭ مۇستەقىل، ئەركىن بولۇشى، دەپ قارىلىدىكەن، بۇنداق قارىغان ئادەملەرنىڭ ئىدىيىسى بەك خاتا بولغان بولىدۇ». ئۇ يەنە، ئېنىق ۋە كەسكىن قىلىپ مۇنداق دېدى: «تىنچلىق بېتىم»

① شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى، «شىنجاڭ خەلق نەشرىياتىنىڭ 1995 - يىلى 8 - ئايدىكى ئۇيغۇرچە 1 - نەشرى، 246 - 247 - بەتلەر.

② 1946 - يىلى 11 - ئايدا نەنجىن گومىنداڭ ھۆكۈمىتى چاقىرغان مىللىي قۇرۇلتاينى كۆرسىتىدۇ. ئۇ ۋاقىتتا ئەخمەتجان قاسىمى شىنجاڭ ئۆلكىلىك بىرلەشمە ھۆكۈمەتنىڭ مۇئاۋىن رەئىسى بولۇپ، شىنجاڭ ئۆلكىسىنىڭ مىللىي قۇرۇلتاي ۋەكىلى سۈپىتىدە يىغىنغا قاتناشقان.

ئىمزالانغاندىن كېيىن < شەرقىي تۈركىستان جۇمھۇرىيىتى > ھۆكۈمىتى ئۆز ئىززىتىنى ساقلاپ تارقىلىپ كەتكەنلىكىنى ئېلان قىلدى. . . . باشقا ۋىلايەتلەرگە ئوخشاش، ئۇنىڭغا يەنىلا ئۆلكىلىك ھۆكۈمەت رەھبەرلىك قىلىدىغان بولدى. . . . ئەگەر بۈگۈنكى كۈنگە كەلگەندە بەزىلەر يەنىلا < شەرقىي تۈركىستان مۇستەقىللىقى > نى تەرغىپ قىلىدىكەن، ئۇنداقتا ئۇ «تىنچلىق بېتىم» غا قارشى تۇرغان بولىدۇ. » «خەلقىمىز بۈگۈنكى كۈندە قانداقتۇ < شەرقىي تۈركىستان جۇمھۇرىيىتى، ھۆكۈمىتى قۇرماقچى ئەمەس، شۇنداقلا <تىنچلىق بېتىم> نىڭ يولغا قويۇلۇشىغا كاشلا تۇغدۇرۇشقىمۇ ھەرگىز يول قويمىدۇ. » ئۈچ ۋىلايەت ئىنقىلابىنىڭ ئويىپىكىتى مەسلىسى توغرىسىدا ئەخمەتجان قاسىمى مۇنداق دەپ كۆرسەتتى: «شۇنى بىلىش كېرەككى، مىللىتىمىزنىڭ دۈشمىنى خەنزۇلار ئەمەس، بەلكى ئىلگىرىكى مۇستەبىت تۈزۈم شارائىتىدىكى خەنزۇ چىرىك ئەمەلدارلار. بىز بۇ ئىككىسىنىڭ چېگرىسىنى ئېنىق ئايرىمىساق، ھەتتا خاتا ھالدا خەنزۇلارنى دۈشمىنىمىز دەپ قارىساق بولمايدۇ. » ئۇ يەنە مۇنداق دەپ كۆرسەتتى: «بىزنىڭ بۇ قېتىمقى مىللىي ئازادلىق ھەرىكىتىمىز قايسى بىر مىللەتكە قارىتىلغان ھەرىكەت ئەمەس، بۇ قېتىمقى مىللىي ئازادلىق ھەرىكىتى ئۆلكىمىزدە ھەقىقىي مىللىي باراۋەرلىكنى ئىشقا ئاشۇرۇشقا كاپالەتلىك قىلىدىغان ھەرىكەت، مۇستەبىت ھاكىمىيەت بىلەن چېتىشلىقى بولمىغان خەنزۇلار كۈتمىگەن يەردىن ئىنقىلابنىڭ دەسلەپكى مەزگىلىدە زەربىگە ئۇچرىدى. گەرچە بۇ بەزىبىر ئاز ساندىكى كىشىلەرنىڭ قىلمىشى بولسىمۇ، لېكىن بىز بۇنداق ئىشنىڭ بولغانلىقىنى ئىنكار قىلمايمىز. . . . بىزنىڭ دۈشمىنىمىز خەنزۇلار ئەمەس، بەلكى مۇستەبىت ھاكىمىيەتنىڭ ھىمايىچىلىرى ۋە خەلق ھوقۇقىغا تاجاۋۇز قىلغان جاھىللار ۋە ئۇنىڭ ھامىيلىرى» بۇنىڭدا خەنزۇلارنى چەتكە قېقىش، خەنزۇلارغا قارشى تۇرۇشتەك بارلىق خاتا ئىدىيىلەر ناھايىتى

روشن تەنقىدلىدى. ئاخىرىدا، ئەخمەتجان قاسىمى شىنجاڭدىكى ھەر مىللەت خەلقىگە شۇنى ئۇقتۇردىكى: «خەلقىمىز شۇنى چۈشىنىشى لازىمكى، بۈگۈنكى كۈندە بىز خەنزۇلارغا ۋە دۆلەتنىڭ بىرلىكىگە قارشى تۇرۇۋاتقىنىمىز يوق، ئەگەر بەزىلەر خەنزۇلارغا ۋە دۆلەتنىڭ بىرلىكىگە قارشى تۇرىدىكەن، ئۇ ھالدا ئۇ «تىنچلىق بېتىم» غا ۋە «سىياسىي ئىشلارنى يولغا قويۇش پروگراممىسى» غا قارشى تۇرغان بولىدۇ، ئۇ بىزنىڭ دوستىمىز ئەمەس. شۇڭا، «تىنچلىق بېتىم» دىن باشقا ھەر قانداق ھەرىكەتنى قەتئىي قوللىمايمىز».<sup>①</sup>

ئۈچ ۋىلايەت ئىنقىلابى رەھبەرلىرى «مۇستەقىللىق» نى ئېنىق ئىنكار قىلىش بىلەن بىرگە، ۋەتەننىڭ بىرلىكىنى قوغداش ئالدىنقى شەرتى ئاستىدا مىللەتلەر باراۋەرلىكى ۋە دېموكراتىيە، ئەركىنلىكىنى قولغا كەلتۈرۈشتەك ئىنقىلابىي يۆنىلىشنى مۇئەييەنلەشتۈردى، بۇ مىللىي بۆلگۈنچىلىككە قارشى تۇرۇش، ۋەتەننىڭ بىرلىكىنى قوغداش كۈرىشىنىڭ ئىدىيىۋى نەزەرىيە ئاساسى بولدى.

شۇنىڭدىن كېيىن، ئۈچ ۋىلايەت بىر يۈرۈش تەدبىرلەرنى قوللىنىپ، مىللىي بۆلگۈنچىلىكنىڭ تەسىرىنى تۈگىتىپ، ۋەتەننىڭ بىرلىكىنى قوغدىدى. 1947 - يىلى 11 - ئاينىڭ 19 - كۈنى، ئالتاي ۋالىي مەھكىمىسى 80 - نومۇرلۇق بۇيرۇق چىقىرىپ، ئالتاي ۋالىي مەھكىمىسىدىكى ھەر قايسى تارماقلار، ناھىيىلەرنىڭ ۋىۋىسكا، تامغا، ھۈججەتلىرى، ناملىرىدا شەرقىي تۈركىستان دېگەن سۆزنى بىردەك چىقىرىپ تاشلاشنى تەلەپ قىلدى. 1948 - يىلى 8 - ئاينىڭ 1 - كۈنى قۇرۇلغان شىنجاڭ تىنچلىقنى قوغداش خەلقچىل ئىتتىپاقى شەرقىي تۈركىستان دېگەن سۆزنى ئىشلەتمەي، شىنجاڭ دېگەن نامنى ئىشلەتتى. ئەخمەتجان قاسىمى بۇنى چۈشەندۈرۈپ مۇنداق دېدى:

① «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى»، شىنجاڭ خەلق نەشىرىياتىنىڭ 1995 - يىلى 8 - ئايدىكى ئۇيغۇرچە 1 - نەشىرى، 284 -، 286 - بەتلەرى.

«سۆز ئەركىنلىكى بولۇش روھى بويىچە ئۆلكىمىزنىڭ جۇغراپىيىلىك نامىنى خالىغانچە ئاتاشقا بولسىمۇ، لېكىن سىياسىي جەھەتتە، تەرتىپ جەھەتتە ئۇنى شىنجاڭ دەپ ئاتاش كېرەك، بۇ ھەقتە شىنجاڭ تىنچلىقىنى قوغداش خەلقچىل ئىتتىپاقى قۇرۇش يىغىنىدا مەخسۇس بەلگىلىمە چىقىرىلدى.»<sup>①</sup> بۇ ئۈچ ۋىلايەتنىڭ ۋەتەننىڭ بىرلىكىنى قوغداش ئارزۇسىنى ئىپادىلەپ بېرىدۇ.

ئۈچ ۋىلايەت ئىنقىلابى رەھبەرلىرى مىللىي بۆلگۈنچىلىكنىڭ تەسىرىنى تۈگىتىپ، ئۈچ ۋىلايەتتىكى كادىر، ئاممىنى ۋەتەننىڭ بىرلىكىنى ئاڭلىق ھالدا قوغداشقا يېتەكلەش ئۈچۈن، ئۈچ ۋىلايەت ئىنقىلابىي بىلەن پۈتكۈل جۇڭگو ئىنقىلابىنىڭ مۇناسىۋىتىنى، شىنجاڭدىكى ھەر مىللەت خەلقىنىڭ ئىستىقبالى بىلەن پۈتكۈل جۇڭگو خەلقىنىڭ ئىستىقبالىنىڭ مۇناسىۋىتىنى نەزەرىيە ۋە ئەمەلىيەت جەھەتتىن چۈشەندۈرۈش كېرەكلىكىنى چۈشىنىپ يەتتى. شۇڭا، ئۈچ ۋىلايەت بۇ جەھەتتىكى تەشۋىقاتنى كۈچەيتىپ، نەزەرىيە جەھەتتە نۇرغۇن خىزمەتلەرنى ئىشلىدى. جۇڭگو خەلق ئازادلىق ئارمىيىسى 1947 - يىلى 6 - ئايدىن باشلاپ ئىستراتېگىيىلىك ھۇجۇمغا ئۆتكەندىن كېيىن، ئۈچ ۋىلايەتتىكى گېزىت - ژۇرناللاردا ئىچكىرى ئۆلكىدىكى جۇڭگو خەلقى ئازادلىق ئۇرۇشتا ئۇدا غەلبە قىلىۋاتقانلىقى خەۋەر قىلىندى، ئەخمەتجان قاسىمى قاتارلىق رەھبەرلەر ئازادلىق ئۇرۇشىنىڭ يۈزلىنىشى ۋە جۇڭگو كوممۇنىستىك پارتىيىسىنىڭ فاڭجېن، سىياسەتلىرىگە تېخىمۇ يېقىندىن دىققەت قىلدى. 1949 - يىلى 5 - ئايدا، ئابدۇكېرىم ئابباسوف شىنجاڭ تىنچلىقىنى قوغداش خەلقچىل ئىتتىپاقى ئاكتىپلىرى يىغىنىدا بەرگەن «نۆۋەتتىكى سىياسىي ۋەزىيەت ۋە ۋەزىپىلىرىمىز» دېگەن دوكلاتىدا، ئۈچ ۋىلايەت

① «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى»، شىنجاڭ خەلق نەشرىياتىنىڭ 1995 - يىلى 8 - ئايدىكى ئويغۇرچە 1 - نەشرى، 380 - بەت.

ئىنقىلابى بىلەن جۇڭگو ئىنقىلابىنىڭ مۇناسىۋىتىنى مەخسۇس بايان قىلىپ، مۇنداق كۆرسەتتى: «بىزنىڭ مىللىي ئازادلىق ھەرىكىتىمىز باشقا ئالاھىدىلىكلىرى ۋە ۋەزىپىسى جەھەتتە جۇڭگو خەلق ئازادلىق ئۇرۇشىغا ئوخشاش بولۇپلا قالماستىن، بەلكى مىللىي ئازادلىق ھەرىكىتىنىڭ غەلبە قىلىشى ياكى جۇڭگودىكى مىللىي مەسىلىنىڭ ئۈزۈل-كېسىل ۋە توغرا ھەل قىلىنىشى جەھەتتىن ئېلىپ ئېيتقاندىمۇ جۇڭگو خەلق ئازادلىق ئۇرۇشى بىلەن زىچ باغلىنىشلىق»، «شىنجاڭدىكى يەرلىك مىللەتلەر جۇڭگو خەلق ئىنقىلابىنىڭ ياردىمى ئاستىدىلا تېز سۈرئەت بىلەن ئۆز مەقسىتىگە يېتەلەيدۇ. شۈبھىسىزكى، جۇڭگو خەلق ئىنقىلابى غەلبىگە ئېرىشكەن ئەھۋال ئاستىدىلا، شىنجاڭ خەلقى ئاندىن ئازادلىققا ئېرىشەلەيدۇ»، «شىنجاڭدىكى مىللەتلەر مەسىلىسى ئاندىن ئۈزۈل-كېسىل ۋە توغرا ھەل قىلىنىدۇ، شىنجاڭ خەلقىنىڭ ئىستىقبالى ئاندىن پارلاق بولىدۇ»<sup>①</sup> ئابدۇكېرىم ئابباسوفنىڭ بۇ بايانلىرى كەڭ كادىر، ئاممىغا چوڭقۇر تەربىيە بولدى، كەڭ كادىر، ئاممىنىڭ ئۈچ ۋىلايەتتىكى ھەر مىللەت خەلقى بىلەن ئىچكىرىدىكى ھەر مىللەت خەلقىنىڭ مەنپەئىتى مۇناسىۋەتلىك دەيدىغان قارىشى كۈچەيتىلدى، جۇڭگو ئىنقىلابى ئومۇمىيلىق، شىنجاڭنىڭ ئۈچ ۋىلايەت ئىنقىلابى قىسمەنلىك دەيدىغان تونۇشى ئۆستۈرۈلدى.

(3) ئۈچ ۋىلايەت ئىنقىلابىنىڭ دەسلەپكى مەزگىلىدە مىللىي مەسىلە جەھەتتە كۆرۈلگەن خاتالىقلار ئۈستىدە ئويلىنىپ ۋە ئۇنى تۈزىتىپ، توغرا مىللەت قارىشى ئارقىلىق ھەر مىللەت ئاممىسىغا تەربىيە بېرىلدى  
1947 - يىل 7 - ئاينىڭ 31 - كۈنى، ئەخمەتجان قاسىمى

① «شىنجاڭ ئۈچ ۋىلايەت ئىنقىلابى رەھبەرلىرىنىڭ چىك پ مەركىزى كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىلى 12 - ئايدىكى ئۇيغۇرچە 1 - نەشرى، 191 - ، 192 - بەتلەر.

تارباغاتاي ۋىلايىتىنىڭ ۋالىيسى باسباي چولاقباي قاتارلىق كىشىلەرگە يازغان خېتىدە مۇنداق كۆرسەتتى: «خەلق دېگەن ئاتالغۇنىڭ مەنىسىگە شۇ جاي دائىرىسىدە ياشاپ تۇرغان خەلقنىڭ ھەممىسى كىرىشى كېرەك، شۇڭا خەنزۇ خەلقىمۇ شۇ جۈملىگە كىرىدۇ... خەلقىمىزدىكى بىر تەرەپلىمە قاراشنى تۈزەش لازىم. خەلقىمىزنىڭ بۇرۇندىن ئېزىلىپ كېلىشىگە خەنزۇ خەلقى ئەيىبلەك ئەمەس، بۇنىڭدا خەنزۇ ئىستىبداتلىرى ئەيىبلەك... شۇنىڭ ئۈچۈن سىزلىرىنىڭ ئاممىغا بولغان تەربىيە خىزمىتىگە ئارتۇقچە دىققەت قىلىشىڭىز لازىم. ئۆتۈنمەن».<sup>①</sup> بۇ ئەخمەتجان قاسىمىنىڭ مىللىي مەسلىھەتچىسى خاتالىقلارنى تۈزىتىشكە ۋە ئاممىغا تەربىيە بېرىش خىزمىتىگە ئەھمىيەت بېرىغانلىقىنى چۈشەندۈرۈپ بېرىدۇ. ئۈچ ۋىلايەت رەھبەرلىرى ئۈچ ۋىلايەتكە قايتىپ كەلگەندىن كېيىن، مىللىي مەسلىھەتچىسى جەھەتتە ئىدىيىنى تەرتىپكە سالدى. ئەخمەتجان قاسىمى قاتارلىق كىشىلەر خەنزۇ پۇقرالىرىنى ھاقارەتلەش، ئۇلارغا زىيان يەتكۈزۈش ۋەقەلىرى يەنىلا ساقلىنىۋاتىدۇ، بۇنداق ئەھۋال مىللىي ئازادلىق ھەرىكىتىمىزگە پايدىسىز، دەپ جىددىي كۆرسەتتى، ھەم سەمىمىي ھالدا مۇنداق دېدى «بىز سادىر قىلغان خاتالىقلىرىمىزنى يوشۇرمايمىز، بەلكى بۇ خاتالىقلىرىمىزنى پاش قىلىپ، بۇ خاتالىقلارنىڭ كۆرۈلۈشىدىكى مەنبەنى تېپىپ چىقىپ خاتالىقلارنى تۈگىتىشىمىز كېرەك».<sup>②</sup> خاتالىقلارنىڭ مەنبەسى توغرىسىدا تەرەققىيپەرۋەرلەر مۇنداق دەپ قارىدى، ئىنقىلابنىڭ دەسلەپكى

① «شىنجاڭ ئۈچ ۋىلايەت ئىنقىلابى رەھبەرلىرىنىڭ چىك پ مەركىزىي كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىلى 12 - ئايدىكى ئۇيغۇرچە 1 - نەشرى، 55 - ، 56 - بەتلەرى.

② «شىنجاڭ ئۈچ ۋىلايەت ئىنقىلابى رەھبەرلىرىنىڭ چىك پ مەركىزىي كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىلى 12 - ئايدىكى ئۇيغۇرچە 1 - نەشرى، 184 - بەت.

مەزگىلىدە مىللىي بۆلگۈنچى ئۇنسۇرلار ھەدەپ خەلقنى قايىمۇقتۇرغان ۋە قۇتراتقاندىن باشقا، ئۇزۇندىن بۇيان خەنزۇ ھۆكۈمرانلىرىنىڭ مىللىي زۇلۇمىغا ئۇچراپ كەلگەن ئاز سانلىق مىللەت ئاممىسى خەنزۇ ئاممىسى بىلەن خەنزۇ ھۆكۈمرانلىرىنى خاتا ھالدا باراۋەر ئورۇنغا قويدى، بۇنىڭ بىلەن دۈشمەن بىلەن ئۆزىنى ئايرىماسلىق خاتالىقى كۆرۈلدى. خەنزۇ پۇقرالىرىمۇ ئاز سانلىق مىللەت ئاممىسىغا ئوخشاشلا ئۆز مىللىتىدىن بولغان ھۆكۈمرانلارنىڭ ئېكسپىلاتاتسىيىسى، ئېزىشىغا ئۇچرىغانلىقتىن ئۇلارنىڭمۇ ماھىيەت جەھەتتە ئۆز مىللىتىدىن بولغان ھۆكۈمرانلارغا قارشى تۇرىدىغانلىقى، مىللىي ئازادلىق بىرلىك سېپىگە تەۋە ئىكەنلىكى ئېنىق تونۇپ يېتىلمىدى. ئەخمەتجان قاسىمى يەنە خەنزۇ خەلقچىللىرىنىڭ ئۈچ ۋىلايەت ئىنقىلابىنى قوللىغانلىقىنى ئالاھىدە تىلغا ئېلىپ، مۇنداق دېدى: «ئۈرۈمچىدىكى بىر تۈركۈم خەنزۇ خەلقچىللىرى 1945 - يىلى بىزنىڭ ماناس دەرياسىدىن ئۆتۈشمىزنى كۈتۈپ، گومىنداڭ ئەكسىيەتچىل ھۆكۈمرانلىقىغا قارشى قوزغىلاڭ كۆتۈرۈشكە ھازىرلىق كۆردى. ئۈرۈمچىدىكى بىر تۈركۈم خەنزۇ خەلقچىللىرى بىز بىلەن بىرلىكتە گومىنداڭ ئەكسىيەتچىلىرىگە ۋە بېتىمدىن كېيىن يۈرگۈزۈلگەن رېئاكسىئون سىياسەتلەرگە قارشى كۈرەش ئېلىپ باردى. بۇلارنىڭ ھەممىسى ئىنكار قىلىشقا بولمايدىغان دەلىل - ئىسپات ئىدى. شۇنىڭ ئۈچۈن بىزنىڭ ئىلگىرىكى پۈتۈن بىر مىللەتكە قارشى تۇتقان يولمىز خاتا يول ئىدى». ① تار مىللەتچىلىك ئىدىيىسىنىڭ زىيىنى توغرىسىدا تەرەققىيپەرۋەر زاتلار مۇنداق كۆرسەتتى، ئاز سانلىق مىللەتلەرنىڭ خەنزۇلار بىلەن قارشىلىشى خەنزۇلار بىلەن يەرلىك مىللەتلەر ئوتتۇرىسىدىكى ئىختىلاپتىن

① «شىنجاڭ ئۈچ ۋىلايەت ئىنقىلابى رەھبەرلىرىنىڭ چىڭ پ مەركىزىي كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىلى 12 - ئايدىكى ئۇيغۇرچە 1 - نەشرى، 100 - بەت.



پايدىلىنىپ ئۆز ھۆكۈمرانلىقىنى مۇستەھكەملەشنى پىلانلىغان گومىنداڭ ئەكسىيەتچىلىرىنىڭ دىنىغا ياقاتتى. شۇڭا، مىللىي ئازادلىق ئىنقىلابىغا نىسبەتەن ئېيتقاندا «چوڭ خەنزۇچىلىقنىڭ زىيىنى قانچە چوڭ بولسا، تار مىللەتچىلىكنىڭ زىيىنىمۇ شۇنچە چوڭ بولىدۇ». ① «بىزنىڭ مىللەتلىرىمىزنىڭ ئازادلىقى، باراۋەرلىكى ۋە ئەركىنلىكى مەسىلىسى مەملىكەت ئىچىدىكى ھەممە مىللەتلەرنىڭ خەلقچىل ئېقىم تەرەپدارلىرىنىڭ يولداشلارچە بىرلىشىپ كۈرەش قىلىش نەتىجىسىدىلا ھەل بولىدىغان مەسىلە». ② بۇ بايانلار كىشىنى چوڭقۇر ئويغا سالىدۇ، بۇ شەك-شۆھبىسىزكى، ئاز سانلىق مىللەت ئاممىسى بىلەن خەنزۇ ئاممىسىغا نىسبەتەن ئېيتقاندىمۇ چوڭقۇر تەربىيىۋى رولغا ئىگە. ئۈچ ۋىلايەت رەھبەرلىرى يەنە ياش - ئۆسمۈرلەرگە مىللەتلەر ئىتتىپاقلىقى تەربىيىسى ئېلىپ بېرىشقا ناھايىتى ئەھمىيەت بەردى. ئەخمەتجان قاسىمى 1949 - يىلى 1 - ئاينىڭ 13 - كۈنى غۇلجا ئۇيغۇر-قازاق-قىرغىز كۈلۈبىدا غۇلجىدىكى ھەر قايسى مەكتەپلەرنىڭ ئوقۇتقۇچىلىرىغا سۆزلىگەن مۇھىم نۇتۇقىدا، ئوقۇتقۇچىلار ئوقۇغۇچىلارغا بولغان مىللەتلەر ئىتتىپاقلىقى تەربىيىسىنى كۈچەيتىشى، ئۇلارنىڭ مىللەتلەر باراۋەر دەيدىغان كۆز قارىشىنى ئەمەلگە ئاشۇرۇشى لازىم، دەپ تەكىتلەپ كۆرسەتتى.

ئۈچ ۋىلايەت ئىدىيە جەھەتتە ھەر مىللەت ئاممىسىغا چوڭقۇر تەربىيە ئېلىپ بارغاندىن سىرت، يەنە بىر يۈرۈش تەدبىر، سىياسەتلەرنى قوللىنىپ، مىللەتلەر ئىتتىپاقلىقىنى كۈچەيتتى،

① «شىنجاڭ ئۈچ ۋىلايەت ئىنقىلابى رەھبەرلىرىنىڭ چىك پ مەركىزى كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىلى 12 - ئايدىكى ئۇيغۇرچە 1 - نەشرى، 105 - بەت.

② «شىنجاڭ ئۈچ ۋىلايەت ئىنقىلابى رەھبەرلىرىنىڭ چىك پ مەركىزى كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىلى 12 - ئايدىكى ئۇيغۇرچە 1 - نەشرى، 100 - بەت.

مىللەتلەرنىڭ باراۋەر، ئەرگىن تەرەققىي قىلىشىنى تېزلىتىش ھەمدە خەنزۇ پۇقرالىرىنىڭ مەنپەئىتىگە ئېغىر دەرىجىدە دەخلى-تەرۇز يەتكۈزگەن ئۇنسۇرلارنى جازالاپ، مىللەتلەر خىزمىتى جەھەتتە مەلۇم نەتىجىلەرنى قولغا كەلتۈردى. 1947 - يىلى 9 - ئاينىڭ 21 - كۈنىدىن 27 - كۈنىگىچە ۋە 10 - ئاينىڭ ئاخىرلىرى، ئۈچ ۋىلايەت ئىلگىرى-ئاخىر بولۇپ موڭغۇل خەلق قۇرۇلتىيى ۋە شىبە-سولۇن (داغۇر) مىللەتلىرى قۇرۇلتىيى چاقىرىپ، مىللەتلەرنىڭ باراۋەرلىك ھوقۇقىنى تەكىتلەپ، ھەر مىللەت خەلقىنى پائال ھەرىكەتكە كېلىپ، «تىنچلىق بېتىم» نى ئىشقا ئاشۇرۇش ئۈچۈن تىرىشىپ كۈرەش قىلىشقا چاقىردى. قۇرۇلتايدا ئايرىم-ئايرىم ھالدا موڭغۇل مەدەنىيەت ئۇيۇشمىسى ۋە شىبە-سولۇن (داغۇر) مەدەنىيەت ئۇيۇشمىسى قۇرۇلدى. ئۈچ ۋىلايەت يەنە خەنزۇ مەدەنىيەت ئۇيۇشمىسى قۇرۇشىنى تەشەببۇس قىلدى ۋە قۇردى، ھەر قايسى مىللەتلەرنىڭ ئۆز پەرزەنتلىرىنى ئۆز تىلى بىلەن تەربىيەلەيدىغان مەكتەپلىرىنى قۇردى. 1949 - يىلى 4 - ئاينىڭ 19 - كۈنى، شىنجاڭ تىنچلىقنى قوغداش خەلقچىل ئىتتىپاقى مەركىزىي تەشكىلى كومىتېتىنىڭ 21-سانلىق يىغىنىدا خەنزۇلارنىڭ پەرزەنتلىرىنىڭ ئوقۇش مەسىلىسىنى ھەل قىلىش ئۈچۈن، خەنزۇ مەكتەپلىرىنى كۆپەيتىپ ئېچىش، رەھىمجان سابىرھاجى، ئەنۋەر خانابابا، ئەسكەت ئىسھاقۇپ قاتارلىق كىشىلەردىن تەركىب تاپقان مەخسۇس ھەيئەت تەشكىل قىلىپ بۇ خىزمەتكە مەسئۇل قىلىشنى قارار قىلدى. ئۈچ ۋىلايەت يەنە ئىقتىسادىي قىيىنچىلىقلارنى يېڭىپ، ھەر قايسى مىللەتلەرنىڭ ئۆز تىلى - يېزىقىدا گېزىت - ژۇرنال چىقىرىشىغا ياردەم بەردى. 1945 - يىلى 5 - ئايدا، غۇلجىدا ئۇيغۇرچە، قازاقچە، خەنزۇچە، روسچە، شىبەچە، موڭغۇلچە يېزىقتىكى ئالتە خىل گېزىت - ژۇرنال نەشىر قىلىندى، ئامالنىڭ بارىچە ھەر مىللەت تىلى - يېزىقىدىكى دەرسلىكلەر بېسىلدى، ھۆكۈمەت تارماقلىرىغا ھەر مىللەتتىن بولغان مۇنەۋۋەر كادىرلار

قوبۇل قىلىندى، جايلارنىڭ مەمۇرىي تارماقلىرىنىڭ بىرىنچى قوللۇق، مۇئاۋىنلىق ۋەزىپىسىگە ۋە بۆلۈم، بۆلۈمچىلەرنىڭ خىزمەتچىلىكىگە شۇ جايدىكى نوپۇسى بىر قەدەر كۆپ بولغان مىللەتتىن بولغانلار قويۇلدى. 1948 - يىلى 8 - ئاينىڭ 1 - كۈنى شىنجاڭ تىنچلىقىنى قوغداش خەلقچىل ئىتتىپاقى قۇرۇلغاندىن كېيىن تارقىتىلغان بىرىنچى ھۆججەت يەنى «شىنجاڭ تىنچلىقىنى قوغداش خەلقچىل ئىتتىپاقىنىڭ پۈتۈن ئۆلكە خەلقىگە مۇراجىئەت» تە خەنزۇلارنىمۇ ئۆز ئىچىگە ئالغان مىللىي ئىنقىلاب بىرلىك سېپىنى قۇرۇش تۇنجى قېتىم ئاشكارا ئوتتۇرىغا قويۇلۇپ، مۇنداق كۆرسىتىلدى: «ئىشىنىمىزكى - سى، ئۆلكىمىزدە ياشاپ كېلىۋاتقان ئۇيغۇر، قازاق، قىرغىز، موڭغۇل، خەنزۇ، خۇيزۇ، ئۆزبېك ۋە باشقا مىللەتلەر نامرات، قالاق، ھوقۇقسىز بولغان قۇللۇق ئورنىغا مەڭگۈ خانىمە بېرىش ئۈچۈن بىردەك ئىتتىپاقلىشىدىغان بولساق، شىنجاڭنى تىنچ، دوستانە، ئادىل، ھەققانىي، ئەركىن بولغان جەمئىيەت قىلىپ قۇرۇپ چىقالايمىز». ① بۇ ھەر قايسى مىللەتلەرنىڭ ئۈچ ۋىلايەتتە سىياسىي جەھەتتە بىردەك باراۋەر ئىكەنلىكىنى، بولۇپمۇ ئۈچ ۋىلايەتنىڭ خەنزۇ ئاممىسى بىلەن خەنزۇ ئەكسىيەتچىل ھۆكۈمرانلىرىنى پەرقلىنىدۇرگەنلىكىنى ھەمدە خەنزۇ خەلقىنى مىللىي ئازادلىق بىرلىك سېپىنىڭ بىر ئەزاسى قىلغانلىقىنى چۈشەندۈرۈپ بېرىدۇ. ئۈچ ۋىلايەت رەھبەرلىرى خەنزۇ ئاممىسىغا زىيانكەشلىك قىلىشتەك قانۇنسىز قىلمىشلارغا ئالاھىدە ئېتىبار بىلەن قاراپ جايلاردىكى ئەدلىيە تارماقلىرىدىن كۈچلۈك تەدبىر قوللىنىپ بۇنىڭغا قاتتىق زەربە بېرىشىنى تەلەپ قىلدى. ئەخمەتجان قاسىمى 1948 - يىلى 1 - ئاينىڭ 22 - كۈنى چۆچەك ناھىيىلىك

① ئۈچ ۋىلايەت ئىنقىلابىي تارىخىي ماتېرىياللىرى گۇرۇپپىسى 1994 - يىلى 2 - ئايدا نۇزگەن «شىنجاڭ تىنچلىقىنى قوغداش خەلقچىل ئىتتىپاقى ھۆججەتلىرىدىن تاللانما» خەنزۇچە (گارگىنال)، 6 - بەت.

خەنزۇ مەدەنىيىتىنى ئىلگىرى سۈرۈش ئۇيۇشمىسىغا يازغان خېتىدە، تارباغاتايدا يېقىنقى بىر مەزگىلدىن بۇيان، ئارقا-ئارقىدىن يۈز بەرگەن بىر قانچە قېتىملىق خەنزۇ ئاممىسىنى ئۆلتۈرۈپ، مال مۈلكىنى بۇلاش ۋە قەسنى جىددىي بىر تەرەپ قىلىدىغانلىقىنى بىلدۈردى. ئۇ خېتىدە مۇنداق كۆرسەتتى: «مەيلى قانداق ئادەم، قانداق مىللەت بولسۇن جۈملىدىن خەنزۇ خەلقى بولسۇن، ئۇلار قانۇن تەرىپىدىن قوغدىلىدۇ. لودې، ۋاڭ خۇاۋېن، ۋاڭ ماۋسۇ قاتارلىق كىشىلەرنى ئۆلتۈرگەن قاتىللار ئۆزلىرىنىڭ جىنايىتىگە ئاساسەن قاتتىق جازاغا تارتىلىدۇ. بۇ ھەقتە مەن ئەدلىيە تارماقلىرىغا مەخسۇس يوليۇرۇق بەردىم. سىلەر خاتىرجەم بولۇڭلاركى، قاچانلا بولمىسۇن، بۇنداق ۋەقە سادىر قىلغان قاتىللارنى ئەدلىيە تارماقلىرى قەتئىي جازالايدۇ، سىلەر بىزنىڭ قانۇن تارماقلىرىمىزنىڭ ھەقىقەتەن ھەر مىللەت خەلقى ئۈچۈن ئادىل ئىش قىلىدىغانلىقىنى ھېس قىلغايىسىلەر».<sup>①</sup>

1949 - يىل 8 - ئايدا، دېڭ لىچۈن جۇڭگو كوممۇنىستىك پارتىيىسى مەركىزىي كومىتېتىنىڭ ئالاقىچىسى سالاھىيىتى بىلەن شىنجاڭ غۇلجىغا كېلىپ، ئۈچ ۋىلايەت رەھبەرلىرى تەرىپىدىن قارشى ئېلىندى. ئەخمەتجان قاسىمى قاتارلىقلار «جۇڭگو كوممۇنىستىك پارتىيىسى مەركىزىي كومىتېتى ۋە رەئىس ماۋزېدۇڭنىڭ مۇرەككەپ ۋە مۈشكۈل ۋەزىپىلەر ئىچىدە چەت-ياقا رايونلاردا ياشاۋاتقان خەلقنىڭ ئۆزلىرىگە كۆڭۈل بۆلگەنلىكىدىن ھەم ئالاقە باغلاشقا ئادەم ئەۋەتكەنلىكىدىن ئىنتايىن خۇرسەن ئىكەنلىكىنى» بىلدۈردى.<sup>②</sup> ئۇلار

① «شىنجاڭ ئۈچ ۋىلايەت ئىنقىلابى رەھبەرلىرىنىڭ چىك پ مەركىزىي كومىتېتىغا يوللىغان دوكلاتى ۋە ماقالىلىرىدىن تاللانما»، شىنجاڭ خەلق نەشرىياتىنىڭ 1997 - يىل 12 - ئايدىكى ئۇيغۇرچە 1 - نەشرى، 58 - بەت.

② «شىنجاڭنىڭ تىنچ يول بىلەن ئازاد بولۇشى»، شىنجاڭ خەلق نەشرىياتىنىڭ 1990 - يىل 5 - ئايدىكى خەنزۇچە 1 - نەشرى، 130 - بەت.

دېڭ لىچۈننىڭ خىزمىتىگە پائال ھەمكارلىشىپ، مەركەزگە ئۈچ ۋىلايەتنىڭ ھەر قايسى جەھەتتىكى ئەھۋاللىرىنى دوكلات قىلدى ھەم يېڭى سىياسىي مەسلىھەت كېڭىشى يىغىنىغا قاتنىشىش تەكلىپىنى خۇشاللىق بىلەن قوبۇل قىلدى. ئۇلار رەئىس ماۋزېدۇڭ ئەۋەتكەن تەكلىپنامىدىكى «سىلەرنىڭ كۆپ يىللاردىن بۇيان ئېلىپ بارغان كۈرىشىڭلار پۈتۈن جۇڭگو خەلقىنىڭ دېموكراتىك ئىنقىلاب ھەرىكىتىنىڭ بىر قىسمى بولۇپ ھېسابلىنىدۇ» دېگەن سۆزدىن ئىنتايىن مەمنۇن بولدى. شۇنىڭدىن ئېتىبارەن، ئۈچ ۋىلايەت جۇڭگو كوممۇنىستىك پارتىيىسىنىڭ رەھبەرلىكىنى قوبۇل قىلدى، بۇنىڭ بىلەن ئۈچ ۋىلايەت ئىنقىلابىي پۈتۈن جۇڭگو خەلقىنىڭ دېموكراتىك ئىنقىلابى تاشقىنىغا قوشۇلدى. 1949 - يىل 10 - ئايدا شىنجاڭ تىنچ يول بىلەن ئازاد بولدى. ئۈچ ۋىلايەت ئىنقىلابى كۆزلىگەن پۈتۈن شىنجاڭنى ئازاد قىلىش نىشانى ئەمەلگە ئاشتى.

ئۈچ ۋىلايەت ئىنقىلابى ئاخىرى ھەقىقىي تۈردە شىنجاڭدىكى ئاز سانلىق مىللەتلەرنى ئازاد قىلىش توغرا يولىغا ماڭدى. دەرۋەقە ئۈچ ۋىلايەت ئىنقىلابى پارتلاش، تەرەققىي قىلىش جەريانىدا، بۆلگۈنچىلىك، مۇستەقىللىق، خەنزۇلارغا قارشى تۇرۇش، خەنزۇلارنى چەتكە قېقىشتەك ئېغىر خاتالىقلار سادىر قىلىنغان بولسىمۇ، لېكىن ئۈچ ۋىلايەتتىكى تەرەققىيپەرۋەر زاتلارنىڭ رەھبەرلىكىدە مىللىي بۆلگۈنچىلەرنىڭ كۈچلۈك بېسىمىغا بەرداشلىق بېرىلىپ، ۋەتەننىڭ بىرلىكى ۋە مىللەتلەر ئىتتىپاقلىقى قوغدىلدى، بۇ تارىخىي تۆھپە مەڭگۈ ئۆچمەيدۇ.

#### 4. ئازادلىقنىڭ دەسلەپكى مەزگىلىدە شىنجاڭ- دىكى مىللىي بۆلگۈنچىلەرنىڭ سۇيىقەستلىك ھەرىكەتلىرىنىڭ تارمار قىلىنىشى

شىنجاڭ ئازاد بولۇش ھارپىسىدا، ئىچكى-تاشقى ئەكسىيەتچى كۈچلەر شىنجاڭدىكى مەغلۇبىيەتكە تەن بەرمەي، ئۆزئارا تىل بىرىكتۈرۈپ، جاھىللىق بىلەن قارشىلىق كۆرسىتىپ، خەلق ئازادلىق ئارمىيىسىنىڭ شىنجاڭغا كىرىشىنى توسۇشقا تۇرۇندى. ئۇلار بارلىق پەسكەش نەپەرەڭلەرنى ئىشلىتىپ، مىللىي ئۆچمەنلىكنى ھەدەپ قۇتتىرىپ، مىللىي بۆلگۈنچىلىك پەيدا قىلىپ، ئەكسىلىنىقلاپى توپىلاڭ قوزغاپ، شىنجاڭنى ۋەتىنىمىز قوينىدىن ئايرىپ چىقىشقا تۇرۇندى. شۇڭا، ئازادلىقنىڭ دەسلەپكى مەزگىلىدە، شىنجاڭ بۆلگۈنچىلىك قىلىش بىلەن بۆلگۈنچىلىككە قارشى تۇرۇش ئوتتۇرىسىدا كەسكىن كۈرەشكە دۈچ كەلدى.

(1) خەلق ئازادلىق ئارمىيىسى غەربىي شىمالغا يۈرۈش قىلىپ، «ئىسلام جۇمھۇرىيىتى» تۆرەلمە پېتى ئۇچۇقتۇرۇلدى 1949 - يىل 6 - ئايدا، ليۇشياۋچى ئۆمەك باشچىلىقىدىكى جۇڭگو كومپارتىيىسى ۋەكىللەر ئۆمىكى مەخپىي ھالدا سوۋېت ئىتتىپاقىغا بېرىپ زىيارەتتە بولدى، سۆھبەت جەريانىدا سوۋېت ئىتتىپاقى تەرەپ: ئامېرىكا جاھانگىرلىكى شىنجاڭغا قول تىقىپ، مابۇفاڭ باشچىلىقىدىكى غەربىي شىمال يەرلىك مىللىتتارىست كۈچلىرىنى شىنجاڭغا چېكىندۈرۈپ، شۇ جايدىكى ئەكسىيەتچى كۈچلەر بىلەن بىرلىشىپ، «بۈيۈك ئىسلام جۇمھۇرىيىتى» قۇرۇشنى پىلانلاۋاتىدۇ، دېگەن ئاخباراتنى يەتكۈزدى. ئەگەر ئۇلارنىڭ بۇ

سۇيىقەستنى ئەمەلگە ئېشىپ قالغان جۇڭگو ئىنقىلابغا ناھايىتى زور خەۋپ يېتەتتى، سوۋېت ئىتتىپاقىمۇ ئىنتايىن پايدىسىز ئىدى، شىنجاڭنى ئازاد قىلىشتا توسالغۇ تېخىمۇ چوڭ بولاتتى. سوۋېت ئىتتىپاقى تەرەپ جۇڭگو تەرەپنىڭ شىنجاڭغا يۈرۈش قىلىش سۈرئىتىنى تېزلىتىپ، جاھانگىرلىكنىڭ سۇيىقەستىنى تارمار قىلىشنى تەۋەسىيە قىلدى. ليۇشياۋچى مەزكۇر ئاخباراتنى رەئىس ماۋزېدۇڭغا مەلۇم قىلىپ، غەربىي شىمالنى ئازاد قىلىش سۈرئىتىنى تېزلىتىپ، شىنجاڭغا مۇددەتتىن بۇرۇن يۈرۈش قىلىش تەكلىپىنى بەردى. پارتىيە مەركىزىي كومىتېتى ۋە ماۋجۇشى كەسكىن قارار چىقىرىپ، شىنجاڭغا يۈرۈش قىلىش مۇددىتىنى ئىلگىرى سۈرۈپ 1950 - يىلىدىن 1949 - يىلىنىڭ ئاخىرىغا ئورۇنلاشتۇردى.

ئەينى ۋاقىتتا، ئامېرىكىنىڭ ئۈرۈمچىدە تۇرۇشلۇق كونسۇلى پايكىستون ۋە مۇئاۋىن كونسۇلى ماكنەن ئاكتىپ ھەرىكەت قىلىپ، مابۇفاڭ قاتارلىق ئەمەلىي كۈچى بار يەرلىك گۇرۇھلارنى تۈرلۈك ئاماللار بىلەن ئۆزىگە تارتىپ ۋە سېتىۋېلىپ، شىنجاڭدىكى مىللىي بۆلگۈنچى يولۋاس، مۇھەممەت ئىمىن، ئەيسالار بىلەن تىل بىرىكتۈرۈپ، شىنجاڭنى ۋەتەن قوينىدىن ئايرىپ چىقىش سۇيىقەستلىك ھەرىكىتىنى جىددى پىلانلاۋاتاتتى.

مابۇفاڭ ناھايىتى قارا نىيەت شەخس بولۇپ، ئۆزىنى غەربىي شىمالنىڭ خوجىسى دەپ ئاتىۋالغانىدى، ئۇنىڭ باشچىلىقىدا تەكشىلەنگەن «ماجەمەتى قوشۇنى» مۇئەييەن كۈچكە ئىگە بولۇپ، غەربىي شىمال ۋەزىيىتىگە مەلۇم دەرىجىدە تەسىر كۆرسىتەلەيتتى. 1949 - يىلى 5 - ئاينىڭ 24 - كۈنى، مابۇفاڭ جاڭ جىجۇڭنىڭ ئورنىغا گومىنداڭنىڭ غەربىي شىمال ھەربىي - مەمۇرىي ئەمەلدارى بولۇپ، غەربىي شىمالنىڭ ھەربىي - مەمۇرىي ھوقۇقىنى چاڭگىلىغا كىرگۈزۈۋالدى. مابۇفاڭ ئەزەلدىن شىنجاڭنى مېنىڭ كۈچ دائىرىمىدىكى جاي، شىنجاڭدىكى ئاز سانلىق مىللەتلەر ئىسلام دىنىغا

ئېتىقاد قىلىدۇ، ئۇلارنىڭ ئېتىقادى بىز بىلەن ئوخشاش، ھەممىمىز مۇسۇلمان ھېسابلىنىمىز، شۇڭا ئاممىنى دىندىن پايدىلىنىپ ئاسانلا قۇتراتقىلى ۋە قايىمۇقنۇرغىلى بولىدۇ دەپ قارايتتى. مابۇفاڭ «شىنجاڭ مېنىڭ قولىمدا، شىنجاڭدا قوشۇنۇم بار، شىنجاڭ خەلقى گېپىمنى ئاڭلايدۇ، چۈنكى ئۇلار مۇسۇلمانلار.»<sup>①</sup> دېدى.

1949 - يىلى يازدا، فۇمىي ئۇرۇشىدىن كېيىن، گومىنداڭ گېنېرالى خۇزۇڭنەننىڭ غەربىي شىمال رايونىدىكى قوشۇنى ھېشقاچە قالمىدى، مابۇفاڭنىڭ «ماجەمەتى قوشۇنى» ئاساسەن شۇ پېتى بولۇپ، 50 مىڭدىن ئارتۇق ئەسكىرى بىلەن چىڭخەي، نىڭشيا ۋە گەنسۇنىڭ قىسمەن جايلىرىنى كونترول قىلىپ تۇراتتى، ئۇنىڭ ئۈستىگە كۆپىنچىسى ئاتلىق ئەسكەر بولۇپ، ھەرىكەتچانلىقى كۈچلۈك ھەم مۇئەييەن جەڭگىۋارلىققا ئىگە ئىدى، ئامېرىكىنىڭ كۆزى مابۇفاڭغا چۈشتى، گومىنداڭمۇ دۈنى مابۇفاڭغا تىكىپ، ئۇنىڭدىن غەربىي شىمالدا خەلق ئازادلىق ئارمىيىسىگە قارشى تۇرۇشنى تەلەپ قىلدى. مابۇفاڭ بولسا چىڭ خەي، نىڭشيادا كومپارتىيىگە تاقابىل تۇرۇپ، گەنسۇنى تېزگىنلەپ، شىنجاڭنى چېكىنىش يولى قىلىپ، چوڭ ئىشلارنى تەۋرەتمەكچى بولدى. گومىنداڭنىڭ شىنجاڭدىكى ئاتلىق ئەسكەرلىرى 5 - جۈنىنىڭ (كېيىن تەرتىپكە سېلىپ ئاتلىق ئەسكەرلەر 1 - شىسىغا ئۆزگەرتىلگەن) جۇنجاڭى ماچېڭشىياڭ مابۇفاڭنىڭ جىيەنى بولغاچقا، شىنجاڭنىڭ ھەربىي ھوقۇقىنىمۇ ماجەمەتى قوشۇنى ئىگىلەپ تۇرۇۋاتاتتى. مابۇفاڭنىڭ غەربىي شىمالنىڭ ھەربىي-مەمۇرىي ئەمەلدارى دېگەن نامى، ئۇنىڭ ئۈستىگە ئەسكىرىي ھوقۇقىمۇ ئۇنىڭ قولىدا بولغاچقا، ھەقىقەتەن غەربىي شىمال رايونىدىكى ھوقۇقى ئەڭ كۈچلۈك ئىدى.

① بۇرھان شەئىدىنىڭ «شىنجاڭنىڭ 50 يىلى»، خەنزۇچە نەشىرى 39-بەت، 1984 - يىلى 2 - ئايدىكى تارىخىي ماتېرىياللار نەشرىياتى نەشىرى.



شىنجاڭدىكى مىللىي بۆلگۈنچى مۇھەممەت ئىمىن، ئەيسالارمۇ گومىنداڭنىڭ ئۈستۈنلۈكىنى قولدىن بېرىپ قويۇۋاتقانلىقىنى كۆرۈپ يېتىپ، جاھىللىق بىلەن قارشىلىق كۆرسىتىش ئۈمىدىنى مابۇفاڭغا باغلىدى. 1949 - يىلى 6 - ئايدا، يولۋاس لەنجۇغا بېرىپ مابۇفاڭنىڭ نىيىتىنى بىلىپ باقماقچى بولدى. مابۇفاڭ ئاللىبۇرۇن شىنجاڭغا چىشىنى بىلەپ تۇرغاچقا، ئىككى تەرەپ ئاسانلا پۈتۈشۈپ قالدى. شۇندىن باشلاپ، شىنجاڭدىكى مىللىي بۆلگۈنچىلەر مابۇفاڭ بىلەن ئېغىز - بۇرۇن يالىشىپ كەتتى. يولۋاس گۇرۇھى يەنە ئەسكەر قوبۇل قىلىپ، ئات سېتىۋېلىپ، قوراللىق تەشكىلات قۇرۇپ، ئاندىن بۇرھان باشچىلىقىدىكى شىنجاڭ ئۆلكىلىك ھۆكۈمىتىنى ئاغدۇرۇش قەستىدە بولدى، يولۋاس بۇرھاننىڭ ئورنىدا شىنجاڭ ئۆلكىسىنىڭ رەئىسى بولۇپ، مۇھەممەت ئىمىن، ئەيسا ئەن شۇۋۇلارنى مۇئاۋىن رەئىس، ماگوپىنى خەلق ئىشلىرى نازارىتىنىڭ نازىرى، مابۇفاڭ گۇرۇھى بىلەن زىچ ئالاقىسى بولغان جاڭ شاۋنى ئۆلكىلىك ھۆكۈمەتنىڭ باش كاتىپى قىلماقچى بولدى. بۇ سۈيىقەستىنى ئەمەلگە ئاشۇرۇش ئۈچۈن، ئەيسا 8 - ئايدا ماچېڭشياڭنىڭ قوللىشى ئارقىسىدا «شىنجاڭدىكى ھەر مىللەت خەلقىنىڭ سوۋغا - سالىمىنى مابۇفاڭ جانابلىرىغا يەتكۈزۈش ئۆمىكى» تەشكىللەپ، ئۆزى ئۆمەك باشلىقى بولۇپ، ئۆلكىلىك ھۆكۈمەت تەشۋىقات كومىتېتىغا قاراشلىق شىنجاڭ ناخشا-ئۇسۇل ئۆمىكىنى باشلاپ، ماچېڭشياڭنىڭ مەخسۇس ئاپتوموبىلى بىلەن لەنجۇغا باردى. ئەيسا مابۇفاڭغا تۇغ تەغدىم قىلدى ۋە 500 تۇپاق جەڭ ئېتى، بەش مىڭ سەر ئالتۇن، 100 مىڭ سەر تەڭگە سوۋغا قىلدى. يەنە 100 مىڭ ئۇيغۇر ياشنى تەشكىللەپ مابۇفاڭغا ئەسكەرلىككە بەرمەكچى بولدى ھەمدە مابۇفاڭدىن جياڭ جېشىغا ئۆزلىرىنىڭ غەربىي شىمالدا بىر ئىسلام دىنى «مۇستەقىل دۆلەت»نى قۇرۇشىغا ئىجازەت بېرىشىنى ئېيتىپ بېقىشنى ئوتۇندى. ماچېڭشياڭ مۇھەممەت ئىمىننىڭ «ئۇيغۇر ياشلىرى مەشق سىنىپى»

قۇرۇشىغا ياردەم بېرىپ، ئۇنىڭغا «ئاتلىق ئەسكەرلەر 1 - شىسى ساپپورلار لىەنى» دەپ نام بەردى، ئۇلار ئۈرۈمچى ئەتراپىدىكى تۇدۇڭخابا رايونىدا مەخپىي مەشق ئېلىپ باردى.

ئامېرىكىمۇ ئاكتىپ ھەرىكەت قىلىپ يېقىندىن ماسلاشتى. ئامېرىكىنىڭ ئۈرۈمچىدە تۇرۇشلۇق كونسۇلى پايكىستون ۋە مۇئاۋىن كونسۇلى ماكنەن ئوتتۇرىغا چىقىپ يىغىن ئېچىپ، قورال - ياراغ، ئوق - دورا تارقىتىپ، ئوسمان، جانىمقان قاتارلىق كىشىلەرنى قوراللىق توپىلاڭ قوزغاشقا كۈشكۈرتتى.

ج ك پ مەركىزىي كومىتېتى بىلەن ماۋزېدۇڭ ئىچكى-تاشقى دۈشمەن كۈچلەرنىڭ سۇيىقەستلىك ھەرىكىتىدىن خەۋەر تاپقاندىن كېيىن، جۇڭگو خەلق ئازادلىق ئارمىيىسىنىڭ غەربىي شىمالغا يۈرۈش قىلىش سۈرئىتىنى تېزلىتىپ، تېز جەڭ قىلىپ تېز غەلبە قىلىپ، دۈشمەن كۈچلەرنى يوقىتىشنى ھەمدە «ماجەمەتى قوشۇنى» نىڭ شىنجاڭغا قېچىپ كېلىۋېلىشىنى توسۇشنى قارار قىلدى. «خۇزۇڭنەن، مابۇفاڭنىڭ تەڭرى تېغىدىن ئۆتۈشىگە يول قويماي»، دۈشمەننىڭ شىنجاڭنى بۆلۈۋېلىش سۇيىقەستىنى تارمار قىلىش باش ئىستراتېگىيىلىك مەخسەت قىلىندى. ماۋزېدۇڭ پىك دېخۇەيگە تېلېگرامما بېرىپ، غەربىي شىمال جەڭ مەيدانىدا ئازاد قىلىنمىغان رايونلارغا يۈرۈش قىلىش سۈرئىتىنى تېزلىتىش، يىل ئاخىرىغىچە شىنجاڭغا يۈرۈش قىلىپ، «ماجەمەتى قوشۇنى» نى شىنجاڭ چېگرىسى سىرتىدا يوقىتىش توغرىسىدا پولىيۇرۇق بەردى.

پارتىيە مەركىزىي كومىتېتى ۋە رەئىس ماۋزېدۇڭنىڭ ئىستراتېگىيىلىك مەقسىتىگە ئاساسەن، پىك دېخۇەي قوشۇنى ئىككى لىنىيە بويىچە قالدۇق دۈشمەنلەرنى تازىلىدى. ئوڭ لىنىيە قوشۇنى، شۇگۇاڭدا بىلەن ۋاڭ شىتەينىڭ يېتەكچىلىكىدە، لىۈپەنشەن تېغىدىن ئۆتۈپ، شىئەن-لىيەنجۇ ئاشيولى بىلەن غەربىي شىمال ھەربىي - مەمۇرىي ئەمەلدارلار غەھكىمىسى تۇرۇشلۇق جاي لەنجۇغا قىستاپ

كېلىپ، 5 كېچە - كۈندۈز جەڭ قىلىش ئارقىلىق، 8 - ئاينىڭ 26 - كۈنى لەنجۇنى ئېلىپ، مابۇفاڭ ئاساسىي قوشۇنىدىن 27 مىڭدىن ئارتۇق كىشىنى يوقاتتى، مابۇفاڭ ئەھۋالىنىڭ چاتاقلىقىنى كۆرۈپ چىڭخەيگە قېچىپ بېرىپ كونا ئۇۋىسىنى چىڭ ساقلىماقچى بولدى. سول لىنىيە قوشۇنى 1 - ئەسكەرلەر تۈەنى ۋاڭ جېنىنىڭ يېتەكچىلىكىدە، باۋجى، تېنەنشۈيىنى ئالغاندىن كېيىن، جەنۇبىي گەنسۇغا يۈرۈش قىلىپ، تاۋخې، خۇاڭخې دەرياسىدىن جەڭ بىلەن ئۆتۈپ، ئۈدۈل مابۇفاڭنىڭ كونا ئۇۋىسى شىنجاڭغا بېسىپ كىردى ھەمدە 9 - ئاينىڭ 6 - كۈنى شىنجاڭنى ئىگىلىدى. بۇ قېتىمقى ھەل قىلغۇچ جەڭنىڭ غەلبىسى غەربىي شىمالنى ئازاد قىلىش سۈرئىتىنى تېزلەتتى. نىڭشيادىكى ماخوڭكۈينىڭ قالدۇق قىسىملىرى خەلق ئازادلىق ئارمىيىسىنىڭ كۈچلۈك زەربە بېرىشى ئاستىدا، 9 - ئاينىڭ 20 - كۈنى تېلېگرامما بېرىپ تەسلىم بولدى، 23 - كۈنى خەلق ئازادلىق ئارمىيىسى يىنچۈەنگە كىرىپ جايلاشتى. گومىنداڭنىڭ خۇزۇڭنەن، مابۇفاڭ قالدۇق قىسىملىرىدىن تەخمىنەن 40 مىڭدىن ئارتۇق كىشى خېشى كارىدورىدىكى جاڭخېي — جىۈچۈەن ئەتراپىغا چېكىندى. خۇزۇڭنەن، مابۇفاڭنىڭ قالدۇق قىسىملىرىنى خېشى كارىدورىدا تولۇق يوقىتىپ، شىنجاڭنى ئازاد قىلىش ئىستراتېگىيىلىك ئورۇنلاشتۇرۇشنى ئورۇنداش ئۈچۈن، سول لىنىيە قوشۇنى 1 - ئەسكەرلەر تۈەنى شىنجاڭدىن يولغا چىقىپ، 100 كىلومېتىردىن ئارتۇق ساسلىقنى بېسىپ ئۆتۈپ، قار - شىۋىرغانلىق چىلىنەن تېغىدىن ئۆتۈپ، بىۋاسىتە جاڭخېيغا تېگىش قىلدى. ئوڭ لىنىيە قوشۇنى 2 - ئەسكەرلەر تۈەنى لەنجۇدىن يولغا چىقىپ لەنجۇ — شىنجاڭ تاشيولى بىلەن غەربىي شىمالغا قاراپ قوغلاپ زەربە بېرىپ، يىل بويى قار ئېرىمەيدىغان ۋۇشاۋلىڭ چوققىسىدىن ئۆتۈپ، شەندەن ئارقىلىق 17 كۈن تىز يول يۈرۈپ، 9 - ئاينىڭ 21 - كۈنى 1 - ئەسكەرلەر تۈەنى بىلەن جاڭخېيدا ئۇچرىشىپ، شىنجاڭغا قېچىپ

كەلمەكچى بولغان دۈشمەننىڭ چېكىنىش يولىنى ئۈزۈپ تاشلىدى. خەلق ئازادلىق ئارمىيىسىنىڭ قىستىشى ئارقىسىدا، جېۋچۈەن رايونىغا توپلاشقان گومىنداڭ قالدۇق قىسىملىرىدىكى 40 مىڭدىن ئارتۇق كىشى ھەقىقەتكە قايتقانلىقى ۋە نەسلىم بولغانلىقىنى جاكارلىدى. شۇنىڭ بىلەن غەربىي شىمالدىكى شەنشى، گەنسۇ، نىڭشيا، چىڭخەيدىن ئىبارەت تۆت ئۆلكە ئازاد بولدى، شىنجاڭدىكى دۈشمەنلەر يېتىم قىلىپ چەت ئەلگە قاچتى، خەلق ئازادلىق ئارمىيىسى يۈمىنگۈەنگە يېتىپ باردى، شىنجاڭنىڭ ئازاد بولۇشىغا ساناقلىقلا كۈن قالدى.

خەلق ئازادلىق ئارمىيىسىنىڭ كۈچلۈك ھۇجۇمى ئارقىسىدا، شىنجاڭدىكى ھەر مىللەت خەلقى ئاكتىپ ماسلىشىپ، ئازادلىققا ئىنتىلىپ بۆلگۈنچىلىككە قارشى تۇرۇش كۈرىشىنى قانات يايدۇردى. تەرەققىيپەرۋەر زات بۇرھان شەھىدى بىر تەرەپتىن نۇرغۇن سۇرۇنلاردا ئۇيغۇرلار ۋە شىنجاڭدىكى ھەر مىللەت خەلقىگە ۋەتەن بىرلىككە كېلىپ، مىللەتلەر ئىتتىپاقى ئۆتكەندىلا، ئاندىن شىنجاڭ ئىستىقبالىغا ئىگە بولىدۇ دېگەن نۇقتىئىنەزەرنى قايتا - قايتا چۈشەندۈردى؛ يەنە بىر تەرەپتىن، مۇھەممەت ئىمىن قاتارلىقلارنىڭ دۆلەتنى پارچىلاش سەپسەتلىرىگە كەسكىن رەددىيە بېرىپ مۇنداق كۆرسەتتى: شىنجاڭ 2000 نەچچە يىلدىن بۇيان جۇڭگونىڭ تەركىبىي قىسمى بولۇپ كەلگەن، خۇددى جۇڭگو بىر مىللەتنىڭ جۇڭگوسى بولماستىن، بەلكى ھەر مىللەتنىڭ جۇڭگوسى بولغىنىغا ئوخشاش شىنجاڭمۇ بىر مىللەتنىڭ شىنجاڭى ئەمەس، بەلكى ھەر مىللەتنىڭ شىنجاڭى؛ مۇبادا شىنجاڭدا ئۇيغۇر مىللىتىدىن ئىبارەت بىرلا مىللەت بار دېسەك، شىنجاڭ دائىرىسىدىن ئېلىپ ئېيتقاندا، چوڭ مىللەتچىلىك خاتالىقى سادىر قىلغان بولىمىز، پۈتۈن مەملىكەت مىقياسىدىن ئېلىپ ئېيتقاندا، يەرلىك مىللەتچىلىك، يەنى تاز مىللەتچىلىك خاتالىقى سادىر قىلغان بولىمىز. شىنجاڭ تىنچ يول

بىلەن ئازاد بولۇش ھارپىسىدا، مىللىي بۆلگۈنچىلەر بىلەن گومىنداڭنىڭ ئۇرۇش تەرەپدارلىرى بىرلىشىپ سۇيقەست ئىشلىتىپ، شىنجاڭنى بۆلۈۋېلىش مەقسىتىدە شىنجاڭدىكى ھەر مىللەت خەلقىنىڭ ئازادلىقىغا توسقۇنلۇق قىلىۋاتقان ئاچقۇچلۇق پەيتتە، بۇرھان شەھىدى تەرەققىيپەرۋەر دېموكراتىك زات شۇجى ۋە يەر ئاستى تەرەققىيپەرۋەر ئاممىۋى تەشكىلاتلار بىلەن ئالاقىلىشىپ، ھەربىي ساھەدىكىلەر بىلەن بىرلىكتە تارىخ ئىقىمىغا ماسلىشىپ، تىنچ يول بىلەن ھەقىقەتكە قايتىش يولىغا ماڭدى. شىنجاڭدىكى تەرەققىيپەرۋەر يەر ئاستى ئاممىۋى تەشكىلاتلاردىن جەڭگىۋارلار ئۇيۇشمىسى، ئاۋانگارتلار ئۇيۇشمىسى قاتارلىقلارمۇ تۈرلۈك ئۇسۇللار بىلەن مىللىي بۆلگۈنچىلەر ۋە گومىنداڭ قوشۇنىدىكى جاھىل ئۇنسۇرلارغا قارشى قەتئىي كۈرەش قىلدى. ئۇلار تەشۋىقات ۋەزىقى تارقىتىپ، گېزىت چىقىرىپ، جۇڭگو خەلقىنىڭ ئازادلىق ئۇرۇشىنىڭ ۋەزىيىتىنى، ماركسىزم، لېنىنىزم ۋە ماۋزېدۇڭ ئىدىيىسىنى، جۇڭگو كومپارتىيىسىنىڭ تۈرلۈك فاڭجېن، سىياسەتلىرىنى تەشۋىق قىلدى، شىنجاڭدىكى ھەر مىللەت خەلقىنىڭ تىنچلىق ۋە بىرلىككە ئىنتىلىش ئارزۇسىنى ئىپادىلىدى. ھەر قايسى تەرەپلەرنىڭ تىرىشچانلىق كۆرسىتىشى ئارقىسىدا، تاۋسىيۇ باشچىلىقىدىكى گومىنداڭ قوشۇنى ۋە بۇرھان شەھىدى باشچىلىقىدىكى گومىنداڭنىڭ شىنجاڭ ئۆلكىلىك ھۆكۈمىتى ھەقىقەتكە قايتقانلىقىنى جاكارلىدى، نەتىجىدە شىنجاڭ تىنچ يول بىلەن ئازاد بولدى. شىنجاڭ تىنچ يول بىلەن ئازاد قىلىنغاندىن كېيىن، شىنجاڭ ھەر مىللەت خەلقىنىڭ قوينىغا قايتىپ كېلىپلا قالماستىن، بەلكى ئۇزاقتىن بېرى غالجىراشپ كەتكەن مىللىي بۆلگۈنچى كۈچلەر قاتتىق زەربىگە ئۇچراپ، مەخسۇت، مۇھەممەت ئىمىن، ئەيسا قاتارلىق بىر تۈركۈم كونا مىللىي بۆلگۈنچىلەر شەرمەندىلەرچە مەغلۇپ بولدى.

ئامېرىكىنىڭ مابۇفاڭ باشلىقىدىكى ئەكسىيەتچىل كۈچلەردىن

پايدىلىنىپ مىللىي بۆلگۈنچىلەرنى يېنىغا تارتىپ، شىنجاڭدا «بۈيۈك ئىسلام جۇمھۇرىيىتى» قۇرماقچى بولغان سۇيقەستى تېخى ئىشقا ئاشماي تۇرۇپلا، خەلق ئازادلىق ئارمىيىسىنىڭ زەربىسى ئارقىسىدا ئۈزۈل-كېسىل تارمار بولىدۇ.

(2) غۇلجا، موڭغۇلكۈرە، توققۇزتارا قاتارلىق جايلاردا يۈز بەرگەن ئەكسىلىتىش ئوپىراتىپى توپىلاشنى تىنچىتىش كۈرىشى ئامېرىكا جاھانگىرلىكىنىڭ شىنجاڭدا «ئىسلام جۇمھۇرىيىتى» قۇرۇش سۇيقەستى تارمار قىلىنغاندىن كېيىن، ئۇلار يەنە ھەدەپ قوراللىق توپىلاش قوزغاشنى پىلانلاپ، خەلق ئازادلىق ئارمىيىسىنىڭ شىنجاڭغا كىرىشىنى توسماقچى بولدى.

بۇ مەزگىلدە، شىمالىي شىنجاڭدىكى بەزى رايونلاردىمۇ مىللىي بۆلگۈنچىلىك ھەرىكەتلىرى ئىنتايىن ئەۋج ئېلىپ كەتتى. غۇلجىدا راخمانوف باشچىلىقىدىكى بۆلگۈنچىلىك قىلىش، توپىلاش قوزغاش ۋەقەسى يۈز بەردى. 1950 - يىلىنىڭ باشلىرىدا، غۇلجىدا تۇرۇشلۇق 5 - ئارمىيە شەھەر مۇداپىئەسى يېڭىنىڭ پەيچاڭسى راخمانوف «پانتۇركىزم ئىسلام پارتىيىسىنىڭ ئىلى گۇرۇپپىسى» نى قۇردى. 3 - ئاينىڭ 28 - كۈنى، بۇ ئەكسىيەتچىل ئەشكىلات غۇلجىنىڭ بەخت باغچىسى مەھەللىسىدىكى مەھەللە باشلىقى مۇھەممەتنىڭ ئۆيىدە 1 - قېتىملىق يىغىن ئېچىپ، قەسەم بېرىش مۇراسىمى ئۆتكۈزدى ھەمدە ئەزا قوبۇل قىلىپ، ئەشكىلاتنى زورايتىشنى قارار قىلدى. شۇنىڭ بىلەن بىرگە، غۇلجىدا ھەدەپ ئېغۇ، شوئار، ئەشۇقات ۋەرقى تارقىتىپ، «كومپارتىيىنى يوقىتىپ، شىنجاڭنىڭ ئازادلىقى ئۈچۈن كۈرەش قىلايلى»، «ئەجدادلىرىمىز شەرقىي تۈركىستاندا تۇغۇلۇپ ئۆسكەن، يولشۇز-ئاي تۇغىنى ئىگىز كۆتۈرۈپ، شەرقىي تۈركىستاننىڭ مۇستەقىللىقى ئۈچۈن كۈرەش قىلايلى» دەپ چار سالدى. 7 - ئاينىڭ باشلىرىدا، ئۇلار يەنە ئاز ساندىكى ئەكسىيەتچى كۈچلەر، يۇقىرى قاتلامدىكى دىنىي ئونسۇرلار ۋە مىللىي

بۆلگۈنچىلەرنى كوچىغا چىقىپ نامايىش قىلىپ كۈچ كۆرسىتىشكە قۇتۇرىتىپ، شىنجاڭنىڭ ئىلى، تارباغاتاي، ئالتايدىن ئىبارەت ئۈچ ۋىلايەتنى سوۋېت ئىتتىپاقىغا قوشۇۋېتىش كېرەك دەپ ئاشكارا جار سالدى. راخمانوف ئۆزىنىڭ سۇيىقەستى ئاشكارىلىنىپ قالغاندىن كېيىن ھەممىنى دوغا تىكىپ، 7 - ئاينىڭ 26 - كۈنى شەھەر مۇداپىئەسى يېڭىدىكى 100 كىشىنى ئاساس قىلىپ ھەمدە جەمئىيەتتىكى بىر تۈركۈم جىدەلخور لۈكچەكلەرنى يىغىپ، ئەكسىلىتىنقلابىي توپىلاڭ قوزغىدى. ئۇلار ئىلى رايونىدىكى پارتىيە كومىتېتى رەھبەرلىرىمىزنى قەستلەپ ئۆلتۈرگەندىن كېيىن، بايانداي تۈرمىسىگە ۋە 5 - ئارمىيىنىڭ ئەدلىيە باشقارمىسىغا ھۇجۇم قىلىپ، قاقاقنىكى جىنايەتچىلەرنى يىغىپ، باقىيوف قوماندانلىقىدىكى توپىلاڭچى 1 - لىيەن بىلەن بىرلىشىپ، يەنە تاغدىكى باندىتلار بىلەن قوشۇلۇپ، توپىلاڭ كۆلىمىنى كېڭەيتىشنى پىلانلىغان ئىدى. بىز تەرەپ راخمانوفنىڭ بۆلگۈنچىلىك قىلىپ توپىلاڭ قوزغاش ھەرىكىتىنى رازۇبىدا قىلىپ پاش قىلغاندىن كېيىن، دەرھال كەسكىن تەدبىر قوللىنىپ، توپىلاڭ قوزغىماقچى بولغان قوشۇننىڭ قورال - ياراغلىرىنى يىغىۋالدى ھەمدە باقىيوف قاتارلىق تايانچ ئۇنسۇرلارنى قولغا ئالدى. راخمانوف 7 - ئاينىڭ 24 - كۈنى ئاسىيلىق قىلغان ئەسكەرلەرنى باشلاپ قورال - ياراغلارنى ئېلىپ غۇلجا شەھىرى ئەتراپىدىكى تۇرپانئۆزگە بېرىپ يوشۇرۇنۇۋالدى ھەمدە ئۆزىنى قولغا ئالغىلى بارغان شەھەر مۇداپىئە يېڭىنىڭ يېتەكچىسىنى ئۆلتۈرۈۋەتكەندىن كېيىن، ئىلىنىڭ يېزىلىرىدا ئېقىسىپ يۈرۈپ، داۋاملىق مەخپىي ئەزا قوبۇل قىلىپ تەشكىلاتنى كېڭەيتتى. ئۇ ئىلىنىڭ ھەر قايسى جايلىرىدا ئىلگىر - كېيىن بولۇپ سەككىز گۈرۈپپا قۇرۇپ، 1500 دىن ئارتۇق ئادەمنى ئەزالىققا قوبۇل قىلدى. 8 - ئاينىڭ 17 - كۈنى، راخمانوف غۇلجا ناھىيىسىنىڭ قىشلاقتام كەنتىدىكى يەر ئاستى ئۆيدە قولغا چۈشتى ھەمدە ئۇنىڭ ئۆيىدىن 73

دانه مىلىتىق، 6 دانه پىلىموت، 91 دانه قىلىچ ۋە ئەكىسلىنىقلاپى تەشكىلاتقا قاتنىشىش قەسەننامىسى، ئىلتىماسى، كىنىشكىسى قاتارلىق بىر تۈركۈم جىنايى پاكىتلار تېپىلدى. شۇنىڭ بىلەن بىر ۋاقىتتا، چ ك پ مەركىزىي كومىتېتى شىنجاڭ شۆبىسى يەنە ئۆلكىلىك خەلق ھۆكۈمىتى ۋە شىنجاڭ-ھەربىي رايونىنىڭ مۇناسىۋەتلىك مەسئۇللىرىنى غۇلجىغا يېتەكلەش - تەربىيە بېرىش خىزمىتى ئىشلەشكە ئەۋەتتى، كېيىن سەيپىدىن ئەزىزى شىنجاڭ شۆبىسىگە ۋاكالىتەن بۇ ۋەقەنى بىر تەرەپ قىلغىلى غۇلجىغا باردى. تەشۋىقات - يېتەكلەش خىزمىتى ۋاقتىدا ئىشلەنگەچكە، كەڭ ئامما ھەقىقى ئەھۋالنى چۈشىنىپ، ھەق-ناھەقنى ئېنىق ئايرىۋالدى. نەتىجىدە، بۇ بۆلگۈنچىلىك سۇيقەستى ناھايىتى تېزلا تارمار قىلىنىپ، بىر قېتىملىق توپىلاڭ توسۇپ قېلىندى.

راخمانوفنىڭ قوراللىق توپىلىشى تارمار قىلىنغاندىن كېيىن، 1950 - يىل 8 - ئاينىڭ 18 - كۈنى، يەنە موڭغۇلكۈرەدە يەنە بىر قېتىم ئوسمانغا مۇناسىۋەتلىك ئەكىسلىنىقلاپى قوراللىق توپىلاڭ يۈز بەردى. 1950 - يىل 2 - ئايدا، ئوسمان موڭغۇلكۈرەدە ھەرىكەت ئېلىپ بېرىشقا ئادەم ئەۋەتتى، ئۇلار شۇ جايدا تۇرۇشلۇق ئىدرىس نۇرباس (قازاق، سوۋېت ئىتتىپاقى ئۆكتەبىر ئىنقىلابىدا شىنجاڭغا كەلگەن، ئۈچ ۋىلايەت ئىنقىلابىدا مىللىي ئارمىيىگە قاتناشقان)، مامۇرقان (موڭغۇلكۈرە ناھىيىسى شاد رايونىنىڭ باشلىقى) بىلەن تىل بىرىكتۈرۈپ توپىلاڭ قوزغاش قەستىدە بولدى. 8 - ئاينىڭ 18 - كۈنى، 36 كىشىنى باشلاپ، 36 دانه مىلىتىق، ئىككى دانه پىلىموتنى ئېلىپ، خەلقنىڭ ئاتلىرىنى بۇلاپ، ئاسىيلىق قىلىپ چىقىپ كەتتى. ئۇلار شاد كەنتىگە چۈشۈپ 100 دىن ئارتۇق ئاممىنى يىغىپ يىغىن ئاچتى، توپىلاڭچى باندىتلارنىڭ تايانچىسى ئىدرىس ئۇستا قۇتراتقۇلۇق قىلىپ: «بۈگۈن جۈمە، پۈتۈن شىنجاڭدا قوزغىلاڭ كۆتۈرمەكچىمىز»، «بىز ئۈچ ۋىلايەتتىكىلەرنىڭ ئىلگىرى



ئىنقىلاب قىلىشىمىزدىكى مەقسىدىمىز شەرقىي تۈركىستان دۆلىتى قۇرۇش» دېدى ھەمدە زەھەر خەندىلىك بىلەن، «كومپارتىيە ئەخمەتجانلارغا قەست قىلدى، ئەمدى بىزنىمۇ ئېزىۋاتىدۇ»، «كومپارتىيە ھەممىگەرەھبەرلىك قىلىپ، بىزنى چەتكە قېقىۋاتىدۇ، بىزنى چەكلەپ قويۇۋاتىدۇ، مال - مۈلۈكىمىزنى مۇسادىر قىلىۋالدى، دىنىمىزنى يوقاتماقچى بولىۋاتىدۇ» دەپ ئېغىۋا توقۇدى، ئارقىدىنلا يەنە يۈرىكىنى قاپتەك قىلىپ: «ئامېرىكا سوۋېت ئىتتىپاقىغا ئاتوم بومبىسى تاشلىدى، بىز ئامېرىكىنىڭ ياردىمى بىلەن ئىسلام ھۆكۈمىتى قۇرىمىز» دېدى، ۋەھاكازا، يەنە بىر توپىلاڭ تايانچىسى شاۋەلى داموللا: «بىز توپىلاڭ قوزغىمىساقمۇ، ئۇلار ئىككى يىلدىن كېيىن تۈگىشىدۇ» دەپ جار سالدى. توپىلاڭچى باندىتلار شاد كەنتىدە 200 دىن ئارتۇق ئادەمنى يىغىپ توپىلاڭغا قاتناشتۇردى، ئۇلار ئۆزلىرىنى «ئىسلام ھۆكۈمىتىنىڭ سادىق ئارمىيىسى» دەپ ئاتىدى، كېيىن ئاقسۇ كەنتىگە قېچىپ بېرىپ، ئۇ يەردىكى ئاممىنى توپىلاڭغا قاتنىشىشقا داۋاملىق قۇتراتتى ۋە مەجبۇرلىدى. خەلق ئازادلىق ئارمىيىمىز بۇ توپىلاڭچىلارنى ئېغىر پالاكەتكە ئۇچراتقاندىن كېيىن ئۇلار نىلقا، نېكەس، موڭغۇلكۈرە قاتارلىق ناھىيىلەرگە قېچىپ كەتتى. 1950 - يىل 12 - ئاينىڭ 24 - كۈنى، خەلق ئازادلىق ئارمىيىسى جامائەت خەۋپسىزلىكى ئورگانلىرىنىڭ يېقىنىدىن ماسلىشىشى ئارقىسىدا، بۇ باندىت توپىلاڭچىلارنى پۈتۈنلەي قورشاپ يوقىتىپ ياكى قولغا چۈشۈرۈپ، توپىلاڭنى ئۈزۈل - كېسىل تىنچىتتى.

موڭغۇلكۈرەدە يۈز بەرگەن ئەكسىلىنىقلاپى قوراللىق توپىلاڭ تىنچىتىلغاندىن كېيىن، 1951 - يىل 10 - ئاينىڭ 27 - كۈنى، ئىلى ۋىلايىتى توققۇزتارا ناھىيىسىدە يەنە مالىك ھاجى باشچىلىقىدىكى ئەكسىيەتچىل چارۋىدار، پومبىشچىك، زومىگەر، كەسپىي باندىتلار ۋە ئەكسىيەتچىل دىنىي كۈچلەر قوزغىغان ئەكسىلىنىقلاپى قوراللىق

توپىلاڭ يۈز بەردى. مالىك ھاجى 41 باندىتنى يىغىپ، توققۇزتارا ناھىيىسى موخۇر يېزىسىدا دېھقانلار ئۇيۇشمىسىنىڭ مۇدىرى ئابدۇسايىتنى ۋە دېھقانلار ئۇيۇشمىسى ئەزاسى، ئامانلىق ساقلاش خادىملىرىدىن بولۇپ ئالتە كىشىنى باغلاپ قويدى، ئاندىن كېيىن باندىتلارنى يىغىپ يىغىن ئېچىپ: «توققۇزتارا، تېكەس، كۈنەستە ئەتە بىر ۋاقىتتا توپىلاڭ كۆتۈرۈلىدۇ، بىز بىر تۇتاش ھەرىكەت قىلىشىمىز لازىم. كىمكى قاتنىشىشنى خالىمايدىكەن، ئۇنى ئۆلتۈرگەننىڭ سۈرىقى بولمايدۇ»، «ئامېرىكا قوشۇنى يېتىپ كەلدى، پۈتۈن دۇنيا قوزغالدى، ھەممىڭلار بىزگە ئەگىشىپ مېڭىشىڭلار كېرەك» دەپ قۇتراتقۇلۇق قىلدى. ئارقىدىنلا مالىك ھاجى ئۆزىنى توپىلاڭنىڭ «باش قوماندانى»، ھەيدەرنى «مۇئاۋىن باش قوماندان» دەپ تەيىنلىدى. يىغىندا باندىتلار دىنىي قەسەم بېرىش مۇراسىمى ئۆتكۈزدى. شۇ چاغدا يىغىنغا 110 باندىت يىغىلدى، 1200 دىن ئارتۇق ئامما مەجبۇرىي قاتناشتۇرۇلدى. ئۇلار 10 - ئاينىڭ 28 - كۈنى سەھەردە توپىلاڭنى قوزغىدى. ئاۋۋال چارۋا بېقىۋاتقان يەرلىك ئازادلىق ئارمىيىگە ھۇجۇم قىلىپ تۆت ئازادلىق ئارمىيە جەڭچىسىنى ئېلىپ ئۆلتۈردى، توققۇز دانە مىللىتىنى بۇلاپ كەتتى. توپىلاڭ يۈز بەرگەندىن كېيىن، توققۇزتارا ناھىيىلىك پارتكوم بىر تەرەپتىن تەربىيە ئىشلەپ ئاممىنىڭ كەيپىياتىنى تىنچىتىپ، يەنە بىر تەرەپتىن ئاممىنى باندىتلارنىڭ يوشۇرۇن زەربىسىدىن ساقلىنىشقا سەپەرۋەر قىلىپ، ئارمىيە - خەلقنىڭ زىچ ھەمكارلىشىشى ئارقىسىدا ئۈچ كۈندىلا باندىتلارنىڭ كۆپىنچىسىنى يوقاتتى، 1952 - يىلى 1 - ئاينىڭ 8 - كۈنى قالغان باندىتلار خەلق ئازادلىق ئارمىيىسى تەرىپىدىن باي ناھىيىسىنىڭ غەربىدىكى تۈزلۈك سۇ جىلغىسى ۋە يۈرگىن ئەتراپلىرىدا پۈتۈنلەي قورشاپ يوقىتىلدى، مالىك ھاجى قاتارلىق باندىتلار ئەسەرگە چۈشتى، توپىلاڭ پۈتۈنلەي تىنچىتىلدى.

ئازادلىقنىڭ دەسلەپكى مەزگىلىدە مىللىي بۆلگۈنچى كۈچلەر بىر

قانچە قېتىم ۋەتەننىڭ بىرلىكىنى پارچىلاش، مىللەتلەر ئىتتىپاقلىقىغا بۇزغۇنچىلىق قىلىش توپىلىشى قوزغىغان بولسىمۇ، لېكىن خەلق ئازادلىق ئارمىيىسى ۋە ھەر مىللەت خەلقىنىڭ زەربە بېرىشى ئارقىسىدا بىردەك تارمار بولدى. بۆلگۈنچىلىككە قارشى تۇرۇش، توپىلاشنى تىنچىتىش كۈرىشىدە، ھەر مىللەت خەلقى كومپارتىيە ۋە ئازادلىق ئارمىيە تەرەپتە تۇرۇپ، خەۋەر يەتكۈزۈپ، يول باشلاپ، ئاخبارات يەتكۈزۈپ، توپىلاشنى تىنچىتىشقا ئاكتىپ قاتناشتى. بەزى مىللىي كادىرلار باندىتلار تەرىپىدىن تۇتۇپ كېتىلگەندە، قېچىپ چىققاندىن كېيىن ئۆز ھاياتىنىڭ خەۋپكە ئۇچرىشىغا قارىماي جامائەت خەۋپسىزلىكى ئورگىنى ۋە ئازادلىق ئارمىيە تۇرۇشلۇق جايغا بېرىپ ئەھۋال مەلۇم قىلدى ھەمدە باندىتلارنى قورشاپ يوقىتىشقا پائال ھەمكارلاشتى. باندىتلار بارغانلىقى جايىدىكى ھەر مىللەت ئاممىسى ئۇلارنىڭ تەھدىت، ھەيۋىلىرىدىن قورقۇپ قالماي، مىللىي بۆلگۈنچىلەرنىڭ ئەسكىلىك قىلىشىغا قەتئىي قارشى تۇرۇپ، ئۇلارنى يېتىم قالدۇردى. شىنجاڭدىكى ھەر مىللەت خەلقى ۋەتەننىڭ بىرلىكىنى، مىللەتلەر ئىتتىپاقلىقىنى قوغداش، يېڭى جۇڭگونىڭ مۇقىملىقى ۋە چېگرا رايونىنىڭ ئامانلىقى ئۈچۈن قىممەتلىك تۆھپىلەرنى قوشتى.

## 5. خوتەن خەلقىنىڭ 50 - يىللاردا مىللىي بۆلگۈنچىلىككە قارشى ئېلىپ بارغان كۈرىشى

1954 - يىلى پارتىيە رەھبەرلىك قىلغان ئەكسىلىنىقىلاپچە - لارنى باستۇرۇش، ئىجارە ھەققىنى كېمەيتىش، زومىگەرلەرگە قارشى تۇرۇش، يەر ئىسلاھاتى ھەرىكىتى غەلبىلىك ئاياغلاشتى. كەڭ دېھقانلار پومبىشچىكلارنى كۈرەش بىلەن يوقىتىپ، يەرگە ئىگە بولدى، فېئوداللىق يەر مۈلۈكچىلىكى ئاسارىتىدىن قۇتۇلدى، ئۇلارنىڭ ئىنقىلابىي قىزغىنلىقى مىسلى كۆرۈلمىگەن دەرىجىدە ئاشتى، لېكىن ئاغدۇرۇلغان ئەكسىيەتچى كۈچلەر مەغلۇبىيەتكە تەن بەرمەي، قولىدىن كەتكەن جەننىتىنى تۈرلۈك ئاماللار بىلەن ئەسلىگە كەلتۈرۈشكە ئۇرۇندى. خەلقئارادا جاھانگىرلار جۇڭگوغا قورشاپ ھۇجۇم قىلىش ۋە ئىقتىسادىي جەھەتتە قامال قىلىشىنى جىددىيەلەشتۈردى، جياڭ جېشى گۈرۈھى چوڭ قۇرۇقلۇققا قايتۇرما ھۇجۇم قىلىمىز دەپ توختىماي جار سالدى. ئازادلىقتىن بۇرۇن چەت ئەلگە قېچىپ كەتكەن مىللىي بۆلگۈنچىلەرمۇ پۇرسەتتىن پايدىلىنىپ قۇتراتقۇلۇق قىلدى، ئۇلار خەت يېزىش، ئىشپىيون ئەۋەتىش قاتارلىق ئۇسۇللارنى قوللىنىپ، خوتەندىكى مىللىي بۆلگۈنچىلەر بىلەن تىل بىرىكتۈرۈپ، ئاكتىپ ھالدا توپىلاڭ پىلانلاپ، ۋەتەننى پارچىلاپ، ئىسلام پادىشاھلىق دۆلىتى قۇرۇش كويىدا بولدى، شۇنىڭ بىلەن، بۆلگۈنچىلىك بىلەن بۆلگۈنچىلىككە قارشى كۈرەش خوتەندە قانات يېيىپ كەتتى.

## (1) مۇھەممەت ئىمىننىڭ كۆلەڭگىسى

مۇھەممەت ئىمىن خوتەننىڭ لوپ ناھىيىسىدىن بولۇپ، جاھىل مىللىي بۆلگۈنچى ئىدى. 1933 - يىلى، ئۇ تەشكىللىگەن قورچاق ھۆكۈمەت مەغلۇپ بولغاندىن كېيىن كەشمىرگە قېچىپ بېرىپ، ۋەتەننى پارچىلاش ھەرىكىتى بىلەن داۋاملىق شۇغۇللىنىپ، شىنجاڭنى جۇڭگودىن ئايرىۋېتىش كويىدىلا بولۇپ كەلدى، ئۇ شىنجاڭ تارىخىنى قەستەن بۇرمىلاپ، «شەرقىي تۈركىستان تارىخى» دېگەن كىتابنى ئويدۇرۇپ چىقىپ، ئۆزىنىڭ شىنجاڭنى ئايرىۋېلىشىغا تارىخىي «ئاساس» ئويدۇرۇپ چىقتى. كېيىن پۈرسەتتىن پايدىلىنىپ ئۆزىنى گومىنداڭنىڭ قوينىغا ئاتتى. 1946 - يىلى، شىنجاڭدا بىرلەشمە ھۆكۈمەت قۇرۇلغاندا، ئۇ گومىنداڭ مەركىزىي ھۆكۈمىتى تەرىپىدىن شىنجاڭ ئۆلكىلىك خەلق ئىشلىرى نازارىتىنىڭ نازىرلىقىغا تەيىنلەندى، ئۇزۇن ئۆتمەي يەنە ئۆلكىلىك ھۆكۈمەتنىڭ مۇئاۋىن رەئىسى بولدى، شۇنداق قىلىپ ئۇ ھوقۇقىغا تايىنىپ مىللىي بۆلگۈنچىلىكنى ھەدەپ تەرغىپ قىلىپ ھەمدە تۈركىزم ياشلار ئىتتىپاقى، ياشلار پارتىيىسى قاتارلىق ئەكسىيەتچىل تەشكىلاتلارنى قۇرۇپ، ئەسەبىيلەرچە بۆلگۈنچىلىك ھەرىكىتى ئېلىپ باردى. ئازادلىق ھارپىسىدا مۇھەممەت ئىمىن خوتۇنى ئامىنەنى خوتەن قاتارلىق جايلارغا ئەۋەتىپ، بۆلگۈنچىلىك تەشۋىقاتى ئېلىپ بېرىپ، ياشلارنى كوچىغا چىقىپ نامايىش قىلىپ، «شىنجاڭنى جۇڭگودىن ئايرىۋالغىمىز» دەپ جار سېلىشقا قۇتراتتى. شىنجاڭ ئازاد بولۇش ئالدىدا، مۇھەممەت ئىمىن ئۆزى خوتەنگە كېلىپ مىللىي بۆلگۈنچىلەر، فېئودال پومېشچىكلار ۋە ئەكسىيەتچى موللارنى چاقىرىپ، ئۇلارغا يوشۇرۇن ۋەزىپە ئورۇنلاشتۇرغاندىن كېيىن ئالدىراپ - تېنەپ چەت ئەلگە قېچىپ كەتتى، تەكشۈرۈلۈشىچە، ۋەزىپە تاپشۇرۇۋېلىپ يوشۇرۇنۇۋالغانلار 100 دىن ئاشقان، ئۇلار تۈرلۈك ئوسۇللار ئارقىلىق مۇھەممەت ئىمىن بىلەن ئالاقىلىشىپ، ئۇنىڭدىن

يوليورۇق ئېلىپ، كېيىنكى قېتىمقى توپىلاڭلاردا تاپانچلاردىن بولۇپ قالغان.

1949 - يىلى 12 - ئايدا، مۇھەممەت ئىمىن قۇتراتقان مىللىي بۆلگۈنچى كۈچلەر ۋە يۇقىرى قاتلامدىكى بىر قىسىم ئەكسىيەتچىلەر ئازادلىق ئارمىيە خوتەنگە يېتىپ كەلمىگەن پۇرسەتنى غەنىمەت بىلىپ، توپىلاڭ كۆتۈرۈپ ئازادلىق ئارمىيىنىڭ خوتەنگە كىرىشىگە توسقۇنلۇق قىلدى، بىر قانچە مىڭ تال كالتەك تەييارلىدى، يەنە بۆلگۈنچى ھاكىمىيەت قۇرۇش پىلانىنى تۈزدى. ئازادلىق ئارمىيە تەكلىماكان قۇملۇقىنى پىيادە بېسىپ، ئۇدا يۈرۈش قىلىپ ئاسماندىن چۈشكەن لەشكەرلەردە كىلا خوتەندە توساتتىن پەيدا بولغاچقا، خوتەندىكى توپىلاڭ سۈپقەستى توسۇپ قېلىندى.

مۇھەممەت ئىمىن چەت ئەلگە قېچىپ چىققاندىن كېيىن، ئاغدۇرمىچىلىق، بۆلگۈنچىلىك ھەرىكىتى بىلەن داۋاملىق شۇغۇللىنىپ، تەشكىلات قۇرۇپ، ئاخبارات توپلاپ، شىنجاڭدىكى مىللىي بۆلگۈنچىلەر بىلەن ئالاقە باغلاپ، ئاغدۇرمىچىلىق، بۆلگۈنچىلىك ھەرىكىتى ئېلىپ باردى. 1956 - يىلى 10 - ئايدىكى ستاتىستىكىدىن قارىغاندا، خوتەن ۋىلايىتىدە ئازادلىقتىن كېيىن 153 ھاجى، ھامال ۋە تەنگە قايتىپ كەلگەن، بۇلاردىن 28 كىشى مۇھەممەت ئىمىن قاتارلىقلارنىڭ ئىقتىسادىي ياردىمىنى قوبۇل قىلغان، 11 كىشى جاسۇسلىق ۋە زېپىسى تاپشۇرۇۋالغان بولۇپ، قايتىپ كەلگەندىن كېيىن مۇھەممەت ئىمىننىڭ شىنجاڭدىكى يېقىنلىرى بىلەن ئالاقە باغلاپ، ئۇلارغا ئۇچۇر يەتكۈزگەن، ئەكسىيەتچىل تەشكىلاتنى راۋاجلاندۇرغان، بەزىلىرى ئۇزاق مۇددەت يوشۇرۇنۇپ يېتىپ، ھەرىكەت پۇرسىتى كۈتكەن. مەسىلەن، قاراقاش ناھىيىسىدىكى ئايىپ ھاجى ئۈچ قېتىم چەت ئەلگە چىقىپ مۇھەممەت ئىمىن ۋە ئامىنە بىلەن كۆرۈشكەن، ۋە تەنگە قايتىپ كەلگەندىن كېيىن خوتەن توپىلىغىدىكى ئاساسلىق تاپانچ بولۇپ قالغان. خوتەن توپىلىغى

يۈز بەرگەندىن كېيىن، مۇھەممەت ئىمىننىڭ تەبرىك خېتى ۋە توپىلاڭ ھەققىدىكى يوليورۇقىمۇ بۇ كىشىلەر ئارقىلىق يەتكۈزۈلگەن. مۇھەممەت ئىمىنغا دوست تارتىشىپ بەرگەنلەردىن يەنە يەركەندىكى ئەكسىيەتچى دىن كاتتىبېشى، ئىشان مەزھىپىنىڭ چوڭ ئىشانى ئايۇپ قارىمۇ بار، ئۇ دائىم تەپسىر ئېيتىش نامى بىلەن دىنىي خادىملارنى يىغىۋېلىپ، مىللىي بۆلگۈنچىلىك ئىدىيىسىنى تەرغىپ قىلغان. ئازادلىقنىڭ ھارپىسىدا، يەركەندىكى خاڭدى مەدرىسەسىدە ئۆزىگە ئەگەشكۈچىلەرنى يىغىپ ئۆزگىرىشكە تاقابىل تۇرۇش يىغىنى ئېچىپ، ئازادلىق ئارمىيىنىڭ شىنجاڭغا كىرىشىنى توسۇش تەدبىرى ئۈستىدە كېڭەشكەن ھەمدە بۇزغۇنچىلىق ھەرىكىتى ئېلىپ بېرىش پىلانى تۈزگەن. شۇنىڭ بىلەن بىر ۋاقىتتا، دىن كاتتىبېشىلىرىنى تەيىنلەپ، ئۇلاردىن پائال تۈردە ئىشان مۇرىتى قوبۇل قىلىشنى تەلەپ قىلغان، ئەمەلىيەتتە ئۇلار دىن مۇرىتى قوبۇل قىلىش تونىسىغا ئورۇنلۇق بولۇپ، كېيىنكى ئەكسىيەتچىلەر ھەرىكىتى ئۈچۈن كۈچ توپلىغان. ئۇزۇن ئۆتمەي، ئايۇپ قارى ئۈمىدىسىزلىك ئىچىدە ئۆلۈپ كەتكەن. لېكىن، مۇسا خەلىپە ئۈستازىنىڭ ئىشلىرىغا ۋارىسلىق قىلىپ، مىللىي بۆلگۈنچىلىك ھەرىكىتىنى داۋاملاشتۇرغان. چاۋشيەن ئۇرۇشى پارتلىغاندىن كېيىن، مۇسا خەلىپە خۇددى يەل ئۇرۇلغان توپىنىك، بىراقلا يەنە جانلىنىپ كەتكەن. 1950 - يىلى 9 - ئايدا، مۇسا خەلىپە مۇرىتلىرىنى چاقىرىپ خاڭدىدا توپىلاڭ پىلانلاش يىغىنى ئۆتكۈزگەن، جەنۇبىي شىنجاڭدىكى بىر قانچە شەھەردىكى توپىلاڭ گۇرۇھىنىڭ مەسئۇلىلىرىنى بېكىتكەن ھەمدە ئاۋۋال خوتەندە توپىلاڭ كۆتۈرۈشنى قارار قىلغان. لېكىن ئۇ چاغدا داغدۇغىلىق ئىجارە كېمەيتىش، زومىگەرلەرگە قارشى تۇرۇش ۋە يەر ئىسلاھاتى ھەرىكىتى ئېلىپ بېرىلىۋاتقانلىقى، ھەر مىللەت خەلق ئاممىسىنىڭ قىزغىنلىقى ناھايىتى يۇقىرى بولغانلىقى ئۈچۈن، بۆلگۈنچىلەر توپىلاڭ كۆتۈرسە ئەدەبىنى يەپ قېلىشىدىن قورقۇپ، ئۆزىنى تېخىمۇ ئېھتىياتچانلىق

بىلەن دىن ئارقىلىق يوشۇرۇپ، پۇرسەت كۆتۈپ تۇرۇشقا مەجبۇر بولغان.

بۇنىڭدىن كۆرۈۋېلىشقا بولىدۇكى، مۇھەممەت ئىمىننىڭ مىللىي بۆلگۈنچىلىك ئىدىيىسى باشقا دىنىي كۈچلەرنىڭ خوتەندىكى چوڭقۇر تەسىرى 50 - يىللاردا خوتەندىكى توپىلاڭنىڭ ئاساسىي ئاپەت يىلتىزى بولۇپ قالغان.

(2) داموللىنىڭ «ئىسلام ھۆكۈمىتى» نىڭ رەئىسى بولماقچى بولۇشى

مۇھەممەت ئىمىننىڭ ئەگەشكۈچىسى ئابدۇھېمىت خوتەن ۋىلايىتىدىكى ئىشان مەزھىپىنىڭ چوڭ ئىشانى بولسىمۇ، سىياسىي جەھەتتىن قارا نىيەت ئادەم ئىدى. ئۇ يېرىم - ياتا ھوقۇق نېسىپ بولارمىكەن دەپ بىر توپ مىللىي بۆلگۈنچىلەرگە ئەگىشىپ، شىنجاڭنى ياكى شىنجاڭنىڭ مەلۇم بىر رايونىنى جۇڭگودىن ئايرىۋېلىش ئۈستىدە باش قاتۇردى. 50 - يىللاردا، ئۇ شۇ جايدىكى دىن مۇرتلىرىدىن پايدىلىنىپ ئۆزىنىڭ خۇراپىي ئارزۇسى بويىچە مىللىي ئۆچمەنلىك ۋە مىللىي بۆلگۈنچىلىكنى قۇتارتىپ، خەلق ھاكىمىيىتىنى ئاغدۇرۇش بۆلگۈنچىلىك ھەرىكىتىنى ئۇدا تۆت قېتىم پىلانلاپ، خوتەن ۋىلايىتىدىكى مىللىي بۆلگۈنچىلەرنىڭ باش كاتىبىشىغا ئايلاندى.

1954 - يىلى 12 - ئاينىڭ 31 - كۈنى، خوتەندە دۆلىتىمىز قۇرۇلغاندىن بۇيان 1 - قېتىم ئەكسىلەنقىلابىي توپىلاڭ يۈز بەردى، توپىلاڭغا ئابدۇھېمىت باش قوماندان بولدى.

ئۇ چاغدا خوتەندە يېزا ئىگىلىكىنى كوپىراتسىيەلەشتۈرۈش ھەرىكىتى باشلىنىپ كەتكەنىدى. ئاساسىي قاتلام ھاكىمىيىتىدىكى بەزى يېزا كادىرلىرىنىڭ خىزمەت ئۇسۇلى ئاددىي، بولۇشقا تېگىشلىك سىياسەت سەۋىيىسى كەمچىل بولغاچقا، بۇيرۇققا مەجبۇرلاش ۋە قانۇن - ئىنتىزامغا خىلاپلىق قىلىش ئەھۋالى كۆرۈلۈپ، ئاممىنىڭ



نارازلىقنى قوزغىدى؛ ئۇنىڭ ئۈستىگە سوتسىيالىستىك ئۆزگەرتىش جەريانىدا، سىياسەتنى ئىجرا قىلىشتا كۆرۈلگەن بىر تەرەپلىملىك تۈپەيلىدىن كېلىپ چىققان ئاممىنىڭ تۇرمۇش قىيىنچىلىقىمۇ ئاممىنىڭ نارازىلىقىنى كۈچەيتىۋەتتى، ئابدۇھېمىت باشچىلىقىدىكى مىللىي بۆلگۈنچىلەر پۇرسەت كەلدى دەپ بىلىپ، ئاممىنىڭ نارازىلىق كەيپىياتىدىن پايدىلىنىپ، توپىلاڭ كۆتۈرۈشكە قۇتراتقۇلۇق قىلدى. 1954 - يىلىنىڭ باشلىرىدا، ئابدۇھېمىت ھەرىكەت قىلىشقا باشلىدى. شۇ يىلى 2 - ئايدا دەل ئۆزىنىڭ ئاجىز ھەم يالغۇزلۇقىنى ھېس قىلغان ئابدۇھېمىت پەتىردىن مەخسۇمنى ئۇچرىتىپ قالدى. بۇ ئادەم مۇھەممەت ئىمىننىڭ ئاكتىپ ئەگەشكۈچىسى بولۇپ، ئىلگىرى مۇھەممەت ئىمىن ئورۇنلاشتۇرغان يوشۇرۇن ۋەزىپىلەرنى تاپشۇرۇۋالغان، ئازادلىقتىن كېيىن ئەكسىلىنىقلاپ جىنايەت بىلەن قولغا ئېلىنىپ تۈرمىگە تاشلانغان، جازا مۇددىتى توشۇپ قويۇپ بېرىلىپ ئۇزاق ئۆتمەي ئابدۇھېمىت بىلەن ئۇچرىشىپ قېلىپ، ئۇنى ياقىتۇرۇپ قالدى. ئۇلار مەسلىھەتلىشىپ يەنىلا دىن ئارقىلىق قوغدىنىپ، مۇرتلىرى بىلەن مەخپىي ئالاقە باغلاپ، ئاكتىپلىق بىلەن كۈچ تولۇقلاشنى قارار قىلدى. 5 - ئايدا، ئۇلار تايانچ ئۇنسۇرلارنى چاقىرىپ، «ئىسلام ھۆكۈمىتى بىرلەشمە كومىتېتى» تەشكىللىدى، ئابدۇھېمىت ئۆزى رەئىس بولدى. كېيىن يەنە كۆپ قېتىم يىغىن ئېچىپ، تەشكىلاتنىڭ پروگراممىسى ۋە ھەرىكەت پىلانىنى مۇزاكىرە قىلدى ھەمدە پىلانىنى تەدرىجىي يولغا قويدى.

6 - ئايدا، ئابدۇھېمىت ئۆزى قاراقاش ناھىيىسىگە كېلىپ، ئاشكارىلىنىپ قېلىشتىن قورقۇپ، ئاستا فاقاس چۆللۈكتىكى ئادەمزات ئاياغ باسمىغان يەرگە بېرىۋېلىپ، ئۆز ئىنىسى ئابدۇسەمەت داموللا، پەتىردىن مەخسۇم ۋە مۇھەممەت ئىبراھىم قاتارلىق كىشىلەرنىڭ ھەرىكىتىگە قوماندا ئىلىق قىلىپ، ئۇلارنىڭ توپىلاڭ كۆتۈرۈش قەدىمىنى تېزلىتىشىگە ھەيدەكچىلىك قىلدى.

ئابدۇھېمىتىنىڭ بىۋاسىتە قوماندانلىقىدا ئابدۇسەمەت، پەتىردىن مەخسۇم قاتارلىق ساختا دىن كاتىبىشىلىرى خوتەن، قاراقاش، لوپ قاتارلىق جايلاردىكى دىنىي سورۇنلارغا ۋە دىن مۇرتلىرىنىڭ ئۆيلىرىگە تېخىمۇ كۆپ بېرىپ، ئۇلارنى نارازى بولۇشقا قۇتراتتى، ئۇلارنى ھۆكۈمەتكە قارشى تۇرۇشقا كۈشكۈرتتى ھەمدە دىنىي مۇراسىم ئارقىلىق دىن مۇرتلىرىنى قولغا «قۇرئان» ئېلىپ ئابدۇھېمىت داموللىغا سادىق بولۇپ، «ئىسلام ھۆكۈمىتى» قۇرۇش يولىدا «غازات» قىلىشقا قەسەم قىلغۇزدى.

1954 - يىلى 12 - ئاينىڭ 21 - كۈنى، ئىسلام تەشكىلاتىنىڭ تاپانچ ئەزالىرى شېرىكى مۇھەممەتنىڭ ئۆيىدە 3 - قېتىملىق يىغىن ئۆتكۈزدى، بۇ توپىلاڭدىن بۇرۇن ئېچىلغان «ئىسلام» ھۆكۈمىتىنىڭ ئەڭ ئاخىرقى بىر قېتىملىق يادرولۇق يىغىنى بولۇپ، يىغىندا «ئىسلام» ھۆكۈمىتىنىڭ 11 ئەزاسى سايلاپ چىقىلدى، ھەر قايسى مىنىستىرلىقلارنىڭ مىنىستىرلىرى بەلگىلەندى. ئابدۇھېمىت رەئىس، قوشۇمچە ھەربىي ئىشلار بۆلۈمىنىڭ باشلىقى، ئابدۇللاغازى داموللا مۇئاۋىن رەئىس، پەتىردىن مەخسۇم ھەربىي ئىشلار بۆلۈمىنىڭ مۇئاۋىن باشلىقى، قوشۇمچە باش كاتىب، ناسىر داموللا باش كېسىمچى بولدى، بۇنىڭدىن باشقا، يەنە دىپلوماتىيە، مالىيە، خەلق ئىشلىرى، ماڭارىپ، سەھىيە قاتارلىق مىنىستىرلىقلارنىڭ مىنىستىرلىرى بەلگىلەندى. يىغىندا يەنە توپىلاڭنىڭ ھەرىكەت پىلانى ۋە ئۇنى يولغا قويۇش لايىھىسى بەلگىلەندى. ئۇلار 1955 - يىلى 1 - ئاينىڭ 1 - كۈنى، توپىلاڭ كۆتۈرۈشنى قارار قىلدى ھەمدە ھەر قايسى تارماقلارنىڭ شەھەرنى ئىگىلەپ بولغاندىن كېيىنكى ۋەزىپە تەقسىماتى ۋە خىزمەت نىزاملىرىنى بەلگىلىدى. يىغىن ئاياغلاشقاندىن كېيىن، ئۇلار بۆلۈنۈپ ھەرىكەت قىلىشقا باشلىدى، ھەر كىم ئۆز ئادەملىرىنى يىغىپ، يەنە بىر قېتىم «غازات» تۇغىنى كۆتۈرۈپ، ئەڭ ئاخىرقى قۇتراتقۇلۇقىنى قىلدى.

12 - ئاينىڭ 27 - ، 28 - كۈنلىرى ، پەتىردىن مەخسۇم ئەمگەك بىلەن ئۆزگەرتىش ئەترىتى يېنىدىكى يۈسۈپ داموللا بىلەن نىياز بەگ ئىككىيلەننىڭ ئۆيىدە 200 دىن ئارتۇق ئىشان - مۇرتىنى يىغىپ ، دۇئا - تىلاۋەت ئۆتكۈزۈش نامى بىلەن تەشكىلىي جەھەتتىن سەپەرۋەرلىك قىلىپ ، ئالدامچىلىق تەشۋىقاتى ئېلىپ باردى . 31 - كۈنى يەنە ئۇلارنى باشلاپ ، ئىسلامىيەت يولىدا كۈرەش قىلىپ ھايات قالساق غازى ، ئۆلسەك شېھىت بولىمىز دەپ كۈلۈپ كىتىپ قەسەم ئىچتى ، كېيىن كىشىلەرگە كالتەك ، خەنجەر ، قىلىچ ، ئارغامچا قاتارلىق توپىلاڭ قوراللىرى ۋە قول چىرىقى ، نان قاتارلىق بۇيۇملارنى تارقىتىپ بەردى .

مىللىي بۆلگۈنچىلەر ھەرىكىتىنى جىددىيلەشتۈرۈۋاتقان پەيتتە ، خوتەن ۋىلايەتلىك پارتكوم قاراقاش ناھىيىلىك سىياسىي كېڭەشتە ۋەزىپىسى بولغان بىر دىنىي زاتنىڭ قاراقاش ناھىيىسىدىكى ئابدۇھېيىت داموللا دىنىي يىغىلىشتىن پايدىلىنىپ توپىلاڭ كۆتۈرۈپ ، «ئىسلام ھۆكۈمىتى» قۇرماقچى بولۇۋاتىدۇ دېگەن دوكلاتىنى تاپشۇرۇپ ئالدى . خوتەن ۋىلايەتلىك پارتكوم دەرھال جىددىي يىغىن چاقىرىپ ، دۈشمەن ئەھۋالىنى تەھلىل قىلىپ ، ئالدىنى ئېلىش تەدبىرلىرىنى تۈزۈپ چىقتى ھەمدە ھەر قايسى ئورۇنلارغا قوغدىنىش ھەققىدە يوليورۇق بەردى . شۇنىڭ بىلەن بىر ۋاقىتتا ، خوتەن ، لوپ ، قاراقاش ناھىيىلىرىدە دىنىي زاتلار سۆھبەت يىغىنى ئېچىپ ، پارتىيىنىڭ مىللىي ۋە دىنىي سىياسىتىنى تەشۋىق قىلىپ ، ئۇلارغا ئالدىنىپ كېتىشنىڭ ئالدىنى ئالدى .

12 - ئاينىڭ 29 - كۈنى ، ئەھمەد باشچىلىقىدىكى بىر توپ كىشىلەر يېزا ئىگىلىك 3 - تۈەنگە ھۇجۇم قىلماقچى بولدى ، لېكىن يېزا ئىگىلىك 3 - تۈەننىڭ تەييارلىقى بارلىقىنى بىلىپ قېلىپ ، يەڭگىللىك بىلەن ھۇجۇم قوزغاشقا پېتىنىمىدى ، شۇنىڭ بىلەن ئەتىسى (30 - كۈنى) ، يەنى بازار كۈنى ئادەم كۆپ ۋاقىتتىن پايدىلىنىپ ،

پۇرسەت كۈتۈپ ئاممىنى توپلاڭ كۆتۈرۈشكە قۇترىتىشنى كېڭەشتى .  
30 - كۈنى ئەھمەد قاتارلىقلار قاراقاش ناھىيە بازىرىغا كەلدى، بۇ  
چاغدا ۋىلايەتلىك پارتكوم ئەۋەتكەن قوراللىق تەشۋىقات ئەترىتى  
ئاممىۋى يىغىن ئېچىپ، ئاممىغا يامان كىشىلەرنىڭ ئالدىمىدىن  
ھۇشيار بولۇش ھەققىدە خىزمەت ئىشلەۋاتاتتى، ئەھمەدلەر  
ئاشكارىلىنىپ قېلىشتىن قورۇپ، ئۇزاق تۇرۇشقا جۈرئەت قىلالماي  
تېزلا قېچىپ كەتتى . 31 - كۈنى ئەھمەد قاتارلىقلار ھەممىلا جاينىڭ  
مۇداپىئەدە تۇرۇۋاتقانلىقىنى كۆرۈپ، توپلاڭدىن ئۈمىد ئۈزۈپ، بىر  
توپ توپلاڭچىلارنى باشلاپ 5 - رايون تەمىنات - سودا كوپىراتىپىنى  
بۆلدى . ۋىلايەتلىك پارتكوم ئەھۋالدىن خەۋەر تاپقاندىن كېيىن،  
دەرھال يېزا ئىگىلىك 3 - تۈەننىڭ مۇئاۋىن سەنمۇجاڭسى دۇ  
شىۋچۈەننى ئەۋەتتى، ئۇ ئاممىنى باشلاپ بېرىپ، ئاممىنىڭ پاش  
قىلىشى بىلەن، نەق مەيداندا باشلامچى ئۇنسۇر ئەھمەدنى قولغا ئالدى .  
توپلاڭ كۆتۈرۈشكە ئۇرۇنغان بۇ بۆلگۈنچىلەر تارمار قىلىنغان  
بولسىمۇ، لېكىن يەنە ئىككى بۆلەك ئادەم پىلانى بويىچە ھەرىكەت  
قىلىۋاتاتتى . 31 - كۈنى كېچىدە، ئابدۇھېمىت ئۆزى بىۋاسىتە  
ئوتتۇرىغا چىقىپ، پەتىردىن مەخسۇمنىڭ قول ئاستىدىكى 100 دىن  
ئارتۇق ئادەمنى باشلاپ خوتەن ئەمگەك بىلەن ئۆزگەرتىش ئەترىتىگە  
يوشۇرۇن بېرىپ، خىش زاۋۇتى ئوتتۇرا ئەترىتىنىڭ ھويلىسىنى  
قورشىۋالدى . ئۇلار قاراۋۇللارنىڭ تەييارلىقىسىز تۇرغان ۋاقتىدىن  
پايدىلىنىپ، ئۇلارنى چېپىپ ئۆلتۈرۈۋەتكەندىن كېيىن يوپۇرۇلۇپ  
ھويلىغا كىردى . ئۇلاردىن بەش - ئالتىسى يېتەكچى فىڭ چېنشىڭنىڭ  
ياتىقىغا بېسىپ كىرىپ، ئۇنى كارۋاتتىن تۇرغىچىلا كالتەكلەپ  
ئۆلتۈرۈۋەتتى . بەنجاڭ ۋاڭ جەنكۈي ئاۋازنى ئاڭلاپ مىلتىقنى ئېلىپ  
ئېتىلىپ چىقىپ، توپلاڭچىدىن بىرنى ئېتىپ ئۆلتۈردى، لېكىن  
ئارقىسىدىكى توپلاڭچىنىڭ ئۇشتۇمۇت زەربىسى بىلەن بېشى  
يارىلىنىپ ۋاپات بولدى . بۇ چاغدا توپلاڭچىلار جەڭچىلەر ياتىقىنىڭ

ئىشكىنى مەھكەم قامال قىلىۋالغانىدى، جەڭچىلەر ئىچىدىن سىرتقا قارىتىپ ئوق چىقىرىپ توپىلاڭچىدىن بىرنى ئۆلتۈردى، ئىككىنى يارىلاندى. توپىلاڭچىلار جەڭچىلەر مىلتىققا ئوق سېلىۋاتقان پۇرسەتتىن پايدىلىنىپ ياتاققا بېسىپ كىردى، ياتاق كىچىك، ئادەم كۆپ بولۇپ، مىلتىقنىڭ رولىنى جارى قىلدۇرۇشقا ئامال بولمىغاچقا، ئىككى تەرەپ تۇتۇشۇپ قالدى، دۈشمەنلەر كۆپ، جەڭچىلەر ئاز بولغاچقا، دۈشمەن ياتاقنىكى جەڭچىلەرنىڭ بىر قانچىسىنى ئۆلتۈرۈۋەتتى. يەنە بىر توپ توپىلاڭچىلار ئوتتۇرا ئەترەت باشلىقى ۋاڭ جېنخېنىڭ ياتىقىغا ئېتىلىپ كىرگەندە، ئۇ خوجىلىق باشلىقى بىلەن ھېسابات قىلىۋاتاتتى، ئېلىشىشتا خوجىلىق باشلىقى ئۆلۈپ كەتتى، ۋاڭ جېنخېي قالايمىقانچىلىقتىن پايدىلىنىپ يالغۇز قېچىپ چىقىپ، چوڭ ئەترەت شىتابغا بېرىپ ئەھۋالنى مەلۇم قىلدى.

خوتەن ۋىلايەتلىك پارتىيە كومىتېتى توپىلاڭ خەۋىرىنى ئاڭلىغاندىن كېيىن، توپىلاڭنى تىنچىتىشقا دەرھال ج خ قىسمىنى ئەۋەتتى ھەمدە كېچىلەپ جىددىي يىغىن ئېچىپ، توپىلاڭنى تىنچىتىش تەدبىرلىرىنى تۈزدى، شەھەر بىخەتەرلىكىنى قوغداش خىزمىتىنى ئورۇنلاشتۇردى، شۇنىڭ بىلەن بىر ۋاقىتتا، توپىلاڭنى تىنچىتقۇچى قوراللىق قوشۇنغا «كاتتىۋاشلارنى چوقۇم بىر تەرەپ قىلىش، مەجبۇرىي ئەگەشكۈچىلەرنى سۈرۈشتۈرمەسلىك، تۆھپە كۆرسەتكەنلەرنى مۇكاپاتلاش، ئەكسىلىنىقلاپ ھەرىكەت بىلەن داۋاملىق شۇغۇللانغانلارنى قاتتىق بىر تەرەپ قىلىش» فاڭجېنى بويىچە، باش جىنايەتچىلەر بىلەن مەجبۇرىي ئەگەشكۈچىلەرنى ئەستايىدىل پەرق ئېتىش، ئۆزىمىزنى تولۇق قوغداش، يېنىكلىك بىلەن ئوق چىقارماسلىق ھەققىدە يوليورۇق بەردى.

توپىلاڭچىلار ئەمگەك بىلەن ئۆزگەرتىش ئوتتۇرا ئەترىتىدە مەقسىتىگە يەتكەندىن كېيىن، پەتىردىن دەرھال جەڭچىلەردىن بۇلاپ

ئالغان قوراللارنى تايانچلارغا تارقىتىپ بېرىپ، ئۇلارنى تۈرمە دەرۋازىسىنى ئېچىشقا بۇيرىدى ھەمدە جىنايەتچىلەرنى توپىلاشقا قاتنىشىپ، بىرلىكتە خوتەنگە ھۇجۇم قىلىشقا قۇتراتتى. ئاندىن خۇ كوي (سابىق گومىنداڭ ھۆكۈمىتى تەمىنات پونكىتىنىڭ پولكوۋنىك دەرىجىلىك باشلىقى، ھۆكۈمىتىمىز ئۇنىڭغا 20 يىللىق قاماق جازاسى بەرگەن، ئۇ ئەمگەك بىلەن ئۆزگەرتىش ئەترىتىدە ماشىنا ھەيدەيتتى) نى ماشىنا بىلەن ئۆزلىرىنى خوتەنگە ئاپىرىپ قويۇشقا مەجبۇرلىدى. يول ئۈستىدە ئابدۇھېمىت جىنايەتچىلەرنىڭ ئۆزى بىلەن توپىلاشقا قاتناشقۇسى يوقلۇقىنى، ئالداپ كېلىنگەن ئادەملەرنىڭمۇ بارغانسېرى ئازلاپ كېتىۋاتقانلىقىنى سېزىپ، بىر قانچە كاتتىباش بىلەن يېقىن ئەتراپتىكى بىرەيلەننىڭ ھويلىسىدا يىغىن ئېچىپ، بۆلۈنۈپ يوشۇرۇنۇشنى قارار قىلدى. ئۇلار يىغىن ئېچىپ بولۇپ قايتىپ كېلىپ قارىسا شوپۇرنىڭمۇ قارىسى كۆرۈنمىدى، شۇنىڭ بىلەن ئىشنىڭ چاتاقلىقىنى بىلىپ، ھەممىسى ئۆز بېشىنى ئېلىپ قاچتى.

ئۇزۇن ئۆتمەيلا ۋىلايەتلىك پارتىيە كومىتېتى ئەۋەتكەن توپىلاشنى تىنچىتىش خادىملىرى ماشىنا بىلەن يېتىپ كېلىپ، ئاختۇرۇپ تۇتۇشقا تەشكىللەپ، 30 دىن ئارتۇق توپىلاشچىنى قولغا ئالدى ھەمدە «ئىسلام كومىتېتى» نىڭ تەشكىلى پروگراممىسى، ئەزالار تىزىملىكى، يىغىن خاتىرىسى، ھەرىكەت پىلانى، تامغىسى، شاپىگرافىنى ۋە زور بىر تۈركۈم ئېلان، بايراق، كالتەك - توقماق، پالتا - پىچاق قاتارلىقلارنى قولغا چۈشۈردى. ئابدۇھېمىت بىلەن بىرلىكتە يىغىن ئاچقان ئالتە باش جىنايەتچى شۇ چاغدىلا قولغا چۈشتى، پەقەت ئابدۇھېمىتلا قورسىقىدا جىن بولغانلىقى ئۈچۈن بالدۇر قېچىپ كەتكەنىدى. 1955 - يىلى 1 - ئاينىڭ 1 - كۈنى، ج خ خادىملىرى يەنە خوتەن كوچىسىدا ئوندىن ئارتۇق ئادەمنى قولغا چۈشۈردى. ئۇلار قوللىرىغا كالتەك ياكى پالتا - پىچاق ئېلىۋالغانىدى، كىيىملىرى قانغا بويالغانىدى، تۇرقىدىنلا توپىلاشقا

قاتناشقان باندەت ئىكەنلىكى مانا مەن دەپ چىقىپلا تۇراتتى. بۇ چاغدا، ئۇلار خوتەن ئابدۇھېمىت داموللا تەرىپىدىن ئىشغال قىلىندى دەپ ئويلاپ، كۆرەڭلىگەن ھالدا تۆھپىسى ئۈچۈن تارتۇق ئالغىلى كېتىشىۋاتقاندى.

لوپقا ھۇجۇم قىلماقچى بولغانلار 31 - كۈنى كەچتە ئىمىن داموللىنىڭ يېتەكچىلىكىدە خوتەن شەھىرىنىڭ شەرقىدىكى شورلۇققا يوشۇرۇندى. مەھتەمىن داموللا 60تىن كۆپرەك ئادەمنى باشلاپ گۇجانباغ ئەتراپىغا يوشۇرۇنۇپ، ئابدۇھېمىت، پەتىردىن خىسش زاۋۇتىنى ئالغاندىن كېيىن، ئۇنىڭ بىلەن بىرلىكتە لوپقا ھۇجۇم قىلىشنى كۈتتى. لېكىن، ئاڭ ئاتقاندا ئاڭلىغىنى بىر قىسىم تايانچلارنىڭ تۇتۇلغانلىقىدىن باشقا خەۋەر بولمىدى. شۇنىڭ بىلەن، ئابدۇھېمىت داموللا مۇرىتلىرىنى تاشلاپ قېچىپ كەتتى. قالغانلار نۇرئۇرسە ياخشىلىقتىن يامانلىق كۆپ بولىدىغانلىقىنى بىلىپ، ھەش - پەش دېگۈچە تاراپ كېتىشتى، قېچىپ كېتىشكە ئۈلگۈرەلمىگەن ئۇندىن كۆپرەك كىچىك كاتتىباش چارلاشقا چىققان ج خ خادىملىرىنىڭ قولىغا چۈشتى. شۇنىڭ بىلەن، توپىلاڭ تېزلىكتە تىنچىتىلىپ، پۈتكۈل ۋەزىيەت تىزگىنلەندى.

ئابدۇھېمىت باشچىلىقىدىكى خوتەن توپىلىڭى پۈتۈنلەي دۆلەت ھاكىمىيىتىنى ئاغدۇرۇش، ۋەتەننى پارچىلاشنى مەقسەت قىلغان ئەكسىيەتچىلەرنىڭ توپىلاڭ. ئۇلار چىقارغان ئېلانلاردا تەپتارنامىسى: «دىنىمىزنىڭ دۈشمىنى كومپارتىيە مۇسۇلمانلارنىڭ ۋەتەننى بېسىۋېلىپ، مۇسۇلمانلارنىڭ زېمىنى، كان مەھسۇلاتلىرى ۋە باشقا مال - مۈلكىنى تالان - تاراج قىلدى، ئۆزلىرىنىڭ قانۇنىنى ئىسلام دىنى ئەقىدىلىرىنىڭ ئۈستىگە قويدى»؛ «ھازىر مىللىتىمىزنى ئەمگەككە سېلىۋاتىدۇ، لېكىن ئەمگەك مېۋىلىرىنىڭ خوجايىنى قىلمايۋاتىدۇ»؛ «ئىسلام شەرىئىتىدە كۇپپارلار مۇسۇلمانلارنىڭ زېمىنىنى ئىگىلىۋالسا، ئۇلارغا قارشى تۇرۇش ھەر بىر مۇسۇلماننىڭ

بۇرچى دېيىلگەن، ھازىر توپىلاڭ كۆتۈرىدىغان پەيت يېتىپ كەلدى» دېگەن. شۇ سەۋەبتىن، 1955 - يىل 1 - ئاينىڭ 1 - كۈنى، خوتەن ۋىلايەتلىك پارتىيە كومىتېتى مەيداندا ئاممىۋى چوڭ يىغىن ئېچىپ، كەڭ ھەر مىللەت خەلقىگە توپىلاڭچىلارنىڭ جىنايى قىلمىشىنى ئاشكارىلاپ، ھەر مىللەت ئاممىسىنى كۆزىنى روشەنلەشتۈرۈپ، توپىلاڭچىلارنىڭ ھەقىقىي قىياپىتىنى كۆرۈشكە، يەنە ئالدىنىپ قالماسلىققا چاقىردى. شۇنىڭ بىلەن بىر ۋاقىتتا، مەجبۇرىي ئەگەشكۈچىلەرگە دەرھال قورالنى تاشلاپ ج خ ئورگانلىرىنىڭ غوللۇق ئۇنسۇرلارنى تۇتۇشقا ھەمكارلىشىشىنى، توپىلاڭچىلارغا ئۈزلۈكسىز ج خ ئورگانلىرىغا بېرىپ تىزىمغا ئالدۇرۇپ، كەڭچىلىك بىلەن بىر تەرەپ قىلىشنى قولغا كەلتۈرۈشنى رەسمىي ئۇقتۇردى. ج ك پ شىنجاڭ شۆبىسىنىڭ يوليورۇقىغا ئاساسەن، خوتەن ۋىلايەتلىك پارتىيە كومىتېتى تېزلىك بىلەن ئورۇنلاشتۇرۇش ئېلىپ بېرىپ، توپىلاڭچىلارنى قولغا ئېلىپ، قاچقۇن جىنايەتچىلەرنى تۇتۇپ، قالدى - قاتتى ئىشلارنى ئوبدان بىر تەرەپ قىلىپ، ۋەزىيەتنى مۇقىملاشتۇرۇپ، نورمال ئىجتىمائىي تەرتىپنى ئەسلىگە كەلتۈردى، كەڭ ئاممىنىڭ پائال قوللىشى ۋە ھەمكارلىشىشى ئارقىسىدا، توپىلاڭغا قاتناشقان 140 نەچچە ئادەم قولغا چۈشتى، 70 تىن كۆپرەك ئادەم ئۆزىنى مەلۇم قىلدى. ھۆكۈمەت تەكشۈرۈپ دەلىللەش ئارقىلىق، 27 جىنايىتى بار غوللۇق ئۇنسۇرنى قولغا ئالغاندىن سىرت، باشقا ئادەملەرنىڭ ھەممىسىنى تەربىيە ئارقىلىق قويۇپ بېرىپ، تۇنجى قېتىملىق توپىلاڭنى تىنچىتىشنىڭ غەلىبىسىنى قولغا كەلتۈردى.

ئازادلىق ھارپىسىدا، ئابدۇھېمىت ئايۇپ قارىنىڭ ئازادلىق ئارمىيىنىڭ شىنجاڭغا كىرىشىگە توسقۇنلۇق قىلىش يۈزىسىدىن ئاچقان ئۆزگىرىشكە ئاقابىل تۇرۇش يىغىنىغا قاتناشتى. يىغىندا ئابدۇھېمىت ئازاد بولغاندىن كېيىن قانداق قىلىپ بۇزغۇنچىلىق



ھەرىكىتى ئېلىپ بېرىش ھەققىدە ئاكتىپلىق بىلەن ئەقىل كۆرسەتتى. ئۇنىڭ ئىپادىسى جانلىق، ياخشى بولغاچقا، ئايۇپ قارى ئۇنى خەلىپىلىك (ئىشاندىن تۆۋەن تۇرىدىغان دىنىي مەنەسەپ) كە تەيىنلەپ، ئۇنىڭدىن سوپىلار (ئىشان مەزھىپىنىڭ تالىپلىرى) نى پائال كۆپەيتىپ، ئىشان مەزھىپىنىڭ تەسىر كۈچىنى زورايتىشنى تەلەپ قىلدى. مۇھەممەت ئىمىن چەت ئەلگە قېچىشتىن بۇرۇن جەنۇبىي شىنجاڭدا يوشۇرۇنۇش ۋەزىپىسىنى ئورۇنلاشتۇرغانىدى، ئايۇپ قارى يەنە ئابدۇھېمىتنى مەخسۇس ئەلچى قىلىپ مۇھەممەت ئىمىننىڭ قېشىغا تاقابىل تۇرۇش تەدبىرى ئۈستىدە مەسلىھەتلىشىشكە ئەۋەتتى. ئابدۇھېمىت بۇ ئىشتىن ناھايىتى پەخىرلىنىپ، ئۆزىنى ئەتىۋارلىغانلىقىدىن خۇشال بولۇپ خۇدىنى يوقاتتى. ئۇ مۇھەممەت ئىمىن بىلەن كۆرۈشكەندىن كېيىن، ئالدى بىلەن ئايۇپ قارىنىڭ پىكىرىنى يەتكۈزدى. ئارقىدىن قوشۇلۇپ قالارمىكەن دېگەن ئۈمىد تە ئېھتىياتچانلىق بىلەن ئۆزىنىڭمۇ ئۇنىڭ بىلەن بىللە چەت ئەلگە چىقىش خىيالى بارلىقىنى ئېيتتى. كۆڭلىدىكى قورقۇنۇچ تۈپەيلىدىن، ئۇ بۇ سۆزنى بىۋاسىتە ئېيتماي، يالغاندىن كەمتەر، سەمىمىي قىياپەتتە دېدى. مۇھەممەت ئىمىن ئابدۇھېمىتنىڭ جىددىيلىك چىقىپ تۇرغان ۋە ئۈمىد كۈتكەن كۆزىگە قاراپمۇ قويماي: «سىلەر دېگەن ئاخۇن؛ كومپارتىيە سىلەرنى ھېچنېمە قىلمايدۇ، مەن كۆپ بولسا بەش - ئالتە يىل، ئاز بولسا ئىككى - ئۈچ يىلدا قايتىپ كېلىمەن. سىلەر بۇ يەردە قېلىپ سوپىلارنى كۆپەيتىڭلار، مەن قايتىپ كەلگەندە بىز بىرلىكتە كومپارتىيىنى يوقىتىپ، ئىسلام ھۆكۈمىتى قۇرىمىز؛ ئۇ چاغدا سىز كاتتا خىزمەت كۆرسەتكەن بولسىز» دەپ ئۇدۇللا ئېيتتى. ئابدۇھېمىت مۇھەممەت ئىمىننىڭ بىراقلا رەت قىلىۋەتكەنلىكىدىن ئىنتايىن ئۆكۈندى، لېكىن ئۇنىڭ كېيىنكى بىر ئېغىز سۆزىنى ئويلاپ يەنىلا روھلىنىپ، ئۆلگۈچە نىيىتىدىن يانماي ئىشلەش قارارىغا كەلدى.

ئابدۇھېمىت خوتەنگە قايتىپ كەلگەندىن كېيىن ئىشان مەزھىپىنىڭ تەسىر كۈچىنى زورايتىپ، يېقىنلىرى ۋە ئىشەنچلىك ئادەملىرىنى تەربىيەلەشكە كىرىشتى، بولۇپمۇ 30 - يىللاردا مۇھەممەت ئىمىن توپىلاڭغا قاتناشقانلارنى تاللاشقا ئالاھىدە ئەھمىيەت بېرىپ، ئۇلارنى نۇقتىلىق تەربىيەلىدى. ئابدۇھېمىت مۇرتلىرىنىڭ ئالدىدا سالاپەت بىلەن ئولتۇرۇپ، ھېچ ئىش بولمىغاندەك دىن ئاساسچىلىرى قىياپىتىگە كىرىۋالغىنى بىلەن، ئەمەلىيەتتە كۆڭلىدە ھەم تىت - تىت بولاتتى ھەم قورقاتتى، ئەتىدىن كەچكىچە دەككە - دۈككىدە بىر كۈننى بىر يىلدەك ئۆتكۈزۈشتىن قۇتۇلۇش ئۈچۈن دەرھال توپىلاڭ قوزغاپ مۇۋەپپەقىيەت قازانسام دەيتتى. 1950 - يىلى 3 - ئايدا، ئابدۇھېمىت يەنە بىر قېتىم يەكەنگە كېلىپ ئايۇپ قارىغا ئۆزىنىڭ دىن مۇرتلىرىنى كۆپەيتىش ئەھۋالىنى دوكلات قىلىپ، شارائىت پىششىق يېتىلدى، توپىلاڭنى قوزغىساق بولىدۇ دەپ قارىدى ھەمدە ئايۇپ قارىنىڭ توپىلاڭنى باشلاش ۋاقتى، كونكرېت پىلان ھەققىدە ئۆز پىكرىنى ئوتتۇرىغا قويۇشنى ئۈمىد قىلدى. ئايۇپ قارى: «ئادەم سانى يەنىلا بەك ئاز ئىكەن، مۇرتلار تېخى پۈتۈن ۋىلايەتكىچە كېڭەيمەپتۇ» دەپ، دەرھال توپىلاڭ قوزغاشقا قوشۇلمىدى ھەمدە ئۇنىڭغا سەۋرچانلىق بىلەن كۈتۈپ تۇرۇش، تەسىر كۈچىنى داۋاملىق زورايتىش ھەققىدە نەسىھەت قىلدى.

ئۇزۇن ئۆتمەي چاۋشىيەن ئۇرۇشى پارتلىدى، جياڭ جىيېشىمۇ چوڭ قۇرۇقلۇققا قايتۇرما ھۇجۇم قىلىمىز دەپ جار سالدى. دۆلەت ئىچى - سىرتىدىكى مىللىي بۆلگۈنچىلەر پۇرسەت يېتىپ كەلدى دەپ ھېسابلىدى. 9 - ئايدا، مۇسا خەلىپە ئايۇپ قارىنىڭ ھايات ۋاقتىدىكى ئورۇنلاشتۇرۇشى بويىچە تايانچلارنى يىغىپ يىغىن ئېچىپ، خوتەن مۇھەممەت ئىمىننىڭ يۇرتى، ئۇ يەردە ئىشان مەزھىپىنىڭ تەسىر كۈچى زور، ئۇنىڭ ئۈستىگە مۇھەممەت ئىمىن سالغان ئاساس بار، شۇڭا، ئالدى بىلەن خوتەندە توپىلاڭ كۆتۈرەيلى دەپ قارار قىلدى.

ئابدۇھېمىت بۇنىڭدىن ئىنتايىن خۇشال بولۇپ، دەرھال ھەرىكەتكە ئاتلاندى. لېكىن ئۇ ئالاقە باغلاپ توپلانغانى ئۇيۇشتۇرۇش داۋامىدا مۇرتلارنىڭ توپلانغانغا ئۆزى ئويلىغاندەك ئۇنداق قىزىقمايدىغانلىقىنى سەزدى، چۈنكى ئۇلار يەرگە، مال - مۈلۈككە ئېرىشكەندى، دېھقانلار ئۇيۇشمىسىغا قاتناشقاندى، ئۇلار كومپارتىيە ياخشىكەن دەپ ئېغىزدىن چۈشۈرمەي ماختىشاتتى. ئابدۇھېمىت بىر قانچە قېتىم بۇرنىغا يېگەندىن كېيىن، ئىشتىن چاتاق چىقىپ، توپلانغان كۆتۈرەلمەي قالساق، ئالدى بىلەن ئۆزەم ئاشكارىلىنىپ قالارمەنمىكى دەپ ئەنسىرىدى. شۇنىڭ بىلەن پىلاننى ئەمەلدىن قالدۇرۇپ، داۋاملىق تۈردە دىندىن پايدىلىنىپ قانۇنسىز ھەرىكەت بىلەن شۇغۇللاندى. ھېلىمۇ ئۇ ئاخۇن بولغاچقا، ئۇنىڭ ئۈستىگە كومپارتىيە دىنغا ئېتىقاد قىلىشقا يول قويغاچقا، قانۇنلۇق سالاھىيەتكە ئىگە بولۇۋالدى. شۇڭا ئۇ كەنتىمۇ - كەنت، مەھەللىمۇ - مەھەللىلە يۈرۈپ دىن تارقىتىپ، مۇرتلىرىنى كۆپەيتتى ھەمدە ئاكتىپلىق بىلەن خەلىپە تەربىيەلەپ، يەنە خەلىپىلەر ئارقىلىق مۇرت يېتىشتۈردى. 1950 - يىلىدىن 1954 - يىلىغىچە، ئابدۇھېمىت خوتەن، قاراقاش، لوپ، گۇما، قاغىلىق قاتارلىق جايلاردا ئىلگىرى - كېيىن بولۇپ 28 خەلىپە تەربىيەلىدى ۋە تەيىنلىدى، 15 مىڭدىن كۆپرەك مۇرت يېتىشتۈردى، شۇنىڭ بىلەن ئۇ خوتەن ۋىلايىتىدىكى ئىشان مەزھىپىنىڭ چوڭ ئىشانىغا ئايلىنىپ، ئۇنىڭ تەسىرى پۈتۈن خوتەن ۋىلايىتىگىچە تارالدى. ئۇنىڭ قول ئاستىدىكى خەلىپىلىرى ۋە يېقىن، ئىشەنچلىك مۇرتلىرى ئۇنى بولۇشىغا ئۇچۇرۇشتى، يالغان - ياۋىداق سۆزلەرنىڭ ئېغىزدىن ئېغىزغا كۆچۈشى بىلەن، ئۇنىڭ دىن مۇرتلىرى ئىچىدىكى ئابروپى بىراقلا كۆتۈرۈلۈپ كەتتى، قاراقاش ئەتراپىدا ئۇنى تېخى مۇرتلار «ئەۋلىيا» دەپ كۆككە كۆتۈردى.

ئابدۇھېمىتنىڭ تەلىپىنىڭ ئوڭدىن كېلىپ قېچىپ كېتەلىشى ئۇنىڭ راستىنلا قانداقتۇر «ئەۋلىيا» بولغانلىقىدىن ئەمەس، بەلكى

ئۇنىڭ توپلاڭنىڭ باشقا كاتتىۋاشلىرىغا قارىغاندا تېخىمۇ قۇۋ،  
ھىلىگەر بولغانلىقى، ئاز - تولا شەپە سەزگەن ھامان دەرھال  
قۇيرۇقىنى خادا قىلغانلىقىدا.

ئابدۇھېمىتنىڭ ئۆزلۈكىدىن ھەقىقەتكە قايتىشىنى قولغا  
كەلتۈرۈش ئۈچۈن، خەلق ھۆكۈمىتى ئۇنىڭغا قارىتا كەڭچىلىك  
قىلىش سىياسىتىنى قوللىنىپ، ئۇ جىنايەت ئۆتكۈزۈشنى توختىتىپ،  
تەشەببۇسكارلىق بىلەن ئۆزىنى مەلۇم قىلسىلا، ئۇنىڭ ھاياتىنىڭ  
بىخەتەرلىكىگە كاپالەتلىك قىلىنىدۇ دەپ كۆرسەتتى. لېكىن  
ئابدۇھېمىت توۋا قىلىش ئۇيىقتا تۇرسۇن، ئەكسچە داۋاملىق  
قالايمىقانچىلىق تۇغدۇردى. ئۇ يەنە قاراقاش ناھىيىسىدىكى باقى  
داموللا، بارات داموللا، چاپپار، نۇرچانگا قاتارلىق كىشىلەر بىلەن  
بىرلىكتە يېڭى توپلاڭ پىلانلىدى. ئۇلار مەخپىي ھالدا: ئالدى بىلەن  
قاراقاش ناھىيىسى 9 - رايون يېزا ئىگىلىك 3 - تۈەنگە ھۇجۇم  
قىلىپ، قورالنى قولغا چۈشۈرگەندىن كېيىن، ئاندىن قاراقاش ۋە  
خوتەن ناھىيىسىنى ھۇجۇم بىلەن ئېلىش؛ ئاندىن كېيىن بىر تۈركۈم  
ئۇچىغا چىققان دىنىي ئۇنسۇرلار بىلەن قورچاق ئارمىيە، ھۆكۈمەت  
ئەمەلدارلىرىنى ناماز ئوقۇش نامى بىلەن يىغىپ يىغىن ئېچىپ،  
ئاشلىق، پۇل، قورال - ياراغ توپلاش، توپلاڭدا ئىشلىتىدىغان  
قاتىللىق قورالى ياساشنى قارار قىلدى. ئۇلار يەنە يېقىن، ئىشەنچلىك  
سوپىلىرى ئارقىلىق مەسچىتنىڭ ئىماملىرى، مەدرىسەلەردىكى  
تالىپلار، ئەكسىيەتچى پومېشچىك، زومىگەر ۋە جىددەلخور،  
لۈكچەكلەر بىلەن تىل بىرىكتۈرۈپ تەشكىلاتىنى كېڭەيتتى ھەمدە:  
«يېزا ئىگىلىك 3 - تۈەنى ھەقىقەتكە قايتقان قوشۇن، ئۇنىڭدا بىزنىڭ  
ئادىمىمىز بار، رايون باشلىقلىرى ئىچىدە بىزنى قوللايدىغانلار بار»  
دەپ پىتنە - ئىغۋا تارقىتتى، «پۈتۈن دۇنيا ئىسلام ھاكىمىيىتى  
قۇرۇش ئۈچۈن كۈرەش قىلىۋاتىدۇ، ئەتە ئىسلام ھۆكۈمىتى دۇنياغا  
كېلىدۇ» دەپ ئاممىنى ئالدىدى.

1956 - يىل 3 - ئاينىڭ 9 - كۈنى تۈن نىسبىدە، پالتا، پىچاق، كالتەك، توقماق قاتارلىق قاتىللىق قوراللىرىنى كۆتۈرۈۋالغان 200 توپلاڭچى مەخپىي ھالدا يېزا ئىگىلىك 3 - تۈەنى ئەتراپىغا يىغىلىپ، يېزا ئىگىلىك 3 - تۈەنگە ئۇشتۇمتۇت ھۇجۇم قىلىپ، قورال - ياراغنى قولغا چۈشۈرمەكچى بولدى. 10 - كۈنى سەھەردە نۇرچانگا، جاپپار، يۈنۈس قارى قاتارلىق كىشىلەر قاتىللىق قورالنى ئېلىپ باشلامچىلىق بىلەن يېزا ئىگىلىك 3 - تۈەنى تۇرۇشلۇق جايغا بېسىپ كىردى. يول ئۈستىدە توپلاڭچىلار بىر چارلىغۇچى جەڭچىنىڭ دىققەتسىزلىكىدىن پايدىلىنىپ، ئۇنى ئارقا - ئارقىدىن بىر نەچچە پالتا چېپىپ ئۆلتۈرۈۋېتىپ، ئۇنىڭ قوراللىرىنى تارتىۋالدى. قورالغا ئېرىشكەندىن كېيىن، توپلاڭچىلارنىڭ خورىكى تېخىمۇ ئۆسۈپ، جۇدۇل تۈەن مەيدانىغا يېقىن جايدىكى رازۇپىدا گۈرۈپپىسىغا قاراپ ماڭدى. رازۇپىدا گۈرۈپپىسىدىكى جەڭچىلەر ئامالسىزلىقتىن ئوق چىقىرىپ قارشىلىق كۆرسىتىپ، ئالدىدا كېلىۋاتقان تۆت توپلاڭچىنى ئېتىپ ئۆلتۈردى، باشقا توپلاڭچىلار تاراپ كەتتى. يېزا ئىگىلىك 3 - تۈەندىكى قوراللىق خادىملار ۋە كادىر، ئامما ئوق ئاۋازىنى ئاڭلاپ يېتىپ كېلىپ، نەق مەيداندىلا 29 غوللۇق ئۇنسۇرنى قولغا ئالدى.

توپلاڭ مەغلۇپ بولدى، لېكىن پەردە ئارقىسىغا يوشۇرۇنغان ئابدۇھېمىت نىيىتىدىن يانماي، داۋاملىق توپلاڭ قوزغاش كويىدا بولدى. ئۇنىڭ قۇتتىشى بىلەن باقى داموللا، تۇرسۇناخۇن ئىمام، ئەخمەت ھاجى قاتارلىق كىشىلەر 5 - ، 9 - رايوندىكى مەسچىتكە بېرىپ، دىننى نىقاپ قىلىپ، ناماز ئوقۇغىلى كەلگەن مۇرتلارنى قۇتراتتى، ئۇلارنىڭ ئالدىشى، مەجبۇرلىشى بىلەن 300 دىن ئارتۇق ئەر - ئايال مۇرت قوللىرىغا قاتىللىق قورالى ئېلىپ، «كومپارتىيىنى يوقىتايلى»، «كۆپچىلەرنى ئۆلتۈرەيلى»، «ياشىسۇن ئىسلام ھۆكۈمىتى» دېگەندەك شۇئارلارنى ئوۋلاپ، 5 - رايوننىڭ رايونلۇق

پارتىيە كومىتېتىغا ھۇجۇم قىلغىلى ماڭدى، بۇ ئىشتىن خەۋەر تېپىپ يېتىپ كەلگەن خوتەن خەلق ساقچىلىرى ئوتتۇرا ئەترىتى ئۇلارنى بېرىم يولدا توسۇۋالدى. ئوتتۇرا ئەترەتنىڭ رەھبەرلىرى توپىلاڭچىلارغا ھۆكۈمەتنىڭ ئەمىر - پەرمانىغا بويسۇنۇپ، قايتىپ بېرىپ ئىشلەپچىقىرىشقا قاتنىشىش ھەققىدە نەسىھەت قىلدى. لېكىن توپىلاڭچىلار ئۇلارنىڭ سۆزىنى ئاڭلىمايلا قالماستىن، بەلكى يەنە ۋەھشىيلەرچە ئۇلارغا ئېتىلىپ، ئۇلارنىڭ قورال - ياراغلىرىنى تارتىۋالماقچى بولدى. خەلق ساقچىلىرى ئوتتۇرا ئەترىتى ئۆزىنى قوغداش ئۈچۈن ئوق چىقىرىپ، ئاق بايراق كۆتۈرۈپ توپىلاڭچىلارغا قوماندانلىق قىلىۋاتقان ئۈچ توپىلاڭچىلار كاتتىۋېشىنى ئېتىپ ئۆلتۈردى. بۇ چاغدا، رايونلۇق پارتىيە كومىتېتى رەھبەرلىرىمۇ نەق مەيدانغا يېتىپ كېلىپ، مەيداندىكى ئاممىغا پارتىيەنىڭ سىياسىتىنى تەشۋىق قىلىپ، توپىلاڭچى پىلانلىغۇچىلارنىڭ جىنايىتىنى پاش قىلىپ، ئاممىنى ئۇلارنىڭ ئالدام خالىتىسىغا چۈشمەسلىكىگە چاقىردى. رايونلۇق پارتىيە كومىتېتى رەھبەرلىرىنىڭ تەشۋىق - تەربىيىسى ئارقىسىدا، ئالدىنغان ئامما ئويغىنىپ، ئارقا - ئارقىدىن قوللىرىدىكى پالتا، پىچاقلارنى تاشلىۋەتتى ھەمدە قۇتراتقۇلۇق، قاتىللىق قىلغان جىنايەتچىلەرنى كۆرسىتىپ بەردى، باقى قاتارلىق 12 غوللۇق ئۇنسۇر نەق مەيداندا قولغا ئېلىندى. شۇنىڭ بىلەن بىر ۋاقىتتا، ئۈچ دانە تاللىق مىلىتىق ۋە نۇرغۇن پالتا، چېپدۇ، پىچاق، كالتەك قاتارلىق قاتىللىق قوراللىرى ئولجا ئېلىندى، 2 - قېتىملىق توپىلاڭ تىنچىتىلدى.

تېزىنى باسسا مېزى چىقىپتۇ دېگەندەك، پەردە ئارقىسىغا يوشۇرۇنۇپ كۈن نۇرىنى كۆرۈشكۈمۇ جۈرئەت قىلالمىغان ئابدۇھېمىت بۇ چاغدا خۇددى بىر خەتەرلىك ئەرۋاھتەك نەمۇ - نە يۈرۈپ قۇتراتقۇلۇق قىلدى. ئۇ قاراقاش توپىلىڭىنى پىلانلاش بىلەن بىر ۋاقىتتا، يەنە لوپتىكى ئابدۇقادىر، ئەبەيدۇللا قاتارلىق كىشىلەر

بىلەن تىل بىرىكتۈرۈپ لوپ توپلىغىنى پىلانلىدى. ئەبەيدۇللا ئەسلىدىلا ئابدۇھېمىتنىڭ ئىشەنچلىك سوپىسى بولۇپ، ئۇنىڭ سۆزىدىن چىقمايتتى. ئۇ ئىلگىرى لوپتىكى ئاسم مازىرىدا ئابدۇقادىر بىلەن بىرلىكتە دىندا ئوقۇغان. ئۇ چاغلاردا ئۇلار دائىم بىرلىكتە خەلق ھۆكۈمىتىگە بولغان نارازىلىقىنى بىلدۈرۈشكەن. ھازىر ئابدۇھېمىتنىڭ قوللىشىغا ئېرىشكەنلىكتىن، ئازادلىقتىن كېيىن جازالانغان، زەربىگە ئۇچرىغان پومېشچىكلار، بايلار، ئەكسىلىنىقلاپچىلار، يامان كىشىلەر ۋە جېدەلخور، لۈكچەكلەرنى ئۆزىگە تارتىپ تەشكىلات قۇرۇپ، توپىلاڭ كۆتۈرمەكچى بولغان. 1956 - يىل 4 - ئاينىڭ 13 - كۈنى، ئابدۇقادىر، ئەبەيدۇللا قاتارلىقلار توپىلاڭ كۆتۈرۈش سۇيقەستى ھەققىدە تۇنجى قېتىم يىغىن ئېچىپ، ئەزا تەرەققىي قىلدۇرۇش، شەھەرگە ھۇجۇم قىلىش پىلانى ۋە توپىلاڭ كۆتۈرۈش ۋاقتى قاتارلىقلارنى مۇھاكىمە قىلغان. شۇنىڭدىن كېيىن يەنە كۆپ قېتىم يىغىن ئېچىپ، قورال - ياراغ تەييارلاش، خىراجەت تۈپلاش قاتارلىق مەسىلىلەر ھەققىدە مەخپىي كېڭەشكەن. توپىلاڭغا تەشكىللەش ۋاسىتىسى جەھەتتە، دىندىن پايدىلىنىپ دىنىي مۇرتلارنى توپىلاڭغا قاتنىشىشقا قۇتراتقاندىن سىرت، يەنە ئاممىنىڭ ئاشلىقنى بىر تۇتاش سېتىۋېلىش، بىر تۇتاش سېتىشقا ۋە ھەمكارلىق ھەرىكىتىدىكى بەزى خاتالىقلارغا بولغان نارازىلىقىدىن پايدىلىنىپ، «بۇنداق ئازاپ چەككۈچە ھۆكۈمەت بىلەن ئېلىشقان ياخشى» دەپ قۇتراتقۇلۇق قىلغان ھەمدە ئىسلام ھۆكۈمىتى قۇرۇپ، ئاشلىق ئامبىرى، ماددىي - ئەشيا ئامبىرىنى ئىگىلىۋېلىپ، خەلققە ئاشلىق ۋە ماددىي بۇيۇم بۆلۈپ بېرىمىز دەپ ئاممىنى توپىلاڭغا قاتنىشىشقا قۇتراتقان ۋە قىزىقتۇرغان. 5 - ئاينىڭ 3 - كۈنى، ئابدۇقادىر 50 تىن كۆپرەك تايانچنى يىغىپ يىغىن ئېچىپ، «ئىسلام جۇمھۇرىيىتى» دېگەن ۋىۋىسكىنى رەسمىي ئاسقان. ئابدۇقادىر «جۇمھۇرىيەت» نىڭ رەئىسى، قوشۇمچە توپىلاڭنىڭ باش قوماندانى،

ئەبەيدۇللا مۇئاۋىن رەئىس، قوشۇمچە مۇئاۋىن باش قوماندان بولغان. شۇنىڭ بىلەن بىر ۋاقىتتا، ئۇلار يەنە سىياسىي كومىسسار، تۇنجى ۋە تۆت يىغىجاڭ تەيىنلىگەن. ئابدۇقادىر جەڭدىن بۇرۇن سەپەرۋەر قىلىپ: «ئومۇمەن ئىسلام دىنىغا ئېتىقاد قىلىدىغانلارنىڭ ھەممىسى جەڭگە قاتنىشىشى كېرەك، ئىسلام ھۆكۈمىتى قۇرۇش ھەر بىر مۇسۇلماننىڭ مەجبۇرىيىتى» دېگەن. يىغىندىن كېيىن، ئەبەيدۇللا توپىلاڭچىلارنى باشلاپ سايدا ھەربىي مەشىق قىلدۇرغان.

1956 - يىلى 5 - ئاينىڭ 4 - كۈنى ئەتىگەندە، ئابدۇقادىر، ئەبەيدۇللا قاتارلىقلار ئەكسىيەتچى دىنىي كاتتىۋاشلار ۋە ئۆزگەرتىشكە قارشى دۈشمەن ئۇنسۇرلاردىن 260 كىشىنى توپلاپ ۋە قىسمەن كوممۇنا ئەزالىرىنى مەجبۇرىي ئەگەشتۈرۈپ، «ئىسلام جۇمھۇرىيىتى» دېگەن خەت يېزىلغان بايراقنى كۆتۈرۈپ، «كومپارتىيىنى يوقىتايلى»، «ياشىسۇن ئىسلام جۇمھۇرىيىتى»، «ياشىسۇن ئابدۇھېمىت داموللام» دېگەن شۇئارلارنى توۋلاپ، قولغا چەيدو، پالتا، پىچاق، كالتەك، توقماق قاتارلىق قاتتىق قوراللىرىنى ئېلىپ، لوپنىڭ 4 - رايونىغا ھۇجۇم قىلىپ، رايونلۇق خەلق ھۆكۈمىتىنى ئىگىلىۋالدى، ئاشلىق پونكىتى، ماددىي - ئەشيا ئامبىرى، ھەمكارلىق كوپىراتىپى ۋە ئامانەت قەرز كوپىراتىپىنى بۆلدى، ج خ كادىرى مەتيۈسۈپ بىلەن ئۈچ خىزمەتچى خادىمىنى ئۆلتۈرۈۋەتتى، بەش ئادەمنى يارىلاندۇردى، شۇنىڭ بىلەن بىر ۋاقىتتا، رايوننىڭ ئورگان كادىرىدىن 11 نى گۆرۈگە ئېلىۋالدى، رايونلۇق ھۆكۈمەتنىڭ بىر تامغىسىنى، بىر مىللىتىق، بىر تاپانچا، 1000 يۈەندىن كۆپرەك خەلق پۇلى ۋە ئاشلىق قاتارلىق باشقا ماددىي ئەشيا لارنى بۇلاپ كەتتى. ئابدۇقادىر ئادەم ئۆلتۈرۈپ، بۇلاڭچىلىق قىلىپ بولغاندىن كېيىن، كۈچىنىڭ يېتەرسىزلىكىنى ھېس قىلىپ سەل قورقتى. مەسلىھەت قىلىشقاندىن كېيىن، جۈمە مازىرىغا بېرىپ، ساختىپەزلىك قىلىپ، ئۇ يەردە ناماز ئوقۇۋاتقان مۇرتلارنى



ئالداپ: «مازاردىن ۋەھىي كەلدى، بىزنى ئىسلام ئىنقىلابى قوزغاشقا چاقىردى»، «بىز ئىشنى باشلىساقلا مۇھەممەت ئىمىن قوشۇن باشلاپ قايتىپ كېلىدۇ»، دەپ ئۇ يەردىكى ئاممىنىڭ ھەممىسىنى ئالدام خالىتىمىغا چۈشۈردى، ئاندىن ئۈچ يولغا بۆلۈنۈپ لوپ ناھىيىسىگە ھۇجۇم قىلىشقا ئاتلاندى. يول ئۈستىدە ئۇلار دەرەخ بىلەن يولنى توسۇۋەتتى، ناھىيە بازىرىغا ئۆلىنىدىغان تېلېفون سىمىنى ئۈزۈۋەتتى، يەنە يول بويى بىر قىسىم كوممۇنا ئەزالىرىنى ئۆزىگە مەجبۇرىي ئەگەشتۈرۈپ، توپىلاڭچىلار سانىنى بىراقلا 1300 دىن كۆپرەككە يەتكۈزۈپ، ئۇۋىسىدىن چىققان ھەرىدەك ناھىيە بازىرىغا يوپۇرۇلۇپ كەلدى.

بۇ چاغدا، خوتەن ۋىلايەتلىك پارتىيە كومىتېتى لوپ 4 - رايونىدا توپىلاڭ يۈز بەرگەنلىكىدىن خەۋەر تېپىپ، بىر تەرەپتىن ج خ كادىر - ساقچىلىرىنى ئەھۋال ئىگىلەپ كېلىشكە ئەۋەتتى، يەنە بىر تەرەپتىن، بىر تۈركۈم كادىرنى قوراللىق ساقچى قىسىم جەڭچىلىرىنى باشلاپ ئۇ يەرگە ئاتلىق بېرىپ، توپىلاڭنى تىنچىتىشقا ئەۋەتتى. لوپقا بەش كىلومېتىر قالغان جايدا قوراللىق ساقچى قىسىم لوپقا ھۇجۇم قىلىش ئۈچۈن كەلگەن توپىلاڭچىلار قوشۇنى بىلەن ئۇچرىشىپ قالدى. قوراللىق ساقچى قىسىم بىلەن كەلگەن كادىرلار سىياسىي ھۇجۇمنى باشلاپ، ئاز ساندىكى بۆلگۈنچىلەرنىڭ توپىلاڭ كۆتۈرۈشكە قۇترىتىش سۈپىتىنى پاش قىلىپ، توپىلاڭچىلارغا دەرھال ھەرىكىتىنى توختىتىش، ئالدام خالىتىغا چۈشمەسلىك ھەققىدە نەسىھەت قىلدى. توپىلاڭچىلار قوشۇنى باش پىلانلىغۇچىنىڭ قۇترىتىشى بىلەن نەسىھەتكە قۇلاق سالماي ئەكسىچە ۋەھشىيلەرچە ئادەم ئۇرۇپ، قوراللىق ساقچى قىسىم خادىملىرىنىڭ قورال - ياراغ، ئوق - دورىلىرىنى بۆلىدى، نۇرغۇن كادىر ۋە جەڭچىنى ئۇرۇپ يارىلاندى. توپىلاڭنى تىنچىتىشقا كوماندىر - جەڭچىلەر زىددىيەتنىڭ كەسكىنلىشىپ كېتىشىدىن ساقلىنىش ئۈچۈن، ئۇلار

ئورسا قول ياندۇرماي، تىللىسا جاۋاپ قايتۇرماي، زىيانكەشلىككە ئۇچراش خەۋپىگە قارىماي داۋاملىق سەۋرچانلىق بىلەن ئۇلارغا نەسىھەت قىلدى. توپىلاڭچىلار كوماندىر - جەڭچىلەرنىڭ يول قويغىنىنى قورقتى دەپ بىلىپ، ئۇرۇش، بۇلاشنى تېخىمۇ كۈچەيتتى. توپىلاڭچىلارنىڭ قورالنى تارتىۋالغاندىن كېيىن تېخىمۇ چوڭ زىيان كەلتۈرۈپ چىقىرىشىدىن ساقلىنىش ئۈچۈن، توپىلاڭنى تىنچىتىۋېتىش قىسىم كەسكىنلىك بىلەن ئوق چىقىرىپ، نەق مەيداندىلا ۋەھشىيلىك قىلغان توپىلاڭچىدىن 15 نى ئېتىپ ئۆلتۈردى. بۇ چاغدا، توپىلاڭچىلار قوشۇنغا مەجبۇرىي ئەگەشكەن زور كۆپ ساندىكى كىشىلەر ئويغىنىپ، قوللىرىدىكى قاتتىقلىق قورالنى تاشلاپ، قىسىمنىڭ ۋەھشىيلىك، بۇلاڭچىلىق قىلغانلارنى تۇتۇشىغا ياردەملەشتى. ج خ خادىملىرى ئابدۇقادىر باشچىلىقىدىكى 20 دىن كۆپرەك غوللۇق ئۇنسۇرنى قولغا ئېلىپ، توپىلاڭنى تىنچىتتى.

ئابدۇھېمىت بارلىق يۈرەك قېنىنى سەرپ قىلىپ قوزغىغان مىڭدىن كۆپرەك كىشىلىك توپىلاڭنىڭ مۇنداق ئاسان تىنچىتىلىشىنى خىيالىغىمۇ كەلتۈرمىگەن ئىدى. ئۇ ھەم ئاچچىقلاندى، ھەم تىت - تىت بولدى، ئۇنىڭ ئۆزى بىۋاسىتە ئوتتۇرىغا چىقىپ تازا بىر تۇتۇشقۇسى كەلدى. لېكىن بۇ چاغدا جەمئىيەتتە ئۇنى تۇتۇش ساداسى ناھايىتى كۈچلۈك ئىدى، شۇڭا ئۇ سەل بىخەستەلىك قىلىپ قويسام، خەق چېقىپ قويامدىكىن دەپ، تالا - تۈزگە چىقىشقىمۇ جۈرئەت قىلالماي، كۈنپويى دەككە - دۈككەدە ئۆتتى. توپىلاڭچىلار توۋلىغان «ئۆلسەك شېھىت، ھايات قالساق غازى»، «ئىسلامىيەت ئۈچۈن كۈرەش قىلىپ شېھىت بولساق جەننەتكە كىرىمىز» دېگەنگە ئوخشاش شۇئارلارنىڭ كۆپىنچىسى ئۇنىڭدىن چىققان بولسىمۇ، لېكىن بۇلارنىڭ ھەممىسىنىڭ يالغان، ساختا سۆز ئىكەنلىكى، بۇ شۇئارلارنى مەخسۇس ئاشۇ نادان دىن مۇرتلىرىنى ئالداش ئۈچۈن ئىشلەتكەنلىكى ئۇنىڭغا ئايان ئىدى، ئۇ ئۆلۈشىنى خالىمايتتى، قانداقتۇر جەننەتكە

كىرىشىنىمۇ خالىمايتتى.

بۇ چاغدا، خەلق ھۆكۈمىتى يەنىلا داۋاملىق ئابدۇھېمىتىنى قولغا كەلتۈرۈش، قۇتقۇزۇۋېلىش ئۈچۈن، ئۇنىڭ توغقانلىرى ئارقىلىق ئۇنىڭغا ئاشكارا خەت ئەۋەتىپ، ئۇنىڭغا ئۆزىنى مەلۇم قىلىپ، كەڭچىلىككە ئېرىشىش ھەققىدە نەسىھەت قىلدى. لېكىن بۇ چاغدا، ئابدۇھېمىت ئاخىرغىچە جاھىللىق بىلەن قارشىلىشىش قارارىغا كەلگەندى. شۇڭا بىخەتەر بولسۇن ئۈچۈن، تېخىمۇ چوڭقۇر، تېخىمۇ مەخپىي يوشۇرۇنۇشقا مەجبۇر بولدى.

ئۇزۇن ئۆتمەي ئابدۇھېمىت قاراقاش ناھىيىسىدە خېلىچىخان دېگەن بىر ئايالنىڭ بارلىقىنى، ئۇنىڭ دائىم ئاممىنى يىغىپ كېچىچە قۇرئان ئوقۇپ چىقىدىغانلىقىنى ھەمدە شۇ پۇرسەتتىن پايدىلىنىپ ئۆزىنىڭ ھۆكۈمەتكە بولغان نارازىلىقىنى بىلدۈرىدىغانلىقىنى ئاڭلاپ، قورسىقىغا جىن كىردى. خېلىچىخان مېلىك ھەزرەت (1933 - يىلى قۇرۇلغان قورچاق ئىسلام جۇمھۇرىيىتىنىڭ مۇئاۋىن رەئىسى) نىڭ ئاسراندى قىزى شۇنداقلا ئۇ دەسلەپكى مەزگىللەردە تەرەققىي قىلدۇرغان سوپى بولۇپ، بۇ يىل 30 ياشتا ئىدى. ئۇ راھەتكە يۈگرەيدىغان، جاپادىن قاچىدىغان ئايال بولۇپ، ئون نەچچە ئەرگە تەگكەن، نەشە چەككەنلىكى، پاهىشە قىلغانلىقى ئۈچۈن ج خ ئىدارىسى تەرىپىدىن يىغىۋېلىنىپ تەكشۈرۈلگەن. يېقىندا ئۇ يەنە ھەسەن دېگەن بىر نەشكەش بىلەن ئاپاق - چاپاق بولۇپ بىر ئۆيدە تۇرۇۋاتقاندى. ئابدۇھېمىت ئۇنىڭدىن پايدىلىنىپ كۈچ توپلاپ، يەنە بىر قېتىم توپىلاڭ قوزغاش نىيىتىگە كەلدى.

خېلىچىخان ئابدۇھېمىت داموللىنىڭ ئىسلام ھۆكۈمىتى قۇرۇش چوڭ ئىشىنى مەسلىھەتلىشىش ئۈچۈن ئۆزى بىۋاسىتە كەلگەنلىكىنى كۆرۈپ خۇشاللىقىدىن خۇدنى يوقىتىپ، ئۆلگۈچە ئۇنىڭ سۆزىدىن چىقمايدىغانلىقىنى بىلدۈردى. شۇنىڭدىن ئېتىبارەن، ئۇ ھەسەن بىلەن بىرلىكتە ئابدۇھېمىت داموللىنىڭ بايرىقىنى كۆتۈرۈپ، شۇ جايدىكى

ئاممىنىڭ كۈچلۈك دىنىي ھېسسىياتىدىن پايدىلىنىپ، ساختىپەزلىك قىلىپ زور تۈركۈم ئاممىنى مازارنى تاۋاپ قىلىشقا قايمۇقتۇرۇپ ھەمدە شۇ پۇرسەتتىن پايدىلىنىپ ئەكسىيەتچىل تەشۋىقات ئېلىپ بېرىپ، كىشىلەرنى ئازدۇردى. خېلىچىخان ئۆزىنى «ئايال ئەۋلىيا» دەپ ئاتاىپ، مازارنى تاۋاپ قىلىپ كەلگەنلەرگە: «ھەممىمىز ئابدۇھېمىت داموللامنىڭ مۇرتلىرى، بىز ئىسلام ھۆكۈمىتى قۇرۇش ئۈچۈن كۈرەش قىلىشىمىز كېرەك» دېدى. ئۇ يەنە فېئودال خۇراپاتلىقتىن پايدىلىنىپ «بىز توپىلاڭ كۆتۈرسەك، ئاللا بىزنى يۆلەيدۇ» دەپ ئاممىنى ئەخمەق قىلدى. شۇنىڭ بىلەن بىر ۋاقىتتا، ئۇ يەنە نەشە چېكىش قاتارلىق ئۇسۇللار ئارقىلىق بىر قىسىم نەشكەشلەر ۋە لۈكچەكلەرنى ئۆز يېنىغا تارتتى.

1957 - يىلى 4 - ئاينىڭ 12 - كۈنى، خېلىچىخان، ھەسەنلەر تايانچلارنى يىغىپ يىغىن ئېچىپ، توپىلاڭ قوزغاشنى پىلانلىدى. خېلىچىخان بىلەن ھەسەن «ئىسلام ھۆكۈمىتى» نىڭ رەئىسى بولدى، ئۇلار يەنە مۇئاۋىن رەئىس، توپىلاڭنىڭ قوماندانى ۋە تۈەنجاڭ، سەنموجاڭ قاتارلىق چوڭ - كىچىك ئەمەلدارلارنى بېكىتىپ، 4 - ئاينىڭ 17 - كۈنى يەنى ئىسلام دىنى بويىچە رامزاننىڭ ئون يەتتىسى توپىلاڭ كۆتۈرۈشنى قارار قىلدى. ئالدى بىلەن خوتەن ناھىيىسى 6 - رايونلۇق ھۆكۈمەتكە ھۇجۇم قىلىپ، ئاندىن تەرتىپ بويىچە بانكا، ئاشلىق ئامبىرى، تەمىنات - سودا كوپىراتىپىنى بۇلاش، يىپەكچىلىك فابرىكىسىغا ھۇجۇم قىلىش، ئەڭ ئاخىرى خوتەن ناھىيە بازىرىغا ھۇجۇم قىلىپ، «ئىسلام ھۆكۈمىتى» قۇرۇشتىن ئىبارەت توپىلاڭ لايىھىسىنى تۈزۈپ چىقتى.

4 - ئاينىڭ 15 - كۈنى، خېلىچىخان 150 تىن كۆپرەك ئادەمنى يىغىپ، خوتەن 6 - رايونىدىكى مازاردا توپىلاڭدىن بۇرۇنقى تەييارلىق ئىشلىرىنى ئىشلىدى. بۇ چاغدا، خوتەن ناھىيىلىك پارتىيە كومىتېتى بۇنىڭدىن خەۋەر تېپىپ بولغانىدى. شۇڭا ۋەقەنىڭ كېڭىيىپ

كېتىشىدىن ساقلىنىش ئۈچۈن، ناھىيە، رايون كادىرلىرى ۋە ج خ كادىر، ساقچىلىرى بولۇپ 20 دىن كۆپرەك ئادەمنى نەق مەيدانغا ۋەقەنى تىنچىتىشقا ئەۋەتتى. خېلىچىخان ھۆكۈمەتنىڭ خىزمەتچى خادىم ئەۋەتكەنلىكىنى كۆرۈپ ئىشنى يىغىشتۇرۇش ئۇياقتا تۇرسۇن، ئەكسىچە ئەكسىيەتچىل خوربىكى ئېخىمۇ ئۆسۈپ، باشلامچىلىق بىلەن قاتىللىق قورالى ئارقىلىق خىزمەتچى خادىملارنى ئۇردى. خىزمەتچى خادىملار ئارىسىدا دىنىي زاتلارمۇ بولغاچقا، خېلىچىخان ئاممىنىڭ ئۇلارنىڭ نەسەبىنى ئاڭلاپ توپىلاڭنى توختىتىپ قويۇشىدىن قورقۇپ، ئاممىنىڭ ئالدىدىلا ئىشتىننى سېلىپ ئۇلارنى ئاغزىغا كەلگەنچە تىللاپ، ھاقارەتلەپ، ئاممىنى جېنىنىڭ بارىچە قۇتراتتى. خېلىچىخاننىڭ قۇترىتىشى بىلەن توپىلاڭچىلار قاتىللىق قورالىنى ئېلىپ خىزمەتچى خادىملار بىلەن كادىر، ساقچىلارنى قورشىۋېلىپ، ئۇدۇل كەلگەن يېرىگە ئۇرۇشقا باشلىدى. ئۇلار ئاپتونوم رايونلۇق سىياسىي كېڭەشنىڭ ئەزاسى، خوتەن ناھىيىلىك سىياسىي كېڭەشنىڭ مۇئاۋىن رەئىسى ناسىر ھاجىنى ئۇرۇپ قىيناپ ئۆلتۈرۈۋەتتى، ئۈچ كادىر - ساقچىنى ئۇرۇپ زەخمىلەندۈردى، ناھىيىلىك سىياسىي كېڭەشنىڭ مۇئاۋىن رەئىسى مەمەت سالى مۇپتىنىمۇ يارىلاندى ھەمدە ئۈچ مىللىتىنى تارتىۋېلىپ، ئۆلگەنلەرنىڭ يېنىدىكى پۇل - مېلىنى قۇرىتىۋەتتى. خوتەن ۋىلايەتلىك پارتىيە كومىتېتى ئەۋەتكەن قوراللىق ساقچى قىسىم ئۇ يەرگە يېتىپ بارغاندا خېلىچىخان ئەسەبىيلەرچە: «كۆپچىلىك قورقماڭلار، بىز خۇدا دەپ توۋلايدىغانلا بولساق، ئۇلارنىڭ قولىدىكى مىللىقتىن ئوق چىقىمايدۇ، ئۇ كاپىرلارمۇ بىزگە ئەگىشىپ ماڭىدۇ... مۇھەممەت ئىمىن 7000 ئادەمنى باشلاپ تەۋەككۈل (خوتەن 8 - رايون) نى ئىگىلىدى، ئۇلار ئايروپىلان، ماشىنا بىلەن بىزنى ئالغىلى كېلىدۇ...» دەپ ۋارقىرىدى. خېلىچىخاننىڭ قۇترىتىشى بىلەن نەق مەيداندا تۇرغان 60 تىن كۆپرەك توپىلاڭچى قوراللىق ساقچى قىسىم جەڭچىلىرىگە

تەلۋىلەرچە زوراۋانلىق قىلدى. قوراللىق ساقچى قىسىم جەڭچىلىرى ئامالسىز ئوق چىقىرىپ باش جىنايەتچى ھەسەن بىلەن تۇردى باقىنى ئېتىپ ئۆلتۈردى، ئالتە ئادەمنى ئېتىپ يارىلاندى، 37 ئادەمنى قولغا ئالدى. شۇنىڭ بىلەن 4 - قېتىملىق توپلاڭ تىنچىتىلدى.

(3) ھەر مىللەت ئاممىسى بۆلگۈنچىلىككە قارشى

تۈرۈشتىكى ئاساسىي قوشۇن

1954 - يىلىدىكى 1 - قېتىملىق توپلاڭدىن تاكى 1957 -

يىلىنىڭ ئاخىرىغىچە بولغان ئارىلىقتا، خوتەندە كۆلىمى ئوخشاش بولمىغان سۇيىقەست، توپلاڭ دېلوسىدىن جەمئىي 14ى ئالدىن پىلانلاندى ۋە يۈز بەردى. پارتىيە ۋە ھۆكۈمەتنىڭ توغرا رەھبەرلىكى، ھەر مىللەت كادىرلىرى، ئاممىسىنىڭ ياردىمى، قوللىشى ئارقىسىدا، ئۇنىڭ ئونى سۇيىقەست ئىشقا ئاشقۇچە تار - مار قىلىندى، تۆت قېتىملىق توپلاڭمۇ تېزلىك بىلەن تىنچىتىلدى. توپلاڭنى تىنچىتىشنىڭ پۈتكۈل جەريانىدا، ھەر مىللەت كادىرلىرى، ئاممىسى تىنچىتىشقا پائال قاتنىشىپ، باتۇرلۇق ۋە چېچەنلىك بىلەن تۈرلۈك ئۇسۇللارنى قوللىنىپ، بۆلگۈنچىلەر ۋە توپلاڭچىلارغا قارشى كۈرەش قىلىپ، توپلاڭنى تىنچىتىشنىڭ ئۈزۈل - كېسىل غەلبىسىگە ئېرىشىشى ئۈچۈن غايەت زور تۆھپە قوشتى.

خوتەندە 1 - قېتىم توپلاڭ يۈز بەرگەندە، ۋىلايەتلىك پارتىيە كومىتېتىغا خەۋەرنى دەسلەپتە دەل قاراقاش ناھىيىسىدىكى بىر دىنىي زات يەتكۈزدى. توپلاڭچىلارنىڭ كاتتىبېشى ئابدۇھېمىت ئۇنى بىۋاسىتە ئىزدەپ بېرىپ، ئۇنىڭ بىلەن سۆزلىشىپ، ئۇنىڭدىن مۇرتلارنى ئالاقىلىشىپ توپلاڭغا قاتناشتۇرۇشنى ئۈمىد قىلغان ھەمدە ئۇنى ئىشان مەزھىپىنىڭ كاتتىبېشى قىلىپ تەيىنلەشكە ۋەدە بەرگەندە، بۇ دىنىي زات بۇنى شۇ جايدىلا رەت قىلغان ھەمدە ئۇنىڭ جىنايى قىلمىشىنى ئەيىپلىگەن. ئارقىدىنلا ئۇ ھۆكۈمەتكە دوكلات قىلىپ، ۋىلايەت رەھبەرلىرى ۋە ئالاقىدار تارماقلارنى تەييارلىق

كۆرۈش ئىمكانىيىتىگە ئىگە قىلدى.

توپىلاڭ داۋامىدا، قاراقاش ناھىيىسىدىكى توپىلاڭچىلار يېزا ئىگىلىك 3 - تۈەنىگە تۇيۇقسىز ھۇجۇم قىلماقچى بولغاندا، بىر ئامانلىق كادىرنى كېچىدە ئۆزلىرىگە يول باشلاپ بېرىشكە مەجبۇرلىدى. ئۇ ئەقىل ئىشلىتىپ دەرھال ماقۇل بولدى. لېكىن يول ئۈستىدە قەستەن ئەگىپ مېڭىپ، قاراڭغۇدا يول ماڭماق تەس دېگەننى باھانە قىلىپ، ئۇياققا مېڭىپ، بۇياققا ئەگىپ ۋاقتىنى كەينىگە سوزدى. يېزا ئىگىلىك 3 - تۈەننىڭ ئەتراپىغا يېتىپ بارغاندا تاڭ سۈزۈلدى. بۇ چاغدا ئۇ پۇرسەتنى غەنىمەت بىلىپ توپىلاڭچىلار قوشۇنىدىن قۇتۇلۇپ، رايونلۇق پارتىيە كومىتېتىغا ۋاقتىدا دوكلات قىلدى، شۇنىڭ بىلەن، خوتەندىكى رەھبەرلىك ئورگىنى توپىلاڭچىلار قوشۇنىنىڭ ھەرىكەت ئەھۋالىنى ئىگىلىدى. تاڭ ئېتىپ قالغانلىقتىن، توپىلاڭچىلار تۇيۇقسىز ھۇجۇم قىلىشقا ئامال قىلالماي، قايتىپ بېرىپ رايونلۇق تەمىنات - سودا كوپىراتىپىنى بۆلدى. بىر ئامانلىق مۇدىرى بۇنىڭدىن خەۋەر تاپقاندىن كېيىن، ئۆزى يالغۇز توپىلاڭچىلارنىڭ پېيىگە چۈشۈپ، ئىككى كېچە - كۈندۈز ئىش ئورنىدىن ئايرىلماي پوست تۇردى ھەمدە ئىلگىرى - كېيىن بولۇپ 21 توپىلاڭچىنى تۇتتى، ئاخىرىدا يېزا ئىگىلىك 3 - تۈەنى ئەۋەتكەن قوراللىق ساقچى خادىملىرىغا ماسلىشىپ، بۇ توپىلاڭچىلارنىڭ بۇزغۇنچىلىق ھەرىكىتىنى تىنچىتىپ، دۆلەتنىڭ مال - مۈلكىنى قوغداپ قالدى.

قاراقاش ناھىيىسى 4 - رايون يېزىسىدىكى بىر دىنىي زات بۆلگۈنچىلەرنىڭ بۇ يەرگە كېلىپ دىنىي مۇرتلار بىلەن ئالاقىلىشىپ توپىلاڭ كۆتۈرمەكچى بولغانلىقىنى ئاڭلىغاندىن كېيىن، چوڭ ئىش يۈز بەرگۈدەك دەپ ئويلاپ، ئىشكەككە مىنىپ كېچىلەپ ناھىيە بازىرىغا بېرىپ دوكلات قىلدى. يول يىراق، ئۇنىڭ ئۈستىگە بەك تېز ماڭغاچقا، ئىشكەك يېرىم يولدا ھېرىپ قېلىپ يېتىۋېلىپ ماڭغىلى

ئۇنىمىدى. بۇ ئاخۇنۇم ئىچى تىتىلداپ، ئارزۇلۇق ئىشكى بىلەنمۇ كارى بولماي، كېچىلەپ يۈگۈرگەندەك مېڭىپ ناھىيە بازىرىغا بېرىپ دۈشمەن ئەھۋالىنى دوكلات قىلدى.

1956 - يىلى لوپتا توپىلاڭ يۈز بەرگەندە، 3 - رايون 1 - يېزىدىكى پومېشچىكنىڭ ئوغلى ئابدۇغېنىللا يېزا ئاھالىسىنى توپىلاڭغا قاتنىشىشقا قۇتراتقان. ئۇ ئالاقىلىشىپ 120 كىشىلىك قوشۇن توپلاپ، ۋىلايەتتىن ئەۋەتكەن ئۈچ خەنزۇ كادىرنى باغلاپ قويغان، ئۇلارنى ئۆلتۈرۈۋېتىپ ئاندىن باشقا توپىلاڭچىلار بىلەن ئۇچراشماقچى بولغان. دەل مۇشۇ خەتەرلىك پەيتتە، شۇ رايوندىكى ھەربىي سەپتىن چېكىنگەن ھەسەن خوجامەمەت بۇنىڭدىن خەۋەر تېپىپ، ئوتۇن كېسىدىغان پالتىنى كۆتۈرگىنىچە ئۇچقاندەك يىتىپ كېلىپ، ئۆزى يالغۇز كىشىلەر ئارىسىغا بۆسۈپ كىرىپ، ھەققانىي سۆزلەر بىلەن توپىلاڭچىلارنى ئەيىپلەپ، ئۇلارنىڭ قىلمىشىنىڭ توپىلاڭ كۆتۈرۈش جىنايىتى ئىكەنلىكىنى پاش قىلىپ، ئاممىغا ئالدىنقى ھەققىدە تەربىيە بەردى، كۆپ ساندىكى ئامما بۇ يەرگە ئالدىنىپ كەلگەچكە، ھەسەننىڭ مەردانلىق بىلەن قىلغان يوللۇق، پاكىتلىق سۆزىنى ئاڭلاپ، بىر - بىرلەپ قولىدىكى قورالنى تاشلاپ، باغلاپ قويۇلغان كادىرلارنى قۇتقۇزۇۋالدى. بىر قىسىم ئامما غەزەپلەنگەن ھالدا ئابدۇغېنىللا قاتارلىقلارنى ئەيىپلەپ، ئالدىنىپ جىنايەت ئۆتكۈزۈش يولىغا مېڭىشقا تاس قاپتۇق، دېدى. كۆپچىلىك گەپ - سۆزسىز ئېتىلىپ بېرىپ ئابدۇغېنىللا قاتارلىق ئۈچ غوللۇق ئۇنسۇرنى مەھكەم باغلاپ، ھەسەننىڭ باشچىلىقىدا ناھىيىلىك ج خ ئىدارىسىگە يالاپ ئاپىرىپ بەردى ھەمدە بۇلغان نەرسىلەرنى تولۇق قايتۇرۇپ بەردى.

قاراقاشتا توپىلاڭ باشلانغاندىن كېيىن، بىر توپ توپىلاڭچى قاراقاش ناھىيىسى 1 - يېزا 1 - كەنتتە تىپىرلاپ يۈرۈپ، شۇ كەنتتىكى يېزا ئىگىلىك كوپىراتىپى ئەزالىرىنى توپىلاڭغا قاتنىشىشقا



قۇتراتقان. كوپراتىپ مۇدىرى سىپىت بۇنىڭدىن خەۋەر تاپقاندىن كېيىن دەرھال يېتىپ كېلىپ، قۇتراتقۇچىلارنى قاتتىق ئەيىپلىدى ھەمدە كوپراتىپ ئەزالىرىنى سەمىمىي ئاگاھلاندۇرۇپ: «بۇنداق قىلىش جىنايى قىلمىش ھېسابلىنىدۇ، يېزا ئىگىلىك كوپراتىپى ئەزالىرىدىن ھېچقايسىڭلارنىڭ بېرىشقا رۇخسەت يوق، ئەگەر كىمكى بېرىشقا جۈرئەت قىلىدىكەن، ئۇنى دەرھال تۇتۇپ چىقىرىۋېتىمىز» دېدى. ئۇ يەنە تەرنىنى تۈرۈپ توپىلاڭچىلارغا: دەرھال كېتىش، بولمىسا ھەممىڭنى تۇتىمەن! دەپ بۇيرۇق چۈشۈردى. سىپىتنىڭ ئارىلىشىشى بىلەن، بۇ بىر توپ كىشىلەر ھەم ئۇنىڭغا ئۆچلۈكى كېلىپ، ھەم ئۇنىڭدىن قورقۇپ، ئامالسىز سالىپايغىنىچە تىكىۋەتتى. باقى توپىلاڭچىلارنى باشلاپ، نەچچە يۈز ئاممىنى مەجبۇرىي ئەگەشتۈرۈپ رايونلۇق ھۆكۈمەتكە قورشاپ ھۇجۇم قىلغاندا، ئۈچ نەپەر رايون رەھبىرى نەق مەيدانغا يېتىپ كېلىپ، خەۋىپ - خەتەردىن قورقماي، توپىلاڭچىلارنىڭ غالجىرلىقىغا ۋە قان ئېقىش، قۇربان بېرىش خەۋىپىگە قارىماي، ئالدىنغان ئاممىغا پارتىيىنىڭ سىياسىتىنى تەشۋىق قىلىپ، دۈشمەنلەرنىڭ توپىلاڭ كۆتۈرۈش سۈيىقەستىنى پاش قىلدى ھەمدە ئاممىنى سۈيىقەستچىلەرگە قارشى كۈرەش قىلىشقا چاقىردى. بۇ بىر نەچچە رەھبەرنىڭ قەتئىي كۈرەش قىلىشى ئارقىسىدا، كۆپ ساندىكى ئامما قۇتراتقۇچىلارنىڭ سۈيىقەستىنى بىلىۋېلىپ، بىر - بىرلەپ قورالنى تاشلىدى ھەمدە چىخ تارماقلىرىنىڭ نەق مەيداندىلا باشلامچى تايانچلارنى قولغا ئېلىپ، ئۇلارنىڭ توپىلاڭ كۆتۈرۈش سۈيىقەستىنى تار - مار قىلىشىغا ھەمكارلاشتى.

خېلىچىخان توپىلاڭ كۆتۈرگەن مەزگىلدە، خوتەن ناھىيىلىك سىياسىي كېڭەشنىڭ مۇئاۋىن رەئىسى ناسىر ھاجى قاتارلىق كىشىلەر چىخ خادىملىرى بىلەن بىرلىكتە ئۇلارنى نەسەت قىلىپ توسۇشقا باردى. نەق مەيداندا ئۇلار ئەسەبىلەشكەن توپىلاڭچىلار ئالدىدا

قىلىچمۇ قورقماستىن پاكىت سۆزلەپ كۈرەش قىلىپ، پارتىيىنىڭ سىياسەتلىرىنى زور كۈچ بىلەن تەشۋىق قىلىپ، يامان ئادەملەرنىڭ سۈيىقەستىنى پاش قىلدى. توپىلاڭچىلار شەرمەندە بولغانلىقىدىن غەزەپلىنىپ، ۋەھشىيلىك بىلەن زوراۋانلىق قىلىپ، قولىدا تۆمۈرنىڭ سۇنۇقىمۇ بولمىغان ناسىر ھاجى بىلەن بىر نەچچە ج خ خادىمىنى ئۆلتۈرۈۋەتتى. ناسىر ھاجى قاتارلىق كىشىلەر قۇربان بولغان بولسىمۇ، لېكىن ئۇلارنىڭ قېنى ئاممىنىڭ كۆزىنى روشەنلەشتۈردى. مەيداندىكى ئاممىنىڭ كۆپىنچىسى ئاق كۆڭۈل، دۇرۇس ھاجىمىنىڭ قاراپ تۇرۇپ باشقىلار تەرىپىدىن ئۆلتۈرۈۋېتىلگەنلىكىنى كۆرگەندىن كېيىن ئازابلىنىپ، قاتىللىق قورالىنى تاشلاپ، نەق مەيداندىن ئاستا كېتىپ قالدى. توپىلاڭنى تىنچىتىۋىچى خادىملار يېنىپ كەلگەندە، نەق مەيداندا پەقەت 60 تىن كۆپرەك جاھىل ئۇنسۇرلا قالغان بولۇپ، توپىلاڭنى تىنچىتىشتىكى بېسىم خېلى يېنىكلەپ قالغانىدى، بۇنىڭدىن باشقا، ھەر قېتىم توپىلاڭ يۈز بەرگەندىن كېيىن، نۇرغۇن جىنايەتچى نەق مەيداندىن قېچىپ كەتتى، لېكىن ئاخىرى يەنىلا ئاممىنىڭ پاش قىلىشى ۋە بىۋاسىتە ياردەم بېرىشى بىلەن قولغا چۈشتى. 1 - قېتىملىق توپىلاڭدا توردىن چۈشۈپ قالغان 40 تىن كۆپرەك توپىلاڭچى پاش قىلىنىپ قولغا چۈشتى، بۇنىڭ ئىچىدە بەشى باش جىنايەتچى. 2 - قېتىملىق توپىلاڭدا 24 باش جىنايەتچى قولغا چۈشتى، ئامما ئاكتىپ ماسلاشقانلىقتىن، توپىلاڭچىلار تېگىشلىك جازاسىنى يېدى.

توپىلاڭ داۋامىدا، ھەر مىللەت كادىرلىرى، ئاممىسى توپىلاڭچىلارغا قارشى قەتئىي كۈرەش قىلىپلا قالماستىن، بەلكى خەلق ھۆكۈمىتى تەرىپىدىن قامالغانلارمۇ توپىلاڭچىلار بىلەن ھەمكارلاشمىدى. بەزىلىرى ھەتتا يامان يولدىن قايتىپ، ياخشى يولغا مېڭىپ تۆھپە كۆرسەتتى. 1954 - يىلى، توپىلاڭچىلار ئەمگەك بىلەن ئۆزگەرتىش ئەترىتىنىڭ خىش زاۋۇتىغا ھۇجۇم قىلغاندا، توپىلاڭنىڭ

كاتتىۋېشى ئابدۇھېمىت ئەمگەك بىلەن ئۆزگەرتىش ئەترىتىنى ھۇجۇم بىلەن ئېلىپ، تۈرمە دەرۋازىسىنى ئاچساقلا جىنايەتچىلەر بىز بىلەن بىرلىكتە ئىسيان كۆتۈرىدۇ دەپ ئويلىغانىدى، لېكىن ئەمەلىيەت دەل ئۇنىڭ ئويلىغىنىنىڭ ئەكسىچە بولۇپ چىقتى. جىنايەتچى خۇ كۈي ئامالسىز توپىلاڭچىلارنى ماشىنا بىلەن دېگەن يېرىگە ئاپىرىپ قويۇشقا مەجبۇر بولغان بولسىمۇ، لېكىن يېرىم يولدا بىر ئامال قىلىپ ئۇلارنى تاشلاپ قويۇپ، ماشىنىنى ھەيدەپ خوتەن ۋىلايەتلىك ج خ باشقارمىسىغا بېرىپ ئەھۋالنى دوكلات قىلدى ھەمدە توپىلاڭنى تىنچىتقۇچى قىسىمنى ماشىنا بىلەن ۋەقە يۈز بەرگەن جايغا ئاپىرىپ قويۇپ، توپىلاڭنى ۋاقتىدا تىنچىتىش يولىدا خىزمەت كۆرسەتتى. پەتىردىن زورمۇ - زور تارقىتىپ بەرگەن مىلتىقنى قولغا ئالغان بىر جىنايەتچى مىلتىقتىن بىر پايىمۇ ئوق چىقارماي، توپىلاڭچىلارنىڭ كونتروللۇقىدىن قۇتۇلغاندىن كېيىن، خوتەن ۋىلايەتلىك ج خ باشقارمىسىغا بېرىپ، تەشەببۇسكارلىق بىلەن قورال تاپشۇرۇپ ئۆزىنى مەلۇم قىلدى. قويۇپ بېرىلگەن باشقا جىنايەتچىلەرمۇ ئۆزلۈكىدىن تۈرمىگە قايتىپ كەلدى. پۈتكۈل توپىلاڭ داۋامىدا بىر جىنايەتچىمۇ توپىلاڭچىلارغا ئەگىشىپ شۇملۇق قىلمىدى.

خوتەن توپىلىغىنىڭ باش كاتتىۋېشى ئابدۇھېمىت گەرچە كىنتايىن قۇۋ، ھىلىگەر بولسىمۇ، لېكىن كەڭ ئاممىنىڭ ئويغۇنۇشى ۋە پاش قىلىشى بىلەن ئاخىرى يەنىلا يوشۇرۇنغان گەمبىسەدە قولغا چۈشتى. توپىلاڭنى تىنچىتىش داۋامىدا، قانلىق ئەمەلىيەت ئاممىنى تەربىيەلىدى، نۇرغۇن ئامما مىللىي بۆلگۈنچىلەرنىڭ ھەقىقىي قىياپىتىنى تونۇپ يەتتى، ئۇلار ئارقا - ئارقىدىن ئوتتۇرىغا چىقىپ، تەشەببۇسكارلىق بىلەن ج خ ئورگىنىنى يىپ ئۇچى بىلەن تەمىنلەپ، ئۇلارنىڭ قاچقۇن جىنايەتچىلەرنى تۇتۇشقا پائال ماسلاشتى. بىر قېتىم، ياشىنىپ قالغان بىر نەچچە ئۇيغۇر ئايال ج خ خادىملىرىغا ئۆزلىرى بايقىغان يىپ ئۇچىنى مەلۇم قىلدى. ج خ خادىملىرى مۇشۇ

يىپ ئۇچىغا ئاساسەن، ئىز قوغلاپ زەربە بېرىپ، ئاندىن ئابدۇھېمىت يوشۇرۇنغان جايىنى تاپتى، ئابدۇھېمىت قاراڭغۇ، سېسىق گەمىدىن تۇتۇپ چىقىلغاندا چاچلىرى پاختىلىپ كەتكەن، چىرايىدا قان دىدارى قالمىغانىدى، پۈتۈن بەدىنىدىن كىشىنى سەسكەندۈرىدىغان بىر خىل سېسىق پۇراق چىقىپ تۇراتتى. قورققانلىقىدىنمۇ ياكى ئۈمىدىسىزلىكىدىنمۇ، ئىشقىلىپ پۈتۈن بەدىنى غالىلداپ تىترەپ تۇراتتى. خوتەندە بىر مەھەل نام چىقارغان بۇ توپىلاڭ پىلانلىغۇچى، توپىلاڭنىڭ باش قوماندانى پارلاق قۇياش نۇرىدا ئىككى كۆزىنى چىڭ يۇمۇپ، زۇۋان سۈرەلمەي، لەقۋالىشىپ يەرگە چاپلىشىپ قالغانىدى. خوتەن ۋىلايىتى ئاپتونوم رايونلۇق پارتىيە كومىتېتىنىڭ يوليورۇقىنىڭ روھىنى قەتئىي ئىزچىلاشتۇرۇپ، ھەر مىللەت كادىرلىرى، ئاممىسىنى زىچ ئىتتىپاقلاشتۇرۇپ ۋە ئۇلارغا تايىنىپ، بۆلگۈنچىلەر قوزغىغان تۆت قېتىملىق توپىلاڭنى تىنچىتىپ، توپىلاڭنىڭ باش پىلانلىغۇچىسى ئابدۇھېمىتنى تۇتۇپ، توپىلاڭنىڭ يىلتىزىنى قۇمۇرۇپ، خوتەنگە كۆپ يىل زىيان يەتكۈزگەن مىللىي بۆلگۈنچى كۈچنى يوقىتىپ، بۇ قېتىمقى كۈرەشنىڭ ئۈزۈل - كېسىل غەلبىسىنى قولغا كەلتۈردى. بۇ قېتىمقى كەسكىن كۈرەشتە خەلق ناھايىتى زور بەدەل تۆلىگەن بولسىمۇ، لېكىن سەلبى جەھەتتىنمۇ چېنىقتى ۋە تەربىيە ئالدى. بۆلگۈنچىلەرنىڭ جىنايەت پاكىتى ئاممىنىڭ كۆزىنى روشەنلەشتۈردى، ھەق - ناھەقنى ئېنىق ئايرىۋېلىشىغا تۈرتكە بولدى، بۇنىڭ بىلەن، ئۇلار ئاشۇ بۆلگۈنچىلەرنىڭ دەل بۇ قانلىق ۋەقەلەرنىڭ باش جىنايەتچىسى، بارلىق مۇقىمسىزلىق ئامىللىرىنىڭ يىلتىزى ئىكەنلىكىنى، تىنچ، خاتىرجەم، ياخشى تۇرمۇش كەچۈرۈش ئۈچۈن، چوقۇم خەلققە خەۋپ يەتكۈزۈۋاتقان ئاشۇ مىللىي بۆلگۈنچىلەرنى ئۈزۈل - كېسىل يوقىتىپ، خوتەننىڭ ئىقتىسادىي قۇرۇلۇشى ۋە مەدەنىيەت قۇرۇلۇشى ئۈچۈن تىنچ، خاتىرجەم مۇھىت يارىتىش كېرەكلىكىنى تونۇپ يەتتى.

1958 - يىلدىن ئېتىبارەن، خوتەن ۋىلايىتىدە مىللىي بۆلگۈنچىلىك ھەرىكىتى ناھايىتى تېز ئازايدى. ھەر مىللەت خەلقى ئىناق مۇھىتتا خوشال - خۇرام تىرىكچىلىك قىلدى، تىرىشىپ ئىشلىدى، ئۇلارنىڭ تۇرمۇش شارائىتىمۇ ياخشىلاندى. دۆلەت قىيىن ئەھۋالدا قالغاندا، خوتەن خەلقى ئۆزىگە يېتەرلىك ئاشلىق ئېلىپ قېلىپ، تۇرمۇشىنى ئوبدان ئورۇنلاشتۇرغاندىن سىرت يەنە باشقا جايلار ۋە باشقا ئۆلكىلەرگە 7 مىليون 380 مىڭ كىلوگرام ئاشلىق يۆتكەپ بېرىپ، دۆلەت ۋە خەلقنىڭ قىيىن ئۆتكەلدىن ئۆتۈۋېلىشى ئۈچۈن نۆھپە قوشتى. بۇ نەتىجىلەرنىڭ قولغا كېلىشى خوتەن ۋىلايىتىنىڭ بۆلگۈنچىلىككە قارشى تۇرۇش كۈرىشىدە غەلبە قازىنىپ، تىنچ مۇھىت ياراتقانلىقىدىن ئايرىلمايدۇ.

## 6. مەدەنىيەت زور ئىنقىلابى مەزگىلىدە «شەرقىي تۈركىستان پارتىيىسى» نىڭ قەپەستىن چىقىشى ۋە يوقىتىلىشى

### (1) «شەرقىي تۈركىستان پارتىيىسى» نىڭ قەپەستىن چىقىشى

شىنجاڭ ئازاد بولغاندىن بۇيان، بىر ئوچۇم مىللىي بۆلگۈنچىلەر ئىزچىل تۈردە ئاتالمىش شىنجاڭنى «مۇستەقىل» قىلىش ۋە «شەرقىي تۈركىستان جۇمھۇرىيىتى» قۇرۇش ئەكسىلىتىنقىلابىي بۆلگۈنچىلىك ھەرىكىتى بىلەن خۇپىيانە شۇغۇللىنىپ كەلدى، ئۇلار كۆپ قېتىم پۇرسەتتىن پايدىلىنىپ ئىش تېرىپ، توپىلاڭ ۋە ئۇرۇش، چېقىش، بۇلاش ۋە قەللىرىنى پىلانلىغان ۋە سادىر قىلغان بولسىمۇ، لېكىن پارتىيە ۋە ھەر مىللەت خەلق ئاممىسى تەرىپىدىن بىتچىت قىلىنىپ، شەرمەندىلەرچە مەغلۇپ بولدى. بۇ بىر ئوچۇم مىللىي بۆلگۈنچىلەر يەنىلا مەغلۇبىيىتىگە تەن بەرمەي، 60 - يىللاردا سوۋېت ئىتتىپاقىدىكى جۇڭگوغا قارشى كۈچلەرنىڭ قوللىشى ئارقىسىدا، پائال ھەرىكەتلىنىپ كەڭ ئالاقە باغلاپ، ئېنىق سىياسىي پروگراممىسى بولغان ئەكسىلىتىنقىلابىي پارتىيە قۇرۇشنى مەخپىي پىلانلىغان بولسىمۇ، لېكىن شۇ چاغدا دۆلەت ئىچىدىكى جاھانگىرلىككە، زومىگەرلىككە قارشى كۈرەشنىڭ كۈچلۈك ھەيۋىسىدىن قورقۇپ، قاراملىق قىلىشقا پېتىنالمىي، يوشۇرۇن پۇرسەت كۈتۈپ يېتىپ، نىشاننى كۆزىتىۋاتاتتى. «مەدەنىيەت زور ئىنقىلابى» بىر ئوچۇم مىللىي بۆلگۈنچىلەرنى پۇرسەت بىلەن تەمىنلىدى، ئۇلار تەشكىللىك، پىلانلىق، مەقسەتلىك ھالدا ئاممىۋى

تەشكىلاتلارنى تىزگىنلەپ، ئاممىۋى تەشكىلاتلار ئارقىلىق ئۆزىنى دالدىغا ئېلىپ، ئەكسىلىنىقلاپىي پارتىيە قۇرۇپ، تېخىمۇ چوڭ دائىرىدىكى مىللىي بۆلگۈنچىلىك ھەرىكەتلىرى ۋە ئەكسىلىنىقلاپىي بۇزغۇنچىلىق ھەرىكەتلىرى بىلەن شۇغۇللىنىشنى مەخپىي پىلانلىدى. ئۇلار ئىلگىرى - كېيىن بولۇپ ئۈرۈمچى، قەشقەر قاتارلىق جايلاردا ئىلگىرى - كېيىن بولۇپ «شەرقىي تۈركىستان خەلق ئىنقىلابىي پارتىيىسى»، «شەرقىي تۈركىستان مۇستەقىللىق كۈرىشى ئىتتىپاقى»، «شەرقىي تۈركىستان ياشلار ۋەتەن قۇتقۇزۇش ئارمىيىسى»، «ياشلار ۋەتەن قۇتقۇزۇش ئارمىيىسى»، «ئىنتىقام ئالغۇچىلار جەمئىيىتى» قاتارلىق ئەكسىلىنىقلاپىي تەشكىلاتلارنى قۇردى، «شەرقىي تۈركىستان خەلق ئىنقىلابىي پارتىيىسى» بۇلار ئىچىدىكى ئەڭ چوڭ ئەكسىلىنىقلاپىي بۆلگۈنچىلىك گۇرۇھى تەشكىلاتى.

1967 - يىلى 4 - ئاينىڭ 10 - كۈنى، ئۈرۈمچى بىلەن قەشقەردە «شەرقىي تۈركىستان خەلق ئىنقىلابىي پارتىيىسى» (قىسقارتىپ «شەرقىي تۈركىستان پارتىيىسى» دېيىلىدۇ) خۇپىيانە قۇرۇلدى، دەسلەپتە ئۇنىڭ نامى «ئۇيغۇرىيە (ستان) خەلق ئىنقىلابىي پارتىيىسى» دەپ ئاتالدى، كېيىن كۆز بوياپ، ئاممىنى ئالداش ئۈچۈن، بۇ نام شىنجاڭ ئۈچ ۋىلايەت ئىنقىلابىي مەزگىلىدىكى خەلق ئىنقىلابىي پارتىيىسىنىڭ نامى بىلەن ئوخشاش قىلىپ ئۆزگەرتىلدى ھەمدە قۇرۇلغان ۋاقتى 1960 - يىلى 11 - ئاينىڭ 12 - كۈنى (1944 - يىلى 11 - ئاينىڭ 12 - كۈنى ئۈچ ۋىلايەت ئىنقىلابىدا ۋاقىتلىق ئىنقىلابىي ھۆكۈمەت قۇرۇلغان كۈن) دەپ ئۆزگەرتىلدى. 1968 - يىلى 2 - ئايدا «شەرقىي تۈركىستان پارتىيىسى مەركىزىي كومىتېتى» تەشكىللەندى ھەمدە بىر نەچچە ئەزا ۋە كاندىدات ئەزادىن تەشكىل تاپقان «مەركىزىي ھەيئەت رىياسىتى» تەسىس قىلىندى. «شەرقىي تۈركىستان پارتىيىسى» قۇرۇلغاندىن كېيىن، ئۇلار

«مەدەنىيەت زور ئىنقىلابى» دا تەرەپبازلىق كۈرىشى يامرىغان پۇرسەتتىن پايدىلىنىپ، تەشكىلاتنى تېز راۋاجلاندۇرۇپ، بۆلگۈنچىلىك ۋە ئۇرۇش، چېقىش، بۇلاش ھەرىكىتى ئېلىپ بېرىشنى پائال پىلانلىدى. «شەرقىي تۈركىستان پارتىيىسى» ئۆزىگە بىۋاسىتە قارايدىغان «تەڭرىتاغ قىساسچىلىرى»، «تەڭرىتاغ ئۇلارلىرى»، «ياشلار تەشكىلاتى» دىن ئىبارەت ئۈچ ئەكسىيەتچىل تەشكىلاتتىن باشقا، 1969 - يىلى 1 - ئايدىن 4 - ئايغىچە، ئىلگىرى - كېيىن بولۇپ «شەرقىي تۈركىستان پارتىيىسى ئۈرۈمچى شۆبىسى، ئالتاي شۆبە بىيۇروسى، ئىلى كومىتېتى، بورتالا شۆبە بىيۇروسى، قەشقەر جەنۇبىي شىنجاڭ بىيۇروسى قاتارلىق تارماق ئاپپاراتلارنى قۇردى. بۇ تارماق ئاپپاراتلار يەنە ئۆز تەۋەلىكىدە ۋىلايەتلىك كومىتېت، ناھىيىلىك (شەھەرلىك) كومىتېت، رايونلۇق كومىتېت، ياچېكا قاتارلىق 78 ئاساسىي قاتلام تەشكىلاتىنى قۇرۇپ، پۈتۈن شىنجاڭدىكى 12 ۋىلايەت، ئوبلاست، شەھەرگە ۋە ئاپتونوم رايوندىكى 22 رايون دەرىجىلىك ئورۇنغىچە كېڭەيدى.

(2) «شەرقىي تۈركىستان پارتىيىسى» نىڭ پروگراممىسى ۋە ئۇنىڭ بۆلگۈنچىلىك، بۇزغۇنچىلىق ھەرىكەتلىرى

«شەرقىي تۈركىستان پارتىيىسى» پروگراممىسى، تەشكىلاتى، پىلانى، ھەرىكىتى بولغان ئەكسىلىنىقلاپ بۆلگۈنچىلىك تەشكىلاتى بولۇپ، ئۇ جۇڭگو كوممۇنىستىك پارتىيىسىگە، ئېلىمىزنىڭ مىللىي تېررىتورىيىلىك ئاپتونومىيە تۈزۈمىگە زەھەرغەندىلىك بىلەن ھۇجۇم قىلىپ، مىللەتلەر ئىتتىپاقلىقىغا بۇزغۇنچىلىق قىلىپ، مىللىي بۆلگۈنچىلىك پەيدا قىلىپ، شىنجاڭنى مۇستەقىل قىلىشنى تەرغىپ قىلدى. ئۇ «مەدەنىيەت زور ئىنقىلابى» دىكى قالايمىقانچىلىقتىن پايدىلىنىپ، ئەكسىلىنىقلاپ تەشكىلاتنى ھەدەپ راۋاجلاندۇرۇپ، ئەكسىلىنىقلاپ تەشۋىقات ۋە رەقلىرىنى تارقىتىپ، دۆلەتنىڭ



مال - مۈلكىنى تالان - تاراج قىلىپ، قورال - ياراغ، ئوق - دورا توپلاپ، ئەكسىلىنىنقىلابىي قوراللىق توپلاڭ كۆتۈرۈشنى پىلانلاپ، چېگرا رايونىمىزدا ئەكسىلىنىنقىلابىي بۇزغۇنچىلىق ھەرىكىتى بازىسى قۇرۇپ، «مۇستەقىل شەرقىي تۈركىستان جۇمھۇرىيىتى» قۇرۇشقا ئۇرۇندى.

«شەرقىي تۈركىستان پارتىيىسى» قۇرۇلغاندىن كېيىن، «شەرقىي تۈركىستان پارتىيىسى مەركىزىي كومىتېتى» بىلەن «شۆبە بىۋروسى» ئىلگىرى - كېيىن بولۇپ، «ئۇيغۇرىيەنىڭ تەقدىرى»، «شەرقىي تۈركىستان خەلق ئىنقىلابى پارتىيىسىنىڭ نىزامنامىسى»، «شەرقىي تۈركىستان خەلق ئىنقىلابىي پارتىيىسىنىڭ ئومۇمىي پروگراممىسى» قاتارلىق ئەكسىيەتچىل ھۆججەتلەرنى تەييارلاپ، جۇڭگو كوممۇنىستىك پارتىيىسىنىڭ زەھەر خەندىلىك بىلەن ھۇجۇم قىلدى، جۇڭگو كوممۇنىستىك پارتىيىسىنىڭ مىللىي سىياسىتىنى خۇنۇكلەشتۈردى، «قوراللىق كۈرەش قىلىپ» شەرقىي تۈركىستان جۇمھۇرىيىتى قۇرىمىز، دەپ ئاشكارا داۋاراك سالدى. بۇ ئەكسىيەتچىل ھۆججەتلەردە شىنجاڭنىڭ تارىخىنى بۇرمىلاپ، شىنجاڭ ئەزەلدىنلا بىر «مۇستەقىل دۆلەت» ئىدى، دەپ جۆيلۈپ، «شەرقىي تۈركىستان پارتىيىسى» بۇ نۇقتىنى خەلققە دائىم تەشۋىق قىلىپ تۇرىدۇ، دەپ كاپىشىدى. بۇ مىللىي بۆلگۈنچىلەر يەنە «شەرقىي تۈركىستان پارتىيىسى» نىڭ «پارتىيە گېربى»، «پارتىيە بايرىقى» ۋە «ئۇيغۇرىيە خەلق جۇمھۇرىيىتى» نىڭ «دۆلەت بايرىقى» نۇسخىسىنى تەييارلىدى. ئۇلار ئاممىنى ئالداش ئۈچۈن، بەزىدە ماركسىزمنىڭ سۆز - ئىبارىلىرىنى تىلغا ئېلىپ قويۇپ، مىللىي بۆلگۈنچىلىك شۇملۇقى بىلەن شۇغۇللاندى.

«شەرقىي تۈركىستان پارتىيىسى» «مەدەنىيەت زور ئىنقىلابى» دىكى قالايمىقان ۋەزىيەتتىن پايدىلىنىپ، تېز سۈرئەتتە راۋاجلاندى. 1968 - يىلى 2 - ئايدا، «شەرقىي تۈركىستان پارتىيىسى مەركىزىي

ھەيئەت رىياسىتى» مەيدانغا كېلىشى بىلەنلا، ھەر تەرەپكە زور تۈركۈمدە ئادەم ئەۋەتىپ، ھەر تەرەپتىن ئالاقە باغلاپ، تەشكىلاتنى راۋاجلاندۇرۇپ مۇرت توپلىدى. ئۇلار سوۋېت ئىتتىپاقىنىڭ ئېلىمىزنىڭ شەرقىي شىمالىدىكى جېنباۋداۋ ئارىلىغا ۋە شىنجاڭ تارباغاتاينىڭ تېرەكتى رايونىغا قوراللىق تاجاۋۇز قىلىش ۋەقەسىدىن پايدىلىنىپ، سۆز - چۆچەك پەيدا قىلىپ ۋە تارقىتىپ، «سوۋېت ئىتتىپاقى پات يېقىندا باستۇرۇپ كېلىدۇ» دەپ گەپ سېتىپ، كۈچىنىڭ بارىچە جىددىي كەيپىيات پەيدا قىلدى ھەمدە كىشىلەرگە بۆلۈنۈپ «مۇستەقىل» بولۇش پەيتى يېتىپ كېلەي دەپ قالدى، دەپ بېشارەت بەردى. ئۇلار يەنە «شەرقىي تۈركىستان پارتىيىسى 23 يىللىق تارىخقا ئىگە بولۇپ قالدى» ۋەھاكازا دەپ ماختىنىپ، بۇ ئارقىلىق ئاممىنى ئالداپ، تەشكىلاتنى كېڭەيتىپ تولۇقلىدى. ئۇلار ھەممىلا يەرگە سۇقۇنۇپ كىرىپ، ئۇرۇغ - تۇغقان، ئەل - ئاغىنە، ساۋاقداش، خىزمەتداشلىق ئىجتىمائىي مۇناسىۋەت تورىدىكى بارلىق ئەزالاردىن پايدىلىنىشقا ئادەتلىنىپ، ھەتتا زوراۋانلىق قىلىپ ۋە تەھدىت سېلىپ، «تەشكىلاتىمىزغا قاتناشمىغانلارنى ئۆلتۈرىمىز، ئۆي بىساتىنى ئېلىپ كېتىمىز» دەپ جار سالدى. تۇرمۇشتا قىيىنچىلىقى بارلار، ۋە رېئاللىققا نارازى بولۇپ يۈرگەنلەرنى پۇل بېرىپ ئازدۇرۇپ، ئاندىن ئۇلارغا زوراۋانلىق قىلىپ تەھدىت سېلىپ، ئۇلارنى تەشكىلاتقا قاتنىشىشقا مەجبۇرلىدى.

«شەرقىي تۈركىستان پارتىيىسى» تەشكىلاتىنى راۋاجلاندۇرۇش بىلەن بىر ۋاقىتتا، يەنە ئەكسىيەتچىل گېزىت - ژۇرناللارنى كۆپلەپ بېسىپ تارقىتىپ، بۇنىڭ ئاساسلىقلىرى «مەشئەل گېزىتى»، «ئويغىنىش گېزىتى»، «مۇستەقىللىق گېزىتى» ۋە باشقا ئەكسىيەتچىل ماقالە، تەشۋىقات ۋە رەقەبلىرى، كىتابچە قاتالىقلار. ئۇلار يەنە ئۆزلىرىنىڭ ئەزالىرىنى سوۋېت ئىتتىپاقىنىڭ جۇڭگوغا قارشى رادىئو تەشۋىقاتىنى ئاڭلاشقا ئۇيۇشتۇردى. «شەرقىي

تۈركىستان پارتىيىسى» نىڭ بەزى ئاساسلىق ئەزالىرى كۆپلىگەن ئەكسىيەتچىل ماقالىلەرنى يېزىپ، تارىخى كۈچەپ بۇرمىلاپ، پاكىت ئويدۇرۇپ چىقىرىپ، ئاق قارىنى ئاستىن - ئۈستۈن قىلىپ، جۇڭگو كوممۇنىستىك پارتىيىسىگە، سوتسىيالىزم تۈزۈمىگە ۋە پارتىيىنىڭ تۈرلۈك فاڭجېن، سىياسەتلىرىگە زەھەر خەندىلىك بىلەن ھۇجۇم قىلىش، شىنجاڭ ئازاد بولغاندىن بۇيانقى نەتىجىلەرنى يوققا چىقىرىپ، شىنجاڭنىڭ مۇستەقىللىقىنى ئاشكارا تەرغىپ قىلىپ، بۆلگۈنچىلىك ھەرىكىتى ئۈچۈن جامائەت پىكرى تەييارلىدى.

«شەرقىي تۈركىستان پارتىيىسى» يەنە پائال ئەكسىلىنىقلاپ قوراللىق توپىلاڭ پىلانلىدى، ئەكسىلىنىقلاپ بازا قۇرۇش قەستىدە بولدى. ئۇلار ھەرىكەت خىراجىتى توپلاش ئۈچۈن، بانكا، ئىسكىلات، ماگىزىن، ئاشلىق دۇكىنى قاتارلىقلارنى تەپتارتماستىن بۆلىدى، پەقەت ئۈرۈمچى، ئىلى، قاراماي قاتارلىق جايلاردا 22 قېتىم بۇلاڭچىلىق قىلىپ، 100 نەچچە مىڭ يۈەندىن ئارتۇق نەق پۇل بۆلىدى. ئۇلار يەنە «ئەزالىق بەدىلى» يىغىش، ئىئانە توپلاش ۋە «زايوم» تارقىتىش چارىلىرىنى قوللىنىپ خىراجەت توپلىدى. «شەرقىي تۈركىستان پارتىيىسىنىڭ ئۈرۈمچى شۆبىسى» تەپتارتماستىن «زايوم» بېسىپ چىقىرىپ، خەلق دېموكراتىيىسى دىكتاتورىمىزنى ئاغدۇرۇپ تاشلاش غەرىزىنى ئاشكارىلىدى.

«شەرقىي تۈركىستان پارتىيىسى» يەنە جايلاردىكى ئەزالىرىنى قورال - ياراغ، ئوق - دورا ۋە ماددىي - ئەشيا بۇلاشقا كۆپ قېتىم بۇيرۇپ، قوراللىق توپىلاڭ كۆتۈرۈش ئۈچۈن تەييارلىق قىلدى. «ئالتاي شۆبە بيوروسى» توپىلاڭغا تەييارلىق قىلىش ئۈچۈن، «شەرقىي تۈركىستان پارتىيىسى» بىلەن سوۋېت ئىتتىپاقىدىن كۆپ قېتىم قورال - ياراغ سورىدى ھەمدە كىيىم - كېچەك، يەم - خەشەك قاتارلىق نەرسىلەرنى تەييارلىدى، قېچىش يولىنى سىزىپ چىقتى. «بورتالا شۆبە بيوروسى» كىچىك گازارما، ئاتلىق ئەسكەرلەر تارماق

ئەترىتى ۋە ساقچىخاننىڭ قورال - ياراغلىرىنى بۇلغاندىن كېيىن، قارا تولۇق تېغىنىڭ ئېغىزىدا ئەكسىلىنىقلاپ قورال - ياراغ بازىسى قۇرۇپ، ئەكسىلىنىقلاپ پارتىزانلىق ھەرىكىتى ئېلىپ بېرىش قەستىدە بولدى. «شەرقىي تۈركىستان پارتىيىسى ئىلىسى كومىتېتى»، «ئۈرۈمچى شۆبىسى»، «ئالتاي شۆبە بيۇروسى» ئىلگىرى - كېيىن بولۇپ 12 قېتىم سوۋېت ئىتتىپاقى بىلەن موڭغۇلىيەگە ئادەم ئەۋەتىپ، قورال - ياراغ، تېلېگراف ئاپپاراتى سورىدى ھەمدە ھەربىي ئىشلار مەسلىھەتچىسى ئەۋەتىپ بېرىشنى تەلەپ قىلدى. سوۋېت ئىتتىپاقىنىڭ جاسۇسلۇق، ئاخبارات ئورگىنى شىنجاڭغا توققۇز تۈركۈمدە خۇپىيانە ھالدا تۈركۈمدە 14 ئادەم/قېتىم تېلېگراف ئاپپاراتى، قورال - ياراغ ۋە ھەرىكەت خىراجىتى كىرگۈزۈپ، «شەرقىي تۈركىستان پارتىيىسى» بىلەن ئالاقلاشتى.

(3) «شەرقىي تۈركىستان پارتىيىسى» نىڭ يوقىتىلىشى

«شەرقىي تۈركىستان پارتىيىسى» نىڭ تۇتقان تەنۇر يولى خەلقىنىڭ كۆڭلىگە ياقمىغاچقا، ئاخىرى يېتىم قېلىپ، مۇقەررەر يوقىلىش تارىخى تەقدىرىدىن قېچىپ قۇتۇلالمىدى. 1969 - يىلى 1 - ئايدا، ئاپتونوم رايوننىڭ جامائەت خەۋپسىزلىكى، قوغداش تارماقلىرىدىن تەشكىللەنگەن مەخسۇس دېلو تەكشۈرۈش بەنزىسى ئەتراپلىق تەكشۈرۈپ رازۇبىدا قىلىش ئارقىلىق، «شەرقىي تۈركىستان پارتىيىسى» نىڭ ھەرىكەت ئەھۋالىنى ئاساسىي جەھەتتىن ئىگىلەپ ھەمدە تولۇق، ئىشەنچلىك پاكىتلارنى قولغا چۈشۈرۈپ، بۇنىڭ ئازادلىقتىن بۇيان شىنجاڭدا يۈز بەرگەن ئەڭ چوڭ تەشكىلاتى، پروگراممىسى، پىلانى، ھەرىكىتى بولغان ئەكسىلىنىقلاپ بۆلگۈنچىلىك گۇرۇھى دېلوسى ئىكەنلىكىنى بايقىدى. شىنجاڭ ھەربىي رايونى پارتىيە كومىتېتى، ئاپتونوم رايونلۇق ئىنقىلابىي كومىتېت پارتىيە يادرو گۇرۇپپىسى دېلونى دەرھال پارتىيە مەركىزىي كومىتېتىغا يوللىدى. جۇ ئېنلەي دوكلاتى ئاڭلىغاندىن كېيىن، بۇ

دېلونى بىر تەرەپ قىلىش ھەققىدە دەرھال تۆۋەندىكىدەك مۇھىم يوليورۇق بەردى: دەلىل - ئىسپاتقا، تەكشۈرۈپ تەتقىق قىلىشقا ئەھمىيەت بېرىپ، خىزمەتكە ماۋزېدۇڭ ئىدىيىسى ئارقىلىق قوماندانلىق قىلىڭلار؛ سىياسەتنى ئىگىلەپ، جىنايىتى چېكىدىن ئاشقان، پاكىتى تولۇق بولغان كاتتىمۇاشلارغا ۋە ئۇلارنىڭ ئارقا تېرەكلىرىگە قاتتىق زەربە بېرىڭلار؛ ئەكسىلىنىقلاپى گۇرۇھنىڭ جىنايىتىنى قاتتىق تەنقىد قىلىپ، قايمۇققان، مەجبۇرىي ئەگەشكەنلەر ۋە راستچىللىق بىلەن ئىقرار قىلغانلارنى كەڭچىلىك بىلەن بىر تەرەپ قىلىڭلار؛ ئىشنى كېڭەيتىۋېتىشنىڭ ئالدىنى ئېلىڭلار، دۈشمەنلەرنىڭ مىللەتلەر مۇناسىۋىتىنى بۇزۇپ، باشقىلارنى قالايمىقان چىشلەپ تارتىپ، دىققەت - نەزەرىنى باشقا ياققا يۆتكىۋېتىشنىڭ ئالدىنى ئېلىڭلار. «شەرقىي تۈركىستان پارتىيىسى» ئەكسىلىنىقلاپى بۆلگۈنچىلىك گۇرۇھى 1970 - يىلى 3 - ئايدا تارمار قىلىندى. خەلق ئازادلىق ئارمىيىسىنىڭ كەڭ كوماندىر - جەڭچىلىرى ھەر مىللەت خەلق ئاممىسى ۋە خەلق ئەسكەرلىرىنىڭ پائال ماسلىشىشى ۋە قوللىشى ئارقىسىدا، «شەرقىي تۈركىستان پارتىيىسى» نى ئۈزۈل - كېسىل بىت - چىت قىلىش ۋە «شەرقىي تۈركىستان پارتىيىسى» ئۇنسۇرلىرىنى تەكشۈرۈپ ئېنىقلاش يولىدا زور تۆھپە قوشۇپ، ئارمىيە بىلەن خەلق قول تۇتۇشۇپ توپىلاڭنى تىنچىتىشنىڭ زەپەر مارشىنى ياڭراتتى.

1969 - يىلى 8 - ئاينىڭ 20 - كۈنى، «شەرقىي تۈركىستان پارتىيىسى جەنۇبىي شىنجاڭ بيۇروسى» نىڭ كاتتىمۇشى ئاخۇنوف باشچىلىقىدىكى ئەكسىلىنىقلاپى قوراللىق توپىلاڭچىلار گۇرۇھى بىر تۈركۈم توپىلاڭچىلارنى يىغىپ، ئايرىم - ئايرىم ھالدا مەكىت بىلەن قەشقەردىن يولغا چىقىپ، سەككىز تۈگمەندە ئۇچرىشىپ، سوۋېت ئىتتىپاقىغا تايىنىپ ئەكسىلىنىقلاپى قوراللىق توپىلاڭ بازىسى قۇرۇشقا ئۇرۇندى. ئۇلارنىڭ ئەكسىلىنىقلاپى سۈيىقەستى

باشلىنىشى بىلەنلا، جامائەت خەۋپسىزلىكى ئورگانلىرىمىز ئەھۋالنى ئىگىلەپ بولغانىدى، ئۇلار كەڭ خەلق ئاممىسى بىلەن مەخسۇس ئورگانلارنىڭ قاتتىق نازارىتى ئاستىدا ئىدى. 8 - ئاينىڭ 21 - كۈنى، يۇقىرى دەرىجىلىك رەھبەرلىك ئورگىنى جامائەت خەۋپسىزلىكى تارماقلىرى ئىگىلىگەن ئەھۋالغا ۋە خەلق ئاممىسى مەلۇم قىلغان ئەھۋالغا ئاساسەن، تېزدىن خەلق ئازادلىق ئارمىيىسىنى ۋە خەلق ئەسكەرلىرىنى تەشكىللەپ، ھەر مىللەت خەلق ئاممىسىنىڭ پائال قوللىشى ئارقىسىدا، ئەكسىلىنىقلاپ خورىكى ئىنتايىن ئۆسۈپ كەتكەن بۇ ئىككى تۈركۈم قوراللىق توپىلاڭچىلارنى قورشاپ يوقاتتى. مەكتىتىن يولغا چىققان بىر تۈركۈم توپىلاڭچىلار بىر قېتىملىق زەربىگە بەرداشلىق بېرەلمەي، بىردەمنىڭ ئىچىدىلا خەلق ئازادلىق ئارمىيىسىمىز بىلەن خەلق ئەسكەرلىرىمىز يايغان تورغا چۈشتى، 40 تىن ئارتۇق توپىلاڭچى بىر - بىرلەپ قولغا ئېلىندى.

قەشقەردىن يولغا چىققان يەنە بىر تۈركۈم توپىلاڭچىلار مەخپىي ھەرىكەت ئېلىپ بارغان بولغاچقا، ئۇلارنىڭ كەتكەن يېرىنى بىلگىلى بولمىغانىدى، قوراللىق توپىلاڭچىلارنىڭ سۈيىقەستىنى ۋاقتىدا تارمار قىلىش ئۈچۈن، يۇقىرى دەرىجىلىك رەھبەرلىك ئورگانلىرىمىز تېزدىن شۇ يەردىكى ھۆكۈمەتكە خەلق ئەسكەرلىرىنى ۋە خەلق ئاممىسىنى تەشكىللەپ، ھۇشيارلىقنى ئۆستۈرۈپ، ئۆتكەن - كەچكەنلەرگە قاتتىق كۆز - قۇلاق بولۇپ، توپىلاڭچىلارنىڭ ئىز - دېرىكىنى ئىگىلەشنى ئۇقتۇردى.

ئۇلار توپىلاڭچىلارنىڭ ئاتۇش ناھىيىسى كاتتا يىلاق گۆشپەسىنىڭ قىزىلسۇ سەككىز تۈگمەن ئەتراپىغا جايلاشقان ئارپىلىق دادۇبىدىكى بىر خالىي تاغ جىلغىسىدا ھەرىكەت قىلىۋاتقانلىق خەۋىرىنى ئاڭلاپ، دەرھال خەلق ئەسكەرلىرى بىلەن ئاممىنى تەشكىللەپ، ئۇلارغا زەربە بېرىشكە تەييار تۇردى. 8 - ئاينىڭ 22 - كۈنى كەچ سائەت 12 دە، خەلق ئەسكەرلىرى ليەننىڭ ليەنجاڭنىڭ دادىسى ئۆگزىدە تۇرۇپ

تاغ قاپتىلىدىن كىشىلەرنىڭ ئاياغ ئاۋازى كېلىۋاتقانلىقىنى ئاڭلاپ قالدى ھەمدە نۇرغۇن كىشىنىڭ ساپىسىنى خىرە - شىرە كۆردى. ۋەزىپە ئىجرا قىلىۋاتقان خەلق ئەسكەرلىرى بۇنىڭدىن خەۋەر تاپقاندىن كېيىن دەرھال نەق مەيدانغا يېتىپ كېلىپ، ئۇ يەردە نۇرغۇن خۇرۇم ۋە رېزىنكە ئاياغ ئىزىنى بايقىدى ھەمدە بۇ ئىزلارنىڭ بۇ يەردىكى كىشىلەرنىڭ ئىزى ئەمەسلىكىنى جەزملەشتۈرۈپ، بۇ كىشىلەرنىڭ كېچىسى يول يۈرۈپ، كەنتكە كىرىشكە پېتىنالمىغانلىقىغا قارىغاندا، ئۇلارنىڭ دەل ئاشۇ توپىلاڭچىلار بولۇش ئېھتىمالى ناھايىتى چوڭ، دەپ قارىدى. ۋەزىپە ئىجرا قىلىۋاتقان خەلق ئەسكەرلىرى توپىلاڭچىلارغا قوغلاپ زەربە بېرىۋاتقان خەلق ئازادلىق ئارمىيىسىگە دەرھال ئادەم ئەۋەتىپ بۇ ئەھۋالنى مەلۇم قىلدى، شۇنىڭ بىلەن بىر ۋاقىتتا، ئۆزلىرىمۇ كۈچ تەشكىللەپ توپىلاڭچىلارنى قوغلاپ ماڭدى. خەلق ئازادلىق ئارمىيىسى يەرلىك ئاممىنىڭ ياردىمى، خەلق ئەسكەرلىرىنىڭ يول باشلىشى بىلەن، شۇ يەردىكى بىردىنبىر سۇ مەنبەسىدە توپىلاڭچىلارنى بايقىدى. خەلق ئازادلىق ئارمىيىسى بىلەن خەلق ئەسكەرلىرى ئۆزئارا ماسلىشىپ، توپىلاڭچىلارنى تېز سۈرئەتتە قورشاپ، جاھىللىق بىلەن قارشىلىق كۆرسەتكەنلىرىگە زەربە بېرىپ، توپىلاڭچىلارنىڭ باشلىقى ئاخۇنوفنى ئۆز ئىچىگە ئالغان بەش توپىلاڭچىنى نەق مەيداندا ئېتىپ ئۆلتۈردى، توپىلاڭچىلارنىڭ كۆپىنچىسىنى قولغا ئالدى، پەقەت ئالتە نەپەر توپىلاڭچى چېگرا تەرەپكە قېچىپ كەتتى.

چېگرىغا جايلاشقان ئاتۇش ناھىيىسى قارا جول گۇڭشېسىنىڭ مەسئۇلى توپىلاڭچىلارنىڭ مۇشۇ رايونغا سۇقۇنۇپ كىرىۋالغانلىقىنى ئاڭلاپ، دەرھال خەلق ئەسكەرلىرىنى تەشكىللەپ، ئازادلىق ئارمىيىسىگە ماسلىشىپ توپىلاڭچىلارنى ئىزدىدى. خەلق ئەسكەرلىرى توپىلاڭچىلارنى قوغلاپ تۇتىدىغانلىق خەۋىرىنى ئاڭلىغاندىن كېيىن، بەس - بەستە ئۆزلىرىنى تىزىملاشتى، بۇ ھەرىكەتكە ئايال خەلق

ئەسكەرلىرىمۇ قاتنىشىشنى تەلەپ قىلدى. خەلق ئەسكىرى توختى سىرتقا چىقىپ قايتىپ كەلگەندى، ئۇ باشقا خەلق ئەسكەرلىرىنىڭ توپىلاشچىلارنى تۇتقىلى كەتكەنلىكىنى ئاڭلاپ، شۇ ھامان باشقىلارنىڭ بىر ئېتىمىنى سوراپ تېزدىن باشقا خەلق ئەسكەرلىرىگە يېتىشىۋالدى. شۇنداق قىلىپ، توپىلاشچىلارنى ئىزدەشكە قاتناشقان خەلق ئەسكەرلىرى بارغانسېرى كۆپىيىپ، ئەڭ ئاخىرىدا 62 خەلق ئەسكىرىدىن تەشكىل تاپقان توپىلاشچىلارغا قوغلاپ زەربە بېرىش، توپىلاشچىلارنى ئىزدەش - تۇتۇش قوشۇنى شەكىللەندى. خەلق ئەسكەرلىرى غەزەپ - نەپرەتنى تاشقان ھالدا توپىلاشچىلارنى قوغلاپ تۇتقۇچى ئازادلىق ئارمىيە جەڭچىلىرى بىلەن بىرلىكتە تاغ - ئېدىرلاردىن ئېشىپ، بىر كېچە - كۈندۈزدە 70 نەچچە كىلومېتىر يول يۈرۈپ، سۇ ۋە يېمەك - ئىچمەك كەمچىل بولغان جاپالىق مۇھىتتا، روھلۇق، جەڭگىۋارلىق بىلەن كۈرەش قىلىپ، قېچىپ سۇقۇنۇۋالغان توپىلاشچىلارنى تېزلا قولغا چۈشۈردى.

توپىلاشچىلارنى بىرلىكتە قورشاپ يوقىتىش جېڭىدە ئارمىيە بىلەن خەلق بېلىق بىلەن سۈدەك چوڭقۇر رىشتە ئورناتتى. خەلق ئاممىسى پەرزەنت ئەسكەرلەرنى قىزغىن سۆيىدىغان مەنزىرە ھەر ۋاقىت ھەممىلا يەردە كۆزگە چېلىقىپ تۇردى، بىر قېتىم ئازادلىق ئارمىيە جەڭچىلىرى توپىلاشچىلارنى ئىزدەپ تۇتۇش جەريانىدا بىز قاقاسلىققا كېلىپ قېلىپ، سۇ بولمىغاچقا قىيىنلىق قالىغانىدى. يېقىن ئەتراپتىكى ئامما بۇ ئەھۋالدىن خەۋەر تاپقاندىن كېيىن، دەرھال سۇ ۋە يېمەك - ئىچمەكلەرنى ئېلىپ ئۇلارنىڭ ئالدىغا باردى، بىر موماي چوڭ قوغۇندىن بىرنى ئازادلىق ئارمىيە جەڭچىلىرىگە ئاپىرىپ بەردى. نۇرغۇن ئامما ئۆيلىرىدىكى ئاتلىرىنى ئېلىپ چىقىپ ئازادلىق ئارمىيە جەڭچىلىرىگە توپىلاشچىلارغا قوغلاپ زەربە بېرىڭلار دەپ بەردى. بەزى ئامما ئۇلارغا يول باشلاپ بېرىپ، توپىلاشچىلارنى تۇتۇش ھەرىكىتىگە تەڭ قاتناشتى. بىر قېتىملىق توپىلاشچىلارنى ئىز قوغلاپ



تۇتۇش ھەرىكىتىدە، ھاۋا ئىسسىق، سۇ كەمچىل بولغاچقا، بىر ئازادلىق ئارمىيە جەڭچىسى ئۆزىنىڭ يېرىم سۇدان سۈيىنى ئۆزلىرىگە يول باشلاپ ماڭغان چارۋىچى بوۋايغا بەزگەندى، بوۋاي بۇنىڭدىن چوڭقۇر تەسىرلىنىپ، قوينىدىن قولىغا ئىككى قات قىلىپ ئورالغان چوڭ بىر نەشپۈتنى ئاۋايلاپ ئېلىپ ئۇنىڭغا بەردى. بۇ ئازادلىق ئارمىيە جەڭچىسى نەشپۈتنى ئېلىپ كۆڭلىدە بۇ بىر تال نەشپۈت بولۇپلا قالماي، بەلكى چېگرا رايوندىكى خەلقنىڭ پەرزەنت ئەسكەرلەرگە بولغان كۆڭلى، دەپ ئويلىدى. ئۇ نەشپۈتنى ئۆزى يالغۇز يېيىشكە قىيماي، ئۇنى ئوراپ قوينىغا سېلىۋېلىپ، توپلاڭچىلارنى قوغلاپ تۇتۇش ۋەزىپىسىنى ئورۇنداپ بولۇپ ليەنگە قايتىپ كەلگەندىن كېيىن، نەشپۈتنى پارچىلاپ، پۈتۈن بەندىكى جەڭچىلەرگە بىر پارچىدىن بەردى، كىچىككىنە بىر پارچە نەشپۈت خەلق ئاممىسىنىڭ پەرزەنت ئەسكەرلەرگە بولغان چوڭقۇر مۇھەببىتىنى ئىپادىلىدى. بىر كۈنى 60 ياشتىن ئاشقان بىر بوۋاي ئالتە دانە چوڭ قوغۇن قاچىلانغان خالىتىنى يۈدۈپ، يولدا ئازادلىق ئارمىيە جەڭچىلىرىنىڭ يېتىپ كېلىشىنى ئاتايتەن ساقلاپ تۇرغانىدى، ئازادلىق ئارمىيە جەڭچىلىرى يېتىپ كېلىپ، ئۇنىڭغا «ئۈچ چوڭ ئىنتىزام، سەككىز دىققەت» نى سۆزلەپ، ئازادلىق ئارمىيە جەڭچىلىرى ئاممىنىڭ بىر تال يىپ - يىڭىسىنىمۇ خالىغانچە ئالسا بولمايدىغانلىقىنى چۈشەندۈردى، بوۋاي تەسىرلەنگىنىدىن كۆزىگە ئىسسىق ياش ئالغان ھالدا: «ئازادلىق ئارمىيە جەڭچىلىرى قۇربان بېرىشتىن قورقماي خەلقنىڭ دۈشمىنىنى يوقاتتى، ئاممىنىڭ نەرسىلىرىگە زىيان سالمايدى، زىرائەتلىرىگىمۇ دەسسەمدى، بۇ بىز دېھقانلارنىڭ پەرزەنت ئەسكەرلەرگە ئەكەلگەن ئاددىي سوۋغىتىمىز، سىلەرگە بولغان كۆڭلىمىز، بۇنى ئالمىساڭلار بولمايدۇ» دېدى. خەلق ئاممىسىنىڭ پەرزەنت ئەسكەرلەرنى قىزغىن سۆيۈشتەك ئەمەلىي ھەرىكىتى ئازادلىق ئارمىيە جەڭچىلىرىنى ناھايىتى ئىلھاملاندۇردى،

ئۇلار «چېگرا خەلقى ئۈچۈن ئۆمۈرۋاپەت خىزمەت قىلىمىز!» دەپ  
ئىرادە بىلدۈرۈشتى.

«شەرقىي تۈركىستان پارتىيىسى» ئەكسىلىنىنقىلابىي  
بۆلگۈنچىلىك گۇرۇھىنى پاش قىلىش ۋە تەكشۈرۈپ ئېنىقلاش  
خىزمىتى ئارقىلىق، پۈتۈن شىنجاڭدىكى ھەر مىللەت خەلقى بىر  
قېتىملىق سوتسىيالىزم ۋە ۋەتەنپەرۋەرلىك تەربىيىسىگە شۇنداقلا  
ماركسىزىملىق دۆلەت قارشى ۋە مىللەت قارشى تەربىيىسىگە ئىگە  
بولدى، ھەر مىللەت خەلقى جۇڭگو كوممۇنىستىك پارتىيىسىنىڭ  
رەھبەرلىكى بولمىغان بولسا، سوتسىيالىستىك جۇڭگونىڭ بۈگۈنى  
بولمايدىغانلىقىنى، شىنجاڭدىكى ئاز سانلىق مىللەتلەرنىڭ ئازادلىققا  
ئېرىشەلمەيدىغانلىقىنى ھەمدە ئۆزلىرىنىڭ بۈگۈنكىدەك بەختلىك  
تۇرمۇش كەچۈرەلمەيدىغانلىقىنى ھەقىقىي تونۇپ يەتتى. «شەرقىي  
تۈركىستان پارتىيىسى» نىڭ ئەكسىلىنىنقىلابىي بۆلگۈنچىلىك  
ھەرىكىتى دۆلەتنىڭ بىخەتەرلىكىگە ۋە بىرلىكىگە خەۋپ يەتكۈزدى،  
شىنجاڭدىكى ھەر مىللەت خەلقىنىڭ ئورتاق مەنپەئىتىگە زىيان  
سالدى، كىشىلەرنىڭ كۆڭلىگە ياقمىدى، ئۇنىڭ ھالاك بولۇشى  
مۇقەررەر ئىدى.

## 7. 80 - يىللاردا شىنجاڭدىكى ھەر مىللەت خەلقىنىڭ توپلاشقا ۋە مالىمانچىلىققا قارشى ئېلىپ بارغان كۈرەشلىرى

80 - يىللارغا قەدەم قويغاندىن بېرى، خەلقئارا مۇھىتنىڭ كۆپ قۇتۇبلىشىش ۋە زىيىتىنىڭ كۈنسېرى روشەنلىشىشىگە ئەگىشىپ، ئىقتىساد، پەن - تېخنىكا ئاساس قىلىنغان ئۈنۈمۈز پەرسال دۆلەت كۈچى جەھەتتە كۈچ سىنىشىش خەلقئارا مۇناسىۋەتتىكى مۇھىم ئامىل، تىنچلىق بىلەن تەرەققىيات بۈگۈنكى خەلقئارا جەمئىيەتتە ئاساسىي ئېقىم بولۇپ قالدى، ئېلىمىزنىڭ خەلقئارادىكى ئورنىنىڭ ئۈزلۈكسىز يۇقىرى كۆتۈرۈلۈشى ۋە يۇقىرىقى ئامىللار ئېلىمىزنىڭ ئىسلاھات، ئېچىۋېتىش ۋە زامانىۋىلاشتۇرۇش قۇرۇلۇشىنى نۇرغۇن پايدىلىق شارائىت ۋە تەرەققىيات پۇرسىتى بىلەن تەمىن ئەتتى. ئامېرىكا قاتارلىق غەرب دۆلەتلىرى جۇڭگونىڭ تەرەققىياتىنى ۋە قۇدرەت تېپىشىنى توسۇشنىڭ قىيىنلىقىنى تونۇپ يېتىپ، جۇڭگوغا قاراتقان سىياسىتىنى تەڭشەشكە مەجبۇر بولدى، لېكىن ئۇلارنىڭ جۇڭگونىڭ تەرەققىياتىنى چەكلەش، جۇڭگونى «غەربلەشتۈرۈش»، «پارچىلاش» نىيىتى ئۆزگەرمىدى ھەم ئۆزگەرمەيدۇ. ئۇلار بىزگە كۆپ تەرەپتىن سىڭىپ كىرىش، بۇزغۇنچىلىق، ئاغدۇرماچىلىق ھەرىكەتلىرىنى ئېلىپ بېرىۋاتىدۇ، ئۇلار «مىللەت»، «دىن» بايرىقىنى كۆتۈرۈۋېلىپ، مەنىۋى ۋە ماددىي جەھەتتىن پارتىيىمىز بىلەن دۆلىتىمىزنىڭ ئىچكى قىسمىدا ئۆكتىچىلەرنى ۋە مىللىي بۆلگۈنچىلەرنى يېتىشتۈرۈپ، ئۇلارنىڭ دۆلەتنى پارچىلاشتەك بۇزغۇنچىلىق ھەرىكەتلىرى بىلەن شۇغۇللىنىشىنى قوللىماقتا.

خەلقئارا بۇرژۇئازىيە ۋە ئەكسىيەتچى كۈچلەرنىڭ ئېلىمىزنىڭ شىنجاڭ رايونىغا ئىدىيە ۋە سىياسىي جەھەتتىن سىڭىپ كىرىشى 80 - يىللاردا تېخىمۇ روشەن، تېخىمۇ ئاشكارە ئىپادىلىنىشكە باشلىدى. ئۇلار سىياسىي تەشۋىقات، ھەرىكەت خىراجىتى، قورال - ياراغ، ئوق - دورا، توپىلاڭچىلارنى يېتىشتۈرۈش قاتارلىق جەھەتلەردىن شىنجاڭدىكى مىللىي بۆلگۈنچىلەرنىڭ تۈرلۈك بۆلگۈنچىلىك، بۇزغۇنچىلىق ھەرىكەتلىرىنى قوللاپ كەلدى ھەمدە ھەر قايسى مەزگىللەردە شىنجاڭدىن چەت ئەلگە قېچىپ چىققان مىللىي بۆلگۈنچىلەرنى ئۈزلۈكسىز بىر يەرگە جەم قىلىپ، ئىلگىرى - كېيىن بولۇپ شىنجاڭنى جۇڭگودىن ئايرىپ چىقىش مەقسىتىدە بۆلگۈنچىلىك تەشكىلاتىدىن ئوننى قۇردى. چەت ئەللەردىكى دۈشمەن كۈچلەرنىڭ قوللىشى ئارقىسىدا، شىنجاڭدىكى مىللىي بۆلگۈنچىلەرنىڭ بۆلگۈنچىلىك، بۇزغۇنچىلىق ھەرىكەتلىرى بارغانسېرى ئەۋج ئالدى، ئۇلار پىلانلىق، تەشكىللىك، پروگراممىلىق، مەقسەتلىك ھالدا چەت ئەللەردىكى دۈشمەن كۈچلەر بىلەن يىراقتىن دوست تارتىشىپ، جەمئىيەتتە تاسادىپىي يۈز بەرگەن ۋەقەلەردىن ۋە مىللەت، دىن جەھەتتە يۈز بەرگەن ئادەتتىكى مەسىلىلەردىن پايدىلىنىپ، توختىماستىن ۋەقە تۇغدۇرۇپ، پۇرسەتتىن پايدىلىنىپ ئىش تېزىپ، تەلۋىلىك قىلىپ بىر قاتار توپىلاڭ كۆتۈرۈش، ئۇرۇش، چېقىش، بۇلاش، قانۇنسىز نامايىش قىلىش ۋەقەلىرىنى پەيدا قىلىپ، تىخ ئۈچىنى جۇڭگو كوممۇنىستىك پارتىيىسى بىلەن خەلق ھۆكۈمىتىگە قارىتىپ، شىنجاڭنى «مۇستەقىل» قىلىشقا ئۇرۇندى. مىللىي بۆلگۈنچىلەرنىڭ بۆلگۈنچىلىك، بۇزغۇنچىلىق ھەرىكەتلىرى شىنجاڭنىڭ ئىجتىمائىي مۇقىملىقىغا، مىللەتلەر ئىتتىپاقلىقىغا ۋە خەلق ئاممىسىنىڭ خاتىرجەم تىرىكچىلىك قىلىشىغا ئېغىر دەرىجىدە خەۋپ يەتكۈزگەن، ھەر مىللەت خەلقىنىڭ ئورتاق مەنپەئىتىگە زىيان يەتكۈزگەنلىكتىن، ھەر مىللەت خەلقىنىڭ كۈچلۈك قارشىلىقىغا

ئۇچرىدى. ھەر مىللەت خەلقى مىللىي بۆلگۈنچىلىككە قارشى تۇرۇش داۋامىدا تىللاردا داستان بولغۇدەك شانلىق ۋە تەنپەرۋەرلىك سەھىپىسى ياراتتى.

(1) بۆلگۈنچىلىك قىلغان، توپىلاڭ كۆتۈرگەنلەر

مۇقەررەر ھالدا ئۆزىنى ئۆزى ھالاك قىلىدۇ

1981 - يىل 1 - ئايدا، شىنجاڭدىكى بىر ئوچۇم مىللىي بۆلگۈنچىلەر ئىچكى - تاشقى دۈشمەن كۈچلەرنىڭ قوللىشى ئارقىسىدا، ئۇزاق مۇددەت مەخپىي پىلانلاش ئارقىلىق پەيزىۋات ناھىيىسىدە بىر ئەكسىلىتىنقىلابىي تەشكىلات قۇرماقچى بولدى. 3 - ئاينىڭ ئاخىرىدا، ئۇلار مەخپىي كېڭىشىپ، «شەرقىي تۈركىستان يالقۇن پارتىيىسى» بايرىقىنى رەسمىي كۆتۈرۈپ چىقىپ، «مىللىي خەلق ئازادلىق سېپى»، «ئىقتىسادىي ئىشلار كومىتېتى»، «تەشكىلىي ئىشلار كومىتېتى»، «ئىنتىزام تەكشۈرۈش كومىتېتى» قاتارلىق تەشكىلىي ئاپپاراتلارنى قۇردى ھەمدە چوڭ، كىچىك كاتتىۋاشلارغا «رەئىس»، «شۇجى»، «دائىمىي كومىتېت ئەزاسى» قاتارلىق مەنەسپلەرنى بەردى. ئەكسىيەتچىل سىياسىي پروگراممىنى، يەنى «دۇنيادا مەلۇم ئورۇنغا ئىگە بولغان ئىسلام دۆلىتى — شەرقىي تۈركىستاننىڭ مۇستەقىللىقى ۋە مىللەتلەرنىڭ ئەركىنلىكىنى قولغا كەلتۈرۈش ئۈچۈن، دۆلەت ئىچىدىكى خەلققە رەھبەرلىك قىلىپ، جاھانگىرلىككە قارشى تۇرۇپ، ئۇلارنى (خەنزۇلارنى دېمەكچى) دۆلىتىمىزدىن مەڭگۈلۈك قوغلاپ چىقىرىپ، ئىسلام جۇمھۇرىيىتى قۇرۇش» نى ماقۇللىدى ھەمدە «قوراللىق كۈچ تەشكىللىپ، ئىسلام قورالىدىن پايدىلىنىپ، كاپىرلار (ئەسلى كۇففارلار دېگەن مەنىدە، بۇ يەردە خەنزۇلارنى دېمەكچى) جاھانگىرلىكىگە جەڭ ئېلان قىلىش» ۋەزىپىسىنى ئوتتۇرىغا قويدى، «پارتىيە بايرىقى»، «دۆلەت بايرىقى» نىڭ نۇسخىسىنىمۇ لايىھىلەپ چىقتى. بۇ ئەكسىيەتچىل تەشكىلاتنىڭ پىلانلىشى ئارقىسىدا، مىللىي بۆلگۈنچىلەر كۆپ قېتىم مەخپىي

يىغىلىش ئۆتكۈزۈپ، مۇرىت توپلاپ، ئاخبارات تىك - تىگىلىدى، بولۇپمۇ پەيزىۋات ناھىيىسىدىكى قورال - ياراغلارنىڭ تارقىلىش ئەھۋالىنى ئىگىلىدى. ئۇلار 5 - ئاينىڭ 24 - كۈنى تايانچ ئەزالار يىغىنى چاقىرىپ، قورال - ياراغ بۇلاپ، ناھىيە بازىرىغا ھۇجۇم قىلىشنى پىلانلىدى ھەمدە ئەكسىيەتچىل قوراللىق توپىلاڭ كۆتۈرۈشنىڭ كونكرېت لايىھىسىنى تۈزۈپ، ئاشكارا ھالدا بۆلگۈنچىلىك، ئاغدۇرمىچىلىق، بۇزغۇنچىلىق ھەرىكەتلىرى ئېلىپ بارماقچى بولدى. 5 - ئاينىڭ 26 - كۈنى كەچتە، ئۇلار «يالقۇن پارتىيىسى» نىڭ نەچچە يۈز ئەزاسىنى ۋە توپىلاڭچىلارنى يىغىپ، ناھىيىلىك قوراللىق كۈچلىرى بۆلۈمىنىڭ قورال - ياراغ ساقلىغۇچىسىنى ئاچقۇچنى چىقىرىشقا مەجبۇرلاپ، قورال - ياراغ، ئوق - دورا ئامبىرىنى ئېچىپ، تۈرلۈك قورالدىن 152 تى، 80 گرانات، 28000 پايىدىن ئارتۇق ئوقنى بۇلاپ كەتتى. ئۇلار ناھىيە بازىرىغا ھۇجۇم قىلىشقا ئۈلگۈرمەيلا سۈيقەستى پاش بولۇپ قېلىپ، ناھىيە بازىرىدىن 3 كىلومېتىر يىراقلىقتىكى چىلانزارلىققا قېچىپ بېرىۋالدى ھەمدە ئاشكارا ھالدا «شەرقىي تۈركىستان يالقۇن پارتىيىسى» بىلەن «مىللىي خەلق ئازادلىق سېپى» بايرىقىنى كۆتۈرۈپ چىقىپ، ئۆزلىرىنى «خىتايىلارنى شەرقىي تۈركىستاندىن قوغلاپ چىقىرىدىغان» «غازاتچىلار قوشۇنى» دەپ ئاتاىپ، جاھىللىق قىلىپ داۋاملىق قارشىلاشماقچى بولدى.

«27 - ماي» قوراللىق توپىلىشى يۈز بەرگەندىن كېيىن، پارتىيە، ھۆكۈمەت ۋە ئارمىيىمىزنىڭ بىر تۇتاش رەھبەرلىكى ۋە قوماندانلىقى ئارقىسىدا، ئازادلىق ئارمىيە، خەلق ئەسكەرلىرى ۋە جامائەت خەۋپسىزلىكى كادىر - ساقچىلىرى زىچ ماسلىشىپ، ئۆزئارا ھەمكارلىشىپ جەڭ قىلىپ، تېز، كەسكىن تەدبىر قوللىنىپ، ھەر مىللەت خەلق ئاممىسىغا تايىنىپ، يەرگە قاپقان قۇرۇپ، ئاسمانغا تور يېيىپ، توپىلاڭچىلارنى مۇھاسىرىگە ئالدى. توپىلاڭنى تىنچىتىش

داۋامىدا، ئىنتايىن ئاز ساندىكى قوراللىق تايانچ توپىلاشچىلار قاتتىق ئەسەبىيلىشىپ، جاھىللىق بىلەن تىرىكشىپ قارشىلىق كۆرسەتتى، جامائەت خەۋپسىزلىكى ساقچىلىرىمىز بۇ بىر ئوچۇم توپىلاشچىلارنى قورشىۋېلىپ، قوراللىق زەربە بېرىپ، كۈچلۈك تەھدىت شەكىللەندۈرۈپ، ئۇلارنىڭ زوراۋانلىقىنى ئۈنۈملۈك توستى. شۇنىڭ بىلەن بىر ۋاقىتتا، ئۇلارنى سىياسىي جەھەتتىن پارچىلاپ، ئىلگىرى - كېيىن بولۇپ ئۇلارنىڭ يېنىغا جامائەت خەۋپسىزلىكى كادىر - ساقچىلىرى، دىنىي زاتلار ۋە ئۇلارنىڭ ئۇرۇق - تۇغقانلىرىدىن بولۇپ نەچچە ئون كىشىنى ئەۋەتىپ، ئۇلارغا پارتىيىنىڭ سىياسىتىنى تەشۋىق قىلىپ، ئۇلارغا كەڭ ھەربىي ۋە خەلقنىڭ مۇھاسىرىسى ئىچىدە قالغانلىقىنى، قورالنى تاشلاپ تەسلىم بولۇپ، ئۆزىنى مەلۇم قىلسىلا كەڭچىلىككە ئېرىشەلەيدىغانلىقىنى، بۇنىڭدىن باشقا يول يوق ئىكەنلىكىنى چۈشەندۈردى. مۇشۇنداق زور كۈچ ئالدىدا، توپىلاشچىلارنىڭ ھەممىسى قوراللىرىنى تاپشۇرۇپ تەسلىم بولۇشقا مەجبۇر بولدى، شۇنداق قىلىپ توپىلاڭ تېزلا تىنچىتىلدى.

مىللىي بۆلگۈنچىلەر پىلانلاپ قوزغىغان قوراللىق توپىلاڭ ھەر مىللەت خەلقىنىڭ ئىرادىسىگە تامامەن خىلاپ بولۇپ، ئۇلارنىڭ قىلمىشى خەلقنىڭ كۆڭلىگە ياقمىدى، ھەر مىللەت خەلقى ئۇلارغا ئىنتايىن نەپرەتلەندى ۋە قەتئىي قارشى تۇردى. خەلق ئاممىسى بەس - بەستە مۇلاھىزە قىلىپ: «ھازىر پارتىيە يېزا ئىقتىسادىي سىياسىتىنى كەڭ قويۇۋېتىپ، يېزىلاردا كۆپ خىل شەكىلدىكى ئىشلەپچىقىرىش مەسئۇلىيەت تۈزۈمىنى يولغا قويدى، بىز ئەمدىلا ياخشى كۈن كۆرۈپ باي بولايلى دەپ تۇرساق، بۇ بىر توپ بۇزۇق كىشىلەر ئىش تېرىپ، ئىشلەپچىقىرىشقا تەسىر يەتكۈزدى، بىز ئۇلارغا قەتئىي قارشى تۇرىمىز»، «ھازىر پارتىيە مىللىي سىياسەت، دىنىي سىياسەتنى ئەمەلىيلەشتۈردى، بىز بۇنىڭدىن ناھايىتى رازى،

بۇ بىر توپ ئەبلەخلەر جېدەل تېرىپ، جەمئىيەت ئامانلىقىغا تەسىر يەتكۈزۈپلا قالماستىن، دىن ساھە يىمىزگىمۇ يامان تەسىر پەيدا قىلدى»، «بۇ بىر توپ ئەبلەخلەر قولغا چۈشتى، بىز ئەمدى خاتىرجەم بولدۇق» دېيىشتى. ھەر مىللەت خەلقى ھۆكۈمەتكە ھەمكارلىشىپ، توپلاڭچىلارنى ئاكتىپلىق بىلەن پاش قىلدى، جامائەت خەۋپسىزلىكى تارماقلىرىنىڭ قاچقۇن جىنايەتچىلەرنى تۇتۇشىغا ھەمدە تارقىلىپ كەتكەن قورال - ياراغلارنى يىغىۋېلىشىغا ياردەم بەردى. بازار گۇڭشى 4 - دادۇي پارتىيە ياچېيكسىنىڭ شۇجىسى ئالە قاچقۇن جىنايەتچىنىڭ ئۆز تەۋەلىكىگە قېچىپ بېرىۋالغانلىقىنى ئاڭلاپ، ئەھۋالنى دەرھال جامائەت خەۋپسىزلىكى تارماقلىرىغا مەلۇم قىلدى، جامائەت خەۋپسىزلىكى تارماقلىرى ئۇلارنى بىر - بىرلەپ قولغا چۈشۈردى. نۇرغۇن باشلانغۇچ مەكتەپ ئوقۇغۇچىلىرى تەشكىللىنىپ، ئازادلىق ئارمىيىگە ياردەملىشىپ تارقىلىپ كەتكەن ئوقۇلارنى تېپىپ بەردى، ھەتتا دادۇسى بالىسىنى، ئاكىسى ئىنىسىنى جامائەت خەۋپسىزلىكى ئورگىنىغا ئېلىپ بېرىپ ئۆزىنى مەلۇم قىلدۇرغان ئەھۋاللارمۇ بولدى. ھەر مىللەت خەلقىنىڭ قوللىشى ئارقىسىدا، بارلىق توپلاڭچىلار قولغا چۈشۈرۈلدى. ئالاھىدە تىلغا ئېلىپ ئۆتۈشكە ئەرزىيدىغىنى شۇكى، قورال - ياراغلار بۇلانغاندىن كېيىن، قورال - ياراغ ساقلىغۇچىنىڭ ئايالى ھاياتىنىڭ خەۋپىگە قارىماي، كېچىلەپ يەتتە كىلومېتىردىن ئارتۇق يول يۈرۈپ ناھىيىلىك خەلق قوراللىق كۈچلىرى بۆلۈمىگە بېرىپ دېلونى ۋاقتىدا مەلۇم قىلدى، ئۇنىڭ بۇ ھەرىكىتى بىزنىڭ كۈچ تەشكىللىپ توپلاڭچىنى تىنچىتىشىمىزغا ۋاقىت يارىتىپ بەردى، بىز توپلاڭچىلار ناھىيە بازىرىغا ھۇجۇم قىلىپ بولغۇچە توپلاڭچىنىڭ ئالدىنى ئېلىش تەييارلىقىنى ئوبدان قىلىۋالغانلىقىمىز ئۈچۈن، توپلاڭچىلار قاراملىق قىلىشقا پىتىنالمىدى، نەتىجىدە توپلاڭچى تېز تىنچىتىپ، بۇزغۇنچىلىق ھەرىكەتلىرى كەلتۈرۈپ چىقىرىدىغان زىياننى ئازايتىش



ئۈچۈن پۇختا ئاساس سېلىۋالدۇق. «27 - ماي» قوراللىق توپىلىغىنىڭ تېز سۈرئەتتە تىنچىتىلىشى مىللىي بۆلگۈنچىلەرگە كۈچلۈك زەربە بولدى، ھەر مىللەت خەلق ئاممىسىنى تەربىيىگە ئىگە قىلدى ھەمدە پارتىيە، ھۆكۈمەتنىڭ ۋە خەلق ئازادلىق ئارمىيىسى بىلەن جامائەت خەۋپسىزلىكى تارماقلىرىنىڭ ئابرويىنى زور دەرىجىدە ئۆستۈردى. ھەر مىللەت خەلق ئاممىسى توپىلاڭنى تىنچىتقانلىقىمىزنى بىر ئېغىزدىن ماختىشىپ، خەلق ھۆكۈمىتىنىڭ بىر ئوچۇم مىللىي بۆلگۈنچىلەرنى قانۇن بويىچە قاتتىق جازالىشىنى قەتئىي ھىمايە قىلدى. ئۇلار: «بىزنىڭ مانا مۇشۇنداق ياخشى پارتىيىمىز، ھۆكۈمىتىمىز ۋە كۈچلۈك ئارمىيىمىز تۇرغان يەردە، بىر ئوچۇم مىللىي بۆلگۈنچىلەرنىڭ ۋەتەننىڭ بىرلىكىنى پارچىلاشقا، مىللەتلەر ئىتتىپاقلىقىنى بۇزۇشقا، پرولېتارىيات دىكتاتورىسىنى ئاغدۇرۇپ تاشلاشقا ئۇرۇنغانلىقى ھەقىقەتەن تۇخۇمنى ئاشقا ئۇرغانلىقى، ئۇخلىماي چۈش كۆرگەنلىكى» دېيىشتى.

(2) خەنزۇلارغا قارشى تۇرۇش، خەنزۇلارنى چەتكە قېقىش كىشىلەر كۆڭلىگە ياقمايدۇ، مىللەتلەر ئىتتىپاقلىقى ئۇيۇلتاشتەك مۇستەھكەم

1981 - يىل 10 - ئاينىڭ 30 - كۈنى، مىللىي بۆلگۈنچىلەر قەشقەر شەھىرىدە يۈز بەرگەن بىر جىنايى ئىشلار دېلوسى (ئىككى ياش سوقۇشۇپ قېلىپ، خەنزۇ ياش ئۇيغۇر ياشنى ئۆلتۈرۈپ قويغان) دىن پايدىلىنىپ ۋەقە تۇغدۇرۇپ، مىللىي ئۆچمەنلىكنى قۇتارتىپ، ئاممىنى خەنزۇلارغا قارشى تۇرۇشقا، خەنزۇلارنى چەتكە قېقىشقا كۈشكۈرتۈپ، زوراۋانلارنى تەلۋىلەرچە ئۇرۇش، چېقىش، بۇلاشقا تەشكىللىدى. 100 مىڭدىن ئارتۇق نوپۇسى بار قەشقەر شەھىرى بىر مەھەل ئۇرۇش، چېقىش، بۇلاش بىلەن شۇغۇللانغان زوراۋانلارنىڭ كونتروللىقىغا چۈشۈپ قالدى، خەنزۇ ئاھالىلەر ھەتتا جىسمانىي بىخەتەرلىكىنىمۇ قوغدىيالماي قالدى. زوراۋانلار قوللىرىغا خەنجەر،

كالتەك، قامچىلارنى ئېلىپ «خەنزۇلارنى يوقىتىلى»، «خىتايىلار ھۆكۈمىتىنى يوقىتىلى»، «ئۇيغۇرىستان جۇمھۇرىيىتى ياشىسۇن» دېگەندەك ئەكسىيەتچىل شوئارلارنى توۋلاپ، كوچا - كويلارنى تۈسۈپ، ئۆز بېشىمچىلىق قىلىپ، تەلۋىلەرچە ئۇرۇش، چېقىش بۇلاش بىلەن شۇغۇللاندى، ئۇلارنىڭ ئەكسىيەتچىل خوربىكى تولىمۇ ئۆسۈپ كەتتى. شۇ قېتىملىق ئۇرۇش، چېقىش، بۇلاش ۋەقەسىدە 600 دىن ئارتۇق گۇناھسىز خەنزۇ ئاممىسى تاپاق يېدى، ئۇلاردىن 200 دىن ئارتۇق ئادەم يارىلاندى، ئىككى ئادەم ئۆلدى. زوراۋانلار يەنە ئاپتوموبىللارنى تۈسۈپ، ئىدارە - ئورگانلارغا ھۇجۇم قىلىپ، دۇكانلارنى چېقىپ، مال - مۈلۈكلەرنى بۇلاپ، ئېغىر ئىجتىمائىي قالايمىقانچىلىق ۋە ئېغىر تېررورلۇق پەيدا قىلدى، بۇ شىنجاڭ تىنچ ئازاد بولغاندىن بۇيانقى بىر قېتىملىق ئەڭ ۋەھشىي بولغان خەنزۇلارغا قارشى تۇرۇش، خەنزۇلارنى چەتكە قېقىش، ئۇرۇش، چېقىش، بۇلاش ۋەقەسى بولۇپ ھېسابلىنىدۇ.

«30 - ئۆكتەبىر» ئۇرۇش، چېقىش، بۇلاش ۋەقەسىدە نۇرغۇن خەنزۇ ئاممازىيانكەشلىككە ئۇچرىدى، بۇ كىشىنى ئېچىندۇرىدۇ. بىر ئوچۇم زوراۋانلار بىلەن مىللىي بۆلگۈنچىلەر ئۇرۇش، چېقىش، بۇلاش بىلەن شۇغۇللىنىپ، گۇناھسىز خەنزۇ ئاممىسىنى ئۇرۇپ ئۆلتۈرۈپ ۋە يارىلاندۇرۇپ، مىللىي ئۆچمەنلىك كەلتۈرۈپ چىقاردى، مىللەتلەر ئىتتىپاقلىقىغا بۇزغۇنچىلىق قىلىپ، شىنجاڭنىڭ تىنچ، ئىتتىپاق ۋەزىيىتىنى بۇزدى، ئۇنىڭ يامان تەسىرىنى قىسقا ۋاقىت ئىچىدە تۈگىتىپ بولغىلى بولمايدۇ.

شۇ قېتىملىق مالىمانچىلىقتا كۆپ ساندىكى ئاز سانلىق مىللەت كادىرلىرى، ئىشچىلىرى ۋە شەھەر خەلقى ۋەتەننىڭ بىرلىكىنى ۋە مىللەتلەر ئىتتىپاقلىقىنى قوغدىدى، كەڭ ئاز سانلىق مىللەت كادىرلىرى ۋە ئاممىسى پارتىيىنىڭ رەھبەرلىكىدە ئۆزلۈكىدىن قوزغىلىپ بىر ئوچۇم زوراۋانلار ۋە بۆلگۈنچىلەرگە قارشى قەتئىي

كۈرەش قىلدى، بايرىقى روشەن ھالدا ھەر خىل شەكىللەر ئارقىلىق ئىپادە بىلدۈرۈپ، جىدەل تېرىشقا، خەنزۇلارغا قارشى تۇرۇشقا، خەنزۇلارنى چەتكە قېقىشقا، ئۇرۇش، چېقىش، بۇلاشقا قارشى تۇرۇپ، خەنزۇ ئاممىسىنى، مىللەتلەر ئىتتىپاقلىقىنى قوغدىدى. بۇ جەرياندا نۇرغۇن تەسىرلىك ئىش ئىزلار مەيدانغا كەلدى.

«30 - ئۆكتەبىر» ۋەقەسى يۈز بەرگەندىن كېيىن، قەشقەر پېداگوگىكا ئىنستىتۇتىنىڭ رەھبەرلىرى دەرھال بارلىق ئوقۇتقۇچى، ئىشچى - خىزمەتچىلەرگە ۋە ئوقۇغۇچىلارغا خىزمەت ئىشلەپ، مىللەتلەر ئىتتىپاقلىقىنى كۈچەيتىپ، مەكتەپنىڭ نورمال تەرتىپىنى قەتئىي قوغداپ، ئۇرۇش، چېقىش، بۇلاشقا قارشى تۇرۇشنى تەلەپ قىلدى. زوراۋانلار بۇ مەكتەپكە بۆسۈپ كىرىپ ئاز سانلىق مىللەت ئوقۇتقۇچى، ئىشچى - خىزمەتچىلىرىنى ۋە ئوقۇغۇچىلىرىنى ئۇرۇش، چېقىش، بۇلاشقا قاتنىشىشقا قۇتراتماقچى بولغاندا، پۈتۈن مەكتەپتىكى 700 دىن ئارتۇق ئاز سانلىق مىللەت ئوقۇغۇچىسى ۋە 200 دىن ئارتۇق ئوقۇتقۇچى، ئىشچى - خىزمەتچى بۇنداق قىلىش دۆلەتنىڭ ئاساسىي قانۇنىنى دەپسەندە قىلغانلىق، مىللەتلەر ئىتتىپاقلىقىغا بۇزغۇنچىلىق قىلغانلىق، دەپ قاراپ، ئۇنىڭغا قەتئىي قارشى تۇردى ھەمدە بىرەرسىمۇ ئۇرۇش، چېقىش، بۇلاشنى قوللىمىدى ۋە ئۇنىڭغا قاتناشمىدى. تەنتەربىيە فاكۇلتېتىدىكى 100 دىن ئارتۇق ئاز سانلىق مىللەت ئوقۇتقۇچى - ئوقۇغۇچى تەشەببۇسكارلىق بىلەن تەشكىللىنىپ، مەكتەپنىڭ مۇھىم ئەسلىھەلىرىنى ۋە مۇھىم تارماقلىرىنى قوغدىدى.

زوراۋانلار بىلەن بۆلگۈنچىلەر ئەڭ ۋەھشىيلەشكەن ۋاقىتتا، قەشقەر ئوتتۇرا خەلق سوت مەھكىمىسىنىڭ كادىرى مەمەت تۇرسۇن 24 نەپەر باشلانغۇچ مەكتەپ ئوقۇغۇچىسىنى ئېلىپ ماڭغان بىر ماشىنىنىڭ توسۇۋېلىنىپ، شوپۇر ۋە ئوقۇغۇچىلارنىڭ تاياق يەۋاتقانلىقىنى كۆرۈپ، قاتتىق ئاچچىقلانغان ھالدا زوراۋانلارغا:

«سىلەرنىڭ ئادەم ئۇرۇشۇڭلار قانۇنغا خىلاپ، مەن سوت مەھكىمىسىنىڭ كادىرى، سىلەرنى ھەرگىز بوش قويۇۋەتمەيمەن» دەپ ۋارقىراپ، 19 ئوقۇغۇچىنى ئۆز پاناھىغا ئېلىپ، ئۇلارنى ئېلىكتىر سايمانلىرى شىركىتىنىڭ ئائىلىلىكلەر قوروسىدىكى بىر قىسىم ئاز سانلىق مىللەت ئاممىسىنىڭ ئۆيىگە ئورۇنلاشتۇرۇپ قويدى، كېيىن يەنە ئۇلارنى بىر - بىرلەپ ئۆز ئۆيلىرىگە ئاپىرىپ قويدى. ئۇ يەنە قاغىلىق ناھىيىسىدىكى بىر خەنزۇنىڭ زوراۋانلار بۇلاپ كەتكەن 2000 يۈەنلىك چەك ۋە 500 يۈەن نەق پۇلنى قايتۇرۇۋېلىشىغا ياردەم بەردى. ئۆستەڭبويى كوچا باشقارمىسى نوبىشى كەنتى ئاھالىلەر كومىتېتىدىكى گۇرۇپپا باشلىقى پاتەمخان زوراۋانلارنىڭ ئىككى خەنزۇ ئايال بىلەن ئىككى خەنزۇ بالىنى قوغلاپ كېتىۋاتقانلىقىنى كۆرۈپ، دەرھال بۇ خەنزۇ يولداشلارنى ئۆز ئۆيىگە ئەكىرىۋېلىپ، ئۇلارغا مىللىيچە كىيىم كىيىدۈرۈپ، ئۆيلىرىگە ئاپىرىپ قويدى. شۇ كۈچىدىكى تاھىر غوجا يەتتە خەنزۇ ئىشچىنى ئۆز ئۆيىگە ئەكىرىپ، ئۆيى يېقىنراقلىرىنى كېچىسى ئۆيىگە ئاپىرىپ قويدى، ئۆيى يىراقلىرىنى ئەتىسى بىر - بىرلەپ ئۆيىگە ئاپىرىپ قويدى.

جەنۇبىي شىنجاڭ قۇرۇلۇش شىركىتىنىڭ سىرچىسى قادىر سىيىت خەلق كىنوخانىسىنىڭ ئالدىدا ئۆز ئىدارىسىدىكى 3 خەنزۇ خىزمەتچىنىڭ تاياق يەپ يېتىپ قالغانلىقىنى كۆرۈپ، ئۇلارنى يۈدۈپ ئۆيىگە ئاپىرىپ، يارىلىرىنى يۇيۇپ تازىلاپ، ئۇلارنى قوندۇرۇپ قالدى ھەمدە ئۇلارنىڭ يۈتۈپ كەتكەن ۋېلىسىپىتلىرىنى تېپىشىپ بەرگەندىن كېيىن، ئەھۋالنى شىركەتكە مەلۇم قىلىپ، ئۇلارنى دوختۇرخانىغا ئاپاردى.

تېخىمۇ ماختاشقا ئەرزىيدىغىنى شۇكى، قەشقەر پېداگوگىكا ئىنىستىتۇتىدىكى ھەر مىللەت ئوقۇتقۇچى - ئوقۇغۇچىلىرى «30 - ئۆكتەبىر» ئۇرۇش، چېقىش، بۇلاش ۋە قەسەدە ئۆزلىرىنىڭ ئېزىز جېنى ۋە ئىسسىق قېنى ئارقىلىق مىللەتلەرنىڭ دوستلۇقىنى

شەكىللەندۈردى. بۇ كىشىنى ھاياجانلاندۇرىدىغان ئۇنتۇلغۇسىز ھەقىقىي ھېكايە. 10 - ئاينىڭ 30 - كۈنى، قەشقەر پېداگوگىكا ئىنستىتۇتى جەمئىيەتتىكى نەچچە يۈز قايىمۇقتۇرۇلغان ئاممىنىڭ تۇيۇقسىز ھۇجۇمغا ئۇچرىدى، پۈتۈن مەكتەپتىكى ئوقۇتقۇچى - ئوقۇغۇچىلارنىڭ جىسمانىي بىخەتەرلىكى ۋە دۆلەتنىڭ مال - مۈلكى زور زىيانغا ئۇچرىدى. زوراۋانلار نۇرغۇن ئوقۇغۇچىنى كالتەك، تاش بىلەن ئۇرۇپ، بەزىلىرىنى ئېغىر زەخمىلەندۈردى، ئوقۇغۇچىلارنىڭ كىيىم - كېچەكلىرى ۋە پارتا - ئورۇندۇقلىرى قانغا بويالدى، بۇ ئېچىنىشلىق ئەھۋالغا قاراپ چىداپ تۇرغىلى بولمايتتى. ماتېماتىكا فاكۇلتېتىنىڭ 81 - يىللىق سىنىپىدىكى 13 ئوقۇغۇچى دەرسخانىدا تەكرار قىلىۋاتقاندا، بىر توپ زوراۋانلار باستۇرۇپ كىرىپ ئۇلارنى ئۇرۇپ كەتتى. يەتتە ئوقۇغۇچى ئېغىر يارىلاندى، مۇقەددەس دەرسخانا زوراۋانلارنىڭ ئۆكتەملىك قىلىش سورۇنىسى بولۇپ قالدى. ئوقۇغۇچىلار تېخىمۇ چوڭ ئىش تېرىلمسۇن دەپ، زوراۋانلارنىڭ ئۇرۇش - تىللاشلىرىغا ئىنكاس قايتۇرمىدى، ئۇلار باشقا ئادەتتىكى ئادەملەر بەرداشلىق بېرەلمەيدىغان ئازابقا قەيسەر ئىرادە بىلەن چىدىدى. مۇشۇنداق خەتەرلىك پەيتتە، ماتېماتىكا فاكۇلتېتىنىڭ مۇدىرى مەھەممەت يۈسۈپ بىر قىسىم ئوقۇتقۇچى - ئوقۇغۇچىلارنى باشلاپ كۆكرەك كېرىپ ئوتتۇرىغا چىقىپ، ئۆزلىرىنىڭ تېنىنى ئارقىلىق يامغۇردەك تېگىۋاتقان كالتەك، تاشلارنى توسۇپ، پۈتۈن كۈچى بىلەن خەنزۇ ئوقۇغۇچىلارنى قوغدىدى. ئالدىنغان ئاممىغا پۈتۈن كۈچى بىلەن نەسىھەت قىلىپ خىزمەت ئىشلىدى. ئۇلارنىڭ تاياق - توقماق، تاشلارنى ئۆز بەدىنى ئارقىلىق توسۇشى، ھەققانىيەت يولىدا تۇرۇپ زوراۋانلارنى ئەيىپلىشى ئارقىسىدا، زوراۋانلار بىلەن ئالدىنغان ئامما سىنىپتىن چېكىنىپ چىقىپ كېتىشكە مەجبۇر بولدى. ھېلىقى 13 خەنزۇ ئوقۇغۇچى خېيىمخەتەردىن قۇتۇلۇپ قالدى. شۇنىڭ بىلەن بىر ۋاقىتتا، نۆت تەرەپتىن قورشاشۇدا قالغان ساۋاقداش نيۇۋېي

ھاياتىدىن ئۈمىدىنى ئۈزۈپ بىنادىن سەكرىدى، ئۇ يەرگە چۈشۈشى بىلەن تەڭ، يەنە بىرنەچچە كىشىنىڭ قورشاۋىدا قالدى، مۇشۇنداق جىددىي پەيتتە، ماتېماتىكا فاكولتېتىنىڭ مۇئاۋىن مۇدىرى بەختى يېتىپ كېلىپ، زوراۋانلارنى نەسەت قىلىپ توسۇپ، ساۋاقداش نيۇۋېينى ئەپچىللىك بىلەن خەتەردىن قۇتۇلدۇرۇپ قالدى. جۇڭگو ئەدەبىياتى فاكولتېتى 77 - يىللىق 2 - سىنىپتىكى بارلىق ئۇيغۇر ئوقۇغۇچىلار بىر نىيەتتە ئىتتىپاقلىشىپ، بىر توپ قايىمۇقتۇرۇلغان ئامما تەرىپىدىن قورشىۋېلىنغان لى مۇئەللىمنى قۇتقۇزۇپ چىقتى، قايىمۇقتۇرۇلغان ئامما ئەكسىيەتچىل شۇئار توۋلاپ، نەق مەيداندىكى ئوقۇغۇچىلارنى جېدەل تېرىشقا قۇتراتقاندا، ئۇلاردىن بىرەرسىمۇ قوللىمىدى، بۇنىڭغا ھېچقانداق سۈكۈت قىلىش ئىپادىسىدىمۇ بولمىدى. كىشىلەر بۇ بىر ئېغىر ۋەقەگە ھۇشيارلىق ۋە ئېغىر - بېسىقلىق بىلەن تاقابىل تۇردى. تەنتەربىيە فاكولتېتىدىكى ئابەلەت، نۇرقاسىم، ئابلىمىت ئۈچ ئوقۇتقۇچى بۇ ئېغىر مالىمانچىلىقتا توغرا مەيداندا تۇرۇپ، تەنتەربىيە فاكولتېتىدىكى بارلىق مىللىي ئوقۇغۇچىلارغا باشلامچىلىق قىلىپ قاتمۇقات ئادەم تېمى شەكىللەندۈرۈپ، ئوقۇغۇچىلار ياتىقى بىناسىنىڭ تۆت دەۋازىسىنى توسۇپ، جىدەلخورلارغا پۇرسەت بەرمىدى. تەنتەربىيە فاكولتېتىدىكى ئوقۇتقۇچىلار بىلەن ئوقۇغۇچىلار ياتاق بىناسىدىكى نەچچە يۈز ئوقۇغۇچىنىڭ جىسمانىي بىخەتەرلىكىنى، شۇنداقلا دۆلەت مال - مۈلكىنى ساقلاپ قالدى. 30 - ئۆكتەبىر كېچىدە مەكتەپ گەرچە قاتتىق زەربىگە ئۇچرىغان بولسىمۇ، لېكىن ئاز سانلىق مىللەتلەر بىلەن خەنزۇلار ئوتتۇرىسىدىكى ئىسسىق قان بىلەن يۇغۇرۇلغان ئىتتىپاقلىق خۇددى ھەسەن - ھۈسەندەك مەكتەپنى پارلاق نۇرغا چۆمدۈردى، مەكتەپنى تېخىمۇ سەلتەنەتلىك تۈسكە كىرگۈزدى. قەشقەر پېداگوگىكا ئىنىستىتۇتىدىكى مىللىي ئوقۇتقۇچى - ئوقۇغۇچى، خىزمەتچىلەرنىڭ ھەققانىي ھەرىكىتى كەڭ ئاز سانلىق مىللەت خەلق

ئاممىسىنىڭ توپىلاشقا، بۆلگۈنچىلىككە، ئۇرۇش، چېقىش، بۇلاشقا، خەنزۇلارغا قارشى تۇرۇشقا ۋە خەنزۇلارنى چەتكە قېقىشقا قەتئىي قارشى تۇرىدىغانلىقىنى، مىللەتلەر ئىتتىپاقلىقىنى قوغدايدىغانلىقىنى، مىللەتلەرنىڭ دوستلۇقىنى قەدىرلەيدىغانلىقىنى ئىپادىلەپ بەردى.

(3) ھەر مىللەت خەلقى پارتىيىنىڭ سىياسىتىنى ئىنكار قىلىپ، مالىمانچىلىق پەيدا قىلىشنى بىردەك ئەيىبلدى 1985 - يىل 12 - ئاينىڭ 12 - كۈنى، بىر ئوچۇم مىللىي بۆلگۈنچىلەر بىلەن بىر قىسىم يامان غەرەزلىك كىشىلەر تىل بىرىكتۈرۈپ، ئاپتونوم رايوننىڭ نۆۋەت ئالماشتۇرۇش سايلىمى ئۆتكۈزۈش پۇرسىتىدىن پايدىلىنىپ، پەردە ئارقىسىدا تۇرۇپ رەھبەرلىكى، قوماندانلىقى، پىلانى، تەشكىلى بولغان توپىلاشنى مەخپىي پىلانلىدى. ئۇلار بىر قىسىم ياش ئوقۇغۇچىلارنىڭ نادانلىقىدىن ۋە ئوڭاي ھاياجانلىنىدىغان ئاجىزلىقىدىن پايدىلىنىپ، ئۈرۈمچى رايونىدىكى يەتتە ئالىي مەكتەپنىڭ 2000 دىن ئارتۇق ئۇيغۇر ئوقۇغۇچىسىنى كۆچمىغا چىقىپ قانۇنسىز نامايىش قىلىشقا قۇترىتىپ، دۆلەتنىڭ تۈپ سىياسىتىگە ۋە تۈرلۈك سىياسەت، فاڭجېنلارغا قارشى تۇرۇپ، تىخ ئۇچىنى پارتىيىگە ۋە خەلق ھۆكۈمىتىگە قاراتتى. مىللىي بۆلگۈنچىلەر پۇرسەتتىن پايدىلىنىپ «خەنزۇلارنى شىنجاڭدىن قوغلاپ چىقىرايلى»، «شىنجاڭغا مۇستەقىللىق كېرەك، ئەركىنلىك كېرەك، ئىگىلىك ھوقۇقى كېرەك»، «شىنجاڭ مۇستەقىللىقى ياشسۇن» دېگەندەك ۋەتەننىڭ بىرلىكىنى پارچىلايدىغان، مىللەتلەر ئىتتىپاقلىقىغا بۇزغۇنچىلىق قىلىدىغان قۇتراتقۇلۇق خاراكتېرىدىكى شوئارلارنى توۋلاپ، ئېغىر ئىجتىمائىي قالايمىقانچىلىق كەلتۈرۈپ چىقاردى. بۇ ۋەقە مەكتەپلەرنىڭ ئوقۇتۇش تەرتىپىگە، رەھبەرلىك ئورگانلىرىنىڭ خىزمەت تەرتىپىگە ۋە جەمئىيەتنىڭ ئامانلىق تەرتىپىگە

ئاۋازىگەرچىلىك تۇغدۇرۇپ، مىللەتلەر ئىتتىپاقلىقى، ۋەتەننىڭ بىرلىكى ۋە سوتسىيالىستىك زامانىۋىلاشتۇرۇش قۇرۇلۇشىغا ئىنتايىن يامان تەسىر پەيدا قىلدى.

«12 - دېكابىر» ۋەقەسى يۈز بەرگەندىن كېيىن، شىنجاڭدىكى ئالىي مەكتەپلەردىكى كەڭ ئوقۇتقۇچى - ئوقۇغۇچىلار ۋە ھەر مىللەت خەلق ئاممىسى ھەر دەرىجىلىك پارتىيە تەشكىلاتلىرىنىڭ رەھبەرلىكىدە، تەشەببۇسكارلىق بىلەن پائال ھەرىكەتكە كېلىپ، بۆلگۈنچىلىككە، توپىلاڭغا بايرىقى روشەن ھالدا قارشى تۇرۇپ، ئاڭلىق ھالدا پارتىيە مەركىزىي كومىتېتى، ئاپتونوم رايونلۇق پارتكوم ۋە خەلق ھۆكۈمىتى ئەتراپىغا زىچ ئويۇشۇپ، ئۆز خىزمىتىنى ياخشى ئىشلەپ، جەمئىيەتنىڭ مۇقىملىقى ۋە تەرەققىياتىنى ئورتاق قوغدىدى. «12 - دېكابىر» ۋەقەسى يۈز بەرگەندىن كېيىن، شىنجاڭ جۇڭخۇا ئىنستىتۇتىدىكى مىللىي ئوقۇتقۇچى - ئوقۇغۇچىلار رەھبەرلىرىنىڭ باشلامچىلىقىدا بىردەك ئىتتىپاقلىشىپ، قانۇنسىز يىغىلىشقا ۋە قانۇنسىز نامايىشقا قاتناشمىي، بۆلگۈنچىلىككە ۋە توپىلاڭغا قارشى تۇردى، پۈتۈن مەكتەپتىكى ئوقۇتقۇچى - ئوقۇغۇچىلار ئاپتونوم رايونلۇق پارتكوم بىلەن ئاپتونوم رايونلۇق خەلق ھۆكۈمىتىگە خەت يېزىپ، ئۆزلىرىنىڭ مەيدانىنى ئىپادىلەپ، نورمال ئىجتىمائىي تەرتىپنى ساقلاشنى كۈچلۈك تەلەپ قىلىپ، يۈكسەك ۋەتەنپەرۋەرلىك ۋە شىنجاڭنى سۆيۈش ئىجتىمائىي مەسئۇلىيەتچانلىقىنى ئىپادىلىدى. خەلق ئازادلىق ئارمىيىسى ئۈرۈمچى قۇرۇقلۇق ئارمىيە مەكتىپىدىكى ئاز سانلىق مىللەت كۇرسانتلىرى پارتىيىۋىلىككە ئەھمىيەت بېرىپ، ئومۇمىيلىقنى نەزەردە تۇتۇپ، ئىنتىزامغا رىئايە قىلىپ، قانۇنسىز توپىلاڭغا قاتنىشىشنى رەت قىلىپلا قالماستىن، بەلكى يەنە ئەل - ئاغىنە، ساۋاقداشلىرىغا ھەر تەرەپتىن ئىدىيىۋى خىزمەت ئىشلەپ، ئۇلارغا مىللەتلەر ئىتتىپاقلىقىنى مۇھىم بىلىپ، پارتىيە مەركىزىي كومىتېتى بىلەن يۈكسەك بىردەكلىكنى ساقلاش ھەققىدە تەربىيە



بەردى. باشقا مەكتەپلەردىكى بەزى جىدەلخورلار قۇرۇقلۇق ئارمىيە مەكتىپىگە كېلىپ ئاز سانلىق مىللەت كۇرسانتلىرىنى قانۇنسىز نامايىشقا قاتنىشىشقا قۇتراتقاندا، ئۇلار قەتئىي رەت قىلدى ھەمدە مەردانلىق بىلەن: «شىنجاڭدا يېقىنقى يىللاردىن بېرى قولغا كەلتۈرۈلگەن شۇنچە زور نەتىجىلەر، تەرەققىياتنىڭ قايسىبىرى دۆلەتنىڭ مەدەنىيىتىسىز، خەنزۇ يولداشلارنىڭ ياردىمىسىز قولغا كەلگەن، شىنجاڭدىكى كادىرلار مەيلى خەنزۇ بولسۇن ياكى ئاز سانلىق مىللەت بولسۇن ھەممىسى پارتىيىنىڭ كادىرى، شىنجاڭ سوتسىيالىستىك ۋەتەنگە، جۇڭگودىكى ھەر مىللەت خەلقىگە مەنسۇپ، نېمە ئۈچۈن ھەممە ئىشتا مۇشۇنداق ئۇ مىللەت، بۇ مىللەت دەپ ئايرىپ يۈرۈپتەن، سىلەر مۇشۇنداق غەۋغا كۆتۈرسەڭلار، پارتىيە ۋە دۆلەتنىڭ تەربىيىلەپ يېتىشتۈرگىنىگە يۈز كېلەلمەيسىلەر، سىلەرنى زېرىكمەي - تېرىكمەي تەربىيىلىگەن خەنزۇ ئوقۇتقۇچىلارغىمۇ يۈز كېلەلمەيسىلەر» دېدى. يەنە نۇرغۇن ئاز سانلىق مىللەت كۇرسانتلىرى ئۆزلۈكىدىن مىللىي سىياسەتكە دائىر سۆز ۋە ھۆججەتلەرنى كۆچۈرۈپ ۋە تەرجىمە قىلىپ، بارلىق پۇرسەت ۋە ئۇسۇللاردىن پايدىلىنىپ، ساۋاقداشلىرىغا ۋە ئەل - ئاغىنلىرىگە ئوبدان ئىدىيىۋى خىزمەت ئىشلىدى. بەزى كۇرسانتلار ئەل - ئاغىنلىرىگە خەت يېزىپ، ئۇلارغا بەك قىزىپ كەتمەسلىك، نامايىشقا قاتناشماسلىق ھەققىدە تەربىيە بەردى. يەنە بەزى كۇرسانتلار ئەل - ئاغىنلىرىنىڭ نامايىشقا قاتناشقانلىقىدىن خەۋەر تاپقاندىن كېيىن، ئۇلارنى قاتتىق تەنقىد قىلدى ھەمدە ئۇلارغا: «پارتىيە بىزنى سەبىي چاغلىرىمىزدىن باشلاپ تەربىيىلەپ ھازىرقىدەك ئالىي مەكتەپ ئوقۇغۇچىسىغا ئايلاندۇردى، بۇ ئوڭاي ئىش ئەمەس! بىز پارتىيىنىڭ سۆزىنى ئاڭلاپ، ئىنچ - ئىتتىپاق ۋەزىيەتنى قەدىرلەپ، ئوبدان ماھارەت ئىگىلىسەكلا، ئاندىن كەلگۈسىدە تۆتنى زامانىۋىلاشتۇرۇش ئۈچۈن كۆپرەك ھەسسە قوشالايمىز، شۇنداقلا

پارتىيىنىڭ غەمخورلۇقىغا ۋە تەربىيىلەپ يېتىشتۈرۈشىگە يۈز كېلەلەيمىز» دېگەندەك سەمىمىي، تەسىرلىك سۆزلەرنى قىلىپ، ئۇلارنى قايىل قىلدى. «12 - دېكابىر» ۋەقەسى يۈز بەرگەندىن كېيىن، شىنجاڭ ئۇنىۋېرسىتېتىنىڭ بىر دوختىپىنى جۇڭخۇا مىللەتلەرنىڭ مەنپەئىتىنى مۇھىم بىلىپ، بايرىقى روشەن ھالدا ئوقۇغۇچىلارغا سەمىمىي نەسىھەت قىلىپ، ئۇلارنى توسىتى، شۇنىڭ بىلەن، ئۇ دەرس بەرگەن ئوقۇغۇچىلارنىڭ بىرەر سىمۇ قانۇنسىز يىغىلىشقا ياكى كوچىغا چىقىپ نامايىش قىلىشقا قاتناشمىدى. ئۇ ئوقۇغۇچىلارغا سەمىمىي ھالدا: «ئۇنىۋېرسىتېتىمىزغا ئوقۇشقا كېلىدىغانلار يوق ئەمەس، بەلكى نۇرغۇن كىشى بۇ يەرگە كېلىمەن دەپمۇ كېلەلمەيدۇ، دۆلەت شۇنچە كۆپ پۇل خەجلىپ سىلەرنى سوتسىيالىستىك قۇرۇلۇشنىڭ ئىختىساس ئىگىلىرى قىلىپ يېتىشتۈرۈپ چىقىۋاتىدۇ، سىلەر بۇنى قەدىرلەپ ئوبدان ئوقۇساڭلار، ئاندىن توغرا ئىش قىلغان بولىسىلەر»، «بىلىشىڭلار كېرەككى، دۆلىتىمىز ھازىر ئىقتىسادىي جەھەتتە بەك تەرەققىي قىلىپ كەتتى، تۆتتىن زامانىۋىلاشتۇرۇش قۇرۇلۇشى زور تۈركۈمدىكى ئىختىساس ئىگىلىرىگە مۇھتاج، دۆلەت سىلەرنى ياراملىق ئىختىساس ئىگىلىرى قىلىپ يېتىشتۈرۈپ چىقىدۇ. بىز خۇددى زاۋۇتقا ئوخشاش لايىقەتلىك مەھسۇلاتلارنى ئىشلەپچىقىرىمىز، كېرەكسىز نەرسىلەرنى، لايىقەتسىز مەھسۇلاتلارنى ئىشلەپچىقارمايمىز، دۆلەت شۇنچە كۆپ پۇل سەرپ قىلىپ سوتسىيالىستىك زامانىۋىلاشتۇرۇش قۇرۇلۇشىغا ياراملىق ئىختىساس ئىگىلىرىنى يېتىشتۈرۈپ چىقىۋاتىدۇ، سىلەر ياش ئەۋلادلار بۇنى قەدىرلىشىڭلار، ھەرگىزمۇ ياشلىق باھارىڭلارنى ناھوت قىلىپ، ئۆمۈرلۈك پۇشايمانغا قالماسلىقىڭلار كېرەك» دېدى.

«12 - دېكابىر» ۋەقەسى جەريانىدا، يامان غەرەزلىك بەزى كىشىلەر پاكىتقا قارىماي، پارتىيىنىڭ مىللىي تېررىتورىيىلىك ئاپتونومىيە سىياسىتىنى ئىنكار قىلىپ، دۆلەت شىنجاڭنىڭ بايلىقىنى

تالان - تاراج قىلدى، دەپ جۆيلىدى ھەمدە ئاز سانلىق مىللەتلەر ئارىسىدا پىلانلىق تۇغۇتنى يولغا قويۇش قاتارلىقلارغا قارشى تۇرۇپ، ۋەزىيەتنى قالايمىقانلاشتۇرۇشقا ئۇرۇنۇپ، تىخ ئۇچىنى پارتىيە بىلەن ھۆكۈمەتكە قارىتىپ، ئاممىنى ۋەقە پەيدا قىلىشقا قۇتراتتى. بۇ خاتا سۆز - ھەرىكەت ۋە سۈيىقەستلىك ھەرىكەتلەر باشلىنىشى بىلەنلا ھەر مىللەت خەلق ئاممىسىنىڭ توسۇشىغا ۋە قارشىلىقىغا ئۇچرىدى. ئالىي مەكتەپلەردىكى ھەر مىللەت ئوقۇتقۇچىسى، ئوقۇغۇچىسى، خىزمەتچىلەر مۇنداق دېدى: يېڭى جۇڭگو قۇرۇلغاندىن بۇيان، جۇڭگو كوممۇنىستىك پارتىيىسىنىڭ رەھبەرلىكىدە، پارتىيىنىڭ مىللىي تېررىتورىيىلىك ئاپتونومىيە سىياسىتى توغرا يولغا قويۇلۇپ، شىنجاڭنىڭ سانائەت، يېزا ئىگىلىك ئىشلەپچىقىرىشى ئۇچقاندەك راۋاجلاندى، ھەر مىللەت خەلقىنىڭ تۇرمۇش سەۋىيىسى زور دەرىجىدە ئۆستى، ھەر مىللەت خەلقى باراۋەر، ئىتتىپاق، ئىناق ئۆتتى، خەلق خاتىرجەم تىرىكچىلىك قىلىۋاتىدۇ، جۇڭگو كوممۇنىستىك پارتىيىسى تارىخ ئالدىدا، دەۋر ئالدىدا، شىنجاڭدىكى ھەر مىللەت خەلقى ئالدىدا يەرگە قاراپ قالمايدۇ. شىنجاڭ ئۇلۇغ ۋەتىنىمىزنىڭ ئايرىلماس بىر قىسمى، شىنجاڭنىڭ بايلىقى مەلۇم بىر رايون ياكى مىللەتكە مەنسۇپ بولماستىن، بەلكى دۆلەتكە ۋە پۈتۈن مەملىكەتتىكى ھەر مىللەت خەلقىگە ئورتاق مەنسۇپ. دۆلەت زېمىنىدىكى بايلىقلارنى ئېچىش ۋە ئۇلاردىن پايدىلىنىش ھامان دۆلەتنىڭ بىر تۇتاش پىلانلىشى بىلەن پىلانلىق، قەدەم - باسقۇچلۇق ئېلىپ بېرىلىدۇ، ئۇ دۆلەتنىڭ ئىگىلىك ھوقۇقىنى يۈرگۈزگەنلىكىنىڭ ئىپادىسى. دۆلەت شىنجاڭنىڭ بايلىقىنى ئېچىش جەريانىدا، ھەر يىلى نۇرغۇن مەبلەغ چىقىرىپ شىنجاڭغا ياردەم بېرىۋاتىدۇ، قېرىنداش ئۆلكە، ئاپتونوم رايون، شەھەرلەرمۇ ماددىي ئەشيا، تېخنىكا، ئىختىساس ئىگىلىرى قاتارلىق جەھەتلەردىن شىنجاڭغا ياردەم بېرىپ، شىنجاڭدىكى ھەر مىللەت خەلقىنى ياخشى تەرەققىيات پۇرسىتى بىلەن تەمىن ئەتتى،

شىنجاڭنىڭ ئىقتىسادىي تەرەققىياتىنى تېزلىتىپ، ھەر مىللەت خەلقىنىڭ تۇرمۇش سەۋىيىسىنىڭ مۇقىم ئېشىشىنى ئىلگىرى سۈردى. يامان غەزەللىك كىشىلەرنىڭ دۆلەتنىڭ شىنجاڭدىكى بايلىقلارنى ئېچىشىغا قارشى تۇرغانلىقى شىنجاڭدىكى ھەر مىللەت خەلقىنىڭ ئورتاق بېيىشىغا قارشى تۇرغانلىق بولۇپ، ئۇلارنىڭ شىنجاڭنى بۆلۈۋېلىش سىياسىي قارا نىيىتىنى ئاشكارىلاپ بەردى. نۇرغۇن ئاز سانلىق مىللەت كادىرلىرى: مىللەتلەر ئارىسىدا پىلانلىق تۇغۇتنى يولغا قويۇپ، نوپۇسنىڭ قارىغۇلارچە كۆپىيىشىنى تىزگىنلىگەندە، نوپۇسنىڭ ئېشىشىنى ئىجتىمائىي، ئىقتىسادىي تەرەققىياتقا ئۇيغۇنلاشتۇرۇپ، بايلىقتىن پايدىلىنىش ۋە مۇھىتىنى قوغداش بىلەن ماسلاشتۇرۇپ، ئاز سانلىق مىللەتلەرنىڭ نوپۇس ساپاسىنىڭ ئۆسۈشىنى ئىلگىرى سۈرگىلى بولىدۇ، بۇ ئاز سانلىق مىللەتلەرنىڭ گۈللىنىشى، ئالغا ئىلگىرىلىشى ۋە تەرەققىي قىلىشىنىڭ ئېھتىياجى، ئاز سانلىق مىللەتلەرنىڭ كەلگۈسى مەنپەئىتىگە ئۇيغۇن، دېدى. لېكىن يامان غەزەللىك ئاشۇ كىشىلەرنىڭ ئاز سانلىق مىللەتلەر ئارىسىدا پىلانلىق تۇغۇتنى يولغا قويۇشقا يامان نىيەت بىلەن قارشى تۇرۇشتىكى مەقسىتى، مۇشۇ ئارقىلىق پارتىيە رەھبەرلىكىگە قارشى تۇرۇپ، شىنجاڭنىڭ تىنچ - ئىتتىپاق بولغان چوڭ ياخشى ۋەزىيىتىگە بۇزغۇنچىلىق قىلىش. بۇلاردىن كۆرۈۋېلىشقا بولىدۇكى، شىنجاڭدىكى ھەر مىللەت كادىرلىرى ۋە ئاممىسى پارتىيىنى، سوتسىيالىستىك ۋەتەننى قىزغىن سۆيىدۇ، پارتىيە ۋە دۆلەتنىڭ تۈرلۈك فاڭجېن، سىياسەتلىرىنىڭ شىنجاڭدا ئىزچىللىشىشى ۋە ئەمەلىيلىشىشىنى قوغدايدۇ، ھەر قايسى تەرەپتىن كەلگەن بۆلگۈنچىلىك سۆز - ھەرىكەتلىرى بىلەن چەك - چېگرىنى ئېنىق ئايرىپ، ۋەتەننىڭ بىرلىكىنى، مىللەتلەر ئىتتىپاقلىقىنى، شىنجاڭنىڭ ئىجتىمائىي مۇقىملىقىنى ۋە ئىقتىساد، مەدەنىيەت جەھەتتىكى تەرەققىياتىنى قوغدايدۇ. ھەر قانداق كۈچ

جۇڭخۇا مىللەتلەرنىڭ بىرلىككە كېلىش ۋە تەرەققىي قىلىش  
تارىخىنىڭ ئالغا ئىلگىرىلىشىنى توسىيالىمايدۇ.

## 8. ئىدىئولوگىيە ساھەسىدىكى بۆلگۈنچىلىك بىلەن بۆلگۈنچىلىككە قارشى كۈرەش

ماۋزېدۇڭ مۇنداق دەپ كۆرسەتكەنىدى: «ئومۇمەن، بىر ھاكىمىيەتنى ئاغدۇرۇپ تاشلاش ئۈچۈن، ھامان ئالدى بىلەن جامائەت پىكرى تەييارلاشقا، ھامان ئالدى بىلەن ئىدىئولوگىيە جەھەتتىكى خىزمەتلەرنى ئىشلەشكە توغرا كېلىدۇ. ئىنقىلابىي سىنىپلار شۇنداق قىلىدۇ، ئەكسىلىنىنقىلابىي سىنىپلارمۇ شۇنداق قىلىدۇ.» 20 - ئەسىرنىڭ 80 - يىللىرىدىن باشلاپ، مىللىي بۆلگۈنچىلىك كۈچلىرى شىنجاڭدا ھەدەپ زوراۋانلىق، تېررورلۇق ھەرىكەتلىرىنى ئېلىپ بېرىش بىلەن بىر ۋاقىتتا، ئەكسىلىنىنقىلابىي جامائەت پىكرى تەشۋىقاتىنى ئۈزلۈكسىز كۈچەيتىپ، مەكتەپلەرنىڭ دەرس مۇنبىرى ۋە ھەر خىل نەشر بۇيۇملىرىدىن پايدىلىنىپ، تارىخىي ھەدەپ بۇرمىلىدى، ئۆزگەرتتى ۋە ياساپ چىقتى، مىللىي بۆلگۈنچىلىك قىلىش، خەنزۇلارغا قارشى تۈزۈش ۋە خەنزۇلارنى چەتكە قېقىشقا قۇتراتقۇلۇق قىلدى، «شىنجاڭنى مۇستەقىل قىلىش» نى تەرغىب قىلدى. مۇشۇنداق ئالاھىدە تارىخىي ئارقا كۆرۈنۈشتە، تۇرغۇن ئالماس 1986 - يىلدىن 1989 - يىلغىچە بولغان تۆت يىل ئىچىدە ئارقا - ئارقىدىن ئۈچ كىتاب - «ئۇيغۇرلار»، «ھونلارنىڭ قىسقىچە تارىخى»، «قەدىمكى ئۇيغۇر ئەدەبىياتى» (تۆۋەندە قىسقارتىلىپ «ئۈچ كىتاب» دەپ ئاتىلىدۇ) نى ئوتتۇرىغا چىقاردى.

«ئۈچ كىتاب» نەشر قىلىنغاندىن كېيىن، جەمئىيەتتە كەڭ تارقالدى. ئۇ ئىلىم مۇھاكىمىسى ۋە ئىسكىسىنى كۆتۈرۈۋېلىپ، تارىخىي بۇرمىلاش، ئۆزگەرتىش ۋە ياساپ چىقىش يولى بىلەن،

ۋەتەننىڭ بىرلىكىگە بۇزغۇنچىلىق قىلىدىغان، مىللەتلەر ئىتتىپاقلىقىغا زىيان سالدىغان نۇرغۇن خاتا نۇقتىئىنەزەرلەرنى تارقىتىپ، بىر قىسىم كىشىلەرنىڭ ئىدىيەسىنى قالايمىقانلاشتۇرۇۋەتتى، بولۇپمۇ تارىخىي ئەھۋاللارنى ئانچە كۆپ چۈشەنمەيدىغان، جەمئىيەتكە ئەمدىلا قەدەم قويغان ياشلارنى زەھەرلىدى. بەزىلەر «ئۈچ كىتاب» نى قولغا ئالغاندىن كېيىن خۇددى گۆھەر تېپىۋالغاندەك، ھەممىلا يەردە كىتابتىكى خاتا نۇقتىئىنەزەرلەرنى تارقىتىپ يۈردى؛ بەزىلەر «ئۈچ كىتاب» نىڭ «ئىلىم ئۈچۈن قوشقان تۆھپىسى» نى ئىنكار قىلىشقا بولمايدۇ، دەپ قارىدى؛ نۇرغۇن ياش ئوقۇغۇچىلار تالىشىپ قولدىن قولغا ئۆتكۈزۈپ ئوقۇپ، ئىدىيە جەھەتتىن زەھەرلەندى. ئىچكى - تاشقى دۈشمەن كۈچلەر بىلەن مىللىي بۆلگۈنچىلەر «ئۈچ كىتاب» نىڭ قەپەزدىن چىققانلىقىغا بارىكالا ئوقۇپ، تەرجىمە قىلىپ نەشر قىلىشقا كىرىشتى، شىنجاڭنى مۇستەقىل قىلىشقا قۇتراتقۇلۇق قىلىپ، ۋەتەننىڭ بىرلىكىگە بۇزغۇنچىلىق قىلىش ئۈچۈن ئەكسىلىتىشقا بەل باغلاپ، جامائەت پىكىرى تەييارلىدى. بۇنىڭدىن كۆرۈۋېلىشقا بولىدۇكى، «ئۈچ كىتاب» تا تەرغىپ قىلىنغانى ھەرگىز ئىلىم نۇقتىئىنەزەرگە ياتىدىغان ئوخشاش بولمىغان تونۇش بولماستىن، بەلكى ئويىپكىتىپ مەۋجۇت بولۇپ تۇرغان پانتۇركىزم بىلەن پانئىسلامىزدىن ئىبارەت ئىجتىمائىي پىكىر ئېقىمى، ئىچكى - تاشقى مىللىي بۆلگۈنچىلىك كۈچلىرىگە ۋەكىللىك قىلىدىغان، مىللەتلەر ئىتتىپاقلىقىغا بۇزغۇنچىلىق قىلىپ، بۆلگۈنچىلىك ئېلىپ بارىدىغان، شىنجاڭنى ۋەتىنىمىز خەرىتىسىدىن ئايرىپ چىقىرىۋېتىشكە ئۇرۇنۇشتەك سىياسىي ئېھتىياج.

1991 - يىلى 2 - ئايدا، ئاپتونوم رايونلۇق پارتكومنىڭ رەھبەرلىكىدە، ئاپتونوم رايونلۇق پارتكوم تەشۋىقات بۆلۈمى، ئاپتونوم رايونلۇق ئىجتىمائىي پەنلەر ئاكادېمىيىسى، ئاپتونوم رايونلۇق

ئاخبارات - نەشرىيات ئىدارىسىنىڭ بىرلىكتە ئۇيۇشتۇرۇشى بىلەن، «ئۇيغۇرلار»، «ھونلارنىڭ قىسقىچە تارىخى»، «قەدىمكى ئۇيغۇر ئەدەبىياتى» دېگەن ئۈچ كىتاب مەسىلىسى توغرىسىدا مۇزاكىزە يىغىنى چاقىرىلدى. يىغىنغا شىنجاڭ ۋە قېرىنداش ئۆلكە، شەھەرلەردىكى تارىخشۇناسلىق، مىللەتشۇناسلىق، ئارخېئولوگىيە، ئاز سانلىق مىللەتلەر ئەدەبىياتى قاتارلىق جەھەتلەردىكى ھەر مىللەتتىن بولغان مۇتەخەسسس، ئالىملار ۋە تەشۋىقات، مائارىپ، مەدەنىيەت، نەشرىيات، مىللەتلەر، دىن خىزمىتى تارماقلىرىنىڭ مەسئۇللىرى بولۇپ جەمئىي 140 تىن ئارتۇق كىشى قاتناشتى. يىغىنغا قاتناشقان ھەر مىللەت ئالىم، مۇتەخەسسسلەرى «ئۈچ كىتاب» نى ئەستايىدىل ئوقۇپ تەكشۈرۈش ئاساسىدا، نۇرغۇن پولاتتەك تارىخىي پاكىتلار ئارقىلىق، «ئۈچ كىتاب» تىكى ئېغىر سىياسىي خاتالىقنى چوڭقۇر تەھلىل قىلدى ۋە قاتتىق تەنقىد قىلدى، ئاپتورنىڭ تارىخىنى ھەدەپ بۇرمىلاپ، ئۆزگەرتىپ ۋە ياساپ چىقىپ، مىللىي بۆلگۈنچىلىك ئىدىيىسىنى تارقاتقان رەزىل ئەپتى - بەشىرىسىنى پاش قىلدى. يىغىندا شىنجاڭ تارىخىدىكى نۇرغۇن چوڭ ھەق، چوڭ ناھەق مەسىلىسى ئايدىنلاشتۇرۇلدى؛ شىنجاڭنىڭ ئەزەلدىن ئۇلۇغ ۋەتىنىمىزنىڭ ئايرىلماس تەركىبىي قىسمى ئىكەنلىكى ۋە شىنجاڭدىكى ھەر مىللەت خەلقىنىڭ ئۇلۇغ جۇڭخۇا مىللىتىمىزنىڭ مۇھىم ئەزاسى ئىكەنلىكى كۈچلۈك تەشۋىق قىلىندى. بۇ قېتىمقى يىغىن ئۇزاقتىن بۇيانقى بەزىلەر تارقاتقان خاتا، ئەكسىيەتچىل شەرقىي تۈركىستان تارىخىنىڭ زەھەرىنى تازىلاپ، ھەر مىللەت خەلقىنىڭ سىياسىي سەزگۈرلىكىنى ئۆستۈرۈپ، ۋەتەننىڭ بىرلىكىنى، مىللەتلەرنىڭ ئىتتىپاقلىقىنى قوغداپ، مىللىي بۆلگۈنچىلىككە قەتئىي قارشى تۇرۇش كۈرىشىنىڭ مۇھىملىقىنى يەنىمۇ ئىلگىرىلەپ چوڭقۇر تونۇشتا، ئاپتونوم رايونىمىزنىڭ ئىسلاھات، ئېچىۋېتىش ئىشى ۋە ئىقتىسادىي تەرەققىياتىدا مۇھىم ئەھمىيەتكە ئىگە يىغىن بولدى.



(1) چوڭ مۇھىتتا قەپەزدىن چىققان سەلبىي دەرسلىك تۇرغۇن ئالماس ياساپ چىققان «ئۈچ كىتاب» نىڭ ئارقا - ئارقىدىن نەشر قىلىنىپ تارقىتىلىشى ھەرگىز تاساددۇپىي ئىش ئەمەس. ئۇ ئەينى ۋاقىتتىكى ئىچكى - تاشقى شارائىت تەسىرىنىڭ مەھسۇلى، ئامېرىكا قاتارلىق غەرب ئەللىرىنىڭ جۇڭگونى «غەربلەشتۈرۈش»، «پارچىلاش» سۈيقەستى ۋە دۆلەت ئىچىدىكى بۇرژۇئاچە ئەركىنلەشتۈرۈش پىكىر ئېقىمىنىڭ شىنجاڭدىكى ئىنكاسى، شۇنداقلا بۆلگۈنچىلىك بىلەن بۆلگۈنچىلىككە قارشى كۈرەشنىڭ ئىدىئولوگىيە ساھەسىدىكى گەۋدىلىك ئىپادىسى.

1978 - يىلىدىكى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، پۈتۈن پارتىيە ۋە پۈتۈن مەملىكەتتە خىزمەتنىڭ مۇھىم نۇقتىسى ئىقتىسادىي قۇرۇلۇشنى مەركەز قىلىشقا يۆتكەلدى، شۇنىڭ بىلەن بىر ۋاقىتتا، شىنجاڭدا پۈتۈن مەملىكەتكە ئوخشاش، تۆت ئاساسىي پرىنسىپتا چىڭ تۇرۇش بىلەن بۇرژۇئاچە ئەركىنلەشتۈرۈشتە چىڭ تۇرۇش كۈرىشى مەۋجۇت بولۇپ كەلدى. بۇ كۈرەش يەنە كېلىپ ۋەتەننىڭ بىرلىكىنى قوغداش، مىللەتلەر ئىتتىپاقلىقىنى قوغداش بىلەن ۋەتەننىڭ بىرلىكىنى پارچىلاش، مىللەتلەر ئىتتىپاقلىقىغا بۇزغۇنچىلىق قىلىش ئوتتۇرىسىدىكى كۈرەشتە گەۋدىلىك ئىپادىلەندى. كۆپ يىللاردىن بېرى، خەلقئارادىكى جۇڭگوغا، كوممۇنىستىك پارتىيىگە قارشى كۈچلەر بىلەن چەت ئەلدىكى ئەيسا كاتتىۋاشلىقىدىكى مىللىي بۆلگۈنچىلىك گۇرۇھى دۆلىتىمىز ئىچىدىكى مىللىي بۆلگۈنچىلىك كۈچلىرى بىلەن تىل بىرىكتۈرۈپ، شىنجاڭدا ۋەتەن بىرلىكىگە بۆلگۈنچىلىك سېلىش، مىللەتلەر ئىتتىپاقلىقىغا بۇزغۇنچىلىق قىلىش جىنايى ھەرىكىتىنى زادى توختاتماي كەلدى، ئۇلار شىنجاڭنى «مۇستەقىل قىلىش» نى ھەدەپ تەرغىپ قىلىپ، «شەرقىي تۈركىستان ئىسلام جۇمھۇرىيىتى» قۇرۇش قەستىدە بولۇپ، شىنجاڭنى قالايمىقانلاشتۇرۇش، پۈتۈن

مەملىكەتنى قالايمىقانلاشتۇرۇش، كومپارتىيە رەھبەرلىكىنى  
 ئاغدۇرۇش، سوتسىيالىزم تۈزۈمىنى ئاغدۇرۇش، كاپىتالىزمنى  
 تىرىلدۈرۈش خام خىيالدا بولۇپ كەلدى. ئۇلار بۇ ئەكسىيەتچىل  
 مەقسەتكە يېتىش ئۈچۈن، بىر تەرەپتىن، ھەر خىل رەزىل سۈيقەست  
 ۋە رەزىل نەپەرەتلىرىنى ئىشلىتىپ، ئەكسىلىنىقلاپى تېررورلۇق،  
 بۇزغۇنچىلىق ھەرىكەتلىرىنى ئېلىپ باردى، ھەتتا ئەكسىلىنىقلاپى  
 قوراللىق توپىلاڭ قوزغىدى؛ يەنە بىر تەرەپتىن، سىياسىي، ئىدىيە،  
 مەدەنىيەت جەھەتتىن سىڭىپ كىرىپ، «تىنچ ئۆزگەرتىۋېتىش»  
 ستراتېگىيىسىنى يولغا قويۇپ، «ئىس - تۈتەكسىز ئۇرۇش» ئېلىپ  
 باردى. ئىدىئولوگىيە جەھەتتىن يوپۇق تېپىش ئۈچۈن، ئۇلار  
 مىللەت، دىن توغرىدا ئۇرۇنۇۋېلىپ، ئەكسىيەتچىل كىتاب -  
 ژۇرناللارنى تۈزۈش، نەشر قىلىش، ئەكسىيەتچىل تەشۋىقات  
 رەسىملىرىنى چېگرا سىرتىدىن ئوغرۇلۇقچە توشۇش، ئەكسىيەتچىل  
 تەشۋىقات ۋە رەقلىرىنى تارقىتىش، ئەكسىيەتچىل شوئار يېزىش  
 قاتارلىق ۋاسىتىلەرنى قوللىنىپ، بۆلگۈنچىلىك كەيپىياتى پەيدا  
 قىلىشقا قۇتراتقۇلۇق قىلدى، مىللىي ئۆچمەنلىك قوزغىدى.  
 «شىنجاڭنى مۇستەقىل قىلىش» نى تەرغىب قىلدى، «يۇرتىمىز  
 شەرقىي تۈركىستان» دېگەننى كۈچنىڭ بارىچە كۆككە كۆتەردى، بۇ  
 ئارقىلىق كىشىلەرنى قايىمۇقتۇرۇپ، ھەقىقىي ئەھۋالنى بىلمەيدىغان  
 كىشىلەرنى ئالدىدى. 80 - يىللارغا كەلگەندە، غەربتىكى چوڭ  
 دۆلەتلەر ئەمەلىي ئىقتىسادىي كۈچىگە ۋە تەشۋىقات ۋاسىتىلىرىنى  
 مۇنوپۇل قىلىۋېلىش ئۈستۈنلۈكىگە تايىنىپ، سوتسىيالىستىك  
 دۆلەتلەر ۋە كەڭ تەرەققىي قىلىۋاتقان دۆلەتلەرگە مەدەنىيەت، ئىدىيە  
 جەھەتتىن سىڭىپ كىرىشنى كۈچەيتىپ، «كىشىلىك ھوقۇق»،  
 «مىللەت»، «دىن» مەسىلىسىدىن پايدىلىنىپ، باشقا دۆلەتلەرنىڭ  
 ئىچكى ئىشلىرىغا ئېغىر ئارىلاشتى. مەملىكەت ئىچىدىكى مىللىي  
 بۆلگۈنچىلىك كۈچلىرى دەرىجىدىن تاشقىرى چوڭ دۆلەتنىڭ

زومىگەرلىك ۋە زوراۋانلىق سىياسىسىغا يىراقتىن ماسلىشىپ، مىللەت ۋە دىن نىقابىغا ئورۇنۇۋېلىپ، ۋەتەنگە بۆلگۈنچىلىك قىلىشتەك جىنايىي شۇملۇق بىلەن شۇغۇللاندى. «ئۈچ كىتاب» مانا مۇشۇنداق ئارقا كۆرۈنۈشتە ياسىلىپ چىقىپ، قەپەزدىن چىقىرىلدى.

(2) چوڭقۇر تارىخىي مەنبە ۋە ئىدىيىۋى مەنبە «ئۈچ كىتاب» نىڭ مەيدانغا چىقىشىنىڭ چوڭقۇر خەلقئارا ۋە ئىچكى ئارقا كۆرۈنۈشى بولۇپلا قالماستىن، بەلكى چوڭقۇر تارىخىي مەنبەسى ۋە ئىدىيىۋى مەنبەسى بار. شىنجاڭدىكى مىللىي بۆلگۈنچىلىك پىكىر ئېقىمى پائىسلا مىزم بىلەن پانتۇركىزمنى ئۆزىنىڭ ئىدىيىۋى نەزەرىيە ئاساسى قىلغان. «ئۈچ كىتاب» يېقىنقى بىر ئەسىردىن بۇيانقى پائىسلا مىزم بىلەن پانتۇركىزمنىڭ شىنجاڭدا تارقالغانلىقىنىڭ ۋە شىنجاڭغا تەسىر كۆرسەتكەنلىكىنىڭ مەھسۇلى، «شەرقىي تۈركىستان تارىخى» دىن ئىبارەت بۆلگۈنچىلىككە ۋەكىللىك قىلىدىغان بۇ ئەسەرنىڭ بۈگۈنكى كۈندىكى كۆچۈرۈلمىسى.

«شەرقىي تۈركىستان تارىخى» شىنجاڭغا پائىسلا مىزم بىلەن پانتۇركىزمنى تەرغىب قىلىدىغان ۋە يېتىشتۈرۈپ بېرىدىغان ۋەكىللىك خاراكتېرىدىكى ئەسەر بولۇپ، ئۇنىڭدا ئەكسىيەتچىل سىياسىي قاراش، تارىخىي قاراش، مىللەت قارىشى، دىن قارىشى مەركەزلىك يىغىنچاقلىغان. بۇ ئەكسىيەتچىل ئەسەردە كۈچنىڭ بارىچە تەرغىب قىلىنغان ئاساسىي نۇقتىئىنەزەر ئاساسلىقى تۆۋەندىكىلەر:

(1) «مىللەت ھەممىدىن ئەلا» نەزەرىيىسى. ئۇنىڭدا تۈركىي تىل سىستېمىسىدىكى تىللاردا سۆزلىشىدىغان مىللەتلەرنىڭ تارىخىي پائالىيەتتىكى ماكان دائىرىسى ۋە تارىخىي رولى مۇبالىغە قىلىنىپ، تۈركلەر بۇنىڭدىن 9000 يىل ئىلگىرى ئۆزىنىڭ يېزىقىنى ياراتقان، تېررىتورىيىسى شەرق - جەنۇب، غەرب - شىمالدىن ئۇلۇغ ئوكيان، ھىندى ئوكيان، شىمالىي مۇز ئوكيانغىچە تۇتاشتى، بۇ جاي «دۇنيادا ئىنسانلار مەدەنىيىتى بارلىققا كەلگەن جاي ئىدى» دەپ

ۋالاقشلىغان. (2) شىنجاڭنى «مۇستەقىل قىلىش» نەزەرىيىسى. ئۇنىڭدا شىنجاڭ تارىخى ھەدەپ بۇرمىلىنىپ، «شەرقىي تۈركىستان ئەزەلدىن مۇستەقىل دۆلەت» دەپ ئويدۇرمىچىلىق قىلىنغان، مەملىكىتىمىزنىڭ قەدىمكى شىمالىي ۋە غەربىدىكى مىللەتلەرنى جۇڭخۇا مىللىتى چوڭ ئائىلىسىنىڭ سىرتىدا «مۇستەقىل تۇرغان مىللەت» دەپ ۋالاقشغان، ئوتتۇرا تۈزلەڭلىكتىكى خاندانلىق بىلەن خەنزۇلار جۇڭگوغا باراۋەر قىلىپ قويۇلغان، سەددىچىن سېپىلىنى «تۈركلەر بىلەن جۇڭگونى ئايرىپ تۇرىدىغان» چېگرا دەپ، شىنجاڭنىڭ غەربىي خەن سۇلالىسىدىن تارتىپلا ئۇلۇغ جۇڭگونىڭ بىر قىسمى بولۇپ كەلگەنلىكىدەك تارىخىي پاكىت تۈپتىن ئىنكار قىلىنغان. (3) «خەنزۇلارغا قارشى تۇرۇش، خەنزۇلارنى چەتكە قېقىش» نەزەرىيىسى. ئۇنىڭدا مەملىكىتىمىزنىڭ كۆپ مىللەت دوستانە بېرىش - كېلىش قىلىپ، ئۇلۇغ ۋەتەننى ئورتاق ياراتقان تارىخىي تەرەققىيات ئاساسىي ئېقىمى ئىنكار قىلىنىپ، مىللەتلەر مۇناسىۋىتى تارىخى خەنزۇلار بىلەن باشقا ئاز سانلىق مىللەتلەرنىڭ ئۆزئارا دۈشمەنلىشىش، توختىماي جازا ئۇرۇشى قىلىش تارىخى قىلىپ تەسۋىرلەنگەن. خەنزۇلار «ياۋايى تاجاۋۇزچىلار» دەپ ھاقارەتلەنگەن، جۇڭگونى «شەرقىي تۈركىستان مىللەتلىرىنىڭ 3000 يىللىق دۈشمىنى» دەپ، خەن سۇلالىسىنىڭ غەربىي يۇرتنى بېرىلىككە كەلتۈرگەنلىكىنى «تاجاۋۇز قىلىپ ئىگىلىۋېلىش» دەپ، چىڭ سۇلالىسىنىڭ شىنجاڭنى قايتۇرۇۋالغانلىقىنى «يۈتۈۋېلىش» دەپ قارا چاپلانغان، «تۈركىي مىللىتىدىن باشقا بارلىق مىللەتلەرگە قارشى تۇرۇش كېرەك»، «كۇففار» لارنى يوقىتىش كېرەك دەپ چار سېلىنغان. (4) «پانتۈرك ئورتاق گەۋدىسى» نەزەرىيىسى. ئۇنىڭدا ئاتالمىش تۈركىستان «ئىنقىلابىنىڭ مەقسىتى جۇڭگونىڭ ئاسارىتىدىن مەڭگۈلۈك قۇتۇلۇش» دەپ دەۋراڭ سېلىنىپ، شەرقىي تۈركىستاننىڭ ئاتالمىش «دۆلەت قارىشى، مىللەت ئېڭى، دىنىي

ئېتىقادى» نى كۈچەيتىش كېرەك دەپ چار سېلىنىپ، شىنجاڭ زېمىنىدا ئاللاقاچان گومران بولغان «شەرقىي تۈركىستان جۇمھۇرىيىتى» نىڭ روھىنى قايتۇرۇپ كېلىشكە ئۇرۇنۇلغان.

يېرىم ئەسىردىن كۆپرەك ۋاقىتتىن بۇيان، دۆلەت سىرتىدىكى دۈشمەن كۈچلەر شىنجاڭغا ھەر خىل يوللار بىلەن سىڭىپ كىرىشنى يولغا قويغاندا، بۇ ئەسەردىكى بىر قاتار ئەكسىيەتچىل نۇقتىئىنەزەرلەرنى ئۈزۈلدۈرمەي تەشۋىق قىلىپ ۋە قوللىنىپ كەلدى، شىنجاڭدىكى بۆلگۈنچىلىك كۈچلىرىمۇ بۇ كىتابنى گۆھەر دەپ بىلىپ، «ئىلمىي تارىخىي كاتتا ئەسەر» دەپ كۆككە كۆتۈرۈپ، مەخپىي بېسىپ تارقىتىش. ئۇنىڭ زەھىرى جەمئىيەتكە تارقىلىپ، كىشىلەردە ئىدىيىۋى قالايمىقانچىلىق پەيدا قىلدى، ئەمەلىيەتتە، بۈگۈنكى كۈندىكى مىللىي بۆلگۈنچىلىك ۋە قانۇنسىز دىنىي كۈچلەرنىڭ ھەرىكەت قىلىنىشىمۇ بولۇپ قالدى.

(3) «ئۈچ كىتاب» تا تارقىتىلغان ئاساسلىق خاتا

نۇقتىئىنەزەرلەر

1. مىللىي مۇستەقىللىق ۋە بۆلگۈنچىلىك كۈچىنىڭ بارىچە

تەرغىب قىلىنغان

مۇنازىرە تەلپ قىلمايدىغان تارىخىي پاكىتلار ئىسپاتلىدىكى، دۆلىتىمىزدىكى مىللەتلەر ئۇزاق تارىخىي جەرياندا، بىرلىككە كەلگەن كۆپ مىللەتلىك دۆلەتنى شەكىللەندۈرگەن. مەملىكىتىمىزدىكى ئۇيغۇرلارنى ئۆز ئىچىگە ئالغان مىللەتلەر جۇڭخۇا مىللىتىنىڭ تارىخىنى بىرلىكتە ياراتقان، ئۇلۇغ ۋەتىنىمىزنىڭ زېمىنىنى بىرلىكتە ئاچقان. ئۇيغۇرلارنىڭ تارىخى بىلەن مەملىكىتىمىز چىگرىسى ئىچىدىكى باشقا ئاز سانلىق مىللەتلەرنىڭ تارىخى ئۇلۇغ ۋەتىنىمىزنىڭ ئۇزاق تارىخىنىڭ بىر قىسمى. لېكىن «ئۈچ كىتاب» نىڭ ئاپتورى تارىخىي پاكىتلارغا قارىماي، تارىختىكى ئۇيغۇرلارنى جۇڭگونىڭ سىرتىدا مۇستەقىل ياشىغان مىللەت دەپ، تارىختا مەملىكىتىمىزنىڭ

شىمالىدا ۋە شىنجاڭدا ياشىغان ئاز سانلىق مىللەتلەرنى جۇڭگودىكى قەدىمكى مىللەتلەر ئەمەس، ئۇلار جۇڭگونىڭ سىرتىدا ئۆز ئالدىغا تۇرغان «مۇستەقىل دۆلەت» دەپ ھېسابلىغان. «ئۇيغۇرلار» دېگەن كىتابتا ئاپتور كىتابخانلارغا ئېنىق قىلىپ: ئۇيغۇر دېگەن «بۇ مىللەت دەسلەپتە ئۆزلىرىنىڭ ئەجدادى ۋە قان قېرىندىشى بولغان ھونلارنىڭ ئۇلۇغ ئوغۇز - ھون تەڭرىقۇتلۇقى، ئۇلۇغ كۆك تۈرك خاقانلىقى تەركىبىدە ياشىغان بولسا، كېيىن ئۇيغۇر - ئۇرخۇن خاقانلىقى، قاراخانىلار دۆلىتى، ئۇيغۇر ئىدىقۇت خانلىقى، كەڭسۇ ئۇيغۇر خانلىقى، ياركەنت (سەئىدىيە) خانلىقى قاتارلىق قۇدرەتلىك دۆلەتلەرنى قۇرغان» دېگەن. شۇنداق قىلىپ ئاپتور مەملىكىتىمىزدىكى ھونلار، تۈركلەر قاتارلىق قەدىمكى مىللەتلەرنىڭ تارىخىنى توغرىدىن توغرا ئۇيغۇرلار تارىخى قىلىۋېلىش بىلەنلا قالماستىن، بەلكى ئېنىق قىلىپ ھونلار، تۈركلەرنىڭ تارىخىنى جۇڭگونىڭ سىرتىدىكى تارىخ قىلىپ سۆزلىگەن. ئۇ جەنۇبقا كۆچكەن ھونلارنى «ھونلارنىڭ جۇڭگوغا كۆچۈپ كېلىشى» دەپ ئاتىغان، ھونلار قاتارلىق قەدىمكى مىللەتلەر «سەددىچىن سېپىلى ئىچىگە كۆچۈپ كىرىپ، جۇڭگودا دۆلەت قۇرغان» دېگەن. تاڭ سۇلالىسىنىڭ تۈركلەر بىلەن بولغان مۇناسىۋىتىگە كەلگەندە، تېخىمۇ يالىڭاچ ھالدا: «گاھىدا تۈركلەر سەددىچىن سېپىلىدىن ئۆتۈپ جۇڭگو تېررىتورىيىسىگە تاجاۋۇز قىلىپ كىرگەن، گاھىدا جۇڭگو قوشۇنلىرى سەددىچىن سېپىلىدىن چىقىپ تۈركلەر تېررىتورىيىسىگە تاجاۋۇز قىلىپ كىرگەن» دېگەن. بۇ ئۇنىڭ ھونلار، تۈركلەرنى جۇڭگونىڭ قەدىمكى شىمالىدا ياشىغان قەدىمكى مىللەت دەپ قارىمايدىغانلىقىنى، شۇنداقلا ھونلار، تۈركلەر ياشىغان ۋە ھۆكۈمرانلىق قىلغان جايلارنى تارىختا جۇڭگونىڭ تېررىتورىيىسى بولغان دەپ قارىمايدىغانلىقىنى ئېنىق كۆرسىتىپ بېرىدۇ. تۇرغۇن ئالماس ئەمەلىيەتتە، «جۇڭگو» پەقەت خەنزۇلارنىڭ ئوتتۇرا تۈزلەڭلىك رايونىدا قۇرغان خەن - تاڭ سۇلالىلىرىنى كۆرسىتىدۇ،

«جۇڭگو» نىڭ تېررىتورىيىسى پەقەت سەددىچىن سېپىلىنىڭ ئىچى بىلەنلا چەكلىنىدۇ، دەپ قارىغان، يەنىمۇ ئىلگىرىلەپ جۇڭگودىكى ئاز سانلىق مىللەتلەرنىڭ تارىخىنى ۋە مەملىكىتىمىزنىڭ شىمالىي، غەربىي رايونىنىڭ تارىخىنىمۇ جۇڭگونىڭ تارىخىدىن ئايرىۋەتكەن. مۇشۇنى چىقىش قىلىپ، «ئۈچ كىتاب» نىڭ ئاپتورى ئۆز مىللىتىدىكى تارىختا ۋە تەننىڭ بىرلىكىنى قوغدىغانلارنى «خائىن»، «كەچۈرگىسىز جىنايەت ئۆتكۈزگەنلەر» دېگەن، ئاتالمىش مىللىي دۆلەت مۇستەقىللىقى ۋە ئازادلىقىنى كۈچىنىڭ بارىچە تەرغىب قىلغان. مەسىلەن، ئەينى ۋاقىتتا خەن سۇلالىسىغا قاراشلىق بولغان، چېگرا رايون بىلەن ئوتتۇرا تۈزلەڭلىكنىڭ بىرلىكى، خەن سۇلالىسى بىلەن ھونلارنىڭ ئىناقلىقى ئۈچۈن تۆھپە قوشقان قوغۇشار تەڭرىقۇتى «خائىن» دېگەن؛ خەن سۇلالىسى بىلەن دۈشمەنلەشكەن غەربىي ھون تەڭرىقۇتى قۇتۇشنى كۆككە كۆتۈرۈپ: «تالانتلىق ھەربىي ئىستراتېگىيىچى، قەيسەر، مەغرۇر، ۋە تەنپەرۋەر تەڭرىقۇت» ۋە «يېڭىلمەس قەھرىمان» دەپ ماختىغان.

2. دۆلىتىمىز تارىخىدىكى مىللەتلەر مۇناسىۋىتى بۇرمىلانغان، مىللەتلەر ئىتتىپاقلىقىغا زىيانلىق خاتا قاراشلار تارقىتىلغان.

جۇڭخۇا مىللىتىنىڭ شەكىللىنىش جەريانى مەملىكىتىمىزدىكى ھەر مىللەت خەلقىنىڭ ئۇزاق تارىخىي جەرياندا ئۆز ئارا ئالاقە قىلىش، ئىناق بىللە ياشاش، ئورتاق تەرەققىي قىلىش جەريانى، مەملىكىتىمىز تارىخىدىكى مىللىي مۇناسىۋەتنىڭ خۇسۇسىيىتى مانا مۇشۇنداق شەكىللەنگەن. ئۇنىڭ ئاساسىي مەزمۇنى شۇنىڭدىن ئىبارەتتىكى، ھەر قايسى مىللەتلەر كۈنساپىن ئۆز ئارا يېقىنلىشىپ، ئۆز ئارا سىڭىشىپ، ئۆز ئارا يار - يۆلەك بولۇپ، بىزنىڭ بۇ كۆپ مىللەتلىك، بىرلىككە كەلگەن ئۇلۇغ دۆلىتىمىزنى بىرلىكتە بەرپا قىلغان. ئەلۋەتتە، بۇ ئورتاق تەرەققىي قىلىش جەريانىدا سىياسىي، ئىقتىسادىي، مەدەنىيەت جەھەتتىكى ئالاقە ۋە بېرىش - كېلىشتە ئىپادىلەنگەن مىللەتلەر

مۇناسىۋىتىمۇ بەزىدە تىنچ تەرەققىي قىلغان ئەمەس، بەلكى مىللىي زىددىيەت ۋە مىللىي توقۇنۇش بىلەن تولغان، بەزىدە ھەتتا ئۆزئارا ئۇرۇشۇش شەكلى بىلەن ئىپادىلەنگەن. لېكىن، ئەگەر مىللەتلەر ئوتتۇرىسىدىكى ئۇرۇشنىڭ ۋاقتى بىلەن مىللەتلەرنىڭ ئۆزئارا ئىناق ئۆتكەن ۋاقتىنى سېلىشتۇرىدىغان بولساق، ئىناق ئۆتكەن مەزگىل ئۇرۇش مەزگىلىدىن كۆپ ئۇزاق. دېمەك، مەملىكىتىمىز تارىخىدىكى كۆپ مىللەت ئوتتۇرىسىدىكى بىرلىك، ئىتتىپاقلىق، ئالماشتۇرۇش، ئىلگىرىلەش مىللەتلەر مۇناسىۋىتى تەرەققىياتىدىكى ئاساسىي ئېقىم. لېكىن، «ئۈچ كىتاب» نىڭ ئاپتورى مەملىكىتىمىز تارىخىدىكى مىللەتلەر مۇناسىۋىتى تەرەققىياتىنىڭ ئاساسىي ئېقىمىغا كۆز يۈمۈپ، تارىخىكى مىللەتلەر ئوتتۇرىسىدىكى ئۆزئارا دۈشمەنلىشىش، قىرغىنچىلىق ۋە يۈتۈۋېلىشتىن ئىبارەت تارماق ئېقىمنى كۈچىنىڭ بارىچە كۆپتۈرۈپ، دۆلىتىمىزنىڭ مىللەتلەر مۇناسىۋىتى تارىخىنى ئۇرۇش تارىخى قىلىپ بۇرمىلىغان، بولۇپمۇ خەنزۇلار بىلەن ئاز سانلىق مىللەتلەر ئوتتۇرىسىدىكى مۇناسىۋەتنى بۇرمىلىغان.

ئاپتور «ئۈچ كىتاب» تا دۆلىتىمىز تارىخىدىكى مەركىزىي خاندانلىقلار بىلەن ئوتتۇرا تۈزلەڭلىكتىكى خەنزۇلار ھاكىمىيىتىنى تامامەن باراۋەر قىلىپ قويۇپ، خەنزۇلار تىكلىگەن فېئودال ھاكىمىيەت بىلەن خەنزۇ خەلقىنى تامامەن باراۋەر قىلىپ قويۇپ، ئۇزاق تارىخىي جەرياندا، ئوتتۇرا تۈزلەڭلىكتىكى خەنزۇلار ھاكىمىيىتى ۋە خەنزۇ خەلقى بىلەن ئاز سانلىق مىللەتلەر ئوتتۇرىسىدىكى مۇناسىۋەت ئىزچىل تۈردە دۈشمەنلىشىش، قارشىلىشىش بىلەن تولغان، ئوتتۇرا تۈزلەڭلىكتىكى خەنزۇلار ھاكىمىيىتى ياكى مەركىزىي خاندانلىق ئاز سانلىق مىللەتلەرگە ئەزەلدىن تالان - تاراج ۋە تاجاۋۇز قىلىش مەقسىتىدە بولۇپ كەلگەن، دەپ قارىغان. ئاپتورنىڭ قەلىمى ئاستىدا، ئوتتۇرا تۈزلەڭلىكتىكى خەنزۇلار قۇرغان ھاكىمىيەتلەر بىلەن قەدىمكى ئاز سانلىق مىللەتلەر



ئوتتۇرىسىدا تىنماي جازا ئۇرۇشى بولغاندىن تاشقىرى، تىنچلىق مەزگىللەردىمۇ باشتىن - ئاخىر دۈشمەنلىك بىلەن تولغان قارمۇ قارشىلىق مۇناسىۋەت بولغانمىش.

«ئۈچ كىتاب» نىڭ ئاپتورى يەنە تارىخنى قەستەن بۇرمىلاپ، ئوتتۇرا تۈزلەڭلىك ھاكىمىيىتى بىلەن خەنزۇلار ئارىغا بۆلگۈنچىلىك سالىدى ۋە ۋاپاسىزلىق قىلدى، دېگەننى يامان غەرەزلىك بىلەن ئويدۇرۇپ چىققان. مەسىلەن، خەن سۇلالىسىنىڭ ئەلچى قىلىپ ئەۋەتىشى بىلەن، بەن چاۋ غەربىي يۇرتتا 30 يىلدىن كۆپ ۋاقىت پائالىيەت ئېلىپ بېرىپ، دۆلەتنىڭ بىرلىككە كېلىشى ۋە غەربىي يۇرتنىڭ تىنچلىقى ئۈچۈن پائال ئەجىر سىڭدۈرۈپ، زور تۆھپە قوشقان، شۇ يەردىكى خەلقنىڭمۇ ھۆرمىتىگە سازاۋەر بولغان، لېكىن «ئۈچ كىتاب» نىڭ ئاپتورى زەھەرخەندىلىك بىلەن: «بەن چاۋ تارىم ۋادىسىدىكى ئۇيغۇر خانلىقلىرىنىڭ ئۆزئارا زىددىيىتىدىن پايدىلىنىپ، ئۇلارنى بىر - بىرى بىلەن كالا سوقۇشتۇرۇپ، ئۆزئارا ئۇرۇشقا سېلىپ قويۇپ، كۆپلەپ قان تۆكۈلۈشكە سەۋەب بولدى» دېگەن. ئاپتور يەنە ئاتالمىش «تۇرالار»، سىيانپىلار بىلەن ھونلار ئوتتۇرىسىدىكى ئۇرۇشنىڭ ھەممىسى خەن سۇلالىسىنىڭ ئارىغا بۆلگۈنچىلىك سېلىشىدىن بولغان» دېگەن.

مەملىكىتىمىز تارىخىدا خەنزۇلار بىلەن شىمال ۋە غەربتىكى ئاز سانلىق مىللەتلەر ئارىسىدا، ھەر قايسى ئاز سانلىق مىللەتلەر ئارىسىدا كۆپ قېتىم قۇدا - باجلىق مۇناسىۋىتى بولغان، بۇ ئىش فېئودال ھۆكۈمران گۇرۇھلار ئوتتۇرىسىدا بولغان بولسىمۇ، لېكىن ئوبيېكتىپ جەھەتتە مىللەتلەر ئارىسىدىكى ئالاقىگە ۋە ئىناق بىللە تۇرۇشقا پايدىلىق بولغان. لېكىن، ئاپتور بۇنى بار كۈچى بىلەن تۆۋەنلىتىپ، خەن سۇلالىسىنىڭ شىجۇن مەلىكىسى، جىپۇۋ مەلىكىسى، ۋاڭ جاۋجۇن ۋە تاڭ سۇلالىسىنىڭ تەيخې مەلىكىسى قاتارلىقلارنىڭ ياتلىق بولۇشىنى «جۇڭگو خانلىرى باشقا دۆلەتنىڭ

ھۆكۈمرانلىرىغا ياتلىق بولغان قىزلىرى ئارقىلىق شۇ دۆلەتنىڭ ئىچكى ئەھۋالىدىن خەۋەردار بولالايدۇ، مەلىكە ئۆزىگە ھەمراھ بولۇپ بارغان تەجرىبىلىك سىياسەتچىلەرنىڭ كۆرسەتمىسى بىلەن جاسۇسلىق ھەرىكەتلىرىنى ئېلىپ بارىدۇ»، «جۇڭگو خانلىقى باشقا دۆلەتنىڭ ھۆكۈمرانلىرىغا ياتلىق بولغان مەلىكە قىزلىرىدىن تۇغۇلغان بالىلىرىنىڭ ۋارىسلىقى ئارقىلىق، كەلگۈسىدە شۇ دۆلەتكە ھۆكۈمران بولۇشى، بۇ دۆلەتنى ئۆزىگە بېقىنىدىغان ھالغا چۈشۈرۈشنى نەزەردە تۇتقان، يەنە بىر تەرەپتىن، ئۆزلىرىدىن تۇغۇلغان شاھزادىلەرنىڭ شۇ دۆلەتنىڭ پادىشاھلىق ئورنىغا ۋارىسلىق قىلىشى توغرىسىدا دەۋا قوزغاپ، شۇ دۆلەت ھۆكۈمرانلىرى ئىچىدە ئىتتىپاقسىزلىق تۇغدۇرۇپ، بىر پۈتۈن دۆلەتنى پارچىلاپ ئاجىزلاشتۇرۇشنى، ئاخىرىدا ئۇنى يوق قىلىشنى كۆزلىگەن» دېگەن.

3. ئۇيغۇرلارنىڭ تارىخى ئورنى ۋە رولى بەك ئاشۇرۇۋېتىلگەن.

ئۇيغۇرلار دۆلىتىمىزدىن ئىبارەت كۆپ مىللەتلىك چوڭ ئائىلىنىڭ مۇھىم ئەزاسى، پەخىرلىنىشكە ئەرزىيدىغان ئۇزاق تارىخقا ئىگە، جۇڭخۇا مىللىتىنىڭ مەدەنىيىتىنى يارىتىشتا، ۋەتىنىمىزنىڭ چېگرا رايونىنى ئېچىش، بىرلىككە كەلگەن كۆپ مىللەتلىك دۆلىتىمىزنى بەرپا قىلىش جەريانىدا زور تۆھپە قوشقان. ئۇيغۇرلارنىڭ تارىخى جۇڭگو تارىخىنىڭ بىر قىسمى، شۇنداقلا شىنجاڭ تارىخىنىڭ مۇھىم تەركىبىي قىسمى.

لېكىن، «ئەستايىدىل، مەسئۇلىيەتچان»، «تارىخقا تارىخىي ماتېرىياللىق كۆز قاراش بىلەن ئىلمىي مۇئامىلە قىلغان» دەپ تەرىپلەنگەن تۇرغۇن ئالماس تارىخ ئەمەلىيىتىگە ۋە ئىچكى - تاشقى ئىلىم ساھەسىدىكىلەرنىڭ ئورتاق قارىشىغا كۆز يۈمۈپ، ئۇيغۇرلارنىڭ تارىخىي ئورنى ۋە رولىنى خالىغانچە بەك ئاشۇرۇۋەتكەن.

مەسىلەن، ئۇيغۇرلارنىڭ مىللەت مەنبەسى مەسىلىسىدە،

شىمالدىكى قەدىمكى ئاز سانلىق مىللەتلەر، مەسىلەن، ساكلار،  
ھونلار، سىيانپىلار، رۇرانلار، «نۇرالار»، تۈركلەر قاتارلىق  
مىللەتلەرنى ئۇيغۇرلارنىڭ «ئەجدادى»، «قېرىندىشى» دەپ قاراپ، بۇ  
مىللەتلەرنىڭ تارىخىنىمۇ ئۇيغۇرلارنىڭ تارىخى دەپ ھېسابلىغان،  
شۇنىڭ بىلەن ئۇيغۇرلارنىڭ تارىخى پائالىيەت ۋاقتىنى ئۇزارتقان،  
ئۇيغۇرلارنىڭ تارىخى پائالىيەت ماكانىنى كېڭەيتكەن ھەمدە قىلچە  
ئاساسسىزلا ئۇيغۇرلار بۇنىڭدىن 8000 يىل ئىلگىرى بىر مىللەت  
سۈپىتىدە «ئوتتۇرا ئاسىيا» دا ياشىغان؛ ئۇيغۇرلاردا بۇنىڭدىن 7000  
يىل ئىلگىرى يېزا ئىگىلىكى بولغان، چارۋىچىلىق ئىگىلىكى بىلەن  
دېھقانچىلىق ئىگىلىكى بىللە مەۋجۇت بولۇپ تۇرغان ۋەزىيەت مەيدانغا  
كەلگەن؛ بۇنىڭدىن 4000 يىل ئىلگىرى يېزىق يارىتىلغان، «يېزىق  
ئارقىلىق خاتىرىلەش تارىخىغا قەدەم قويۇشقا باشلىغان» دېگەننى  
توقۇپ چىققان. «ئۈچ كىتاب» تا ئاپتور «ئۇيغۇرلارنىڭ ئەجدادى  
تارىختا نۇرغۇن قۇدرەتلىك دۆلەت قۇرغان»، ئۇلار «ئاسىيا  
سەھنىسىدە شىرغا ئوخشاش ھۆكۈمران»، «شەرق ۋە غەربنى  
زىلزىلىگە كەلتۈرگەن» دەپ ماختاپ، ئۇيغۇرلارنىڭ تارىخى ئورنى ۋە  
رولىنى كۆككە كۆتۈرگەن.

مىللىي مەدەنىيەتكە مۇئامىلە قىلىش مەسىلىسىدە، ئاپتور  
تارىختىكى مىللەتلەرنىڭ ئۆزئارا مەدەنىيەت ئالماشتۇرغانلىقى، تەسىر  
كۆرسەتكەنلىكىدەك ئەمەلىيەتكە كۆز يۈمۈپ، ئۇيغۇر مەدەنىيىتى ھەر  
قايسى مىللەتلەر مەدەنىيىتىنىڭ مەنبەسى، دۇنيا مەدەنىيىتىگە  
«مۆلچەرلىگۈسىز» تەسىر كۆرسەتكەن، ئۇ «دۇنيا مەدەنىيىتىنىڭ ئەڭ  
قەدىمكى، ئەلا داڭلىق ئالتۇن بۆشۈكلىرىنىڭ بىرى» دەپ ھۆكۈم  
چىقارغان ھەم ماختاش پۇرسىتىدىن پايدىلىنىپ، پانتۇركىزمچە  
مەدەنىيەت ئىدىيىسىنى يامان غەرەزلىك بىلەن تارقىتىپ، «ئورتاق  
تۈركىي مەدەنىيەت» دېگەن خاتا نۇقتىئىنەزەرنى بازارغا سالغان.

4. پانتۇركىزمچى ئىدىيىۋى نۇقتىئىنەزەر بار كۈچ بىلەن

تەرغىب قىلىنغان ۋە تارقىتىلغان.

«ئۈچ كىتاب» شەرقىي تۈركىستان مەسىلىسىنى «شەرقىي تۈركىستان تارىخى» غا ئوخشاش، بىۋاسىتە ئوتتۇرىغا قويۇشقا يېتىنمىغان، ھەتتا ئۆزىنى بەزىدە بىر نەچچە ئېغىز ماركسىزم ئىبارىسى بىلەن پەدازلاپ كۆرسەتكەن بولسىمۇ، لېكىن شۇنى ئېنىق كۆرۈۋېلىشقا بولىدۇكى، ئاپتورنىڭ ئاساسىي سىياسىي مەيدانى، نەزەرىيە نۇقتىئىنەزىرى «شەرقىي تۈركىستان تارىخى» بىلەن تومۇرداش.

ئاپتور ئۇيغۇرلارنىڭ ھونلار، تۈركلەر بىلەن «قانداشلىق مۇناسىۋىتى» بار، «ئېتىمىك مەنبە جەھەتتىن بىر - بىرىگە قېرىنداش» ، «ئىرق جەھەتتىن بىر مەنبەدىن چىققان» ، «پاراتقان مەدەنىيىتى، تۈپتىن ئېيتقاندا، بىر خىل مىللىي مەدەنىيەت» ، شەرقىي تۈرك خاقانلىقى دەۋرىدە «تۈرك» دېگەن نام تۈركچە تىلدا سۆزلىشىدىغان ئىرق ۋە ئۆرپ - ئادەت جەھەتتە بىر - بىرىگە ئوخشاش ياكى يېقىن بولغان ئۇيغۇر، ئوغۇز، قىرغىز... ۋە كېيىنچە تۈركلەشكەن قىتانلار قاتارلىق مىللەتلەرنىڭ ئورتاق مىللەت نامى بولغان» دەپ ھۆكۈم چىقارغان؛ يەنە «شىنجاڭدىكى ئۇيغۇرلار» نى ئۆز ئىچىگە ئالغان «بۇ تۈركىي خەلقلەر، جۇغراپىيىلىك ئورنى جەھەتتىن ئالغاندا، ئاسىيانىڭ شەرقىدىن غەربىگە ۋە غەربىي جەنۇبىغا قاراپ بىر تۇتاش ھالدا سوزۇلۇپ كەتكەن كەڭ زېمىندا ياشايدۇ» ، «بۇ تۈركىي خەلقلەرنىڭ مۇتلەق كۆپچىلىكى ھازىر ئىسلام دىنىغا (سۈننىي مەزھىپى بويىچە) ئېتىقاد قىلىدۇ، ئۇلارنىڭ ئومۇمىي ئاھالە سانى ئەڭ ئاز دېگەندىمۇ 150 مىليوندىن ئارتۇقراق كېلىدۇ» ، «بۇ تۈركىي خەلقلەرنىڭ تىللىرى ئالتاي تىل سىستېمىسى تۈرك تىللىرى گۇرۇپپىسىغا تەۋە» ، «ئۇلارنىڭ ئىرقىي ئاق تەنلىكلەرنىڭ تۇران (ھون - تۈرك) تىپىگە مەنسۇپ» دېگەن.

ئۇيغۇرلارنىڭ يۇرتى توغرىسىدا «ئۇيغۇرلار» دېگەن كىتابنىڭ

بىرىنچى جۈملىسىدىلا «قەتئىي ئۈزۈپ ئېيتىش كېرەككى، ئۇيغۇرلارنىڭ ئانا يۇرتى «ئوتتۇرا ئاسىيا» دېيىلگەن. شۇنىڭغا دىققەت قىلىش كېرەككى، ئاپتور ئېيتقان «ئوتتۇرا ئاسىيا» دېگەن ئۇقۇم بىلەن مۇھەممەت ئىمىنلار ئېيتقان «تۈركلەرنىڭ ۋەتىنى» دېگەن ئۇقۇم ئەمەلىيەتتە بىر يەرنى كۆرسىتىدۇ. «ئۇنىڭ چېگرىسى غەربتە قارا دېڭىزغا، شىمالدا ئاتاسقا، شەرقتە ياپون دېڭىزىغا، جەنۇبتا خۇاڭخې دەرياسىغا ھەم قارا قۇم چۆللۈكىگە تۇتىشىدۇ، يۇقىرىدا ئېيتىلغان كەڭ زېمىن تۈركلەرنىڭ يېرى» دېگەندىن شۇنى كۆرۈۋېلىش تەس ئەمەسكى، ئاپتور ئېيتقان «ئوتتۇرا ئاسىيا» شەرقىي تۈركىستان بىلەن غەربىي تۈركىستاننىڭ باشقىچە ئاتىلىشى.

#### (4) ھەققانىي كەسكىن تەنقىد

«ئۈچ كىتاب» تىكى بىر قاتار خاتا نۇقتىئىنەزەرلەر ئۇيغۇرلارنى ئۆز ئىچىگە ئالغان ھەر مىللەت كادىرلىرى، ئالىملىرى ۋە ئاممىنىڭ قاتتىق غەزىپىنى قوزغىدى، كەڭ كادىرلار، ئاممىنىڭ كەسكىن تەنقىدىگە ئۇچرىدى. ئاپتونوم رايونلۇق پارتكومنىڭ رەھبەرلىرى ۋە يىغىنغا قاتناشقان مۇتەخەسسسلەر، ئالىملار خەنزۇچىغا تەرجىمە قىلىنغان «ئۈچ كىتاب» نىڭ ئەسلى ئورگىنالىنى ئەستايىدىل ئوقۇپ تەكشۈرۈپ، ماركسىزىملىق ماتېرىيالىستىك تارىخىي قاراش ۋە دىئالېكتىك ئۇسۇلنى قوللىنىپ نۇرغۇن تارىخىي ماتېرىياللارنى كۆرۈپ چىقىپ، «ئۈچ كىتاب» ئۈستىدە چوڭقۇر مۇزاكىرە ئېلىپ بېرىپ، كىتابتا ساقلانغان ئاساسلىق مەسىلىلەر ۋە خاتا نۇقتىئىنەزەرلەرنى سىستېمىلىق، كىشىنى قايىل قىلارلىق دەرىجىدە ئانالىز قىلىپ، شىنجاڭنىڭ تارىخى، مەدەنىيىتى، قەدىمكى زامان جۇغراپىيىسى، ئاھالىسى، شۇنىڭدەك ئۇيغۇرلارنىڭ شەكىللىنىشى ۋە كۆپىيىشىنى ھەقىقەتنى ئەمەلىيەتتىن ئىزدىگەن ھالدا ئىلمىي شەرھىلىدى.

ئاپتونوم رايونلۇق خەلق ھۆكۈمىتىنىڭ رەئىسى تۆمۈر داۋامەت

(ھازىر مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى) چوڭقۇر قىلىپ مۇنداق دەپ كۆرسەتتى: تۇرغۇن ئالماننىڭ «ئۈچ كىتاب»ى ماركسىزم - لېنىنىزم، ماۋزېدۇڭ ئىدىيىسىدىن چەتتەپ، شىنجاڭنىڭ تارىخىنى بۇرمىلىغان. «ئۈچ كىتاب» نىڭ ئەجەللىك يېرى دۆلىتىمىزنىڭ قەدىمىدىن تارتىپ كۆپ مىللەتلىك، بىرلىككە كەلگەن دۆلەت ئىكەنلىكىنى ئىنكار قىلىش، مۇستەقىللىقنى تەرغىب قىلىش، بۆلگۈنچىلىككە قۇتراتقۇلۇق قىلىش، مىللىي بۆلگۈنچىلىككە تارىخىي ئاساس يارىتىپ بېرىشتىن ئىبارەت. «ئۈچ كىتاب» نىڭ سىياسىي مەيدانى ۋە سىياسىي قارشى پانتۇركىزم ئىدىيىسىگە ۋەكىللىك قىلىدىغان ئەسەر «شەرقىي تۈركىستان تارىخى» بىلەن تومۇرداش بولۇپ، نۇرغۇن مەسىلىلەرنىڭ بايان قىلىنىشى جەھەتتىن ئالغاندا، «ئۈچ كىتاب» «شەرقىي تۈركىستان تارىخى» نىڭ كۆچۈرمىسى. بۇ «ئۈچ كىتاب» تامامەن 30 - ، 40 - يىللاردىكى پانتۇركىست مەسئۇد، مۇھەممەت ئىمىن، ئەيسالارنىڭ قارشىنى كۆچۈرۈۋالغان، ئۇنىڭدا يېڭى نەرسە يوق. ئۇ مۇنۇلارنى تەكىتلىدى: «ئۈچ كىتاب» نىڭ قەپەزدىن چىقىشى شىنجاڭدىكى ئىدىئولوگىيە ساھەسىدىكى جىددىي كۈرەش، بۇ كۈرەشنى جەزمەن ئەستايىدىل ۋە ئاخىرىغىچە چىڭ تۇتۇپ، بۇ «ئۈچ كىتاب» نىڭ ئىجتىمائىي نەسىرىنى تەلتۈكۈس تۈگىتىش لازىم.

ئاپتونوم رايونلۇق پارتكومنىڭ مۇئاۋىن شۇجىسى (ھازىر ئاپتونوم رايونلۇق سىياسىي كېڭەشنىڭ رەئىسى) جانابىل مۇنداق دەپ كۆرسەتتى: «ئۈچ كىتاب» تا بايان قىلىنغان بىر قاتار خاتا نۇقتىئىنەزەرلەر ۋە روشەن سىياسىي خاھىشلار ئىلىم شەكلى ئارقىلىق تارىخىي ۋە ئەدەبىي ئەسەرلەردە ئىپادىلەنگەن بولغاچقا، مۇرەككەپلىك ۋە تېخىمۇ زور كۆز بويامچىلىققا ئىگە، بۇ كىشىلەرنىڭ ئىدىيىسىنى چوڭقۇر قاتلامدىن زەھەرلەيدىغان، دۆلەتنىڭ بىرلىكىگە ۋە مىللەتلەر ئىتتىپاقلىقىغا زىيان يەتكۈزىدىغان مەنئىي ئەيىۋن.

ئاپتور ۋارىسلىق قىلغان ۋە تەرغىب قىلغان خاتا نۇقتىئىنەزەرنىڭ ۋەكىللىك قىلىدىغىنى بىر خىل پانتۇركىزىملىق ئىجتىمائىي پىكىر ئېقىمى. شۇڭا، بىز ئۇنى يالغۇز ئاپتورنىڭلا مەسلىسى دەپ قارىماسلىقىمىز لازىم. ئۇ مۇنۇلارنى تەكىتلىدى: «شەرقىي تۈركىستان تارىخى» دېگەن كىتاب بىلەن «ئۇيغۇرلار» قاتارلىق «ئۈچ كىتاب» تارقانغان خاتا نۇقتىئىنەزەرلەرنى ئەستايىدىل ئېنىقلاپ، پانتۇركىزىم ۋە «شەرقىي تۈركىستان» بايرىقىنى كۆتۈرۈۋالغان مىللىي بۆلگۈنچىلىككە ئۈزۈل - كېسىل رەددىيە بېرىشىمىز، تۆت ئاساسىي پىرىنسىپتا قەتئىي تەۋرەنمەي چىڭ تۇرۇپ، بۇرژۇئاچە ئەركىنلەشتۈرۈشكە قارشى تۇرۇپ، بولۇپمۇ ئاپتونوم رايونىمىزنىڭ ئىدىئولوگىيە ساھەسىدىكى كۈرەشنىڭ ئالاھىدىلىكىنى كۆزدە تۇتۇپ، ۋەتەننىڭ بىرلىكىنى قوغداش، مىللىي بۆلگۈنچىلىككە قارشى تۇرۇش كۈرىشىنى ئۇزاق مۇددەتلىك ئىستراتېگىيىلىك ۋەزىپە سۈپىتىدە داۋاملىق تۇتۇشىمىز كېرەك.

شىنجاڭ ئىجتىمائىي پەنلەر ئاكادېمىيىسىدىكى ئالىملار مۇنداق دەپ قارىدى: تۇرغۇن ئالماس يازغان «ئۇيغۇرلار» قاتارلىق «ئۈچ كىتاب» سەپسەتە ۋە يالغانچىلىق بىلەن تولغان، بۇنىڭغا ئەستايىدىل مۇئامىلە قىلىشقا توغرا كېلىدۇ. كىتابتىكى بىر تەرەپلىملىك قاراشقا ئاساسەن توقۇپ چىقىلغان تۈرلۈك ئىدىئالىستىك غەلىتىلىكىنى تارىخىي پاكىتقا ئاساسەن پاش قىلىش كېرەك. لىۋ بىڭ ئەپەندى كەسكىن قىلىپ مۇنداق دەپ كۆرسەتتى: «ئۇيغۇرلار» قاتارلىق «ئۈچ كىتاب» يالغاننى راست، ناھەقنى ھەق، سەپسەتنى ھەقىقەت دەپ كۆرسىتىپ، ئاق - قارىنى ئاستىن - ئۈستىن قىلىپ، پارچە - پۇرات خاتا نۇقتىئىنەزەرلەرنى سىستېمىلاشتۇرۇپ بىرىكتۈرۈپ سىياسىي قاراش، تارىخ قارىشى، مىللەت قارىشى ۋە مەدەنىيەت قارىشىنى ئۆز ئىچىگە ئالغان ئەكسىيەتچىل نۇقتىئىنەزەر سىستېمىسىنى شەكىللەندۈرۈپ، ئۇنى سوتسىيالىستىك ئىدىئولوگىيىگە قارشى

قويۇپ، سوتسىيالىستىك ئىدىئولوگىيىنىڭ ئورنىغا دەستىشكە ئۇرۇنغان. ئۇلارنىڭ زەھەرلەش ۋە زىيان سېلىش رولىنى ھەرگىز تۆۋەن مۆلچەرلەشكە بولمايدۇ. بىز بۇ ئەكسىيەتچىل سەپسەتلەرگە قارشى ئۇزاققىچە قەتئىي كۈرەش قىلىشىمىز كېرەك.

ئۇيغۇر ئالىم قۇتلۇق ئىمىن «ئۇيغۇرلار» دېگەن كىتابىنىڭ يېتەكچى ئىدىيىسى ئۈستىدە مەخسۇس تېمىدا سۆز قىلىپ، تۇرغۇن ئالىمىنىڭ ئىدىئالىستىك قاراشتا چىڭ تۇرۇپ، مىللىي بۆلگۈنچىلىكنى ئاشكارا تەرغىب قىلغانلىق مەسىلىسىنى كەسكىن پاش قىلىپ مۇنداق دەپ كۆرسەتتى: ئاپتور مەملىكىتىمىزنىڭ چىن شىخوئاڭ بىرلىككە كەلتۈرگەندىن تارتىپلا ھوقۇق مەركەزگە مەركەزلەشتۈرۈلگەن چوڭ دۆلەت بولۇپ كەلگەنلىكىدەك بۇ تارىخىي پاكىتقا تۈپتىن كۆز يۇمۇپ، جۇڭگودىكى ئۇيغۇرلار تارىخىنى زورمۇ زور «مۇستەقىل» تارىخ قىلىپ يازغان. ئاپتور سەددىچىن سېپىلىنىڭ ئىچىلا خەنزۇلار دۆلىتى — جۇڭگو دېگەن مۇشۇنداق بىر ئۇقۇمنى قەستەن پەيدا قىلىپ، تارىختا سەددىچىن سېپىلىنىڭ سىرتىدا ياشاپ كەلگەن تۈرك، ھون، ئۇيغۇر قاتارلىق باشقا مىللەتلەرنى جۇڭگو دائىرىسىدىن ئايرىۋېتىپ، بۇ مىللەتلەر ۋە ئۇلار قۇرغان خاقانلىق بىلەن مەملىكىتىمىزنىڭ مەركىزىي خاندانلىقلىرىنىڭ مۇناسىۋىتىنى مەركىزىي خاندانلىقنىڭ دۆلىتىمىز بىلەن بولغان مۇناسىۋىتى دەپ قارىغان، ئۇلار ئوتتۇرىسىدا يۈز بەرگەن توقۇنۇش ۋە ئۇرۇشنىمۇ دۆلىتىمىزگە قىلىنغان تاجاۋۇزچىلىق دەۋالغان. ئاپتور مەملىكىتىمىزنىڭ مەركىزىي خاندانلىقلىرىنىڭ باشقا ئاز سانلىق مىللەت رايونلىرىدىكى ۋاكالەت مەمۇرىي ئاپپاراتلىرىنى ئېتىراپ قىلماي، بۇ مىللەتلەر قۇرغان خاندانلىقنىڭ مەركىزىي خاندانلىق بىلەن بولغان تەۋەلىك مۇناسىۋىتىنى ئىنكار قىلىپ، مەملىكىتىمىزنىڭ ئەزەلدىن كۆپ مىللەتلىك دۆلەت ئىكەنلىكىنى ئىنكار قىلغان. بۇ بىرلىكنى ئىشقا ئاشۇرۇش يولىدا تۆھپە قوشقان تارىخىي شەخسلەرنى



خۇنۇكلەشتۈرۈپ، بىرلىككە بۇزغۇنچىلىق قىلىپ، مەركىزىي خاندانلىققا قارشى تۇرغان كىشىلەرنى «مىللىي قەھرىمان» دەۋالغان. قۇتلۇق ئىمىن تېخىمۇ ئىلگىرىلەپ مۇنداق دەپ كۆرسەتتى: شىنجاڭنىڭ تارىخىدىن قارىغاندا، ئۇنىڭ ۋەتەن بىلەن بىرلىككە كەلگەنلىكى باشتىن - ئاخىر يېتەكچى ئورۇندا تۇرىدۇ، بۇ تارىختىكى ئاساسىي ئېقىم؛ تۇرغۇن ئالماسنىڭ ھەدەپ شىنجاڭنىڭ «مۇستەقىللىق تارىخى» نى سۆزلەشتىكى غەربىي سوتسىيالىستىك ۋەتەننىمىزدە ياشاۋاتقان كىشىلەرنىڭ ئاتالمىش «مۇستەقىللىق» ئېڭىنى قوزغاش، مىللىي بۆلگۈنچىلىكنى تەرغىب قىلىش، بۇ ھەرگىز قانداقتۇ ئىلىم مەسىلىسى ۋە تارىخقا بولغان ئوخشاش بولمىغان قاراش مەسىلىسى ئەمەس، بەلكى كەسكىن سىياسىي مەسىلە.

ئۇيغۇر ئالىم ياسىن ناسىر «ئۈچ كىتاب» نىڭ مىللىي مەسىلىدىكى ئېغىر خاتالىقىغا باھا بەرگەن ماقالىسىدا مۇنداق دەپ كۆرسەتتى: ئاپتور بۇرژۇئاچە مىللەت قارىشىنىڭ يېتەكچىلىكىدە، مىللىي بۆلگۈنچىلىك مەيدانىدا تۇرۇپ، پانتۇركىزم مېلىنى كۈچىنىڭ بارىچە بازارغا سېلىپ، ئىچكى - تاشقى مىللىي بۆلگۈنچى كۈچلەرنىڭ سىياسىي تەشەببۇسىنى تولۇق ئىپادىلەپ، ئۆزىنىڭ بۆلگۈنچىلىك قىلىش، مۇستەقىللىق دەۋاسى قىلىش، مىللەتلەرنىڭ ئېسىل - ناچار، يۈكسەك - پەس دېگەن پەرقى بولىدۇ، دېگەن بۇرژۇئاچە مىللەت قارىشىدا چىڭ تۇرۇشنىڭ ئەسلى قىياپىتىنى ئاشكارىلىغان. بەزى ئالىملار «ھونلارنىڭ قىسقىچە تارىخى» غا باھا بەرگەن ماقالىسىدا مۇنداق دەپ كۆرسەتتى: تۇرغۇن ئالماس يازغان «ھونلارنىڭ قىسقىچە تارىخى» دا تارىخىي مەسىلىلەرنى كۆزىتىش ۋە ئۇنىڭغا قاراشتا ماركسىزمنىڭ سىنىپىي نۇقتىئىنەزىرىگە ئەمەل قىلىنماي، بەلكى مىللەت قارىشى (بىر تەرەپلىملىك مىللەت قارىشى) قوللىنىلغان. «ھونلارنىڭ قىسقىچە تارىخى» مىللەت بىلەن

مىللەت ئوتتۇرىسىدىكى كۈرەش، ھونلار بىلەن خەنزۇلار ئوتتۇرىسىدىكى ئۇرۇش، ھونلار بىلەن خەن سۇلالىسى ئوتتۇرىسىدىكى كۈرەش، ھىيانپىلار بىلەن ھونلار ئوتتۇرىسىدىكى ئۇرۇش ۋە باشقا مىللەتلەر ئوتتۇرىسىدىكى كۈرەش بىلەن تولغان. مىللىي كۈرەش ۋە مىللىي ئۇرۇش كىتابىنىڭ بەت - بېتىدە سۆزلەنگەن دەل سىنىپىي كۈرەش تىلغا ئېلىنمىغان. ئاپتور مىللەتلەر ئوتتۇرىسىدىكى، بولۇپمۇ ھونلار بىلەن خەنزۇلار ئوتتۇرىسىدىكى ئۇرۇشنى سىنىپىي مەزمۇنى قاپرىپ قويۇپ سۆزلىگەن. سىنىپىي نەزەرگە ئېلىشقا يېتىشمىغان، ھەتتا پۈتۈن كىتابتا «سىنىپ» دېگەن سۆزنىمۇ ئۇچراتقىلى بولمايدۇ. نۇرغۇن مۇتەخەسسس، ئالىملار مەخسۇس تېمىدا سۆزلىگەن سۆزىدە ۋە نەزەرىيىۋى ماقالىسىدا «ئۈچ كىتاب» تىكى خاتا نۇقتىئىنەزەرلەرگە سىستېمىلىق رەددىيە بەردى ھەمدە مۇنداق دەپ كۆرسەتتى: «ئۇيغۇرلار» قاتارلىق ئۈچ كىتاب خاتالىق بىلەن تولغان، ئۇنىڭدا ئىلمىي مۇھاكىمە ئىدىيىسى جەھەتتىكى خاتالىق، نەزەرىيە قارشى جەھەتتىكى خاتالىق بار، تەتقىقات ئۇسۇلى جەھەتتىكى ئىدىئالىستىك تارىخىي قاراشمۇ بار، بۇ ئۈچ كىتاب تارىخىي ماتېرىياللارنى بۇرمىلاش، ئۆزگەرتىش، ھەتتا ئويدۇرۇپ چىقىش يولى بىلەن ساختا تارىخ ياسىغان ئۈچ كىتاب، ماركسىزىملىق مىللەت قارشى ۋە تارىخ قارشىغا تامامەن خىلاپلىق قىلغان ئۈچ كىتاب، مىللىي بۆلگۈنچىلەرنىڭ ۋەتەننىڭ بىرلىكىگە ۋە مىللەتلەر ئىتتىپاقلىقىغا بۇزغۇنچىلىق قىلىشى ئۈچۈن ئاتالمىش تارىخىي ئاساس يارىتىپ بەرگەن ئۈچ كىتاب. ئۈچ كىتابتىكى خاتا نۇقتىئىنەزەرلەرنى تەنقىد قىلىپ، ئۇنىڭ تەسىرىنى تۈگىتىش ۋە زەھىرىنى تازىلاش يەنىلا نۆۋەتتە ۋە بۇنىڭدىن كېيىنكى بىر مەزگىلدە ئىدىئولوگىيە ساھەسىدە مىللىي بۆلگۈنچىلىككە قارشى تۇرۇش كۈرىشىدىكى بىر ئېغىر ۋەزىپە.

## 9. بارىن يېزىسىدا يۈز بەرگەن ئەكسىلئىنقىلابىي قوراللىق توپىلاڭنى تىنچىتىش

1990 - يىلى 4 - ئايدا، جەنۇبىي شىنجاڭدىكى ھەر مىللەت دېھقانلىرى ئەتىيازلىق ئىشلەپچىقىرىش دولقۇنى كۆتۈرۈۋاتقان پەيتتە، كوئىنلۇن تېغى باغرىغا جايلاشقان ئاقتۇ ناھىيىسى بارىن يېزىسىدا ئوق ئاۋازى ئاڭلاندى. ئەسەبىيلەشكەن بىر ئوچۇم ئەكسىيەتچى ئۇنسۇلار دىندىن پايدىلىنىپ، ھەقىقىي ئەھۋالنى بىلمەيدىغان بەزى ئاممىنى قايىمۇقتۇرۇپ ۋە زورلاپ، ۋەتەننى پارچىلاشنى مەقسەت قىلغان ئەكسىلئىنقىلابىي قوراللىق توپىلاڭ قوزغىدى. ھەر مىللەت خەلقى، قوراللىق ساقچى قىسىم كوماندىر - جەڭچىلىرى، جامائەت خەۋپسىزلىكى كادىر - ساقچىلىرى ۋە خەلق ئەسكەرلىرىدىن تەركىب تاپقان پولات ئىستىھكام ئالدىدا، بۇ توپىلاڭچىلار كۈكۈم - تالقان قىلىنىپ، بۇ مەيدان ئەكسىلئىنقىلابىي قوراللىق توپىلاڭ تېزلا تىنچىتىلدى. كىشىنى ھەيران قالدۇرىدىغان بۆلگۈنچىلىك بىلەن بۆلگۈنچىلىككە قارشى تۇرۇش ئوتتۇرىسىدىكى بۇ مەيدان ھايات - ماماتلىق ئېلىشىش تارىخقا يېزىلدى.

(1) بىر ئوچۇم ئەكسىيەتچى ئۇنسۇلار دىن بايرىقىنى كۆتۈرۈۋېلىپ، بارىن يېزىسىدا ئەكسىلئىنقىلابىي قوراللىق توپىلاڭ قوزغىدى

بارىن يېزىسىدىكى ئەكسىلئىنقىلابىي قوراللىق توپىلاڭ تاسادىپىي يۈز بەرگەن ئەمەس، ئۇ ئۇزۇن مۇددەت كۆڭۈل قويۇپ پىلانلىغان سۈيقەست. 1989 - يىلى ئىنتايىن ئاز ساندىكى بۇزۇق كىشىلەر

مەسچىتىتە «ناماز» ئوقۇش پۇرسىتىدىن پايدىلىنىپ، دىن مۇخلىسلىرى بولۇپمۇ، ياشلار ئارىسىدا دىنىي ئەسەبىيلىكنى قۇترىتىپ، ئەكسىلىنىقلاپىي جامائەت پىكىرى پەيدا قىلدى. ئۇلار ئاشكارا ھالدا «بىز سوتسىيالىزمغا ئىشەنمەيمىز»، «بىز سوتسىيالىزمغا قارشى تۇرىمىز»، «ئىلگىرى ماركسىزم دىنىنى باسقانىدى، ئەمدى دىن بىلەن سوتسىيالىزمنى باسمىز» دەپ جار سالدى. ئۇلار مىللىي ئۆچمەنلىكنى قۇترىتىپ، غالجىرلاشقان ھالدا: «جەڭ قىلىپ خەنزۇلارنى شىنجاڭدىن قوغلاپ چىقىرىمىز»، «شەرقىي تۈركىستان جۇمھۇرىيىتى قۇرىمىز» دەپ جار سالدى. بۇ ئەكسىيەتچى ئۇنسۇلارنىڭ ئەكسىلىنىقلاپىي توپىلاڭنى پىلانلاشتا قوللانغان ئاساسلىق ۋاسىتىسى دىننى نىقاپ قىلىش، مىللىي ئۆچمەنلىك ۋە دىنىي ئەسەبىيلىكنى قۇترىتىش. توپىلاڭنىڭ «باش قوماندانى» زەيدىن يۈسۈپ «قۇرئان» نىڭ بەزى پارىلىرىدىن پايدىلىنىپ، ئۆزى خالىغانچە بىر «غازات قانۇن - قائىدىسى» توقۇپ چىقىپ، دىن مۇخلىسلىرىنى قايمۇقتۇرۇپ، مىللىي ئۆچمەنلىكنى قۇتراتتى، ئۇ ئۆزى توقۇپ چىققان «غازات قانۇن - قائىدىسى» نىڭ 1 - ماددىسىدا مۇنداق دەپ جۆيلىگەن: «غازات قىلىش» تىن مەقسەت «كۇپپارلارنى يوقىتىش، كۇففارلارغا ھۇجۇم قوزغاش». شۇڭا، «مۇسۇلماننىڭ ئىماملىرى ھەر قانداق بىر كىشىنى غازاتقا قاتنىشىشقا دەۋەت قىلىدۇ، بۇنىڭغا ھەممە كىشى بويىسۇنۇشى شەرت»، «ھەتتا مۇسۇلمان ئاياللىرىمۇ ئۆزىنى قوغداش ئۈچۈن دۈشمەنلەرنى ئۆلتۈرۈشى كېرەك» .

ئىنتايىن ئاز ساندىكى ئەكسىيەتچى ئۇنسۇرلار ئەكسىلىنىقلاپىي قوراللىق توپىلاڭ قوزغاش ئۈچۈن 1989 - يىلىدىن باشلاپ ئالاقە باغلاپ، ئەكسىيەتچىل تەشكىلات تەشكىللەپ، ئاتالمىش «شەرقىي تۈركىستان ئىسلام پارتىيىسى» قۇردى. 1990 - يىلىدىن بۇيان، بۇ ئەكسىيەتچىل تەشكىلات ئىلگىرى - كېيىن بولۇپ تۆت قېتىم يىغىن

غېچىپ، تەشكىل، قورال - ياراغ، خادىملارنىڭ ئىش تەقسىماتى قاتارلىق جەھەتلەردە تەييارلىق كۆرۈپ توپىلاڭ قوزغاشنى مەخپىي پىلانلىدى ھەمدە قوشۇننى ھەدەپ زورايتىپ، چامباشچىلىق مەشىقى ئېلىپ باردى. ئۇلارنىڭ ئىنچىكە ئىش تەقسىماتى، باش قۇماندانى، مۇئاۋىن باش قۇماندانلىرى، ھەربىي ئىشلار قۇماندانى ۋە ئارقا سەپ تەمىناتى، قاتناش، ئالاقىلىشىش قۇماندانى، شۇنىڭدەك ئەسكەر باشلاپ ئۇرۇش قىلىدىغان قۇماندانى بار. ئۇلارنىڭ بەزىلىرى پارتىيە ۋە سوتسىيالىزمغا ئىزچىل ئۆچمەنلىك قىلىپ كەلگەن ئەكسىيەتچى ئۇنسۇلار؛ بەزىلىرى ئادەم ئۆلتۈرگەن قاچقۇنلار؛ بەزىلىرى ئەمگەك ئارقىلىق ئۆزگەرتىپ قويۇپ بېرىلگەن، ئەمما ياخشى ئۆزگەرمىگەن ئۇنسۇرلار؛ بەزىلىرى ئادەتلەنگەن ئوغرىلار. ئۇلار ئاممىنى ئاشلىق تاپشۇرۇش، پۇل ئىئانە قىلىشقا قىستاپ، جەمئىي 13 مىڭ يۈەن نەق پۇل توپلىدى، مەجبۇرىي يىغقان پۇللارغا ئىلگىرى - كېيىن بولۇپ قىلىچ، پارتىلىتىش دورىسى سېتىۋالدى، گرانات، پارتلاتقۇچى بوغچا ياسىدى، يەنە تۆت ئات ۋە موتسىكىلت قاتارلىق بۇيۇملارنى سېتىۋالدى. 3 - ئاينىڭ ئوتتۇرىلىرىدىن كېيىن، بارىن يېزىسىدىكى ئاز سانلىق ئەكسىيەتچى ئۇنسۇرلارنىڭ سۇيقەستلىك ھەرىكىتى تەدرىجى ئەۋجگە چىقىپ، مەخپىي ھالەتتىن ئاشكارە ھالەتكە ئۆتۈپ، ئەكسىيەتچىل خورىكى بارغانسېرى ئېشىپ كەتتى. ئۇلار تەپ تارتماستىن مەسچىتكە يۇقىرى ئاۋازلىق ياڭراتقۇ ئورنىتىپ «غازات» نى تەشۋىق قىلدى، ئەسەبىيلەشكەن ھالدا «ئۇرۇش قىلىمىز»، «بارىن يېزىسىدا ئىسلام دىنىنى راۋاجلاندۇرىمىز» دەپ دەۋراڭ سالىدى. ئۇلار ئاممىنى «قورئان» تۇتۇپ قەسەم قىلىشقا مەجبۇرلىدى، ئاشلىق، پۇل ئىئانە قىلىشقا قىستىدى، ئاشلىق ۋە پۇل تاپشۇرمىغانلارنى قاتتىق ئۇردى؛ نۇرغۇن يېزا، كەنت كادىرلىرى، پارتىيە ئەزالىرى، ئىتتىپاق ئەزالىرى ۋە تەرەققىيپەرۋەر دىنىي زاتلارغا نەھدىت سالىدى ۋە ئۇلارنى قورقاتتى. شۇنىڭ بىلەن بىر

ۋاقىتىنا، ئۇلار قۇرال - ياراغ، ئوق - دورا ۋە ئات - ئۇلاغ، ئوزۇق-تۈلۈك توپلاشنى تېزلەتتى، يەنە نەچچە ئون ياش - ئۆسمۈرنى يىغىپ، گرانات ئېتىش، چامباشچىلىق قىلىشنى مەشق قىلدۇردى. 3 - ئاينىڭ 27 - كۈنى، رامزان باشلانغاندىن كېيىن، ئۇلارنىڭ ھەرىكىتى تېخىمۇ غالجىرلاشتى، ئۇششاق بالىلار بازاردا قېتىق ساتسا، كوزىلىرىنى چىقىۋەتتى؛ موخوركا سېتىۋاتقانلارنىڭ موخوركىسىنى چېچىۋەتتى. ئۇلار يەنە قايسى بىر ئايال كوچىغا چىقىشقا پېتىنىدىكەن چېچىنى كېسىۋېتىمىز، قايسى بىر ئاشخانا تىجارەت قىلىشقا پېتىنىدىكەن ئاشخانىسىنى چېچىۋېتىمىز، دەپ جار سالدى. كىشىلەر بىر مەھەل دەككە - دۈككىگە چۈشۈپ قالدى. زوراۋانلار: «پەيشەنبە كۈنى (4 - ئاينىڭ 5 - كۈنى) ئىسلام بايرىقىنى يېزىلىق خەلق ھۆكۈمىتىگە قادايمىز» دەپ جۆيلىدى.

4 - ئاينىڭ 5 - كۈنى سەھەردە، بەزى ئەكسىيەتچى ئۇنسۇرلار چاپان سېلىپ ئوتتۇرىغا چىقتى. ئۇلار 200 نەچچە كىشىنى يىغىپ رەتكە تۇرغۇزۇپ، قول چىرىقى يېقىشىپ، قۇرئان ئوقۇپ تۇرۇپ كوچا ئايلىنىپ ھەيۋە كۆرسەتتى، ئاندىن كولىكتىپ «ناماز» ئوقۇپ ۋەقە تۇغدۇرماقچى بولدى، ئۇلار ئاۋۋال بارىن يېزىلىق خەلق ھۆكۈمىتىگە قورشاپ ھۇجۇم قىلىپ، يېزىلىق ھاكىمىيەتنى ئاغدۇرۇپ تاشلاپ، ئەكسىلىنىقلاپى ھەرىكەت بازىسى قۇرۇشقا ئۇرۇندى.

قىزىلسۇ قىرغىز ئاپتونوم ئوبلاستى بىلەن ئاقسۇ ناھىيىسى ئەھۋالىنىڭ ئېغىرلىقىنى كۆزدە تۇتۇپ، ۋەقەنىڭ چوڭىيىپ كېتىشىنى توسۇش ئۈچۈن رەھبىرىي كادىرلارنى چۈشەندۈرۈپ قايىل قىلىش ۋە تەربىيە بېرىش خىزمىتى ئىشلەشكە ئەۋەتتى. بۇ ئەكسىيەتچى ئۇنسۇرلار ئاڭلاش ئۇياقتا تۇرسۇن، ئەكسىچە ئوچۇقتىن - ئوچۇق ئەكسىلىنىقلاپى قۇتراتقۇلۇق قىلدى. چۈشتىن كېيىن سائەت ئالتە يېرىمدا، بۇيرۇققا بىنائەن ئىجتىمائىي تەرتىپنى قوغداشقا كەلگەن

قىزىلسۇ ئوبلاستىنىڭ 62 قوراللىق ساقچى قىسىم جەڭچىسى  
ئوبلاستلىق جامائەت خەۋپسىزلىكى ئىدارىسى باشلىقىنىڭ  
يېتەكچىلىكىدە بارىن يېزىسىغا يېتىپ كەلگەندە، يېزىلىق ھۆكۈمەت  
ئالدىدا ۋەقە تۇغدۇرغۇچىلار ئۇلارنى مۇھاسىرىگە ئېلىپ ئالدىنى  
توسىۋالدى. قوراللىق ساقچى قىسىم جەڭچىلىرى يېزىلىق ھۆكۈمەتكە  
كىرگەندىن كېيىن، ئىنتايىن ئاز ساندىكى ئەكسىيەتچى ئۇنسۇرلارنىڭ  
قۇترىتىشى بىلەن، 200 - 300 چە ئادەم تەلۋىلەرچە ۋارقىرىشىپ  
كادىرلار، قوراللىق ساقچى قىسىم جەڭچىلىرى ۋە جامائەت  
خەۋپسىزلىكى كادىر - ساقچىلىرىنى يېزىلىق ھۆكۈمەت ھويلىسىغا  
قايسىۋالدى. كەچ سائەت سەككىزدىن 40 مىنوت ئۆتكەندە، ۋەقە  
تۇغدۇرغۇچىلار يېزىلىق ھۆكۈمەت دەرۋازىسى ئالدىدا تۇرغان  
ئوبلاست، ناھىيە، يېزا كادىرلىرى ۋە قوراللىق ساقچى قىسىم  
جەڭچىلىرىگە تاش ئېتىشقا باشلاپ، ئىككى كىشىنى يارىلاندىردى،  
سىرتتا ۋەزىپە ئىجرا قىلىۋاتقان ئىككى شوپۇرنى قاتتىق ئۇردى. كەچ  
سائەت توققۇزلاردا، ياردەمگە كەلگەن قەشقەر قوراللىق ساقچى قىسىم  
تارماق ئەترىتىنىڭ جەڭچىلىرى بارىن يېزىسىغا يېتىپ كېلىپ،  
يېزىلىق خەلق ھۆكۈمىتى دەرۋازىسىنىڭ يېنىدىكى دوقمۇشقا كەلگەندە  
توپىلاڭچىلارنىڭ تۇيۇقسىز ھۇجۇمىغا ئۇچرىدى، توپىلاڭچىلار ئىككى  
ئاپتوموبىلنىڭ ئەينىكىنى چېقىۋەتتى، 14 قوراللىق ساقچى قىسىم  
جەڭچىسى، بىر جامائەت خەۋپسىزلىكى كادىر - ساقچىسى بىلەن  
شوپۇرنى ئۇرۇپ يارىلاندىردى. قوراللىق ساقچى قىسىم جەڭچىلىرى  
ماشىنىدىن چۈشۈپ ۋەقە تۇغدۇرغۇچىلارنى تارقىتىۋېتىپ، يېزىلىق  
خەلق ھۆكۈمىتى قورۇسىغا كىردى ھەمدە باشلامچىلىق بىلەن ۋەقە  
تۇغدۇرغان بەزى قانۇنسىز ئۇنسۇرلارنى تۇتتى. بۇ چاغدا، يېزىلىق  
خەلق ھۆكۈمىتى ئەتراپىغا ئولشۇۋالغان كىشىلەر بارغانسېرى  
كۆپەيدى، توپىلاڭچىلار يەنە قوراللىق ساقچى قىسىم جەڭچىلىرى،  
جامائەت خەۋپسىزلىكى كادىر - ساقچىلىرىغا تاش ئېتىشقا

باشلىدى. توپىلاڭچىلار بۇيرۇققا بىنائەن توپىلاڭنىڭ ئاساسلىق كاتىبىشى زەيدىن يۈسۈپنى تۇتۇشقا بارغان بەش جامائەت خەۋپسىزلىكى كادىر - ساقچىسىنى تۇتۇپلىپ «گۆرۈ» گە ئېلىۋالدى ھەمدە ئۇلارنىڭ تاپانچا، سۆزلىمىش ئاپپاراتى، توك كالىتىكىنى تارتىۋالدى، ساقچى كىيىملىرىنى مەجبۇرى سالدۇرۇۋالدى. كەچ سائەت 11دىن ئاشقاندا، قوراللىق ساقچى قىسىم ئاقتۇ ناھىيىلىك چېگرا مۇداپىئە چوڭ ئەترىتىنىڭ مۇئاۋىن تەربىيىچىسى شۇشىنجىيەن ئالاقىلىشىش ۋەزىپىسىنى ئىجرا قىلىش ئۈچۈن جەڭچى ۋاڭ جىڭپىڭ، گوشوۋېن، لۇجىيەنخۇينى باشلاپ ماشىنىلىق بارىن يېزىسىغا كېتىۋېتىپ، يېزىلىق خەلق ھۆكۈمىتىگە بىر كلومېتىر قالغان كۆۋرۈككە كەلگەندە، بىر توپ توپىلاڭچىلار ئۇلارنى توسۇۋېلىپ، تۆت قوراللىق ساقچى قىسىم جەڭچىسىنى ۋە ھىشىيلەرچە ئۆلتۈرۈۋەتتى، بۇ ئېچىنىشلىق ئەھۋالنى كۆرگەن ئادەم چىداپ تۇرالمايتى. ئۇزۇن ئۆتمەي، قەشقەر قوراللىق ساقچى قىسىم 6 - ئوتتۇرا ئەترىتىنىڭ مۇئاۋىن باشلىقى ئەلى ياسىن، بەنجاڭ ۋۇيوڭ، مۇئاۋىن بەنجاڭ تىيەن چۇڭفېڭلار قىزىلسۇ ئوبلاستلىق خەلق ھۆكۈمىتىنىڭ شوپۇرى ئادىل ھەيدىگەن «TOYOTA» ماركىلىق دالا ئاپتوموبىلىغا ئولتۇرۇپ بارىن يېزىسىغا ۋەزىپە ئىجرا قىلىشقا كېتىۋېتىپ يەنە شۇ كۆۋرۈككە كەلگەندە، توپىلاڭچىلارنىڭ تۇيۇقسىز توسۇۋېلىپ ھۇجۇم قىلىشىغا ئۇچرىدى، توپىلاڭچىلار ئۈچ كوماندىر - جەڭچى بىلەن شوپۇرنى ماشىنىدىن سۆرەپ چۈشۈپ قاتتىق ئۇردى، ئەلى ياسىننى ئۇرۇپ ھۇشىسىزلاندىرۇپ باغلاپ كەتتى، ۋۇيوڭ بىلەن تىيەن چۇڭفېڭنى ۋە ھىشىيلەرچە ئۆلتۈرۈۋەتتى، «TOYOTA» ماركىلىق دالا ئاپتوموبىلىنى پارتلىتىۋەتكەندىن كېيىن كۆۋرۈكتىن ئىتتىرىۋەتتى.

4 - ئاينىڭ 6 - كۈنى سائەت 0 ئەتراپىدا، توپىلاڭچىلار «گۆرۈ» گە ئېلىۋالغان بەش جامائەت خەۋپسىزلىكى كادىر - ساقچىسىنىڭ پىشانىسىگە تاپانچا تەڭلەپ تۇرۇپ، تارتىۋالغان سۆزلىشىش ئاپپاراتى



ئارقىلىق بىز بىلەن ئالاقىلىشىپ، ئۇلارنى بىز تۇتقان ئادەملەر بىلەن ئالماشتۇرۇشنى تەلپ قىلدى ھەمدە ئەگەر شەرتىمىزگە كۆنمىسەڭلار ئۇلارنى ئۆلتۈرۈۋېتىمىز دەپ چار سالدى. بىز خادىملارنى ئالماشتۇرۇشقا قوشۇلدۇق، ئەمما ئۇلار ۋەكىل ئەۋەتمىدى. بىز توپىلاڭچىلارغا داۋاملىق سىياسەتنى تەشۋىق قىلىپ، پايدا - زىياننى چۈشەندۈرۈپ، يامان نىيەتتىن يېنىشقا دەۋەت قىلدۇق. ئەكسىيەتچى ئۇنسۇرلارنىڭ بىر نەچچە جاھىل كاتىۋاشلىرى بىزنىڭ دەۋەتتىمىزگە ۋە ئاگاھلاندۇرۇشىمىزغا پەرۋا قىلماي، ئەكسىنچە توپىلاڭچىلارنى باشلاپ، «قۇرئان» تۇتۇپ قەسەم قىلىپ ھەمدە ئۈزلۈكسىز تۈردە تەلۋىلەرچە ۋارقىراپ - چارقىراپ، تەۋەككۈللۈك قىلماقچى بولدى. سائەت تۆتتىن ئاشقاندا، توپىلاڭچىلار پۈتۈن كۈچىنى ئىشقا سالدى. ئۇلار يېزىلىق خەلق ھۆكۈمىتى قوروسىغا ئون نەچچە گىرانات ۋە پارتلاتقۇچى بوغچا ئاتتى ھەمدە ئاۋۋال ئوق چىقاردى. قوراللىق ساقچى قىسىم جەڭچىسى دوڭ شىمىن، ياكى پېيجوڭ، دۇيوڭلياڭلار نەق مەيداندا يارىلاندى. قوراللىق ساقچى قىسىمىز ئاسمانغا ئوق ئېتىپ ئاگاھلاندۇردى، توپىلاڭچىلار يەنىلا ئۆزىنى بىلىمەي، غالىبلاشقان ھالدا قورو ئىچىگە داۋاملىق ئوق ئاتتى، گىرانات تاشلىدى ھەمدە قورو تېمىنىڭ ئۈچ يېرىنى پارتلىتىۋەتتى. ئاسمانغا ئوق ئېتىپ ئاگاھلاندۇرۇشنىڭ ئۈنۈمى بولمىغان، تاقەت قىلىش مۇمكىن بولمىغان ئەھۋال ئاستىدا، قوراللىق ساقچى قىسىمىم جەڭچىلىرى، جامائەت خەۋپسىزلىكى كادىر - ساقچىلىرى ئۆزىنى ۋە خەلق ئاممىسىنىڭ بىخەتەرلىكىنى قوغداش ئۈچۈن، ئۆزىنى تۇتمۇغان ھالدا قايتۇرما زەربە بېرىپ، توپىلاڭچىنىڭ «باش قوماندانى» زەيدىن يۈسۈپنى، يەنە دەرەخكە چىقىۋېلىپ قوراللىق ساقچى قىسىمىم جەڭچىلىرىگە ئوق ئېتىۋاتقان بىر توپىلاڭچىنى ئېتىپ ئۆلتۈردى. شۇ چاغدا، قور ئىچىدىكى قوراللىق ساقچى قىسىمىم جەڭچىلىرى، جامائەت خەۋپسىزلىكى كادىر - ساقچىلىرىدا نەچچە ئون قورال ۋە يېتەرلىك

ئوق - دورا بار بولۇپ، توپلاڭچىلارنىڭ ھۇجۇمىنى چېكىندۈرۈشكە تامامەن قۇربى يېتەتتى. لېكىن، ئىنتايىن ئاز ساندىكى ئەكسىلىنىقلاپچىلار بىلەن ھەقىقىي ئەھۋالنى بىلمەيدىغان ئامما ئارىلىشىپ كەتكەچكە، قوراللىق ساقچى قىسىم جەڭچىلىرى ۋە جامائەت خەۋپسىزلىكى كادىر - ساقچىلىرى بىرمۇ ئاممىغا زىيان - زەخمەت يەتكۈزمەسلىك ئۈچۈن باشتىن - ئاخىر ئۆزىنى تۇتۇۋېلىش ۋە يول قويۇش پوزىتسىيىسىنى قوللىنىپ، سىياسەتنى تەشۋىق قىلىشتا چىڭ تۇردى.

6 - كۈنى، ئەتىگەن سائەت سەككىزدىن ئاشقاندا، ياردەمگە ئەۋەتىلگەن جەڭچىلەر ۋە بىختۇن، يەرلىكنىڭ خەلق ئەسكەرلىرى ئىككى يولغا بۆلۈنۈپ بارىن يېزىسىغا يېتىپ كېلىپ، توپلاڭچىلارغا ئىككى تەرەپتىن قورشاپ زەربە بېرىشتەك ۋەزىيەتنى شەكىللەندۈردى. توپلاڭچىلار ۋەزىيەتنىڭ چاتاقلىقىنى كۆرۈپ، پاتىپاراق بولۇشۇپ، دەرھال قۇيرۇقنى تىكىۋەتتى، توپلاڭچىلارنىڭ كۆپ قىسمى قولغا چۈشتى، پەقەت ئون نەچچە توپلاڭچى قوراللىق قېچىپ كەتتى. سائەت توققۇزدىن 50 مىنوت ئۆتكەندە، بۇ مەيدان ئەكسىلىنىقلاپچى قوراللىق توپلاڭ بىر يوللا تارماق قىلىندى.

(2) قوراللىق ساقچى قىسىم جەڭچىلىرى، جامائەت خەۋپسىزلىكى كادىر - ساقچىلىرى ۋە خەلق ئەسكەرلىرى باتۇرلۇق بىلەن جەڭ قىلىپ توپلاڭنى تىنچىتتى

بارىن يېزىسىدا توپلاڭ يۈز بەرگەندىن كېيىن، ئاپتونوم رايونلۇق پارتىيە كومىتېتى بىلەن خەلق ھۆكۈمىتى قەشقەردە بارىن يېزىسىدىكى ئەكسىلىنىقلاپچى قوراللىق توپلاڭنى تىنچىتىش قوماندانلىق شتابى قۇردى. قىزىلسۇ ئاپتونوم ئوبلاستى، قەشقەر ۋىلايىتى ۋە ئۇلارغا قاراشلىق ناھىيىلەردە توپلاڭنىڭ ئالدىنى ئېلىش قوماندانلىق شتابى قۇرۇلدى، بارىن يېزىسىدا ئالدىنقى سەپ قوماندانلىق شتابى قۇرۇلدى، ھەر قايسى قوماندانلىق شتابىغا شۇ

جايدىكى پارتىيە، ھۆكۈمەتنىڭ ئاساسلىق رەھبەرلىرى بىۋاسىتە قوماندانلىق قىلدى. توپلاڭنى تىنچىتىش قوماندانلىق شتابىنىڭ بىر تۇتاش رەھبەرلىكىدە، ھەر مىللەت خەلق ئاممىسىنىڭ ھەمكارلىشىشى ئاستىدا، قوراللىق ساقچى قىسىم جەڭچىلىرى، جامائەت خەۋپسىزلىكى كادىر - ساقچىلىرى ۋە خەلق ئەسكەرلىرى ئاساسىي قوشۇن قوللىنىپ، بارىن يېزىسىدىكى ئەكسىلەنقىلابىي قوراللىق توپلاڭنى تىنچىتىش جېڭى باشلاندى.

توپلاڭنى تىنچىتىشقا قاتناشقان قوراللىق ساقچى قىسىم جەڭچىلىرى، جامائەت خەۋپسىزلىكى كادىر - ساقچىلىرى ۋە بىڭتۇەن بىلەن يەرلىكنىڭ ھەر مىللەت خەلق ئەسكەرلىرى مۇستەھكەم مەيداندا تۇرۇپ، ئىنتىزامنى چىڭىتىپ، سىياسەتنى ئىجرا قىلىپ، قوماندانلىققا بويسۇنۇپ، باتۇرانه جەڭ قىلدى. توپلاڭنى تىنچىتىشقا تەشەببۇسكارلىق بىلەن ماسلىنىپ، بىردەك ھەرىكەت قىلىپ، يۈكسەك سىياسىي ئېڭى، ھەربىي ساپاسى ۋە ئۆزىنى ئۇنتۇش روھىنى ئىپادىلىدى. ئۇلار ياۋۇز توپلاڭچىلار ئالدىدا جان پىدا قىلىپ، ئىسسىق قېنى ۋە ھاياتى بىلەن پولات سېپىل ھاسىل قىلىپ، خەلق دېمۇكراتىيىسى ھاكىمىيىتىنى قوغدىدى.

4 - ئاينىڭ 6 - كۈنى ئەتكەن سائەت تۆتتىن 44 مىنوت ئۆتكەندە، باش قوماندانلىق شتابى قايتۇرما زەربە بېرىش بۇيرۇقىنى چۈشۈردى، قىساس ئوقلىرى دۈشمەنلەرگە ئېتىلدى. لېكىن دۈشمەنلەر پايدىلىق ئېگىزلىكنى ئالدىن ئىگىلىۋېلىپ قوراللىق ساقچى قىسىمىزغا تەرەپ - تەرەپتىن ئوق ئاتتى، قايتۇرما زەربە بېرىشكە نۇرغۇن قىيىنچىلىق تۇغدۇردى. توپلاڭچىلارنىڭ ئوت كۈچى كۈچلۈك ئىدى، بولۇپمۇ ئۇلارنىڭ ئۆزى ياسىۋالغان گراناتلىرى جەڭچىلەرگە ناھايىتى زور تەھدىت سالدى. خەۋپلىك پەيتتە، بىرىنچى سەپنىڭ باش قوماندانى، قەشقەر قوراللىق ساقچى قىسىم تارماق ئەترىتىنىڭ مۇئاۋىن سەنۇجاڭى ئەسكەر كۈچىنى ئورۇنلاشتۇرۇپ،

تەمكىنلىك بىلەن قوماندانلىق قىلدى. جەڭچىلەر باتۇرلۇق بىلەن ئاتاكىغا ئۆتۈپ، قايتۇرما زەربە بېرىش جېڭىدە بىرىنچى پايدىلىق ئېگىزلىكنى ئىگىلەپ، دۈشمەنلەرگە شىددەت بىلەن ھۇجۇم قىلدى.

2 - چوڭ ئەترەتنىڭ مۇئاۋىن تەربىيىچىسى بىرىنچى سەپتە تۇرۇپ، توپىلاڭچىلارغا توختىماي نەسىھەت قىلىپ، دۈشمەنلەرنى پارچىلىدى، دۈشمەن بىلەن تۇتۇشۇپ قالغاندىن كېيىن، خەۋپ - خەتەرگە ئۇچرىشىغا قارىماي، قولىغا قورال ئېلىپ دۈشمەنگە شىددەتلىك ھۇجۇم قىلدى. دۈشمەن بىلەن كۇچا جېڭى قىلغاندا، دۈشمەن تاشلىغان بىر گرانات ئۇنىڭ يېنىدا پارتلىغاچقا، ئۇ يارىلاندى. بىر نەچچە كادىر، جەڭچى يۈگۈرۈپ كېلىپ ئۇنى كۆتۈرمەكچى بولغاندا، ئۇ «مەن بىلەن كارىڭلار بولمىسۇن... مەن بىلەن كارىڭلار بولمىسۇن... دۈشمەننى يوقىتىش مۇھىم» دەپ ئۇلارنى قايتا - قايتا توستى. ئۆزىنى ئارقا سەپكە ئەۋەتىۋېتىدىغانلىقىدىن خەۋەر تاپقاندا، ئۇ ئاغرىق ئازاۋىغا بەرداشلىق بېرىپ: «مەن بىر كوماندىر، جەڭ مەيدانىدىن ئايرىلسام بولمايدۇ!» دەپ رەت قىلدى. جەڭچىلەر كۆزىگە ياش ئېلىپ تۇرۇپ بۇ ئۇيغۇر تەربىيىچىنى يېقىن ئەتراپتىكى بىر ئائىلىنىڭ ھويلىسىغا كۆتۈرۈپ كېلىپ يارىسىنى تاڭدى، ئىسسىق قان يارا ئېغىزىدىن توختىماي ئېقىپ تۇرغاچقا، ئۇ ھوشىدىن كەتتى.

6 - ئوتتۇرا ئەترەتنىڭ يېتەكچىسى قىسىمغا قوماندانلىق قىلىپ يېزىلىق ھۆكۈمەتكە يېقىنلاپ كېلىۋاتقاندا، ئۇچۇپ كەلگەن بىر گرانات پارتلاپ ئۇنى يارىلاندۇردى، گرانات پارچىسى ئوڭ قوۋۇرغىسىغا كىرىپ كېتىپ، ئىسسىق قان كۆيىنىكىنى ھۆل قىلىۋەتتى، ئۇ ئاغرىق ئازاۋىنى ئۇنتۇپ، جەڭچىلەرگە قوماندانلىق قىلىپ داۋاملىق ھۇجۇم قىلدى. توپىلاڭچىلار قوراللىق ساقچى قىسىم قىزىلسۇ ئوبلاستى تارماق ئەترىتىنىڭ باشلىقى ۋە سىياسىي كومىسسارى بىلەن 60 نەپەر قوراللىق ساقچى قىسىم جەڭچىسىنى بارىن يېزىلىق خەلق ھۆكۈمىتىنىڭ ھويلىسىدا مۇھاسىرىگە ئېلىۋالدى. ئۇلار

باشتىن - ئاخىر خەۋپ - خەتەردىن قورقماي توپلاڭچىلارغا قارشى كۈرەش قىلدى. قايتۇرما زەربە بېرىش جېڭى باشلانغاندىن كېيىن، ئۇلار ئالدىنقى ئىستىھكامنى چىڭ ساقلاپ، توپلاڭچىلارنىڭ ھەر بىر قېتىملىق ھۇجۇمىنى چېكىندۈردى.

ئالدىنقى سەپتە ۋەقە تېزدىن كېڭىيىپ كەتتى؛ قەشقەر ۋىلايەتلىك جامائەت خەۋپسىزلىكى باشقارمىسى بارىن يېزىسىغا ئىسپات ئېلىش گۇرۇپپىسى ئەۋەتتى. 6 - كۈنى ئەتكەن سائەت بەشتە، تېخنىكا بۆلۈمىنىڭ مۇئاۋىن باشلىقى ئۈچ رازۇبىچىنى باشلاپ بىر سىنئالغۇ ئاپپاراتى، ئىككى فوتو سۈرەت ئاپپاراتىنى كۆتۈرۈپ، قوراللىق ساقچى قىسىم جەڭچىلىرىنىڭ ھىمايىسىدە، ياردەمگە كېتىۋاتقان 3 - ئوتتۇرا ئەترەتكە ئەگىشىپ بارىن يېزىسىغا قاراپ يول ئالدى. ئىسپات ئېلىش گۇرۇپپىسى بارىن يېزىسىغا يېتىپ كەلگەندە، توپلاڭچىلار ياردەمگە كەلگەن قوراللىق ساقچى قىسىمىنىڭ ئالدىنى توسۇۋالغاچقا، ئىككى تەرەپ ئوتتۇرىسىدا جىددىي جەڭ بولۇۋاتاتتى، زارنۇبىچىلار ئوقلارنىڭ قۇلاق تۈۋىدىن ۋىشىلىداپ ئۆتۈپ كېتىۋاتقىنىغا قارماي، توپلاڭچىلارنىڭ قوراللىق ساقچى قىسىم جەڭچىلىرى ۋە خەلق ئەسكەرلىرىنى ئۆلتۈرگەن، يارىلاندىغان جىنايى قىلمىشلىرىنى تەمكىنلىك بىلەن بىر - بىرلەپ سۈرەتكە ئېلىۋالدى.

توپلاڭچى تىنچىتىشتا ئۈزۈل - كېسىل غەلبە قازىنىش ئۈچۈن، توپلاڭچى تىنچىتىش قوماندانلىق شتابى تېزدىن قوغلاپ تۇتۇش شۆبە ئەترىتى قۇرۇپ، قاچقان توپلاڭچىلارغا غەلبىسىرى قوغلاپ زەربە بەردى. قىزىلسۇ، قەشقەر ۋە ھەر قايسى ناھىيىلەر، شۇنىڭدەك بىخۇنۋەننىڭ دېھقانچىلىق مەيدانلىرى پائال ماسلىشىپ، قوراللىق ساقچى قىسىم جەڭچىلىرى، جامائەت خەۋپسىزلىكى كادىر-ساقچىلىرى ۋە خەلق ئەسكەرلىرىنى ئەۋەتىپ ھەمكارلىشىپ جەڭ قىلدى. 7 - كۈنى چۈشتىن كېيىن، قوغلاپ يوقىتىش شۆبە

ئەترىتىمىز سامانغا يېتىپ كەلگەندە، 16 توپلاشچىنىڭ بىرسى قوراللىق ساقچى قىسىمنىڭ كىيىمىنى كىيىۋالغان بولۇپ، دېھقانلاردىن كىيىم - كېچەك، ئوزۇق - تۈلۈك سوراپ ئالغاندىن كېيىن، قورغان يېزىسىغا قاچقانلىقىدىن خەۋەر تاپتى. شۇ كۈنى كەچ سائەت 21 دە، شۆبە ئەترەت ئەزالىرى يەڭگىلەپ تېزدىن سەپكە ئاتلىنىپ، قورغان يېزىسىدىن ئۆتۈپ تاكى يالغۇز ئۆيگىچە ئاقتۇرۇپ كەلدى. بۇ چاغدا ئەزالار ئىككى كۈن توختىماي يول يۈرگەچكە ۋە دالادا قونۇپ غىزالانغاچقا، ھېرىپ ھالىدىن كەتكەندى، نۇرغۇن ئەزالارنىڭ پۇتلىرى قاپىرىپ كەتكەن بولۇپ، يول يۈرۈشى قىيىنغا چۈشتى. توپلاشچىلارنى تېزدىن قوغلاپ يوقىتىش ۋە ئۇلارغا توسۇپ زەربە بېرىش ئۈچۈن، ئاتلىق ئەترەت قۇرۇش قارار قىلىندى. ئاقتۇ ناھىيىلىك خەلق قوراللىق كۈچلىرى بۆلۈمىنىڭ باشلىقى شۆبە ئەترەتكە 23 ئات سەپلەپ بەردى، ئات مىنىشكە ماھىر ئاز سانلىق مىللەت ئەزالىرى بەس - بەس بىلەن ئاتلىق ئەترەتكە قاتناشتى. 8 - كۈنى سەھەردە يامغۇر ئارىلاش قار ياغماچقا، ھاۋا ناھايىتى سوغۇق ئىدى، بۇ 23 كىشىلىك ئاتلىق ئەترەت دېڭىز يۈزىدىن ئازكەم تۆت مىڭ مېتىر ئېگىز تاغلىق رايوندا يۈردى. قار - يامغۇرلار ئۇلارنىڭ ياللىق كىيىملىرىنى ھۆل قىلىۋەتتى، قاتتىق ئىگەرلەر ئۇلارنىڭ يوتلىرىدىن قان چىقىرىۋەتتى. ئەمما ئۇلار لىۋىنى چىشلەپ، خۇددى شەمشەرگە ئوخشاش بىدىلىك ئېگىزلىكىگە چىقتى.

بۇ يەتتە قىرغىز ئائىلىسى ئولتۇرۇشلۇق، چەت، قاقاس كەنت بولۇپ، تۆت ئەتراپىنى تاغلار قورشاپ تۇراتتى. تۇيۇقسىز، غەربىي شىمالى تاغ ئېتىكىدىكى تاش ئۆڭكۈرىدە بىر قانچە ئادەمنىڭ كۆلەڭگۈسى پەيدا بولدى. توپلاشچىلار! ئاتلىق ئەسكەرنىڭ قوماندانى دەرھال تۆت گۇرۇپپىنى قورشاپ ھۇجۇم قىلىشقا ئۇرۇنلاشتۇردى. توپلاشچىلار ئاتلىق ئەترىتىمىزنىڭ مىڭ مېتىر يىراقلىقتا كېلىۋاتقانلىقىنى بايقىغاندىن كېيىن، ئالاقىزادە بولۇشۇپ تاغ

ئېگىزلىكىنى ئىگىلەپ، تاش ئۆڭكۈرنى پاناھ قىلىپ قېچىپ كەتمەكچى بولدى. ئاتلىق ئەترەت تۆت گۈرۈپپىغا بۆلۈنۈپ ئۇلارنى دەرھال قورشىۋالدى. لېكىن توپىلاڭلار جاھىللىق بىلەن قارشىلىق كۆرسىتىپ، بىزگە ئوق چىقاردى. بىرىنچى گۈرۈپپىدىكىلەر دۈشمەنگە تېزدىن يېقىنلىشىپ، كۈچلۈك ئوت كۈچى ئارقىلىق قالغان ئۈچ گۈرۈپپىنىڭ ئالغا ئىلگىرىلەپ دۈشمەننى تارمار قىلىشنى قوغدىدى. بىر جەڭچى سول تەرەپتىن دۈشمەننىڭ كەينىگە ئۆتۈپ، ئەمدىلا بىر دۈشمەننى ئېتىپ ئۆلتۈرۈشكە، يەنە بىر توپىلاڭچىنىڭ تاپانچا بىلەن ئۆز سەپىدىشىنى قارىغا ئېلىۋاتقىنىنى بايقاپ، كۆزنى يۇمۇپ ئاچقىچە بولغان ئارىلىقتا ئۆڭكۈرگە سەكرەپ چۈشۈپ، توپىلاڭچىنىڭ قولىدىكى تاپانچىنى پەشۋا بىلەن بىرنى تېپىپ ئۇچۇرۇۋېتىپ، «قولۇڭنى كۆتەر!» دەپ ۋارقىردى، توپىلاڭچى: «ھەممىمىز مۇسۇلمان، بۇنداق قىلىشنىڭ نېمە ھاجىتى» دېدى. بۇ جەڭچى ھەققانىي مەيداندا تۇرۇپ: «سەن مۇسۇلمانلار ئىچىدىن چىققان مۇناپىق!» دەپ ئەيىبلدى. ئارقىدىنلا بۇ توپىلاڭچىنى باغلىدى.

جەڭ كەسكىن داۋاملىشىۋاتاتتى. توپىلاڭچىلار تاش ئۆڭكۈرنى بويلاپ قېچىپ كەتمەكچى بولغاندا، جەڭچىلەر ئۆز ھاياتى بىلەن ھېسابلاشماي، ئۇلارنى توسىۋېلىپ زەربە بەردى. بىر جەڭچىنىڭ يونسى ۋە ئىگىكىنىڭ ئوڭ تەرىپى يارىلانغان بولسىمۇ پۈتمىنى سۆرەپ ئالغا ئىلگىرىلەپ، ئوت كۈچى بىلەن تاغ ئېغىزىنى داۋاملىق قامال قىلدى.

سائەت 13تىن 30 مىنوت ئۆتكەندە، جەڭ ئاخىرلاشتى. ئالتە توپىلاڭچى ئېتىپ ئۆلتۈرۈلدى، ئۈچ توپىلاڭچى قولغا چۈشتى، يەتتە توپىلاڭچى ئېلىشىشتىن ئىلگىرى قېچىپ كەتكەچكە، ئاتلىق ئەترەت ئۇلارغا غەلبىسىرى قوغلاپ زەربە بەردى، جەڭچىلەر توپىلاڭچىلارنىڭ بىر چارۋىچىنى يول باشلاشقا مەجبۇرلاپ قارا تۈز تەرەپكە قېچىپ

كەتكەنلىكىدىن خەۋەر تاپقاندىن كېيىن، دەرھال خەتەرلىك يول بىلەن دۈشمەننى توسۇشقا ئاتلاندى.

ئەترەت ئەزالىرى ئات ۋە قوتازلىرىنى يېتىلەپ قىرغىز چارۋىچىنىڭ باشلامچىلىقىدا، تىك كەتكەن تاغ يوللىرىدا مۈشكۈللۈك بىلەن ئالغا ئىلگىرىلىمەكتە ئىدى. بىردەمدىن كېيىنلا، قاتتىق بوران چىقىپ كەتتى، شىۋىرغان خۇددى نەشتەردەك ئەزالارنىڭ يۈزىگە سانجىلاتتى. سائەت 17 بولغاندا، شۆبە ئەترەت ئاخىرى دېڭىز يۈزىدىن 4700 نەچچە مېتىر ئېگىز بولغان قاراتۇزمۇز داۋىنىغا چىقىپ دۈشمەننى بايقىدى. جەڭچىلەر داۋاملىق ئالغا ئىلگىرىلىدى. دۈشمەنلەرگە 40 مېتىرچە ئارىلىق قالغاندا، توپىلاڭچىلار ئاز سانلىق مىللەت جەڭچىلىرىگە «ئەگەر سەن ھەقىقىي مۇسۇلمان بولساڭ، ئارقاڭدىكى كاپىرنى ئات» دەپ توۋلىدى. توپىلاڭچىنىڭ گېپى تۈگە-تۈگىمەيلا، بىر ئاز سانلىق مىللەت جەڭچىسى ئۇنى بىر پاي ۋىجىمەنلىك ئوقى بىلەن ئېتىپ ئۆلتۈردى.

بۇ چاغدا، سول تەرەپتىن قورشاپ چىققان ئادىلجان بىلەن يەنە بىر جەڭچى خەتەرلىك تاغ چوققىسىغا يامىشىپ چىقىپ، بىر پايدىلىق ئېگىزلىكنى ئىگىلەپ، دۈشمەنگە ئوت ئاچتى. كەسكىن جەڭدە، بەختكە قارشى ئادىلجاننىڭ بېشىغا ئوق تىگىپ، تىك قىيادىن چۈشۈپ كېتىپ، قەھرىمانلارچە قۇربان بولدى.

شۆبە ئەترەتنىڭ جەڭچىلىرى ئۈچ كۈندە ئاران بەش سائەت ئۇخلىدى، ئىككى نان يېدى، ئەمما ئالتە قېتىم سۈيى مۈزدەك ئۆستەڭدىن كېسىپ ئۆتۈپ، 150 كىلو مېتىردىن ئارتۇق يول يۈرۈپ، ئىككى قېتىم جەڭ قىلىپ، دۈشمەندىن توققۇزىنى يوقاتتى، ئۇچىنى قولغا چۈشۈردى، ئالتە ھەر خىل قورال، 27 گرانات، 80 پاي ئوق ۋە باشقا بويۇملارنى ئولجا ئالدى. ئۇلار ئاخىرى پارتىيە ۋە خەلق تاپشۇرغان ۋەزىپىنى غەلبىلىك ئورۇندىدى!

قەشقەردە تۇرۇشلۇق بىڭتۇەن يېزا ئىگىلىك 3 - شىسىنىڭ خەلق



ئەسكەرلىرى توپىلاڭنى تىنچىتىش داۋامىدا ئالاھىدە خىزمەت كۆرسەتتى. 4 - ئاينىڭ 6 - كۈنى تاڭ سەھەر سائەت ئىككىدە، يېزا ئىگىلىك 3 - شىسى قوماندانلىق شتابىنىڭ: «يېزا ئىگىلىك 3 - شىسىنىڭ خەلق ئەسكەرلىرى دەرھال ئاقتۇ ناھىيىسى بارىن يېزىسىدىكى ئەكسىلىنىقلاپى قوراللىق توپىلاڭنى تىنچىتىش جېڭىگە ئاتلانسۇن! ھەمدە سائەت ئالتىدە يىغىلىپ بولسۇن» دېگەن جىددىي بۇيرۇقنى تاپشۇرۇۋالدى. يېزا ئىگىلىك 3 - شىسىنىڭ 200 نەچچە خەلق ئەسكىرى بىر سائەتتىن ئارتۇق ۋاقىتتا يىغىلىپ بولۇپ، ماشىنىلىق ئۇدۇل توپىلاڭنى تىنچىتىش جەڭ مەيدانىغا ئاتلاندى. سەھەر سائەت سەككىزدە يېزا ئىگىلىك 3 - شىسىنىڭ خەلق ئەسكەرلىرى قىسىم بىلەن تەڭ بارىن يېزىسىغا يېتىپ كەلدى. كۆۋرۈكتە پارتلىتىپ ۋەيران قىلىۋېتىلگەن ساقچى ماشىنىسىنى ۋە ئۆلتۈرۈلگەن جامائەت خەۋپسىزلىكى، قوراللىق ساقچى قىسىم جەڭچىلىرىنىڭ جەستىنى كۆرگەن خەلق ئەسكەرلىرى دەرغەزەپكە كېلىپ دەرھال دۈشمەنلەرنى يىراقتىن قورشاپ كەلدى. ترانسپورت شىركىتىنىڭ خەلق ئەسكەرلىرى لىيەنى بۇيرۇققا بىنائەن بىر يولنى قامال قىلدى، ئۇلار ئون نەچچە توپىلاڭچىنىڭ غەربىي جەنۇب تەرەپكە قاراپ قېچىۋاتقانلىقىنى بايقاپ، دەرھال كەينىدىن قوغلاپ بىر دېھقان ئائىلىسىنىڭ ئىشىك ئالدىغا كەلگەندە، قورو تامنىڭ يېنىدىكى بىر تۈپ ئۈرۈك دەرەخىنىڭ چېچەكلىرى يەرگە تۆكۈلۈپ كەتكەنلىكىنى، بىرسىنىڭ تامدىن ياماشقان ئىزىنى بايقاپ، دەرھال ھويلىغا كىرىپ ئاقتۇرۇپ، بىر قاراڭغۇ ئۆي ئىچىدىن تېخى دېمىنى ئېلىشقا ئۈلگۈرەلمىگەن ئۈچ توپىلاڭچىنى قولغا چۈشۈردى، يەنە بىر گۈرۈپىدىكى خەلق ئەسكەرلىرى يىراقتىكى بىر دېھقان ئائىلىسىدىن بىرسى بېشىنى چىقىرىپ ئۇياق - بۇياققا قاراپ كىرگەنلىكىنى بايقاپ، شۇ ئۆينىڭ ئالدىغا كەلگەندە، ئۆي ئىگىسى ئالاقەزادە بولۇپ خەلق ئەسكەرلىرىنى ئۆيگە كىرگۈزمىدى. ئۇلار مەجبۇرى ئاقتۇرۇپ

كېرسە، قولىدا قېلىچ تۇتۇلغان بىر توپىلاڭچىنىڭ قوي پادىسى ئارىسىدا تۇگۈلۈپ تىترەپ ئولتۇرغانلىقىنى كۆردى... .  
شۇنىڭ بىلەن بىر ۋاقىتتا، 41 - تۈەننىڭ خەلق ئەسكەرلىرى قوراللىق ساقچى قىسىم جەڭچىلىرىگە ماسلىشىپ توپىلاڭچىلارنى ئاقىتۇرۇپ تۇتۇۋاتقاندا، بىر خەلق ئەسكىرى قوراللىق ساقچى قىسىم جەڭچىلىرىگە: «سىلەر ياش، ئانچە تەجرىبەڭلەر يوق، مەن كىرەي، سىلەر مېنى قوغداڭلار» دەپ ئىلگىرى - كېيىن بولۇپ ئىككى توپىلاڭچىنى قولغا چۈشۈردى. يەنە بىر خەلق ئەسكىرى بىر ھويلا ئىچىدە گەپ تالىشىۋاتقان ئاۋازنى ئاڭلاپ دەرھال شۇ ھويلىغا كىرىپ قارىسا، بىر توپىلاڭچىنىڭ 32 دانە پىستاننى مۇشۇ ئائىلىگە يوشۇرۇپ قويماقچى بولۇۋاتقانلىقىنى بايقىدى. بۇ توپىلاڭچى مىلتىق ئالدىدا پىستان ۋە خەنجىرنى ياۋاشلىق بىلەن تاپشۇردى.

ئىككى كېچە - كۈندۈز داۋام قىلغان جەڭدە، يېزا ئىگىلىك 3 - شىسىنىڭ خەلق ئەسكەرلىرى جەمئىي 10 نەچچە توپىلاڭچىنى قولغا چۈشۈردى. 22 خەنجەر، 32 پىستان، ئىككى كالتەك ئولجا ئالدى.

(3) ھەر مىللەت كادىرلىرى، ئاممىسى توپىلاڭچى تىنجىتىش قىسىمىغا ماسلىشىپ قاچقۇن توپىلاڭچىلارنى تۇتۇش قوراللىق ساقچى قىسىمىمىز، جامائەت خەۋپسىزلىكى كادىر - ساقچىلىرىمىز ۋە خەلق ئەسكەرلىرىمىز توپىلاڭچىلارنى قورشاپ ھۇجۇم قىلىشتەك جەڭگىۋار ھالەتنى شەكىللەندۈرگەندىن كېيىن، بىر مەھەل كۆرەڭلەپ كەتكەن توپىلاڭچىلار قورقۇپ يۈرنىكى يېرىلىپ، تەرەپ - تەرەپكە قېچىشتى. لېكىن ئۇلار يەنىلا كەڭ ئارمىيە، خەلق قۇرغان توردىن قېچىپ قۇتۇلالمىدى.

بارىن يېزىسى قەشقەرنىڭ غەربىي جەنۇبىغا جايلاشقان بولۇپ، قەشقەرگە 50 نەچچە كىلومېتىر كېلىدۇ. قەشقەر ۋىلايىتىنىڭ يېڭى شەھەر، كونا شەھەر، يېڭىسار ناھىيىسى بىلەن چېگرىداش، قەشقەر

ۋىلايىتى رەھبەرلىرى توپىلاشچىلارنىڭ تەرەپ - تەرەپكە قېچىپ كەتكەنلىكىدىن خەۋەر تاپقاندىن كېيىن، ناھايىتى ئەندىشە قىلدى، چۈنكى بۇ توپىلاشچىلار ئىنتايىن ۋەھشى، ئۇنىڭ ئۈستىگە ئۇلاردا قورال، پارتلاتقۇچ دورا بار بولۇپ، ھەر ۋاقىت خەلقنىڭ ھاياتى ۋە بىخەتەرلىكىگە خەۋپ يەتكۈزۈشى مۇمكىن ئىدى، شۇڭا ئۇلارنى تېزدىن تۇتۇپ قولغا ئېلىش كېرەك ئىدى، ئۇلار دەرھال 12 ناھىيە (شەھەر) گە ئۇقتۇرۇش تارقىتىپ، قاتىلارنى تۇتۇشنى ئەتراپلىق ئورۇنلاشتۇردى. 6 - كۈنى چۈشتىن كېيىن، يېڭىسار ناھىيىلىك جامائەت خەۋپسىزلىكى ئىدارىسى «بىر توپ توپىلاشچى يېڭىسارغا قېچىپ كېلىۋاپتۇ، ياردەمگە ئادەم ئەۋەتسەڭلار» دەپ دوكلات قىلدى. قەشقەر ۋىلايەتلىك جامائەت خەۋپسىزلىكى باشقارمىسى دەرھال سىياسىي باشقارمىنىڭ مۇدىرى قاتارلىق ئون جامائەت خەۋپسىزلىكى كادىر - ساقچىسىدىن تەركىب تاپقان كىچىك شۆبە ئەترەت تەشكىللەپ، ئىككى ساقچى ماشىنىسى بىلەن ئۇچقاندەك يېڭىسار ناھىيىلىك جامائەت خەۋپسىزلىكى ئىدارىسىغا يېتىشىپ كەلدى. ئارقىدىنلا، ئۇلار ناھىيىلىك خەلق قوراللىق كۈچلىرى بۆلۈمىنىڭ خەلق ئەسكەرلىرى ۋە جامائەت خەۋپسىزلىكى خادىملىرى بىلەن بىرگە توپىلاشچىلارنى ئاختۇرۇپ تۇتۇش ئۈچۈن يولغا چىقتى، ئۇلار سۇ ئېلېكتر ئىستانسىسى ئەتراپىدا ئىككى گۇمانلىق كىچىك قارا كۆلەڭگىنىڭ قۇرۇتقا ئوخشاش تاغلىق رايون نەرەپكە كېتىۋاتقانلىقىنى بايقاپ، دەرھال ماشىنىلىق قوغلىدى. بۇ ئىككى كىچىك قارا كۆلەڭگە ئەسلىدە ئاتلىق قېچىپ يۈرگەن توپىلاشچى بولۇپ، ئات ھېرىپ قالغاچقا، ئاتنى يوشۇرۇپ قويۇپ، تاغلىق رايونغا پىيادە قېچىۋاتقانلار ئىكەن، شۆبە ئەترەت ئەزالىرى سوراق قىلغاندا، بۇ ئىككى توپىلاشچى جىنايىتىنى زادىلا ئېتىراپ قىلغىلى ئۈنىمىدى. بىر ئەترەت ئەزاسى توپىلاشچىنى تونىۋالغاندىن كېيىن، ئامالسىز بېشىنى ساڭگىلىتىپ جىنايىتىنى ئىقرار قىلدى ھەمدە جامائەت خەۋپسىزلىكى خادىملىرىنى

باشلاپ يوشۇرۇپ قويغان ئېتىمنى تېپىپ بەردى. ئۇلار توپىلاڭچىلارنى يېقىن ئەتراپتىكى ئەگۈس يېزىسىغا ئاپىرنىپ ۋاقتىنچە قاماپ قويۇشنى قارار قىلدى. شۆبە ئەترەت ئەگۈس يېزىلىق خەلق ھۆكۈمىتىنىڭ قوروسىغا كەلگەندە، ئامما ئۇلارغا ئىشخانىدا تۆت گۇمانلىق كىشىنىڭ بارلىقىنى مەلۇم قىلدى. شۆبە ئەترەتتىكىلەر ئىشخانىغا كىرىپلا ئاق چۇخەي كىيىۋالغان ئىككى توپىلاڭچىنى تۇتۇۋالدى ھەمدە ئۇلارنىڭ يېنىدىن 30 پاي پىلموت ئوقى بېسىلغان ئوقدان بىلەن مىڭ يۈەندىن ئارتۇق نەق پۇلنى ئاقتۇرۇپ تاپتى. ئىككى توپىلاڭچى تۆت شىركىنىڭ پارتلاتقۇچ دورىنى ئېلىپ ئەتراپتىكى لومپا يېزىسىغا قېچىپ كەتكەنلىكىنى ئىقرار قىلدى. يېرىم كېچە سائەت ئىككى ئەتراپىدا، شۆبە ئەترەتتىكىلەر لومپا يېزىسى ئېرىقلا كەتتىگە يېتىپ كەلدى. كەنتكە كىرگەندىن كېيىن، كەنت ياچېيكىسىنىڭ شۇجىسى توپىلاڭچىلارنى تۇتۇشقا ماسلاشتى. شۆبە ئەترەتتىكىلەر ئىككى يولغا بۆلۈندى: بىر يولدىكىلەر ئاممىنى قوغداشقا، ئەسەرلەرگە قاراشقا مەسئۇل بولدى؛ يەنە بىر يولدىكىلەر ياچېيكا شۇجىسىنىڭ يېتەكچىلىكىدە توپىلاڭچىلارنى تۇتۇشقا ئاتلاندى. قورو ئىچىدە تۆت توپىلاڭچى خورەك تارتىپ ئۇخلاۋاتاتتى. جەڭچىلەر چاقماق تېزلىكىدە بېسىپ كىرىپ، تۆت توپىلاڭچىنىڭ دولىسىغا دەسسەدى. توپىلاڭچىلار قارشىلىق كۆرسىتىشكە ئۈلگۈرەلمەي قولغا چۈشتى. قەشقەر كونا شەھەر ناھىيىسى ئاقتۇ ناھىيىسى بىلەن قوشنا بولۇپ، بۇ ناھىيىنىڭ تاشمىلىق، تېرىم، بۇلاقسۇ يېزىسى ئاقتۇ ناھىيىسى بارىن يېزىسى بىلەن چېگرىداش ئىدى، بارىن يېزىسىدا يۈز بەرگەن ئەكسىلىنىقلاپى قوراللىق توپىلاڭ كونا شەھەر ناھىيىسىدە كۈچلۈك ئىنكاس قوزغاپ، بۇ ناھىيە بىردىنلا دۈشمەنگە قارشى كۈرەشنىڭ ئالدىنقى سېپىگە ئايلاندى. «مۇقىملىقنى قوغدايلى»، «توپىلاڭنى تىنچىتايلى» دېگەن شۇئار ھەر بىر ئورگان، ھەر بىر يېزا، كەنتتە ياڭرىدى. ئاپتوموبىل يېتىشمەسە، ناھىيە بازىرىدىكى

ئورگانلار نەچچە ئون چوڭ، كىچىك ئاپتوموبىلنى قوماندانلىق شتابىنىڭ يۆتكەپ ئىشلىتىشىگە تاپشۇردى؛ ئالدىنقى سەپتە ئاشلىق، ياغ يېتىشمەسە، ئاشلىق ئىدارىسىنىڭ رەھبەرلىرى ئۆزى بىۋاسىتە ئاپىرىپ بەردى؛ پوچتا - تېلېگراف ئىدارىسى جىددىي سەپەرۋەرلىك قىلىپ، سىم يوللىرىنىڭ 24 سائەت راۋان بولۇشىغا كاپالەتلىك قىلدى؛ تاشمىلىق يېزىسى 11 - كەنتتىكى كادىرلار، ئامما قاچقۇنلارنى قوغلاپ تۇتۇشقا ئىشلىتىش ئۈچۈن، بىر كېچىدىلا 20 نەچچە ئات ئەكىلىپ بەردى.

لەڭگەر يېزىسى 2 - كەنت 4 - گۈرۈپپىدىكى بىر يەككە ترانسپورتچى ئائىلىسى توپىلاڭنى تىنچىتىش كۈرىشى باشلانغاندا، خەلق ئەسكىرى بولغان ئوغلىنى باشلاپ، ماشىنىسىنى ھەيدەپ ناھىيىلىك قوماندانلىق شتابىغا تىزىمغا ئالدۇرۇپ، ئالدىنقى سەپكە بېرىشنى تەلەپ قىلىپ تۇرىۋالدى. رەھبەرلەر ئۇنىڭغا چۈشەندۈرۈپ، ئالدىنقى سەپتە ئادەم ۋە ئاپتوموبىل تولۇق دېسە، ئالدىنقى سەپكە بېرىپ ھال سوراپ كېلىشنى تەلەپ قىلدى، ئۇ رەھبەرلەرنىڭ ماقۇللىقىنى ئالغاندىن كېيىن، 420 نان، 300 سامسا، بىر كىلو موخۇركا، 20 قاپ تاماكا ۋە ئون قولچىراغ سېتىۋېلىپ، ئۆزى ماشىنا ھەيدەپ ئالدىنقى سەپكە بېرىپ، بىرىنچى سەپتىكى كادىر - ساقچىلار ۋە خەلق ئەسكەرلىرىدىن ھال سورىدى. ئالدىنقى سەپكە بارغاندىن كېيىن، ئۇ يەنە ئوغلى بىلەن ماشىنىنى قالدۇرۇپ قېلىپ ئالدىنقى سەپتىكى جەڭگە قاتناشتۇرۇشنى تەلەپ قىلدى. رەھبەرلەر قايتا - قايتا خىزمەت ئىشلىگەندىن كېيىن، ئۇ كېتىشكە ئەستە قوشۇلدى. كېتىشىدە، ئۇ يەنە ئالاھىدە: «ئەگەر ئالدىنقى سەپكە ماشىنا لازىم بولسا، مەن ھەر ۋاقىت تەييار» دەپ تاپىلدى.

ئالدىنقى سەپتە تۇرمۇش ناھايىتى جاپالىق ئىدى، يا مۇقىم تۇرالغۇ جاي، يا ئاشخانا يوق ئىدى. قوماندانلار بىلەن جامائەت خەۋپسىزلىكى كادىر - ساقچىلىرى ئۈچ كېچە - كۈندۈز

ئوخلىالمىدى، تاماقمۇ يىيەلمىدى. ناھىيىلىك 1 - ئوتتۇرا مەكتەپنىڭ بىر ئاشپىزى بۇ ئەھۋالدىن خەۋەر تاپقاندىن كېيىن، ئىنتايىن بىئارام بولدى. ئۇ ئۆزى پۇل چىقىرىپ سېمىز قويدىن بىرنى ۋە 200 نان سېتىۋېلىپ، بۇلاقسۇغا بېرىپ بىرىنچى سەپتىكىلەردىن ھال سورىدى. ئۇ قوماندا نلىق شىتابىدىكى رەھبەرلەرگە تولۇپ تاشقان چوڭقۇر مۇھەببەت بىلەن: «ئالدىنقى سەپكە كېلىپ جەڭگە قاتنىشالمىدىم، بۇ قوي بىلەن نان ئاز بولسىمۇ مېنىڭ كۆڭلۈمگەن» دېدى.

6 - كۈنى چۈشتىن كېيىن، قەشقەر كونا شەھەر ناھىيىسى تاشمىلىق يېزىسى 11 - كەنتىدە قاراۋۇللۇق قىلىۋاتقان بىر نەچچە جامائەت خەۋپسىلىكى كادىر - ساقچىسى بىلەن خەلق ئەسكىرى يىراقتىن 3 كىشى كېلىۋاتقانلىقىنى بايقىدى. ئۇلار دۈشمەننى قاچۇرۇپ قويماسلىق ئۈچۈن، مۇئاۋىن كەنت باشلىقىنى ئۇلارنى تونۇپ بېقىش، دەپ يول دوقمۇشىغا قالدۇرۇپ قويۇپ، ئۆزلىرى دېھقان ئائىلىسىدە يوشۇرۇنۇپ تۇردى ھەمدە «ئەگەر ئۇلار توپىلاڭچى بولسا، بېشىڭىزنى سىلاپ قويىسىز» دەپ مەخپىي كېلىشىۋالدى. ئۇ ئۈچ كىشى ئالدى تەرەپتە قاراۋۇللۇق قىلغۇچىلارنىڭ يوقلىقىنى كۆرۈپ، ئۈدۈل كېلىۋەردى. كەنت باشلىقى ئۇلارنىڭ ھەقىقەتەن بارىن يېزىسىنىڭ توپىلاڭچىلىرى ئىكەنلىكىنى جەزمەنلەشتۈرگەندىن كېيىن، چاندۇرماي بېشىنى سىلاپ قويدى. ئۆي ئىچىدىكى جامائەت خەۋپسىزلىكى كادىر - ساقچىلىرى بىلەن خەلق ئەسكەرلىرى كۆزنى يۇمۇپ ئاچقىچە بولغان ئارىلىقتا ئېتىلىپ چىقتى، ياۋۇزلۇقتا ئۇچىغا چىققان ئىككى توپىلاڭچى ئەھۋالنىڭ چاتاقلىقىنى كۆرۈپ، خەنجىرىنى چىقىرىپ قارشىلىق كۆرسەتمەكچى بولسىۋىدى، كۆزى ئۆتكۈر، ھەرىكىتى چاققان جامائەت خەۋپسىزلىكى جەڭچىلىرى مىلتىقىنى ئاللىبۇرۇن ئۇلارنىڭ كۆكرىكىگە تەڭلەپ بولدى.

ئەلۋەتتە، دۈشمەنلەر ئىچىدە ئەجىلى توشقانلىقىنى بىلىپ

تۇرسىمۇ، جان تالىشىدىغانلىرى ئاز ئەمەس، ئۇلارنىڭ بەزىلىرى تاغقا قېچىپ كەتتى، بەزىلىرى ئورمانلىققا يوشۇرۇنۇۋالدى، بەزىلىرى جىلغىلارغا يوشۇرۇنۇۋالدى، بەزىلىرى ئۇرۇق - تۇغقانلىرىنىڭكىدە ئۆزىنى دالىغا ئالدى. لېكىن كەڭ ئاممىنىڭ مىڭلىغان، ئون مىڭلىغان كۆزلىرىنىڭ قاتتىق نەزەر بەتتى ئاستىدا، بىرەر قارا نىيەتمۇ قانۇن تورىدىن قېچىپ قۇتۇلالمىدى.

4 - ئاينىڭ 6 - كۈنى چۈشتە، تىرەم يېزىسىدىكى دېھقانلار يۈرۈش - تۇرۇشى گۇمانلىق ئۈچ كىشىنىڭ بارىن يېزىسىغا يېقىن ئورمانچىلىق مەيدانىدا لاغايلاپ يۈرگەنلىكىنى، يېنىدا قورال بارلىقىنى مەلۇم قىلدى. دېلو مەلۇم قىلىنغاندىن كېيىن، 16 جامائەت خەۋپسىزلىكى كادىر - ساقچىسى ۋە خەلق ئەسكىرى بۇيرۇققا بىنائەن ئۇلارنى قوغلاپ تۇتۇشقا ئاتلاندى. بەش، ئالتە كلومېتىر ئۇزۇنغا سوزۇلغان ئورمانچىلىق مەيدانىدا دەل - دەرەخ، ئوت - چۆپلەر قوبۇق ئۆسكەن بولۇپ، يەر شەكلى ئىنتايىن مۇرەككەپ ئىدى. ئۇلار توغرىسىغا قاتار تىزىلىپ ئاخىرۇرۇپ، ئازراق يەرنىمۇ ئالا قويماي تەكشۈردى. لېكىن ئىككى سائەتتىن كۆپرەك ۋاقىت تەپسىلىي ئاقتۇرغان بولسىمۇ توپىلاڭچىلارنىڭ قارىسىمۇ كۆرۈنمىدى. ئۇلار ئاچلىققا بەرداشلىق بېرىپ، ئىشچى - خىزمەتچىلەرنىڭ ئولتۇراق ئۆي رايونىنى ئاقتۇرۇشقا باشلىدى. تۇيۇقسىز، بىر ئايالنىڭ ئالدىراپ - تىنەپ ئىشىكىنى ئېتىپ چىقىشى ئۇلارنىڭ دىققىتىنى قوزغىدى. ئۇلار ئايالدىن ئىشىكىنى ئېچىپ بېرىشنى تەلەپ قىلسا، ئۇ ئايال «يولدىشىم ئوت - چۆپ ساتقىلى كەتكەن، ئۆيدە ئەر كىشى يوق، ئىشىكىنى ئېچىپ بەرسەم بولمايدۇ» دەپ بانا - سەۋەپ كۆرسىتىپ ئىشىكىنى ئېچىپ بېرىشنى رەت قىلدى. ھۇشيار جامائەت خەۋپسىزلىكى جەڭچىلىرى ئىشىكىنىڭ يوقۇقىدىن ئوت - چۆپ توشىدىغان ئىشەك ھارۋىسى بىلەن ئىشەكنىڭ ھويلىدا تۇرغانلىقىنى كۆرۈپ، ئايالنىڭ يالغان ئېيتقانلىقىنى جەزملەشتۈردى. شۇنىڭ بىلەن، جامائەت خەۋپسىزلىكى

جەڭچىسى بىلەن ئىككى خەلق ئەسكىرى ئىشىكتىن ئارتىلىپ كىرىپ، كارىۋات ئاستىدىن بىر يەردە تۈگۈلىشىۋالغان ئۈچ توپلاڭچىنى تارتىپ چىقاردى ھەمدە بولدۇرۇلغان خېمىر ئاستىدىن ئىككى قېلىچ، بىر پىچاقنى ئاقتۇرۇپ تاپتى.

شۇ كۈنى چۈشتىن كېيىن، تىرەم يېزىسىدىكى بىر خەلق ئەسكىرى كەنت دوقمۇشىدا قاراۋۇللۇق قىلىۋېتىپ، سومكا كۆتۈرۈۋالغان بىر كىشىنىڭ ھېرىپ - چارچىغان ھالدا بارىن يېزىسى تەرەپتىن كېلىۋاتقانلىقىنى كۆرۈپ، ئالدىغا ئۆتۈپ گەپ سورىدى، ئۇ كىشى دۇدۇقلاپ، دەيدىغان گېپىنى تاپالماي قالدى، خەلق ئەسكىرى ئۇ كىشىنىڭ ھەقىقىي سىياقىنى بىر قاراپلا بىلىۋالدى. لېكىن ئۆزەم يالغۇز جېنىدىن تويغان بۇ ئەبلەخكە تاقابىل تۇرالماستىكىدىن دەپ ئەنسىرەپ، ئۇ كىشىگە يالغاندىن: «مەن ئالايتەن ئالدىڭىزغا چىقتىم، تېزىرەك ئۆيۈمگە كىرىپ يوشۇرۇنىۋېلىڭ» دېدى. ئۇ كىشى راست شۇنداق ئوخشايدۇ دەپ ئىشىنىپ، ئۇنىڭغا ئەگىشىپ ئۆيىگە كىردى. خەلق ئەسكىرى ئۇ كىشىنى «ئورۇنلاشتۇرۇپ قويۇپ»، يالغاندىن «ئەھۋالنى كۈزىتىپ» كىرەي دەپ قويۇپ، ئىشىكىنى تېشىدىن قولۇپلاپ قويۇپ دەرھال يېزىلىق خەلق ھۆكۈمىتىگە كېلىپ ئەھۋالنى مەلۇم قىلدى. كېيىن تەكشۈرۈپ ئېنىقلىنىشىچە، بۇ جىنايەتچى ئەسلىدە بارىن يېزىسىدىكى ئەكسىلىنىقلاپىي تەشكىلاتنىڭ تايانچىسى بولۇپ، كۆپ قېتىم ئەكسىيەتچى تەشۋىقات ئېلىپ بارغان ھەمدە ئەكسىلىنىقلاپىي تەشكىلاتقا ئەزا قوبۇل قىلغانىكەن.

ئالتە كېچە - كۈندۈز ئالدىراش، جاپالىق ھەم ئۇنتۇلغۇسىز كۈنلەرنى باشتىن كۆچۈرۈش ئارقىلىق، قەشقەر كونا شەھەر ناھىيىسىدىكى ھەر مىللەت خەلقى كەينى - كەينىدىن قېچىپ كەلگەن توپلاڭچىلارنى ئاخىرى قولغا چۈشۈردى ھەمدە خەنجەر، قېلىچ، پولات قامچا، پارتلاتقۇچ بوغچىسى، ئۆزى ياسىۋالغان گرانات ۋە توقماق قاتارلىق 100 دىن ئارتۇق قورال - ياراغنى يىغىۋالدى.



يۈرەكنى تىتىرىتىدىغان بۇ مەيدان دۈشمەنگە قارشى كۈرەشتە،  
ھەر مىللەت كادىرلىرى بايرىقى روشەن بولۇپ، خىزمەتلەرنى  
باشلامچىلىق بىلەن ياخشى ئىشلەپ، توپىلاڭنى تىنچىتىش ئۈچۈن  
مۇھىم تۆھپە قوشتى. بولۇپمۇ قىزىلسۇ، قەشقەر ۋىلايىتىدىكى ئاز  
سانلىق مىللەت كادىرلىرى ئىنتايىن ئاز ساندىكى بۇزۇق كىشىلەر  
ۋەقە تۇغدۇرۇشقا قۇتراتقۇلۇق قىلغاندىن تارتىپ توپىلاڭنى  
تىنچىتىشقاچە بولغان پۈتكۈل جەرياندا، باتۇرلۇق بىلەن باشتىن -  
ئاخىر سەپنىڭ ئالدىدا تۇردى. قىزىلسۇ، قەشقەرنىڭ ھەر قايسى  
ناھىيىسىدىكى ھەر مىللەت خەلقى قەتئىي ھالدا پارتىيە ۋە ھۆكۈمەت  
بىلەن بىرگە تۇرۇپ، بۇزۇق كىشىلەرنى ئاكتىپلىق بىلەن پاش  
قىلىپ، قېچىپ يۈرگەن توپىلاڭچىلارنى قوغلاپ تۇتۇشقا پائال  
قاتناشتى، ئۇلار ئارىسىدا، تىللاردا داستان بولغىدەك نۇرغۇن ئىلغار  
شەخسلەر ۋە ئىلغار ئىش - ئىزلار مەيدانغا كەلدى.

بارىن يېزىسىدىن ھەربىيلىككە قاتناشقىنىغا ئەمدىلا 25 كۈن  
بولغان يېڭى جەڭچى بىلەن ئۇنىڭ دادىسى ئۇلار ئارىسىدىكى تىپىك  
ۋەكىللەردۇر.

قوراللىق ساقچى قىسىم قىزىلسۇ تارماق ئەترىتى بۇيرۇققا  
بىنائەن بارىن يېزىسىغا ۋەزىپە ئىجرا قىلىشقا بارماقچى بولغاندا، بۇ  
يېڭى جەڭچى رەھبەردىن بۇ قېتىمقى ھەرىكەتكە قاتنىشىشقا رۇخسەت  
قىلىشنى قايتا - قايتا ئىلتىماس قىلدى. 4 - ئاينىڭ 5 - كۈنى  
چۈشتىن كېيىن، ئۇ قىسىم بىلەن بىرگە بارىن يېزىسىغا يېتىپ  
كەلدى. بۇ ۋاقىتتا، يېزىلىق خەلق ھۆكۈمىتىنىڭ ئالدىغا  
توپىلاڭچىلار ۋە ھەقىقىي ئەھۋالنى بىلمەيدىغان ئامما  
توپلىشىۋالغانىدى، خىزمەت ئىشلەشكە ئەۋەتىلگەن ھۆكۈمەت،  
جامائەت خەۋپسىزلىكى خادىملىرىنى توپىلاڭچىلار ئارىغا ئېلىۋېلىپ  
تىللاپ ھاقارەتلەۋاتاتتى. ئۈجەڭچىنىڭ دادىسىمۇ ئادەم توپى ئىچىدە  
كۆپچىلىككە دۆلەتكە يۈز كېلەلمەيدىغان ئىشنى قىلماڭلار، دەرھال

كېتىپ يېرىڭلارنى تېرىڭلار، تېرىقچىلىق مەزگىلى ئۆتۈپ كەتمسۇن، دەپ نەسەت قىلىۋاتاتتى، بۇ چاغدا، ئۇ ئوغلنىڭمۇ كەلگەنلىكىنى كۆرۈپ، كۆڭلى يېرىم ھالدا ئوغلنىڭ ئالدىغا بېرىپ: «ۋەقە تۇغدۇرغان بۇ كىشىلەر تولىمۇ ۋەھشى، لېكىن ئۇلاردىن قورقۇپ كەتمە، چوقۇم قوماندانلىققا بويسۇنۇپ، رەھبەرنىڭ دېگەن يېرىدىن چىقىپ، يۇرتىمىزدىكى خەلقنىڭ ھاياتى ۋە بىخەتەرلىكىنى قوغداش يولىدا خىزمەت كۆرسەتكىن» دېدى. ئۇ سۆزىنى قىلىپ بولۇپلا، قايتىپ بېرىپ يەنە كىشىلەرگە نەسەت قىلىشنى باشلىدى. كەچ كىرىشى بىلەن، توپىلاڭچىلارنىڭ ئەكسىيەتچىل خورىكى تېخىمۇ ئېشىپ، ئادەم توپى ئىچىدە ئەكسىيەتچى شۇئار توۋلاشقا باشلىدى. توپىلاڭچىلارنىڭ بۇنداق غالىجىلىشىپ كەتكەنلىكىنى كۆرگەن ھېلىقى يېڭى جەڭچى كۆكرەك كېرىپ ئوتتۇرىغا چىقىپ، ھەققانىي ھالدا: «بۇنداق ئەسكىلىك قىلساڭلار، سىلەرگە ياخشى ئاقسۆۋەت يوق! سىلەرگىمۇ، دۆلەتكىمۇ پايدىسى يوق. ھازىر تېرىقچىلىقنىڭ تازا ئالدىراش مەزگىلى، دەرھال كېتىپ يېرىڭلارنى تېرىڭلار» دېدى. بىر قانچە توپىلاڭچى ئۇنى قاراپلا تونۇۋېلىپ، زەھەر خەندىلىك بىلەن: «كۆزىمىزدىن تېز يوقال، بولمىسا خىتتايلارنى قانداق ئۆلتۈرگەن بولساق سىنىمۇ شۇنداق ئۆلتۈرىمىز» دېدى، يەنە تەھدىد سېلىپ: «ئائىلەڭدىكىلەرنىڭ ھەممىسى بارىندا، ئۇلارنى كۈن كۆرسۈن دېسەڭ، كۆزۈمىزدىن تېز يوقال» دېدى. توپىلاڭچىلارنىڭ تەھدىتىدىن قورقۇپ قالمىغان بۇ يېڭى جەڭچى غەزەپ ئاچچىقىدا: «سەن نېمىلەر بارىن يېزىسى خەلقى ئالدىدا غايەت زور جىنايەت ئۆتكۈزۈشتۈڭ، خەلق سەن نېمىلەردىن ھېساب ئالدىدۇ!» دېدى. توپىلاڭچىلار ئالداپمۇ، تەھدىت سېلىپمۇ مەخسىتىگە يېتەلمەي، ياۋۇزلۇق ئەپتىسى - بەشىرىسىنى ئاشكارىلىدى. توپىلاڭچىلار بۇ يېڭى جەڭچىگە بولغان ئاچچىقىنى چىقىرىش ئۈچۈن، ئۇنىڭ دادىسىنى تارتىپ سۆرەشتۈرۈپ توپىلاڭچىلار توپىغا ئەكىلىپ قاتتىق ئۇردى. بۇنداق خەۋپلىك پەيتتە،

تارماق ئەترىتىنىڭ رەھبەرلىرى دەرھال قوراللىق ساقچى قىسىم جەڭچىلىرىگە توپىلاڭچىلار توپىدىن ئۇنىڭ دادىسىنى قۇتۇلدۇرۇپ چىقىش ھەققىدە بۇيرۇق قىلدى. دادىسى خەتەردىن قۇتۇلغاندىن كېيىن، ناھايىتى ھاياجانلانغان ھالدا ئوغلىغا: «بۇ ئەبلەخلەر ئىنتايىن ۋەھشى، ئۇلار ئاتالمىش ئىسلام بايرىقىنى يېزىلىق خەلق ھۆكۈمىتىگە قادايمىز دەپ داۋراڭ سېلىۋاتىدۇ. سەن ئۇلارغا قارشى قەتئىي كۈرەش قىلغىن، ھەرگىز يۇمشاق قوللۇق قىلما» دېدى. ئارقىدىنلا يەنە يېڭى ئەسكەرلەر لىيەننىڭ يېتەكچىسىگە: «ئوغلۇمنى سىلەرگە تاپشۇردۇم، ئوغلۇمنى خاتىرجەم ئىشقا سېلىۋېرىڭلار، ئەنسىرىمەڭلار، ئوغلۇم ئۆلۈپ كەتكەن تەقدىردىمۇ سىلەردىن كۆرمەيمەن» دېدى. جەڭ ئاقتۇرۇپ تۇتۇش باسقۇچىغا كىرگەندىن كېيىن، توپىلاڭچىلارنى توردىن چۈشۈرۈپ قويماسلىق ئۈچۈن، ئۇ ئۆزى تونۇيدىغان بەزى توپىلاڭچىلارنىڭ ئىسمىلىكىنى يېزىپ جامائەت خەۋپسىزلىكى ئورگىنىغا تاپشۇرۇپ بەردى ھەمدە ئۇرۇق - تۇغقانلىرىنى توپىلاڭچىلارنى پاش قىلىشقا سەپەرۋەر قىلدى، يەنە ئادەم باشلاپ ئاقتۇرۇپ تۇتۇشقا قاتناشتى. ئۇنىڭ ئاكتىپلىق بىلەن ھەمكارلىشىشى ئاستىدا، بەش توپىلاڭچى ئىلگىرى - كېيىن بولۇپ قانۇن تورىغا چۈشتى.

يېڭىسار ناھىيىلىك توپىلاڭنىڭ ئالدىنى ئېلىش ۋە ئۇنى تىنچىتىش ئالدىنقى سېپىنىڭ باش قوماندانى بولغان ناھىيىلىك خەلق قوراللىق كۈچلىرى بۆلۈمىنىڭ باشلىقى ئۆزى باشلامچى بولۇپ، قوراللىق ساقچى قىسىم جەڭچىلىرى ۋە خەلق ئەسكەرلىرىنى باشلاپ، ناھىيىلىك توپىلاڭنىڭ ئالدىنى ئېلىش ۋە ئۇنى تىنچىتىش قوماندانلىق شتابىنىڭ ئورۇنلاشتۇرۇشى بويىچە، 4 - ئاينىڭ 5 - كۈنى كەچتە، بارىن يېزىسىغا يېقىن بولغان ئەگۈس، لومپا، چولپان قاتارلىق جايلارغا بېرىپ، ئاممىنى سەپەرۋەر قىلىپ ۋە تەشكىللەپ، چازا قۇرۇپ، قاراۋۇل قويۇپ، ئاسماندا تور، يەردە قاپقان قۇردى. ئۇ

كۆپچىلىككە يۈكسەك دەرىجىدە ھۇشيار بولۇڭلار، توپىلاڭچىلار ھەرگىز قېچىپ كەتمسۇن دەپ قايتا - قايتا تاپىلىدى، لومپا يېزىسىنىڭ تاشتۇۋاق مۇداپىئە رايونىدا، ئۇ خەلق ئەسكەرلىرى بىلەن دىجورنىلىق قىلىۋېتىپ، تۇيۇقسىز ئالدى تەرەپتىكى ئوچۇقچىلىقتا ئىككى كۆلەڭگىنى بايقىدى، ئۇلار بېرىپ تەكشۈرگەندىن كېيىن، ئىككى توپىلاڭچى ئىكەنلىكىنى جەزملەشتۈرۈپ، ئۇلارنى باغلىدى. بۇ چاغدا، بىر توپىلاڭچى تىزلىنىپ تۇرۇپ: «ھەممىمىز مۇسۇلمان ئىكەنمىز، رەھىم قىلساڭلار» دەپ يالۋۇردى. خەلق قوراللىق كۈچلىرى بۆلۈمىنىڭ باشلىقى ئۇنىڭغا قورال تەڭلەپ تۇرۇپ: «سېنىڭ نەرنىڭ مۇسۇلمان، سەن دېگەن مۇسۇلمانلار ئىچىدىن چىققان مۇناپىق، سەن ۋەتەنگە، خەلققە ئاسىيلىق قىلدىڭ، سەن ئۆلۈمگە مەھكۇم» دېدى. توپىلاڭچى ئامالسىزلىقتىن قولغا چۈشتى. بۇ خەلق قوراللىق كۈچلىرى بۆلۈمىنىڭ باشلىقى دۈشمەنگە ئىنتايىن نەپەرەتلىنەتتى، خەلقنى چەكسىز سۆيەتتى، بولۇپمۇ خەنزۇ ئاممىسىنى قەۋەتلا ئاسرايتتى. 4 - ئاينىڭ 6 - كۈنى چۈشتىن بۇرۇن، ئۇ ماشىنىلىق ھەر قايسى جازىلارغا بېرىپ، خەلق ئەسكەرلىرىنى توپىلاڭچىلارنى تۇتۇشقا تەشكىللەپ، يېرىم كۈنگە قالمايلا ئالتە توپىلاڭچىنى قولغا چۈشۈردى. بىر توپىلاڭچى خەلق قوراللىق كۈچلىرى بۆلۈمىنىڭ كىچىك ماشىنا شوپۇرىغا «ئۇنى ئۇرۇپ ئۆلتۈرەيلى» دەپ ۋاقىرىغىنىچە ئېيتىلىپ كەلدى. ئۇ چاققانلىق بىلەن يۈگۈرۈپ بېرىپ، تاپانچىنى چىقىرىپ: «ياۋاش بول» دەپ قاتتىق ۋارقىرىدى. ئاندىن خەلق ئەسكەرلىرىنى ئۇنى يالاپ مېڭىشىغا بۇيرۇق قىلدى، ئالدى تەرەپتىكى توغان ئېغىزىدا 30 نەچچە خەنزۇ ئىشچىلارنىڭ قۇرۇلۇش قىلىۋاتقانلىقى ئېسىگە كېلىپ، خەلق ئەسكەرلىرىنى باشلاپ ئۇچقاندەك توغان ئېغىزىغا بېرىپ، ئۇلارغا ئەھۋاللارنى ئېيتتى ھەمدە ئۇلارنىڭ مۇداپىئە تەدبىرى قوللىنىشىغا ياردەملەشتى. ئارقىدىنلا قوغلاپ تۇتۇش شۆبە ئەترىتىنى باشلاپ، تاغقا

قېچىپ كەتكەن توپىلاڭچىلارنى ئاڭتۇرۇپ تۇتۇشقا ئاتلاندى. تاغنىڭ يەر شەكلى مۇرەككەپ، ھاۋا كىلىماتى ناچار، يوللىرى خەتەرلىك ئىدى، باشلامچى بولمىسا يول يۇرۇش ئىنتايىن قىيىن ئىدى، ئۇ تەشەببۇسكارلىق بىلەن باشلامچى بولۇپ، قوغلاپ تۇتۇش شۆبە ئەترىتىنىڭ قوغلاپ يوقىتىش ۋەزىپىسىنى غەلبىلىك ئورۇندىشى ئۈچۈن چوڭ تۆھپە قوشتى.

قېچىپ كەتكەن قوراللىق توپىلاڭچىلارنى تۇتۇش جەريانىدا، نۇرغۇن ئامما ئاكتىپلىق بىلەن يول باشلىغۇچى بولۇشنى تەلەپ قىلدى. قوغلاپ تۇتۇش شۆبە ئەترىتى بىدلىك كەنىگە كەلگەندە، شۇ جايدىكى ئاز سانلىق مىللەت ئاممىسى تەشەببۇسكارلىق بىلەن يىپ ئۇچى بىلەن تەمىنلىدى، شۆبە ئەترىتىنىڭ ئاتلىرىغا يەم-خەشەك تەييارلاپ بەردى، يەنە تۆت ئائىلىلىك چارۋىچى قوي ئۆلتۈرۈپ جەڭچىلەردىن ھال سورىدى. ئۇلار: بۇ توپىلاڭچىلارنى چوقۇم تەل-تۈكۈس يوقىتىڭلار، ئۇلارنىڭ قايتىدىن باش كۆتۈرۈپ چىقىشىغا يول قويماڭلار، بولمىسا تاغدىكى چارۋىچىلارغا خاتىرجەملىك بولمايدۇ، دەپ قايتا - قايتا تاپىلدى.

قېچىپ يۈرگەن توپىلاڭچىلارنى قوغلاپ تۇتۇش جەريانىدا، يول بويىدىكى ئۇيغۇر، قىرغىز ئاممىسى جەڭچىلەرنى 62 ئات، بەش قوتاز، 32 تۆگە ۋە يەم - خەشەك بىلەن ھەقسىز تەمىنلىدى. ئاز سانلىق مىللەت كادىرلىرى، ئاممىسى تېنى بىلەن يېڭى بىر سېپىل ياساپ، پارتىيىنى، سوتسىيالىزمىنى، ئۇلۇغ ۋەتىنىمىزنى قىزغىن سۆيۈش ۋە ۋەتەننىڭ بىرلىكىنى، مىللەتلەر ئىتتىپاقلىقىنى قەتئىي قوغداشتەك يۈكسەك ئىدىيىۋى پەزىلىتىنى نامايەن قىلدى.

(4) ھەر مىللەت خەلقى بارىن يېزىسىدىكى قوراللىق توپىلاڭچىلارنىڭ جىنايەتلىرىگە غەزەپ بىلەن لەنەت ئوقۇدى بارىن يېزىسىدىكى ئەكسىلەنقىلابىي قوراللىق توپىلاڭچى تىنچىتىش شىنجاڭدىكى ھەر مىللەت خەلقىنىڭ قەتئىي ھىمايىسى ۋە

قوللىشىغا ئېرىشتى. قىزىلسۇ، قەشقەر ۋىلايىتى ۋە ئۇلارغا قاراشلىق ناھىيىلەر بەس - بەستە ئاممىۋى يىغىن ئېچىپ، ئەكسىلىنىقلاپى قوراللىق توپىلاڭچىلارنىڭ جىنايەتلىرىگە غەزەپ بىلەن لەنەت ئوقۇدى. ھەر مىللەت، ھەر ساھە زاتلىرى بىردەك مۇنداق دەپ قارىدى: ئىنتايىن ئاز ساندىكى ئەكسىيەتچى ئۇنسۇرلار كومپارتىيىنىڭ رەھبەرلىكىنى ئاغدۇرۇپ تاشلاش، سوتسىيالىستىك تۈزۈمنى ئىنكار قىلىش، ۋەتەننىڭ بىرلىكىنى پارچىلاش، خەلق ھاكىمىيىتىنى ئاغدۇرۇپ تاشلاش مەقسىتىدە بارىن يېزىسىدا ئەكسىلىنىقلاپى قوراللىق توپىلاڭ پەيدا قىلدى، ئۇلارنىڭ ئۇرۇش، چېقىش، بۇلاش، ئۆلتۈرۈش ۋاسىتىسى ئىنتايىن قەبىھ. ئاپتونوم رايونلۇق پارتىيە كومىتېتى بىلەن خەلق ھۆكۈمىتىنىڭ رەھبەرلىكى ۋە غەمخورلىقىدا، ھەر دەرىجىلىك پارتىيە كومىتېتلىرى، خەلق ھۆكۈمەتلىرىنىڭ توغرا تەشكىلاتچىلىق قىلىشى، قوماندانلىق قىلىشى ئاستىدا، جايلاردا تۇرۇشلۇق قوراللىق ساقچى قىسىم جەڭچىلىرى، جامائەت خەۋپسىزلىكى كادىر - ساقچىلىرى، ھەر مىللەت كادىرلىرى ۋە خەلق ئەسكەرلىرى يېقىندىن ماسلىشىپ، توپىلاڭنى بىردىنلا تىنچىتىپ، ۋەتەننىڭ بىرلىكىنى، مىللەتلەر ئىتتىپاقلىقىنى ۋە ئىجتىمائىي مۇقىملىقىنى قوغدىدى. قىزىلسۇ ئوبلاستى سىياسىي كېڭەشنىڭ بىر ئەزاسى: «ئىنقىلابىي قۇربانلارنىڭ قېنى ۋە ھاياتىي بەدىلىگە كەلگەن ھاكىمىيەتنى بۈگۈنكى كۈندە ئىنتايىن ئاز ساندىكى بۇزۇق ئادەملەر ئاغدۇرۇپ تاشلاشقا ئۇرۇنسا، خەلقنى يېڭىباشتىن ئازاپ - ئوقۇبەتكە ئىتتىرىشنى خام خىيال قىلسا، بىز ھەرگىز ماقۇل بولمايمىز. ئازادلىقتىن ئىلگىرى بارىن يېزىسى نامرات ئىدى. ئازادلىقتىن كېيىن دۆلەت كۆپ نەرەپتىن قوللىغاچقا، ئىقتىسادىي راۋاجلىنىپ، 1986 - يىلى مەملىكەت بويىچە نامراتلىقتىن قۇتۇلۇشتىكى ئىلغار كولىپكتىپ بولۇپ باھالاندى. بۈگۈنكى كۈندە توپىلاڭ بارىن يېزىسىدا يۈر بەردى، توپىلاڭچىلار كەچۈرگىسىز جىنايەت ئۆتكۈزۈپ، ۋاپاغا

چاچا قىلدى. بىز توپىلاڭنى تىنچىتىشنى قەتئىي ھىمايە قىلىمىز. باش جىنايەتچىلەرنى قەتئىي قاتتىق جازالاش لازىم» دېدى. ئوبلاستلىق سىياسىي كېڭەشنىڭ بىر مۇئاۋىن رەئىسى: «ئاق تۇ ناھىيىسىدە يۈر بەرگەن ئەكسىلىنىقلا بى قوراللىق توپىلاڭدا، ناۋادا ئۇلارنىڭ سۈيۈقەستى ئەمەلگە ئېشىپ قالسا، بىر ئاپەت بولغان بولاتتى. پارتىيە ۋە ھۆكۈمەتنىڭ كەسكىن تەدبىر قوللىنىپ توپىلاڭنى تىنچىتقانلىقى ئىنتايىن دەل ۋاقتىدا، تامامەن توغرا بولدى، خەلقنىڭ كۆڭلىگە قاتتىق ياقتى، مەن ئۇنى قەتئىي ھىمايە قىلىمەن» دەپ كۆرسەتتى.

ئاتۇش شەھەرلىك سىياسىي كېڭەش دائىمىي كومىتېتىنىڭ بىر ئەزاسى، دىنىي زات: «ئازاد بولغان 40 نەچچە يىللىق ئەمەلىيەت شۇنى ئىسپاتلىدىكى، جۇڭگو كوممۇنىستىك پارتىيىسى ئۇلۇغ، شەرەپلىك، توغرا پارتىيە، ئاق تۇ ناھىيىسى بارىن يېزىسىدىكى مىللىي بۆلگۈنچىلەرنىڭ قوراللىق توپىلاڭ قوزغاشتەك چېكىدىن ئاشقان جىنايەتنى ئېغىر بۇزغۇنچىلىق ئېلىپ كەلدى. بىز بۇ جىنايەتچىلەردىن ئۈزۈل - كېسىل ھېساب ئېلىشىمىز لازىم» دېدى. ئوبلاستلىق سىياسىي كېڭەشنىڭ بىر ئەزاسى، دىنىي زات: «بارىن يېزىسىدا يۈز بەرگەن ئەكسىلىنىقلا بى قوراللىق توپىلاڭ مىللەتلەر ئىتتىپاقلىقىغا، ئىجتىمائىي مۇقىملىققا بۇزغۇنچىلىق قىلىدىغان، ۋەتەننىڭ بىرلىكىنى پارچىلايدىغان سىنىپىي كۈرەش، بىز ئۇنىڭغا قەتئىي قارشى تۇرۇشىمىز لازىم. پارتىيە ئىسلام دىنىغا ۋە دىنىي زاتلارغا ئىنتايىن كۆڭۈل بۆلۈۋاتىدۇ، بىز پارتىيە ئۈچۈن كۆپرەك خىزمەت قىلىپ، ئىجتىمائىي مۇقىملىقنى قوغدىشىمىز لازىم» دېدى.

ئاتۇشتىكى يەككە سودا - سانائەتچىلەرنىڭ ۋەكىلى: «بارىن يېزىسىدا يۈز بەرگەن ئەكسىلىنىقلا بى قوراللىق توپىلاڭ مىللىي مەسىلىمۇ ئەمەس، دىنىي مەسىلىمۇ ئەمەس، بەلكى سېپى ئۆزىدىن بولغان ۋەتەننىڭ بىرلىكىنى پارچىلاش، مىللەتلەر ئىتتىپاقلىقىغا بۇزغۇنچىلىق قىلىش جىنايەتدۇر. قايسى مىللەت بولسۇن ياكى

قايسى دىنىي زات بولسۇن، ئۇنىڭغا قەتئىي قارشى تۇرۇشى لازىم. خەنزۇ قېرىنداشلار شىنجاڭنىڭ قۇرۇلۇشى ئۈچۈن ۋە مىللەتلەر ئىتتىپاقلىقىنى ئىلگىرى سۈرۈش ئۈچۈن نۇرغۇن تۆھپە قوشتى. خەنزۇلار بىلەن ئۇيغۇرلار مەڭگۈ ئايرىلماس بىر ئائىلە كىشىلىرى» دېدى. ئوبلاستلىق سىياسىي كېڭەشنىڭ بىر مۇئاۋىن رەئىسى: «توپىلاڭنى تىنچىتىش ناھايىتى دەل ۋاقتىدا، ناھايىتى توغرا بولدى ھەم ئىنتايىن زۆرۈر ئىدى. مەن ئۇنى قەتئىي ھىمايە قىلىمەن. مەيلى كىم بولۇشىدىن، قايسى مىللەت بولۇشىدىن قەتئىينەزەر، پارتىيىگە، سوتسىيالىزمغا قارشى تۇرىدىكەن، ئۇ بىزنىڭ دۈشمىنىمىز، ھەممىمىز ئۇنىڭغا قارشى قەتئىي كۈرەش قىلىشىمىز كېرەك» دېدى. كەڭ ئوقۇتقۇچى، كادىر، ئىشچىلار بەس - بەستە بۇ قېتىمقى بارىن يېزىسىدىكى ئەكسىلىنىقلاپىي توپىلاڭنى تىنچىتىشتا قولغا كەلتۈرۈلگەن زور غەلبە ھەر مىللەت خەلقىنىڭ ئىرادىسىنى چىڭىتتى، بۆلگۈنچىلەرنىڭ ئەكسىلىنىقلاپىي خورلىقنى قاتتىق يەرگە ئۇردى دېيىشتى. بۇ قېتىمقى غەلبە شۇنى قايىل قىلارلىق دەرىجىدە يەنە بىر قېتىم ئىسپاتلىدىكى، بىزنىڭ خەلق دېموكراتىيە دىكتاتورىمىز ئويۇلتاشقا ئوخشاش مۇستەھكەم، مۇقەددەس بولۇپ، ھېچكىم دەخلى - تەرۇز قىلالمايدۇ. قانداق ئادەم بولۇشىدىن، قايسى بايراقنى كۆتۈرۈشىدىن قەتئىينەزەر، تەۋەككۈلچىلىك قىلىپ، پارتىيە ۋە خەلق ھاكىمىيىتىگە، سوتسىيالىزمغا بۇزغۇنچىلىق قىلىش، ۋەتەننىڭ بىرلىكىگە، مىللەتلەر ئىتتىپاقلىقىغا بۇزغۇنچىلىق قىلىشتەك جىنايى ھەرىكەت بىلەن شۇغۇللىنىشقا پېتىندىكەن، خەلق دېموكراتىيە دىكتاتورىسىنىڭ تۆمۈر مۇشتىنى يەيدۇ، ئۆزىنى ھالاكەتكە دۇچار قىلىدۇ.

بارىن يېزىسىدىكى ھەر مىللەت ئاممىسى دۈشمەن سۇيقەستىنىڭ تارمار قىلىنغانلىقىدىن قىن - قېنىغا سىغماي خۇشال بولۇپ كەتتى. توپىلاڭنىڭ «باش قۇماندانى» زەيدىن يۈسۈپ ۋە باشقا توپىلاڭچىلار



ئېتىپ ئۆلتۈرۈلۈپتۇ دېگەن خەۋەر تارقالغاندا، يېشى 50 تىن ئاشقان بىر ۋەتەنپەۋەر دىنىي زات ھاياجانلىنىپ كۆزلىرىگە ياش ئېلىپ: «پارتىيە ۋە ھۆكۈمەت توپىلاڭنى ۋاقتىدا تىنچىتىپ بىزنى قۇتقۇزۇۋالدى! بولمىسا مېنىڭ كالام كېتىش ئۇياقتا تۇرسۇن، ئادەتتىكى پۇقرالارمۇ بالا - قازاغا ئۇچرايتتى!» دېدى.

مالىمانچىلىققا، بۆلگۈنچىلىككە قارشى تۇرۇش، مىللەتلەر ئىتتىپاقلىقى، ۋەتەننىڭ بىرلىكىنى قوغداش - ئاقتۇ ناھىيىسى بارىن يېزىسىدىكى ھەر ساھە زاتلىرىنىڭ بىر ئۈچۈم مىللىي بۆلگۈنچىلەر پىلانلىغان ئەكسىلىنىقلاپىي توپىلاڭ كۆتۈرۈش جىنايى ھەرىكىتىنى شىكايەت قىلىش يىغىنىدا ئىپادىلەنگەن ئورتاق سادا.

4 - ئاينىڭ 30 - كۈنى چۈشتىن كېيىن، بارىن يېزىسىدىكى 1500 دىن ئارتۇق كادىر، دېھقان، دىنىي زات، ئوتتۇرا مەكتەپ ئوقۇغۇچىسى يېزىلىق ئوتتۇرا مەكتەپكە تەنتەنىلىك يىغىلدى، ھەر مىللەت ئاممىسى دەرغەزەپكە كېلىپ، بىر ئۈچۈم توپىلاڭچىلارنىڭ جىنايىتىگە قاتتىق لەنەت ئوقۇدى. يىغىندا، ھەر مىللەت، ھەر ساھە ۋەكىللىرى ئۆزلىرىنىڭ كۆرگەن، ئاڭلىغانلىرى ۋە ئۆز كەچۈرمىشلىرى ئارقىلىق، توپىلاڭچىلارنىڭ دىنىي راۋاجلاندۇرۇشنى نەپرەت قىلىپ، ھەدەپ پارتىيىگە، سوتسىيالىزمغا قارشى تۇرۇش، ۋەتەننىڭ بىرلىكىنى پارچىلاش ھەرىكىتى ئېلىپ بېرىشتەك ئەكسىلىنىقلاپىي جىنايەتلىرى ئۈستىدىن شىكايەت قىلدى. ئۇلار ئۆز سۆزلىرىدە مۇنداق دېدى: بۇ ئەكسىلىنىقلاپچىلار يېزىدا زورلۇق - زومبۇلۇق قىلىپ، ئۆيلىرىمىزگە ئۈسۈپ كىرىپ، ئاممىنى قاتتىق ئۇرۇپ، پۇل، ئاشلىق، نەرسە - كېرەك ئىئانە قىلىشقا مەجبۇرلىدى، قوراللىق توپىلاڭ قوزغاشقا مەبلەغ ۋە ئوزۇق توپلىدى، ۋەتەنپەرۋەر دىنىي زاتلارغا تەھدىت سالدى ۋە زىيانكەشلىك قىلدى، ئاممىنى «قەسەم قىلىش» قا زورلىدى، ياشلارنى توپىلاڭغا قاتنىشىشقا ئالدىدى ۋە ئازدۇردى، ئۇلارنىڭ جىنايىتى كىشىنى چۆچىتىدۇ. ئۇلار

ئۆز سۆزلىرىدە يەنە مۇنداق دېدى: سوتسىيالىزم ياخشى، پارتىيىنىڭ سىياسىتى ياخشى، بىر ئوچۇم ئەكسىلىنىقلاپچىلارنىڭ توپىلاڭ پىلانلىشى كىشىلەرنىڭ كۆڭلىگە ياقمايدۇ، ئۇلار بارىن يېزىسىدىكى كەڭ ئاممىغا ۋەكىللىك قىلالمايدۇ. بارىن يېزىسىدىكى 18 مىڭدىن ئارتۇق ھەر مىللەت ئاممىسى توپىلاڭغا، قانۇنسىز دىنىي ھەرىكەتكە، مىللىي بۆلگۈنچىلىككە قەتئىي قارشى تۇرىدۇ. تىنچ - ئىتتىپاقلىق بىزنىڭ ئورتاق ئارزۇيىمىز. بۇ قېتىمقى توپىلاڭ نورمال تۇرمۇش ۋە ئىشلەپچىقىرىش تەرتىپىمىزنى بۇزىۋەتتى، ئەتىيازلىق ئىشلەپچىقىرىشقا تەسىر يەتكۈزدى، ھەممىمىزنى پاراكەندە قىلدى، بارىن خەلقى بۇنىڭ زىيىنىنى يەتكىچە تارتتى. بۇ ۋەقە ئارقىلىق، بارىن خەلقى ئىتتىپاقلىق، مۇقىملىقنىڭ مۇھىملىقىنى تېخىمۇ تونۇپ يەتتى. ئۇلار ئۆز سۆزلىرىدە بەس - بەستە جۇڭگو كومپارتىيىسىنىڭ ئەتراپىغا تېخىمۇ زىچ ئۇيۇشۇپ، ھەر مىللەت خەلقىنى ئورتاق بېيىتىشتەك سوتسىيالىزم يولىدا ماڭدىغانلىقىنى بىلدۈرۈشتى.

ۋەكىللەر سۆز قىلىۋاتقاندا، ئاممىنىڭ روھى ناھايىتى كۆترەڭگۈ بولۇپ، «ئەكسىلىنىقلاپچىلارنىڭ توپىلاڭچىلارنىڭ جىنايىتىگە قاتتىق لەنەت ئوقۇيلى!»، «ۋەتەننىڭ بىرلىكىنى قەتئىي قوغدايلى!»، «ھەر مىللەت خەلقىنىڭ بۈيۈك ئىتتىپاقلىقى ياشىسۇن!»، «ئۇلۇغ، شەرەپلىك، توغرا جۇڭگو كومپارتىيىسى ياشىسۇن!» دېگەنگە ئوخشاش شۇئارلار ئۈزۈلمىدى.

بارىن يېزىسىدا يۈز بەرگەن ئەكسىلىنىقلاپچى قوراللىق توپىلاڭ ۋاقتىدا تىنچىتىلدى، لېكىن بۇ بىزگە ئىنتايىن چوڭقۇر ھەم قىممەتلىك تەجرىبە-ساۋاق بولدى. ئاپتونوم رايونىڭ رەئىسى تۆمۈر داۋامەت 1990 - يىل 5 - ئاينىڭ 12 - كۈنى چاقىرىلغان خەلق قۇرۇلتىيى دائىمىي كومىتېتىنىڭ 14 - قېتىملىق يىغىنىدا بارىن يېزىسىدىكى ئەكسىلىنىقلاپچى قوراللىق توپىلاڭ ۋەقەسىدىكى تەجرىبە-ساۋاقلارنى ئەتراپلىق يەكۈنلەپ مۇنداق دېدى: بىرىنچىدىن،

شىنجاڭنىڭ مۇقىملىقىغا تەسىر يەتكۈزىدىغان ۋە بۇزغۇنچىلىق قىلىدىغان ئاساسىي خەۋپ ئىچكى - تاشقى مىللىي بۆلگۈنچىلىك كۈچلىرى ئىكەنلىكىنى يەنىمۇ تونۇپ يەتتۇق. بارىن يېزىسىدا يۈز بەرگەن ئەكسىلىنىقلاپى قوراللىق توپىلاڭ بىز ئۈچۈن بىر جانلىق سىنىپىي كۈرەش دەرسى بولدى، ئۇ بۆلگۈنچىلىكنىڭ ھەقىقەتەن مەۋجۇت ئىكەنلىكىنى، بۇ كىچىك ئىشنى چوڭايتقانلىق، ۋەھىمە گەپ بىلەن كىشىنى چۆچۈتقانلىق بولماستىن، بەلكى پولاتتەك پاكىت ئويىپكىتىپ مەۋجۇد يەتتە ئىكەنلىكىنى، ئاپتونوم رايونلۇق پارتىيە كومىتېتىنىڭ بۇ يىلدىن بۇيان مۇقىملىق شىنجاڭدىكى ئومۇملۇق، ھەممىنى بېسىپ چۈشىدىغان مەركىزىي ۋەزىپە دەپ قايتا - قايتا تەكىتلىگەنلىكى، شىنجاڭنىڭ مۇقىملىقىغا بۇزغۇنچىلىق قىلىدىغان ئاساسىي خەۋپ مىللىي بۆلگۈنچىلىكتىن كېلىدۇ، دەپ ھۆكۈم چىقارغانلىقىنىڭ تامامەن توغرا ئىكەنلىكىنى، ئاپتونوم رايوننىڭ ئويىپكىتىپ رىئاللىقى توغرا يىغىنچاقلانغانلىقىنى ئىسپاتلىدى. كىشىنى ھەيران قالدۇرىدىغان بۇ مەيدان كۈرەش بۆلگۈنچىلىك بىلەن بۆلگۈنچىلىككە قارشى تۇرۇش كۈرىشىنىڭ ئۇزاق مۇددەتلىكلىكىنى، بەزىدە ناھايىتى كەسكىنلىشىپ بارىدىغانلىقىنى، بۆلگۈنچىلىككە قارشى تۇرۇشتەك ئىستراتېگىيەلىك ئېغىمىزنى پۇختا تىكلەپ، سىنىپىي كۈرەش كۆز قارىشىمىزنى كۈچەيتىپ، بايرىقىمىز روشەن ھالدا مىللىي بۆلگۈنچىلەرگە قارشى كۈرەش قىلىشىمىز كېرەكلىكىنى يەنە بىر قېتىم ئىسپاتلاپ بەردى.

ئىككىنچىدىن، يېزا ئاساسىي قاتلام ھاكىمىيەت قۇرۇلۇشىنى زور كۈچ بىلەن كۈچەيتىشىمىز كېرەك. بارىن يېزىسىدىكى ئەكسىلىنىقلاپى قوراللىق توپىلاڭ سەلبىي جەھەتتىن بىزگە شۇنى ئۇقتۇردىكى، يېزا ئاساسىي قاتلام ھاكىمىيەت قۇرۇلۇشىنى كۈچەيتىش ۋەزىيەتنى مۇقىملاشتۇرۇشتا ئىنتايىن مۇھىم ئەھمىيەتكە ئىگە. بارىن يېزىسىدا يۈز بەرگەن ۋەقەدىن شۇنداق بىر ساۋاققا ئىگە

ولدۇقكى: ئاساسىي قاتلام ھاكىمىيەت تەشكىلاتى ئاجىز بولسا، زۇق ئادەملەر پۇرسەتتىن پايدىلىنىپ، قايتىدىن باش كۆتۈرىدۇ. نىز بۇ ساۋاقنى قوبۇل قىلىپ، كۈچلۈك تەدبىر قوللىنىپ، يېزا ساسىي قاتلام ھاكىمىيەت قۇرۇلۇشىنى ھەقىقىي كۈچەيتىشىمىز زىم.

ئۈچىنچىدىن، سوتسىيالىستىك مەنىۋى مەدەنىيلىك قۇرۇلۇشىنى كۈچەيتىپ، سوتسىيالىستىك ئىدىيە، نەزەرىيە ۋە مەدەنىيەت ئارقىلىق نىزدىن ئىبارەت بۇ بازىنى ئىگىلەپ، دىنىي پائالىيەت سورۇنلىرى ە دىنىي پائالىيەتلەرنى باشقۇرۇشنى ھەقىقىي كۈچەيتىشىمىز كېرەك. لىگۈنچىلىك بىلەن بۆلگۈنچىلىككە قارشى تۇرۇش كۈرىشى مىللىي ەسىلىمۇ ئەمەس، دىنىي مەسىلىمۇ ئەمەس، لېكىن ئىچكى - تاشقى ئىشمەن كۈچلەر شىنجاڭدا بۆلگۈنچىلىك، ئاغدۇرماچىلىق قىلغاندا، ۋېتىنچە دىن تونىغا ئورنىنىۋېلىپ، دىننى نىقاپ قىلىپ، دىنىي سەبىيلىك ۋە مىللىي ئۆچمەنلىكنى قۇتتىرىدۇ، باشقا مىللەتنى تىكە قاقىدۇ ۋە دۈشمەنلىك بىلەن قارايدۇ. بۇ بۆلگۈنچىلىك ئىقەستىنىڭ مۇھىم بىر ئالاھىدىلىكى. بارىن يېزىسىدا كىسلىنىقلاپى قوراللىق توپىلاڭ قوزغىغان كاتتىۋاشلار دەل ئىسلام دىنىنى گۈللەندۈرىمىز» دېگەننى نىقاپ قىلىپ، ئاتالمىش كۇپپارلارنى يوقىتىدىغان «غازات» قا قۇترانقۇلۇق قىلىش قىلىق، بىر قىسىم ئاممىنى ئالداپ ۋە كۈشكۈرتىپ ۋەقە غدۇرغان ۋە توپىلاڭ قوزغىغان. بۇنداق ھىلە - مىكىرنىڭ دىماچىلىق خاراكتېرى ۋە قۇترانقۇلۇق خاراكتېرى ناھايىتى چلۈك، بىز بارىن يېزىسىدا يۈز بەرگەن ۋەقە ئارقىلىق، پىلاڭچىلارنىڭ دىن بايرىقىنى كۆتۈرۈۋېلىپ، ئاممىنى مۇقتۇرىدىغان، ئالدايدىغان شۇئارلار، قاراشلارنى قوللىنىشتەك كىسىيەتچىل ماھىيىتىنى ئېچىپ تاشلاپ، دىنغا ئېتىقاد قىلىدىغان مىغا ئۇلار بىلەن بولغان چەك - چېگرىنى ئۈزۈل - كېسىل ئايرىش

توغرىسىدا تەربىيە بېرىشىمىز لازىم. دىننى باشقۇرۇشنى ھەقىقى كۈچەيتىپ، دىنىي پائالىيەتلەرنىڭ نورمال تەرتىپىنى قوغداپ، بۇزۇق ئادەملەرگە پۇرسەت قالدۇرماسلىقىمىز كېرەك.

ۋەتىنىمىزنىڭ چېگرا رايونىدا ئەۋلادمۇ ئەۋلاد ياشاپ كەلگەن شىنجاڭدىكى ھەر مىللەت خەلقى بۆلگۈنچىلىككە ئەزەلدىن قارشى نۇرىدۇ. ئۇلار ۋەتەننىڭ بىرلىكىنى، مىللەتلەر ئىتتىپاقلىقىنى قوغداش يولىدا ئۆچمەس تۆھپە قوشتى. شىنجاڭدىكى ھەر مىللەت خەلقى پارتىيىنى، سوتسىيالىزمنى، ئۇلۇغ ۋەتەننى قىزغىن سۆيىدۇ، ۋەتەننى بىرلىككە كەلتۈرۈش، مىللەتلەر ئىتتىپاقلىقىنى قوغداشتەك ئېسىل ئەنئەنىگە ئىگە، ئۇلار ئىلگىرى بۆلگۈنچىلىككە قارشى تۇرۇشتىكى ئاساسىي قوشۇن ئىدى، بۈگۈنمۇ يەنىلا بۆلگۈنچىلىككە قارشى تۇرۇشتىكى ئاساسىي قوشۇن. بۇ نۇقتىدىن ھەر قانداق ۋاقىتتا تەۋرەنمەسلىكىمىز لازىم.

## 10. ئاقسۇ ۋىلايىتىدىكى ھەر مىللەت خەلقىنىڭ مىللىي بۆلگۈنچىلەر پەيدا قىلغان بىر قاتار دېلولارنى تارمار قىلىشى

1996 - يىلى 2 - ئاينىڭ 10 - كۈنىدىن 4 - ئاينىڭ 29 - كۈنىگىچە، ئاقسۇ ۋىلايىتىنىڭ ئاقسۇ كونا شەھەر، توقسۇ، شاپار، كۇچا تۆت ناھىيىسىدە ۋەتەننىڭ بىرلىكىنى پارچىلاش، خەلق دېموكراتىيىسى دېكتاتورىسىنى ئاغدۇرۇش مەقسەت قىلىنغان، ئاساسىي قاتلام كادىرلىرى، ۋەتەنپەرۋەر دىنىي زاتلار، خەنزۇ ئاممىسىغا قارىتىلغان قوراللىق ئۆلتۈرۈش، نىقابلىنىپ شايقا بولۇپ بۇلاڭچىلىق قىلىش، قاتىللىق قىلىش، پارتلىتىش قاتارلىق ئادەمنى چۆچىتىدىغان قەبىھ دېلولار يۈز بېرىپ، ئىجتىمائىي مۇقىملىق ۋە خەلق ئاممىسىنىڭ ھاياتى، مال - مۈلكىنىڭ بىخەتەرلىكىگە ئېغىر خەۋپ يەتكۈزدى ۋە بۇزغۇنچىلىق قىلدى. دېلو يۈز بەرگەندىن كېيىن ئاپتونوم رايونلۇق پارتىيە كومىتېتى، ئاقسۇ ۋىلايەتلىك پارتىيە كومىتېتى ۋە مەمۇرىي مەھكىمە يۈكسەك ئەھمىيەت بەردى. جامائەت خەۋپسىزلىكى ئورگانلىرى ساقچى كۈچى تەشكىللەپ، بۇ بىر قاتار دېلونى كەسكىن ھەم تېز پاش قىلدى. جىنايەتچىلەر ئارقا - ئارقىدىن تورغا چۈشۈپ تېگىشلىك جاجىسىنى يىدى. تەكشۈرۈش ئارقىلىق بۇ بىر قاتار قەبىھ دېلولارنىڭ ئاز بىر ئوچۇم مىللىي بۆلگۈنچىلەردىن تەشكىللەنگەن مىللىي بۆلگۈنچىلىك تەشكىلاتلىرىنىڭ سۇيقەستلىك، تەشكىللىك ھالدا ئېلىپ بارغان زوراۋانلىق - تېرورلۇق ھەرىكىتى ئىكەنلىكى ئىسپاتلاندى. ئاقسۇ ۋىلايىتىدىكى ھەر مىللەت خەلقى بۇ قېتىمقى مىللىي بۆلگۈنچىلىككە قارشى تۇرۇش كۈرىشىدە قاتتىق

سناقلاردىن ئۆتتى.

1. مىللىي بۆلگۈنچىلىك تەشكىلاتلىرى بىر قاتار زوراۋانلىق - تېررورلۇق دېلولىرىنى ئارقا - ئارقىدىن پەيدا قىلدى

1996 - يىل 2 - ئاينىڭ 10 - كۈنى، ئاۋۇت ئابلا قاتارلىق بەش قارا نىيەت كونا پاسوندىكى جامائەت خەۋپسىزلىكى خادىملىرى فورمىسىنى كىيىپ، جامائەت خەۋپسىزلىكى خادىملىرىنىڭ نىسپىغا كىرىۋېلىپ، بېيجىڭ 2020 تىپلىق جېينى ھەيدەپ، «64» تىپلىق تاپانچا ھەمدە ئۆزلىرى ياسىۋالغان كىچىك كالىبرلىق تاپانچا ئېلىپ، ئىلگىرى - كېيىن بولۇپ ئاقسۇ كونا شەھەر ناھىيىسى بوزدۆڭ دېھقانچىلىق مەيدانىدىكى رەھمەت موللامەت، مەتتىياز ھاپىز قاتارلىق ئالتە چارۋىچىنىڭ ئۆيىنى بۆلدى. بۇلاڭچىلىق دېلوسى سادىر قىلىش داۋامىدا، بەش قارانىيەت: بىز ئاقسۇ شەھەرلىك خەلق قوراللىق كۈچلىرى بۆلۈمى، تەپتىش مەھكىمىسى، ساقچىخانىنىڭ خادىملىرى قورال - ياراغ، ئوق دورىلارنى يىغىۋالغىلى كەلدۇق، دەپ رەھمەت موللامەت قاتارلىق ئالتە چارۋىچىنىڭ ئۆيىدىن «97» تىپلىق مىلتىقتىن ئۈچىنى، ئوۋ مىلتىقىدىن ئىككىنى، 272 پاي ئوق، 4000 دانە ئوۋ مىلتىقى پىستىنى، بىر كلوگرام ئوق دورىسى، ئىككى دۇربۇن، 4000 يۈەندىن كۆپرەك خەلق پۇلىنى بۇلاپ كەتتى. شۇ كۈنى چۈشتىن كېيىن سائەت بەشلەردە، ئاقسۇ كونا شەھەر ناھىيىلىك جامائەت خەۋپسىزلىكى چېگرا مۇداپىئە چوڭ ئەترىتى بوزدۆڭ چېگرا مۇداپىئە ساقچىخانىسى چارۋىچىلىق مەيدانىدىكى يەككە شوپۇر رەھمەت مەلۇم قىلغان دېلودىن خەۋەر تاپتى، ساقچىخانىنىڭ يېتەكچىسى ليۇ شىنلەي، ساقچى ساۋ شىچياڭ دېلو مەلۇم قىلغان شوپۇرنىڭ 141 تىپلىق «ئازاد» ماركىلىق ئاپتوموبىلغا ئولتۇرۇپ نەق مەيدانغا كەلدى. ليۇ شىنلەي، ساۋ شىچياڭ نەق مەيداننى تەكشۈرۈپ ئەھۋال ئىگىلىگەندىن كېيىن دېلو ئەھۋالىنىڭ

بۇغرىلىقىنى ھېس قىلىپ، يەنە شۇ ماشىنىغا ئولتۇرۇپ ساقچىخانغا قايتىش يولىدا جىنايەتچىلەرنى بايقىدى، جىنايەتچىلەر بىلەن ئېلىشىش داۋامىدا چېگرا مۇداپىئە قوراللىق ساقچى قىسىمىنىڭ ئىككى جەڭچىسى ۋە دېلو مەلۇم قىلغۇچى ئۆلتۈرۈلدى.

3 - ئاينىڭ 22 - كۈنى ئەتىگەندە پىچاق ۋە قورال كۆتۈرۈۋالغان نىقاپلىق ئىككى قارا نىيەت توقسۇ ناھىيىسىدىكى ۋەتەنپەرۋەر زات - رەستە مەسچىتىنىڭ ئىمامى ھاكىم سىدىق قارىھاجىنىڭ ئۆيىگە باستۇرۇپ كىرىپ ئۇنى ئۆلتۈرىدۇ. زىيانكەشلىككە ئۇچرىغۇچى 85 ياشقا كىرگەن بولۇپ، توقسۇ ناھىيىلىك ئىسلام جەمئىيىتىنىڭ دائىمىي ئەزاسى، مەسچىتنىڭ ئىمامى، مۇنەۋۋەر ۋەتەنپەرۋەر زات ئىدى. ھاكىم سىدىق قارىھاجىمغا زىيانكەشلىك قىلىش مىللىي بۆلگۈنچىلەر ۋە چېكىدىن ئاشقان دىنى كۈچلەر پىلانلىغان ئاتالمىش «مىللىي مۇناپىقلارنى جازالاش» ھەرىكىتىنىڭ تەشكىلى قىسمى ئىدى.

3 - ئاينىڭ 24 - كۈنىدىن 4 - ئاينىڭ 2 - كۈنىگىچە شايار ناھىيىسىدە سىياسىي خاراكتېرنى ئالغان نىقاپلىق بۇلاڭچىلىق قىلىش دېلوسىدىن بىر نەچچىسى يۈز بەردى. 3 - ئاينىڭ 24 - كۈنى نىقاپلىق تۆت قارانىيەت موتسېكىلىتقا مىنىپ، قوللىرىغا پىچاق، پالتا ئېلىپ ناھىيىلىك سىياسىي كېڭەشنىڭ مۇئاۋىن رەئىسىنىڭ ئۆيىگە كىرىپ، 15 مىڭ يۈەن نەق پۇلنى بۇلاپ كەتتى؛ 3 - ئاينىڭ 27 - كۈنى، نىقاپلىق قارانىيەت مەزكۇر ناھىيىدىكى مەسچىتنىڭ ئىمامىنىڭ ئۆيىگە كىرىپ ئالتە مىڭ 900 يۈەن پۇلنى بۇلاپ كەتتى؛ 4 - ئاينىڭ 2 - كۈنى، نىقاپلىق قارانىيەتچىلەر مەزكۇر ناھىيىدىكى بىر كەنت باشلىقىنىڭ ئۆيىگە كىرىپ بۇلاڭچىلىق قىلدى، ئېلىشىش داۋامىدا كەنت باشلىقى يارىلاندى، قارانىيەتلەر موتسېكىلىتقا مىنىپ قېچىپ كەتتى. قارانىيەتلەر بۇلاڭچىلىق قىلىش داۋامىدا پۇل - ماللارنى ئۆزىمىز ئۈچۈن ئەمەس، بەلكى «تەشكىلات»، «غازات»



ئۈچۈن بۇلىدۇق، دېدى.

4 - ئاينىڭ 2 - كۈنى سەھەردە، كۇچا ناھىيىسى ئالقىغا يېزىسى (ناھىيە بازىرىدىن 30 كىلومېتىر يىراقلىقتا) دا پەۋقۇلئاددە زور تېررورلۇق قىلىش، ئادەم ئۆلتۈرۈش دېلوسى يۈز بەردى. 11 قارانىيەت پىچاق، قورال ۋە پارتلىتىش قۇرۇلمىلىرىنى كۆتۈرۈپ، پارتلىتىش، ئېتىش، پىچاق تىقىش، بوغۇزلاش قاتارلىق ئىنتايىن قەيىم ۋاسىتىلەرنى قوللىنىپ تۆت ئادەمنى ئۆلتۈردى، پارتلىتىپ ئۆلتۈردى، ئۈچ ئادەمنى يارىلاندى. كەنت پارتىيە ياچېيكىسىنىڭ ھەيئىتى، مەملىكەتلىك ئەمگەك نەمۇنچىسى، 70 ياشقا كىرگەن قاۋۇل توقا ئايالى قارىخان بىلەن ئۆيىگە كىرىۋاتقاندا، قارىخاننىڭ يۈزىگە بىر پاي ئوق تەگدى، ئارقىدىنلا سىرتتىن تاشلانغان ئىككى پارتلاتقۇچ بوغچا پارتلاپ ئەر - خوتۇن ئىككىلىن يارىلاندى. قاۋۇل توقىنىڭ ئىنىسى، كەنت پارتىيە ياچېيكىسىنىڭ ھەيئىتى ھاۋۇل توقىنىڭ ئۆيىمۇ يەتتە قارانىيەتنىڭ ئۈستۈمۈت زەربىسىگە ئۇچرىدى، ھاۋۇل توقىنىڭ بويىنى، دۈمبىسىنىڭ يەتتە يېرىگە پىچاق تىقىلغاچقا، نەق مەيداندا جان ئۆزدى، ئايالى دىلەيسەمخانىنىڭ بېشىغا ئوق تېگىپ جان ئۆزدى. ئارقىدىن جىنايەتچىلەر يەنە قاۋۇل توقىنىڭ ئوغلى، پەن-تېخنىكىغا مەسئۇل مۇئاۋىن كەنت باشلىقى ئەنۋەر قاۋۇلنىڭ ئۆيىگە كىرىپ، ئەنۋەر قاۋۇلنىڭ بېشى، مەيدىسى، دۈمبىسى ۋە پۇتىنىڭ توققۇز يېرىگە پىچاق تىقتى، بېشىغا بىر پاي ئوق ئاتتى، ئەنۋەرنىڭ ئايالى رەيھانەم (كەنت پىلانلىق تۇغۇت ھەيئىتى) نىڭ بېشى، بويۇنى، دۈمبىسىنىڭ سەككىز يېرىگە پىچاق تىقىپ، بېشىغا ئىككى پاي ئوق ئېتىپ، ئۇنى ناھايىتى ئېچىنىشلىق ھالدا ئۆلتۈردى. ئالتە زوراۋان يەنە بۇ كەنتنىڭ پارتىيە ياچېيكىسى شۇجىسى جارىن مەمەتئىمىننىڭ ئۆيىگە كىرىپ، ئۇنى ئەسەبىلەرچە يەتتە يېرىگە پىچاق تىقىپ ئېغىر يارىلاندى.

قانلىق پاكىتلار بىزگە شۇنى ئۇقتۇردۇكى، بىر ئۈچۈم مىللىي

بۆلگۈنچىلەر كومپارتىيىگە، سوتسىيالىزمغا ئۆچ. ئۇلار نىشانىنى سادىقلىق بىلەن پارتىيىگە ئەگىشىپ ماڭغان، يۇرتىنى گۈللەندۈرۈش يولىدا جان - دىلى بىلەن تىرىشىپ ئىشلەۋاتقان مۇنەۋۋەر ئاساسىي قاتلام كادىرلىرىغا، ۋەتەننى، دىننى سۆيىدىغان، قانۇنسىز دىنىي ھەرىكەتلەرگە قارشى تۇرىدىغان دىنىي زاتلارغا، ئۇلارغا قارشى كۈرەش قىلىشقا جۈرئەت قىلىدىغان ئاددىي چارۋىچىلار ۋە قوراللىق ساقچى قىسىم جەڭچىلىرىگە قاراتتى.

(2) ۋەتەننىڭ بىرلىكىنى قوغداش، مىللىي بۆلگۈنچىلىككە قارشى تۇرۇش زەپەر مارشنى ياڭرىتىش - مىللىي بۆلگۈنچىلەر پەيدا قىلغان بىر قاتار زوراۋانلىق - تېررورلۇق ۋەقەسىدە سەككىز يولداش قەھرىمانلارچە قۇربان بولدى. ئۇلارنىڭ ئارىسىدا ھەم كومپارتىيە ئەزالىرى، قوراللىق ساقچى قىسىم كوماندېر - جەڭچىلىرى، كەنت كادىرلىرى بار، ھەم ئاددىي دېھقان - چارۋىچى ۋە ۋەتەنپەرۋەر دىنىي زاتلار بار. ئۇلار ۋەتەننى، شىنجاڭنى، يۇرتىنى سۆيەتتى، ئاكتىپ ئىشلەيتتى؛ تىرىشىپ ئەمگەك قىلاتتى، مىللىي بۆلگۈنچىلەر ۋە قانۇنسىز دىنىي ھەرىكەتلەرگە بايرىقى روشەن ھالدا قارشى تۇراتتى، مىللەتلەر ئىتتىپاقلىقىغا بۇزغۇنچىلىق قىلىدىغان بارلىق سۆز - ھەرىكەتلەرگە قارشى قەتئىي كۈرەش قىلاتتى، ئۇلار ئىسسىق قېنى ۋە ئېزىز جېنى بىلەن ۋەتەننىڭ بىرلىكىنى، مىللەتلەر ئىتتىپاقلىقىنى قوغداش، مىللىي بۆلگۈنچىلىككە قارشى تۇرۇش زەپەر مارشنى ياڭراتتى.

1996 - يىل 6 - ئاينىڭ 10 - كۈنى، شىنجاڭ ئۇيغۇر ئاپتونوم رايونلۇق خەلق ھۆكۈمىتى رەھبەت موللامەت، ئاۋۇل توقا، ئەنۋەر قاۋۇل، دىلەيسەمخان غوپۇر، ھاكىم سىدىق قارىھاجىم، رەيھانەم مەمەت قاتارلىق ئالتە يولداشنى ئىنقىلابىي قۇربان دەپ تەستىقلىدى. 1996 - يىل 7 - ئاينىڭ 8 - كۈنى، جۇڭگو خەلق قوراللىق ساقچى قىسىمى سىياسىي بۇسى ليۇ شىنلەي، ساۋ شىچياڭنى ئىنقىلابىي

قۇربان دەپ تەستىقلىدى.

رەھىمەت موللامەت، ئەر، ئۇيغۇر، 1966 - يىلى 1 - ئايدا ئاقسۇ كونا شەھەر ناھىيىسى بوزدۆڭ چارۋىچىلىق مەيدانىدىكى چارۋىچى ئائىلىسىدە تۇغۇلغان، ھايات ۋاقتىدا ئاقسۇ كونا شەھەر ناھىيىسى بوزدۆڭ چارۋىچىلىق مەيدانىنىڭ چارۋىچىسى ئىدى. ئۇ كىچىكىدىنلا كوللېكتىپنى سۆيەتتى، باشقىلارغا ياردەم بېرىشنى خۇشاللىق دەپ بىلەتتى، بەشتە كاپالەتلىك ئائىلە پاتەمخا ئانىغا كۆمۈر ئەكىلىشىپ بېرەتتى، سۇ توشۇپ بېرەتتى، ئېغىر - يىنىك ئىشلىرىنى قىلىشىپ بېرەتتى. 1995 - يىلى 11 - ئايدا، بوزدۆڭ چارۋىچىلىق مەيدانىدا قۇرغاقچىلىق تۈپەيلىدىن 1200 تۇياقتىن ئارتۇق قوي چۆلگە قاپسىلىپ قالغاندا، ئۇ تەشەببۇسكارلىق بىلەن سۇ توشۇپ قويىلارنى قۇتقۇزۇپ قالغان ھەمدە سۇ ئېغىر دەرىجىدە كەمچىل بولغان شاكەنتىكى بەش قوي قوتىنىغا بىر ئاي سۇ توشۇپ بەرگەن، يەنە ماشىنا بىلەن ھەقسىز ئوت چۆپ توشۇپ بەرگەن، چارۋىچىلارنىڭ قىيىن ئۆتكەلدىن ئۆتىشىگە ياردەم بېرىپ، چارۋىچىلىق مەيدانىنى ئىقتىسادىي زىياندىن ساقلاپ قالغان. ئۇ پارتىيىنىڭ مىللەتلەر سىياسىتىدە چىڭ تۇراتتى. مىللەتلەر ئىتتىپاقلىقىنى ئاڭلىق قوغدايتتى. 1988 - يىلى، ئۇ 5 - تۈەن مەيدان كۆمۈر كانىدا يۈز بەرگەن پەۋقۇلئاددە چوڭ قار كۆچۈش ئاپىتىدە خەتەردىن قۇتقۇزۇشقا تەشەببۇسكارلىق بىلەن قاتنىشىپ، قار ئاستىدا قالغان 22 خەنزۇ ئىشچىنى قۇتقۇزۇۋالغان، يېزا ئىگىلىك 1 - شىسى 5 - تۈەن پارتىيە كومىتېتى، ئاقسۇ كونا شەھەر ناھىيىلىك پارتىيە كومىتېتى، ناھىيىلىك خەلق ھۆكۈمىتى تەرىپىدىن «مىللەتلەر ئىتتىپاقلىقى تەرەققىياتىدىكى نەمۇنچى» دېگەن شەرەپلىك نام بېرىلگەن. رەھىمەت موللامەت چوڭ ھەق - چوڭ ناھەق ئالدىدا ھەقىقەتتە چىڭ تۇرۇشقا، ھەقىقەتنى ياقلاشقا جۈرئەت قىلاتتى، كۈرەشنىڭ 1 - سېپىدە تۇراتتى. 1996 - يىلى 2 - ئاينىڭ 10 - كۈنى سەھەردە، بىر توپ مىللىي

بۆلگۈنچى بوزدۆڭ چارۋىچىلىق مەيدانىدا دېلو سادىر قىلىپ رەھمەت قاتارلىق ئالتە ئائىلىلىك چارۋىچىنى بۆلىدى، ئۇ سىرتتىن قايتىپ كېلىپ ئەھۋالنى ئۇققاندىن كېيىن، دەرھال «شەرق شامىلى» ماركىلىق 141 تىپلىق ماشىنىنى ھەيدەپ بوزدۆڭ چېگرا مۇداپىئە ساقچىخانىسىغا بېرىپ دېلو مەلۇم قىلغان ھەمدە جىنايەتچىلەرنى قوغلاپ تۇتۇش ئۈچۈن تەشەببۇسكارلىق بىلەن ئىككى چېگرا مۇداپىئە قوراللىق ساقچىسىنى باشلاپ ماڭغان، جىنايەتچىلەرنى قوغلاپ ئاقبولاق داۋىنىغا كەلگەندە جىنايەتچىلەر بىلەن ئۇچرىشىپ قالغان، ئۇ باتۇرلارغا خاس تەڭداشسىز جاسارەت بىلەن جىنايەتچىلەر بىلەن كەسكىن ئېلىشقان، لېكىن ئاخىرىدا دۈشمەن كۆپ بولغاچقا، 30 يېشىدا باتۇرلارچە قۇربان بولغان. بىر ئاددىي ئۇيغۇر چارۋىچى دۈشمەننى توسۇشتەك جىددى پەيتىدە قوراللىق ياۋۇز دۈشمەنگە قۇرۇق قول كۆكرەك كېرىپ ئېتىلدى. بۇ قانداق روھ؟ بۇ ۋەتەنپەرۋەرلىك روھى! بۇ ۋەتەننىڭ بىرلىكىنى ۋە مىللەتلەر ئىتتىپاقلىقىنى قوغداش ئۈچۈن ئۆزىنى بېغىشلاش روھى!

ھاكىم سىدىق قارىباھىم، ئەر، ئۇيغۇر، 1911 - يىلى 1 - ئايدا كۇچا ناھىيىسى كونا شەھەر پاختا بازىرىدا تۇغۇلغان. ھايات ۋاقتىدا توقسۇ ناھىيىسى رەستە مەسچىتىنىڭ ئىمامى ئىدى. ئۇ جۇڭگو كوممۇنىستىك پارتىيىسىنىڭ رەھبەرلىكىنى، سوتسىيالىزم تۈزۈمىنى ھىمايە قىلاتتى. ئىلگىرى سىياسىي كېڭەش توقسۇ ناھىيىلىك 1 - نۆۋەتلىك كومىتېتىدىن تارتىپ 8 - نۆۋەتلىك كومىتېتىغىچە ئەزا بولغان، توقسۇ ناھىيىلىك 1 - نۆۋەتلىك ئىسلام دىنى جەمئىيىتىنىڭ مۇئاۋىن باشلىقى، 2 - نۆۋەتلىك ئىسلام دىنى جەمئىيىتىنىڭ دائىمىي ھەيئىتى بولغان. ئۇ ئىماملىق قىلغان نەچچە ئون يىلدىن بۇيان دىنغا ئېتىقاد قىلىدىغان كەڭ ئاممىنى قانۇندا يول قويۇلغان دائىرىدە نورمال دىنىي پائالىيەت بىلەن شۇغۇللىنىشقا تەشكىللىگەن ھەمدە پارتىيىنىڭ دىنىي سىياسىتى، مىللىي سىياسىتى، نىكاھ قانۇنى ۋە

پىلانلىق تۇغۇت سىياسىتىنى دائىم تەشۋىق قىلغان. بولۇپمۇ باشقىچە غەرەزدىكى كىشىلەر دىنى ھەرىكەتلەردىن پايدىلىنىپ دۆلەتنىڭ بىخەتەرلىكىگە خەۋپ يەتكۈزىدىغان ھەرىكەتلەر بىلەن شۇغۇللانغاندا، ئۇ كۆكرەك كېرىپ ئوتتۇرىغا چىقىپ ئۇچىغا چىققان دىنىي كۈچلەرنى قاتتىق سۆككەن ھەمدە ئەھۋالنى ئالاقىدار تارماقلارغا ۋاقىتىدا مەلۇم قىلغان. ئۇ ئىماملىق قىلغان رەستە مەسچىتى ئۇدا توققۇز يىل «بەشتە ياخشى مەسچىت» بولۇپ باھالانغان. مىللەتلەر ئىتتىپاقلىقىنى قوغداش، مىللىي بۆلگۈنچىلىككە قارشى تۇرۇشتەك چوڭ ھەق - چوڭ ناھەق ئالدىدا ئۇنىڭ مەيدانى مۇستەھكەم، بايرىقى روشەن بولغان. 1989 - يىل 4 - ئاينىڭ 19 - كۈنى، رەستە مەسچىتىدە يۈز بەرگەن ئولتۇرۇۋېلىپ غەۋغا چىقىرىش ۋەقەسىدە، ئۇ باتۇرلۇق بىلەن ئوتتۇرىغا چىقىپ، ئىجابىي تەشۋىقات خىزمىتىنى ئىشلىگەن ھەمدە سوتقا بېرىپ گۇۋاھلىق بېرىپ ياسىن تۇرسۇننىڭ «دىن» تونىغا ئورۇنۇۋېلىپ بۆلگۈنچىلىك، بۇزغۇنچىلىق ھەرىكىتى بىلەن شۇغۇللىنىشتەك ئەكسىيەتچىل قىلمىشنى پاش قىلغان. 1994 - يىل «18 - ئىيول» ئەكسىيەتچىل پارتلىتىش دېلولىرى يۈز بەرگەندىن كېيىن، ئۇ مەيدانى مۇستەھكەم ھالدا مەردانلىق بىلەن ئەيسا ھەسەن باشچىلىقىدىكى بىر ئوچۇم مىللىي بۆلگۈنچىلەرنىڭ ۋەتەننى پارچىلاشقا ئۇرۇنۇش، مىللەتلەر ئىتتىپاقلىقىغا بۇزغۇنچىلىق قىلىشتەك جىنايى سۈيىقەستىنى پاش قىلىپ، ئۆزىنىڭ مەيدانى، قارشى ۋە پوزىتسىيىسىنى ئىپادىلەپ، دىنغا ئېتىقاد قىلىدىغان ئاممىغا دۈشمەنگە ئالدىنما سىلىق، مىللەتلەر ئىتتىپاقى ۋە جەمئىيەت مۇقىم بولغان چوڭ ياخشى ۋەزىيەتنى ئاڭلىق قوغداش توغرىسىدا نەسىھەت قىلغان. ھاكىم سىدىق قارىباھىم پارتىيىنىڭ دىنىي سىياسىتىنى توغرا ئىجرا قىلغان، ۋەتەننىڭ بىرلىكى ۋە مىللەتلەر ئىتتىپاقلىقىنى قوغدىغان بولغاچقا، مىللىي بۆلگۈنچىلەرنى ئۇنى كۆزىگە قالدغان مىق، تاپىنىغا سانجىلغان تىكەن دەپ قارىلغان. 1996 - يىل 3 - ئاينىڭ 22 -

كۈنى شەھەر سائەت يەتتىلەردە، قورال كۆتۈرۈۋالغان نىقاپلىق ئىككى مىللىي بۆلگۈنچى ئۇنىڭ ئۆيىگە كىرىپ ئۇنى ئۆلتۈرگەن، ئۇ 85 ياشتا ئىدى.

ھاۋۇل توقا، ئەر، ئۇيغۇر، 1928 - يىلى 9 - ئايدا كۇچا ناھىيىسى ئالقاقا يېزىسىدا تۇغۇلغان، 1960 - يىلى 6 - ئايدا پارتىيىگە كىرگەن، ھايات ۋاقتىدا كۇچا ناھىيىسى ئالقاقا يېزىسى قوناس 2 - كەنتى پارتىيە ياچېيكىسىنىڭ مۇئاۋىن شۇجىسى ئىدى، ئۇ پېشقەدەم پارتىيە ئەزاسى، كونا نەمۇنچى قاۋۇل توقىنىڭ ئىنىسى. ھاۋۇل توقا 40 يىل كەنت رەھبىرىي كادىرى، 25 يىل قوناس كەنت پارتىيە ياچېيكىسىنىڭ رەھبەرلىك ۋەزىپىسىنى ئۆتىگەن ئۇزۇن يىللاردىن بۇيان، ئۇ جان - دىلى بىلەن پارتىيىگە ئەگىشىپ مېڭىپ، پارتىيىنىڭ لۇشىيەن، فاشىيەن، سىياسەتلىرىنى قەتئىي ئىجرا قىلغان، ئاممىنى باشلاپ قۇم بېسىپ كەتكەن، قاقاس - نامرات قوناس كەنتىنى ئورمان، يول، ئۆستەڭ، ئېتىزلىرى ئۆلچەملەشكەن، يۇقىرى ھوسۇللۇق «بەش يۇلتۇزلۇق» كەنت قىلىپ قۇرۇپ چىقىپ، كۇچا ناھىيىسى بويىچە ئۆلگىلىك كەنتكە ئايلاندۇرۇپ، قوناس كەنتىنىڭ يېزا ئىگىلىكىنى تەرەققىي قىلدۇرۇش ئۈچۈن مۇھىم تۆھپە قوشقان. ھاۋۇل توقا كىشىلەرگە سەمىمىي مۇئامىلە قىلاتتى، يولداشلار بىلەن ئىتتىپاقلىشىشقا ماھىر، باشقىلارغا ياردەم بېرىشكە خۇشتار بولغاچقا ئاممىنىڭ ھۆرمىتىگە سازاۋەر بولغان، ئۇ كەنت كادىرلىقىنى ئۈستىگە ئالغان 30 نەچچە يىل ئىچىدە، ئۆز مەنپەئەتىنى قىلچىمۇ كۆزلىمىگەن، دېھقانلار ۋە كۆلەپكىتىپنىڭلا غېمىنى يېگەچكە، كۆپچىلىك ئۇنى بىزنىڭ سىردىشىمىز، مىللەتلەر ئىتتىپاقلىقىنىڭ ياخشى ئۆلگىسى دەپ تەرىپلىشەتتى. ھاۋۇل توقا پارتىيە ياچېيكىسىنىڭ ئىدىيىۋى، سىياسىي قۇرۇلۇشىغا يۈكسەك ئەھمىيەت بېرەتتى، ئاساسىي قاننام كادىرلىرى ۋە پارتىيە ئەزالىرىنىڭ ئىدىيىۋى - سىياسىي ساپاسىنى

ئۈزلۈكسىز ئۆستۈرۈپ، ئۇلارنىڭ مىللىي بۆلگۈنچىلىككە تاقابىل تۇرۇش ئىقتىدارىنى ئاشۇرغانىدى. 1990 - يىلى ئەتىيازدا، ئاقتۇ ناھىيىسى بارىن يېزىسىدا ئەكسىلئىنقىلابىي قوراللىق توپىلاڭ يۈز بەرگەندىن كېيىن، ئۇ دەرهال پارتىيىلىك كادىرلارنى تەشكىللەپ مىللىي بۆلگۈنچىلەرنىڭ جىنايى قىلمىشى ۋە ئەكسىيەتچىل ماھىيىتىنى پاش قىلىپ، ئۆزىنىڭ مەيدانى ۋە قارشىنى بايرىقى روشەن ھالدا ئىپادىلەپ، ياخشى باشلامچىلىق رول ئويناپ، كەنتنىڭ ئىتتىپاقلىقى ۋە مۇقىملىقىنى ئىلگىرى سۈرگەن. يولداش ھاۋۇل توڭپا پارتىيە ۋە سوتسىيالىزم ئىشلىرىغا سادىق بولغاچقا، بىر ئوچۇم مىللىي بۆلگۈنچىلەرنىڭ ئۆچمەنلىكىگە ئۇچرىغان. 1996 - يىل 4 - ئاينىڭ 29 - كۈنى سەھەر سائەت يەتتىلەردە، قورال-پىچاق كۆتىرىۋالغان 11 زوراۋان ئۇنىڭ ئۆيىگە باستۇرۇپ كىرىپ قاتىللىق قىلماقچى بولغاندا، ئۇ باتۇرلۇق بىلەن ئېلىشقان، بىراق دۈشمەن كۆپ بولغاچقا تەڭ كېلەلمەي 68 يېشىدا قەھرىمانلارچە قۇربان بولغان.

دىلەيسەمخان غوپۇر، ئايال، ئۇيغۇر، 1934 - يىل 4 - ئايدا كۇچا ئالقغا يېزىسىدا تۇغۇلغان، 1960 - يىل 6 - ئايدا پارتىيىگە كىرگەن. ئۇ ئاساسىي قاتلامدا ئاياللار خىزمىتى ۋە پىلانلىق تۇغۇت خىزمىتىنى 40 نەچچە يىل ئىشلىگەن، ئۇ كۆرىنەرلىك نەتىجە ياراتقانلىقتىن ناھىيە، يېزا تەرىپىدىن كۆپ قېتىم تەقدىرلەنگەن. ئۇ بۇ كەنتتىكى ئاياللارنى پارتىيىنىڭ سىياسەتلىرىنى، پەن - مەدەنىيەت بىلىملىرىنى ئۆگىنىشكە ئەستايىدىل تەشكىللەپ، ئاياللار ئارىسىدا «ئوچىنى ئۆگىنىش، ئۈچتە بەسلىشىش» پائالىيىتىنى قانات يايدۇرۇپ، قوناس 2 - كەنتىنىڭ نامراتلىقتىن قۇتۇلۇپ ھاللىق سەۋىيىگە يېتىشى ئۈچۈن پائال تۆھپە قوشقان. ئۇ پىلانلىق تۇغۇت خىزمىتىنى قەتئىي بوشاشماي ئىشلەپ، ئۆيۈم ئۆي يۈرۈپ، ھاردىم - تالدىم دىمەيتتى، بەزىدە كۈنىگە ئون نەچچە كلومېتىر يول يۈرەتتى.

1992 - يىلى، كۇچا ناھىيىسى ئاياللارنى تۇغۇت چەكلەش ئوپېراتىيىسى قىلدۇرۇشقا تەشكىللىگەندى، بىراق كونا قاراشنىڭ ئاسارىتى تۈپەيلىدىن خىزمەتتىكى توسالغۇ كۆپ ئىدى، دىلەيسەمخان نۇرغۇن جاپالىق، ئىنچىكە خىزمەت ئىشلەپ، باشلامچىلىق بىلەن ئون ئايالنى تەشكىللەپ دوختۇرخانىغا بېرىپ ئوپېراتسىيە قىلدۇرۇپ، پۈتۈن يېزىدا بۇ خىزمەتنى كېڭەيتىش ئۈچۈن ياخشى باشلامچى بولغان. 1995 - يىلى بۇ كەنتتىكى ئىككى ئايال پىلانلىق تۇغۇتتىن قېچىپ ئايرىم - ئايرىم ھالدا شايار ناھىيىسى، باي ناھىيىسىگە بېرىۋالغان، دىلەيسەمخان بۇنى ئۇققاندىن كېيىن 400 كىلومېتىردىن ئارتۇق يول يۈرۈپ ئۇلارنى تېپىپ، قايىل قىلىپ تۇغۇت چەكلەش ئوپېراتسىيىسى قىلدۇرغان. ئۇ خىزمەتتە ئەستايىدىل، مەسئۇلىيەتچان بولغاچقا، ئۇ كەنت ناھىيە، يېزا تەرىپىدىن تۆت قېتىم پىلانلىق تۇغۇت خىزمىتىدىكى ئىلغار كەنت بولۇپ باھالانغان. ئاقسۇ ۋىلايىتىمۇ پىلانلىق تۇغۇت خىزمىتى تەجرىبىلىرىنى ئالماشتۇرۇش نەق مەيدان يىغىنىنى بۇ كەنتتە ئېچىپ، بۇ كەنتنىڭ تەجرىبىلىرىنى كېڭەيتكەن، دىلەيسەمخانمۇ ناھىيە تەرىپىدىن كۆپ قېتىم ئاياللار خىزمىتى ھەيئىتىنىڭ مۇنەۋۋەر كادىرى ۋە مۇنەۋۋەر پىلانلىق تۇغۇت خىزمەتچىسى بولۇپ باھالانغان. دىلەيسەمخان غوپۇرنىڭ ئىشلەۋاتقان خىزمىتى مىللىي بۆلگۈنچىلەرنىڭ ئۆچمەنلىكىگە ئۇچرىغان.

1996 - يىلى 4 - ئاينىڭ 29 - كۈنى سەھەر يەتتىلەردە، مىللىي بۆلگۈنچىلەر ئۇنىڭ ئۆيىگە باستۇرۇپ كىرگەندە، ئۇ باتۇرلۇق بىلەن قارشىلىق كۆرسەتكەن، بىراق كۆپ دۈشمەنگە تەڭ كېلەلمەي 62 يېشىدا قەھرىمانلارچە قۇربان بولغان.

ئەنۋەر قاۋۇل، ئەر، ئۇيغۇر، 1969 - يىلى 3 - ئايدا كۇچا ناھىيىسىنىڭ ئالقىغا يېزىسىدا تۇغۇلغان. ھايات ۋاقتىدا كۇچا ناھىيىسى ئالقىغا يېزىسى قۇناس 2 - كەنتىنىڭ پەن - تېخنىكاغا مەسئۇل مۇئاۋىن كەنت باشلىقى، قوشۇمچە ئىتتىپاق ياچېيكىسىنىڭ



شۇجىسى بولۇپ، پېشقەدەم پارتىيە ئەزاسى، پېشقەدەم ئەمگەك نەمۇنچىسى قاۋۇل توقنىڭ ئوغلى ئىدى. ئەنۋەر يۇرتىنى قىزغىن سۆيەتتى، باشقىلارغا خوشاللىق بىلەن ياردەم بېرەتتى. نامرات كەنت ئاھالىلىرىنىڭ ئىشلەپچىقىرىشنى تەرەققىي قىلدۇرۇشىغا ياردەم بېرىش ئۈچۈن كۆپ قېتىم خىمىيىۋى ئوغۇت، نەق پۇل بەرگەن. ئۇ قوناس كەنتى ئىتتىپاق ياچېيكسىنىڭ شۇجىلىقىنى ئۆتىگەن مەزگىلدە پارتىيىنىڭ يېزىلارغا قاراتقان سىياسەتلىرىنى زور كۈچ بىلەن تەشۋىق قىلغاندىن باشقا، يەنە ئەمەلىيەتكە بىرلەشتۈرۈپ ياشلارغا يېزا ئىگىلىك تېخنىكىلىرىنى كونكرېت تەتبىقلاش ۋە ئۇنى كېڭەيتىش توغرىسىدا سۆزلەپ بېرەتتى، ئۇ ئىتتىپاق ياچېيكسىنىڭ خىزمەتلىرىنى جانلىق ئىشلەيتتى، ياشلار ئۇ تەشكىللىگەن تۈرلۈك پائالىيەتلەرگە قاتنىشىشنى خالايتتى. بىر مەزگىللەردە چامباشچىلىق، زەھەرلىك چېكىملىك تەسۋىرلەنگەن فىلىملەر، شەھۋانىي تۈس ئالغان سىنئالغۇ فىلىملىرى يامراپ كەتكەندە، بەزى ياشلار شۇلارنى دوراشقا باشلىغانىدى، ئەنۋەر قاۋۇل بۇ ئەھۋاللارنى كۆرۈپ ياش ئىتتىپاق ئەزالىرىنى تەشكىللەپ «قانداق قىلغاندا مەنىلىك ياشىغىلى بولىدۇ» دېگەن تېمىدا مۇزاكىرە ئېلىپ بارغان. كۆپچىلىك ئۆگىنىش، مۇزاكىرە قىلىش ئارقىلىق تونۇشنى ئۆستۈرۈپ، ئىلىم - پەن بىلىملىرىنى تىرىشىپ ئۆگىنىپ، نامراتلىقتىن قۇتۇلۇپ بېيىش ئۈچۈن تۆھپە قوشۇشقا بەل باغلىغان. ئەنۋەر قاۋۇل پەن - تېخنىكىغا مەسئۇل مۇئاۋىن كەنت باشلىقى بولغاندىن كېيىن كەنتنىڭ يېزا ئىگىلىك ئىشلەپچىقىرىشنى يۈكسەلدۈرۈش ئۈچۈن ئۆزىنىڭ پەن - تېخنىكا، باشقۇرۇش سەۋىيىسىنى ئۆستۈرۈشكە تېخىمۇ ئەھمىيەت بەرگەن. ناھىيە، يېزا ئالاقىدار خادىملارنى ئۆگىنىشكە تەشكىللىگەندە، ئەنۋەر قاۋۇل پۇرسەتنى غەنىمەت بىلىپ، خاتىرىسى ۋە قەلىمىنى ئېلىپ، مۇتسېكلىتنى مېنىپ ناھىيە كۇرس ئويۇشتۇرغان ئورۇنغا بېرىپ

ئەستايىدىل ئۆگەنگەن. ئۇ قايسى ئۇرۇقلارنىڭ تېز ئۈنىدىغانلىقى، كېسەللىك، ھاشارنىڭ قارشى ئىقتىدارى كۈچلۈك ئىكەنلىكى، قانچىلىك ئوغۇتلاش، قانچىلىك دورىلاش كېرەكلىكى، ئېتىز - ئېرىق پەرۋىشىنى قانداق قىلىش كېرەكلىكىنى خاتىرىلىۋېلىپ، كەنتكە قايتىپ بارغاندىن كېيىن كەنت ئاھالىلىرىنى يىغىپ ئۇلارغا يېڭى سورت، يېڭى تەجرىبىلەرنى تەپسىلىي تونۇشتۇرغان ۋە كېڭەيتكەن. ئەتىيازلىق تېرىلغۇ، يازلىق يىغىم، كۈزلۈك يىغىم پەسىللىرىدە دېھقانلارنىڭ ئۆيلىرىگە بېرىپ ئۇلارنىڭ دېھقانچىلىق ماشىنا - سايمانلىرىنى دېھقانچىلىقنىڭ ئالدىراش پەسلى يېتىپ كېلىشتىن ئىلگىرى ياساپ بەرگەن. ئەنۋەر قاۋۇل پارتىيىنىڭ ئىشلىرىغا سادىق بولغاچقا مىللىي بۆلگۈنچىلەر ئۇنىڭغا ئۈچمەنلىك قىلغان، 1996 - يىل 4 - ئاينىڭ 29 - كۈنى سەھەر سائەت يەتتىلىرىدە، 11 مىللىي بۆلگۈنچى ئۇنىڭ ئۆيىگە باستۇرۇپ كىرگەندە، ئۇ باتۇرلۇق بىلەن قارشىلىق كۆرسىتىپ ئېلىشقان، ئاخىرىدا دۈشمەن كۆپ بولغاچقا تەڭ كېلەلمەي 27 يېشىدا قەھرىمانلارچە قۇربان بولغان.

رەيھانەم مەمەت، ئايال، ئۇيغۇر، 1971 - يىل 8 - ئايدا كۇچا ناھىيىسىنىڭ ئالقاقا يېزىسىدا تۇغۇلغان، ھايات ۋاقتىدا كۇچا ناھىيىسى ئالقاقا يېزىسى قۇناس 2 - كەنتىنىڭ پىلانلىق تۇغۇت كادىرى ئىدى. ئۇ كەنتنىڭ پىلانلىق تۇغۇت خىزمىتىنى پائال قوللاپ، باشلامچىلىق بىلەن تۇغۇت چەكلەش ئوپېراتىيىسى قىلدۇرغان ھەمدە ئاياللار خىزمىتى ھەيئىتىگە ياردەملىشىپ باشقا ئاياللارغا ئىدىيىۋى خىزمەت ئىشلىگەن. ئۇ پارتىيىنىڭ پىلانلىق تۇغۇت سىياسىتىنى ئېتىز باشلىرىغا، ئۆيلىرىگە بېرىپ، يول ئۈستىدە، بازارغا كېتىۋاتقاندا تەشۋىق قىلغان. ئۇ تىرىشىپ خىزمەت قىلغاچقا، ئۇ باشقۇرىۋاتقان 100 نەچچە ئائىلىدە ئۇدا ئىككى يىلغىچە پىلاندىن ئاشۇرۇپ تۇغۇش ئەھۋالى كۆرۈلمىگەن. بۇنداق بولۇشتا ئۇ نۇرغۇن يۈرەك قېنىنى سىڭدۈرگەن ۋە كۆپ قېتىم ياش تۆككەن.

ئۇ ئەنۋەر قاۋۇل بىلەن توي قىلغاندىن كېيىن، قەيىنئەتسى قاۋۇل ئوقا پېشقەدەم ياچېيكا شۇجىسى، يولدىشى پەن - تېخنىكىغا مەسئۇل مۇئاۋىن كەنت باشلىقى بولغاچقا، كوللېكتىپنىڭ ئىشلىرى بىلەن ئالدىراش بولۇپ ئۆي ئىشلىرىغا يېتىشەلمەيتتى، قەيىنئەتسى كېسەلچان ئىدى. شۇڭا پۈتۈن ئائىلىنىڭ ئۆي ئىشلىرىنى ئۆزى ئۈستىگە ئېلىپ قەيىنئەتسى، يولەشنىڭ خىزمىتىنى پۈتۈن كۈچى بىلەن قولاپ، پارتىيە ۋە دۆلەتنىڭ پىلانلىق تۇغۇت سىياسىتىنى ئىزچىلاشتۇرۇش، ئەمەلىيلەشتۈرۈش ئۈچۈن گەۋدىلىك تۆھپە قوشقان. زەپھانەم مەمەتنىڭ ئۈلگىلىك ھەرىكەتلىرى مىللىي بۆلگۈنچىلەرنىڭ ئۆچمەنلىكىنى قوزغىغاچقا، 1996 - يىل 4 - ئاينىڭ 29 - كۈنى سەھەر سائەت يەتتىلەردە ئۆيىگە باستۇرۇپ كىرگەن مىللىي بۆلگۈنچىلەر تەرىپىدىن 25 يېشىدا ئۆلتۈرۈلگەن.

ليۇ شىنلەي، ئەر، خەنزۇ، 1964 - يىل 4 - ئايدا گەنسۇ ئۆلكىسى جاڭجياچۈەن ناھىيىسى لوڭشىيەن يېزىسى يۈيشۇ كەنتىدىكى بىر دېھقان ئائىلىسىدە تۇغۇلغان. ھايات ۋاقتىدا ئاقسۇ كونا شەھەر ناھىيىلىك جامائەت خەۋپسىزلىك ئىدارىسى بوزدۆڭ ساقچىخانىسىنىڭ يېتەكچىسى ئىدى. ئۇ شىنجاڭنى، ۋەتەننىڭ چېگرا مۇداپىئە ئىشلىرىنى قىزغىن سۆيەتتى. 13 يىلدىن بۇيان، ئۇ مەيلى جەڭچى ۋاقتىدا بولسۇن ياكى كادىر بولغاندا بولسۇن، مەيلى شارائىتى جاپالىق ئاساسىي قاتلام چېگرا مۇداپىئە ئورگىنىدا ئىشلىگەندە بولسۇن، ئۆز كەسپىنى باشتىن - ئاخىر سۆيۈپ، بېرىلىپ ئىشلىگەن. 1989 - يىل 9 - ئايدا، ئۇ ئەلا نەتىجە بىلەن جۇڭگو خەلق قوراللىق ساقچى ئىنىستىتوتىغا قوبۇل قىلىنغان، ئۇنىڭ مەكتەپتىكى ئىپادىسى گەۋدىلىك ۋە ئۆگىنىشى، ئەخلاقى ياخشى بولغانلىقتىن مەكتەپ رەھبەرلىكى ئۇنى مەكتەپكە قالدۇرماقچى بولسىمۇ، ئۇ قىلچە ئىككىلەنمەي شىنجاڭغا قايتىپ كېلىپ، ئۆزىنىڭ غايىسى، ئېتىقادىنى كونكرېت ھەرىكەتكە ئايلاندۇرۇپ، بارلىقىنى چېگرا مۇداپىئە

ئىشلىرىغا، شىنجاڭدىكى ھەر مىللەت خەلقىگە شەرتسىز بېغىشلىغان. 1996 - يىلى 2 - ئاينىڭ 10 - كۈنى سەھەردە، جىددىي قېقىلغان ئىشىك ئاۋازى بوزدۆڭ چېگرا مۇداپىئە ساقچىخانىسىنىڭ جىمجىتلىقىنى بۇزدى. چارۋىچى رەھمەت ئۆيىنىڭ بۇلانغانلىقىنى مەلۇم قىلدى، لېۋ شىنلەي بىلەن سەپىدىشى ساۋ شىچياڭ دەرھال دېلو مەلۇم قىلغۇچى ھەيدىگەن 141 تىپلىق يۈك ئاپتوموبىلغا ئولتۇرۇپ نەق مەيدانغا كەلگەن. لېۋ شىنلەي، ساۋ شىچياڭ نەق مەيداننى تەكشۈرۈپ، بۇلانغان ئاممىدىن سۈرۈشتۈرۈپ دېلو سادىر قىلغۇچى بەش جىنايەتچىنىڭ چارۋىچىلارنىڭ قورال - ياراغ، ئوق - دورا ۋە نەق پۇل قاتارلىق نەرسىلىرىنى بۇلاپ، جىپ ماشىنىغا ئولتۇرۇپ نەق مەيداندىن قاچقانلىقىنى ئۇققان، لېۋ شىنلەي بۇ ئادەتتىكى بۇلاڭچىلىق دېلوسى ئەمەس، بۇنىڭ ئارقىسىغا چوقۇم تېخىمۇ چوڭ سۈيۈقەست يوشۇرۇنغان دەپ پەرەز قىلىپ، ساقچىخانىغا قايتىپ يۇقىرىغا مەلۇم قىلىش قارارىغا كەلگەن، قايتىش يولىدا گۇمانلىق بىر ماشىنىنى ئۇچراتقان، قوغلاپ يېتىشىۋېلىپ تەكشۈرمەكچى بولغاندا، رەت قىلىشقا ئۇچرىغان، ماشىنىنىڭ شوپۇرى ماشىنىنى ھەيدەپ قاچقان، لېۋ شىنلەي دەرھال قوغلاشقا بۇيرۇق چۈشۈرگەن، ماشىنا ئاقبۇلاق داۋىنىغا يېتىپ كەلگەندە، زوراۋانلار قوراللىق قارشىلىق كۆرسەتكەن، لېۋ شىنلەي ئۇلاردىن قورقماي سەپىدىشى ساۋ شىچياڭ ۋە دېلو مەلۇم قىلغۇچى رەھمەت موللا بىلەن بىرلىكتە بەش ياۋۇز بىلەن باتۇررانە ئېلىشقان، ئاخىرىدا دۈشمەن كۆپ بولغاچقا تەڭ كېلەلمەي 32 يېشىدا قەھرىمانلارچە قۇربان بولغان.

ساۋ شىچياڭ، ئەر، خەنزۇ، 1968 - يىلى 12 - ئايدا گەنسۇ ئۆلكىسى چىڭشۈي ناھىيىسى گوچۈەن يېزىسى نىڭچۈەن كەنتىدىكى بىر ئاددىي دېھقان ئائىلىسىدە تۇغۇلغان. ھايات ۋاقتىدا ئاقسۇ كونا شەھەر ناھىيىلىك جامائەت خەۋپسىزلىكى ئىدارىسى بوزدۆڭ چېگرا مۇداپىئە ساقچىخانىسىنىڭ كەسپىي ساقچىسى ئىدى. ئۇ شىنجاڭنى، ۋەتەننىڭ

چېگرا مۇداپىئە ئىشلىرىنى قىزغىن سۆيەتتى، ئۇ دېھقان پەرزەنتىدىن كەسىپى ساقچى بولۇپ يېتىلگەن، مىللەتلەر ئىتتىپاقلىقى، ئارمىيە-خەلق ئىتتىپاقلىقىنىڭ ئۈلگىسى بولغان ئىدى. ئۇ قىسمىنىڭ ھەربىي ئاپتوموبىلىنى ئۆز كۆز قارچۇقىدىن بەكرەك ئاسرايتتى، 11 يىللىق ھەربىيلىك ھاياتىدا ئون نەچچە يىلنى بىر كۈندەك ئۆتكۈزۈپ، باش چۆكۈرۈپ ئىشلەپ، قاتتىق سىناقلىرىدىن ئۆتەلەيدىغان ماھارەتنى يېتىلدۈرگەن بولۇپ ھەم شوپۇر ھەم خىزمەتچى ئىدى، قىسمىدىكى باشلىقلار، سەپداشلىرى ئۇنى «ئەڭ بىخەتەر، ئەڭ پاكىز، ئەڭ ئىشەنچلىك شوپۇر» دەپ تەرىپلىشەتتى، ئۇ كۆپ قېتىم «قىزىل بايراقدار شوپۇر» بولۇپ باھالانغان. ئۇ سەپداشلىرىغا قېرىندىشىدىنمۇ بەكرەك كۆيۈنەتتى، باشقىلارغا ياردەم بېرىشتە قىلغان ئىشلىرى تېخىمۇ كۆپ ئىدى. بىر قېتىم، ئۇ ئاقسۇ كونا شەھەر ناھىيىسىگە ئىش بېجىرگىلى كېتىۋېتىپ شەھەرلىك قۇرۇلۇش ماتېرىياللىرى زاۋۇتىنىڭ يېنىغا كەلگەندە، ئاز سانلىق مىللەتتىن بولغان بىر يولداشنىڭ يولىنىڭ ئوتتۇرىدا تۇرۇپ ماشىنىسىنى توساۋاتقانلىقىنى كۆرىدۇ، ساۋشچىنىڭ ماشىنىدىن چۈشۈپ ئۇنىڭدىن نېمىشقا يولنىڭ ئوتتۇرىدا تۇرۇپ ماشىنا توسغانلىقىنى سورىغاندا، ھېلىقى مىللىي يولداش «ماشىنام بۇزۇلۇپ قالدى، نەرى بۇزۇلغانلىقىنى بىلەلمىدىم، ماشىنا زادى ئوت ئالمايۋاتىدۇ، بىر نەچچە ماشىنىنى توسسام توختىمىدى، ئىلاجىسىز مۇشۇنداق قىلدىم، ئۇستام ياردەم قىلىشىڭىز» دېگەن، ساۋشچىنىڭ بۇنى ئاڭلاپ گەپ - سۆز قىلمايلا يېڭىنى تۇرۇپ ماشىنىنى رېمونت قىلىشقا كىرىشىپ چۈش سائەت بىردىن كۈن پاتقىچە ئىشلەپ ماشىنىنى رېمونت قىلىپ بەرگەن، ساۋشچىنىڭ مانا مۇشۇنداق باشقىلارنى قىيىنچىلىقتىن خالاس قىلىشنى خۇشاللىق بىلىدىغان ئىنقىلابىي ھەربىي ئىدى. ئۇ قىسمىنى ئۆز ئۆيىدىنمۇ بەكرەك سۆيەتتى. سەپداشلىرى ساۋشچىغا سۆزلىشىش ئاپپاراتى ئارقىلىق ئىككى ياشقا توشمىغان بالىڭىز قىزىتىپ قېلىپ

ئۈچ كۈندىن بۇيان ئۆيدە يېتىپتۇ، كېسەلچان ئايالغۇز تىت - تىت بولۇپ كېتىۋېتىپتۇ، تېزراق ئۆيگە قايتىڭ، دېگەندە، ئۇ «ھازىر ساقچىخانىدا ئۈچمىزلا قالدۇق، زادىلا قايتالمايمەن، ئۆگۈنلۈككە تارماق ئەترەت ئۇيۇشتۇرغان ئاز سانلىق مىللەت كادىرلىرىنىڭ نەزەرىيە ئۆگىنىشى ئاخىرلىشىپ، ساقچىخانىدىكىلەر كەلگەندىن كېيىن باراي» دېگەن. ئۆيلىمىغان يەردىن بۇ گەپ ئۇنىڭ ۋەسىيىتى بولۇپ قالغان. 1996 - يىلى 2 - ئاينىڭ 10 - كۈنى ساۋ شىچياڭ جىنايەتچىلەرنى قوغلاپ تۇتۇش داۋامىدا 28 يېشىدا قەھرىمانلارچە قۇربان بولغان.

باتۇرلىرىمىز ئەنە شۇنداق ۋاقىتىسىز كېتىپ قالدى، ئۇلار ۋەتەننىڭ بىرلىكىنى، مىللەتلەر ئىتتىپاقلىقىنى قوغداش ئۈچۈن قۇربان بولدى. باتۇرلارنىڭ ئۆلىمى توپىلاشچىلارنىڭ ۋەھشىيانە قىلمىشلىرى ئۈستىدىن قىلىنغان ئۇن - تۈنسۈز شىكايەت ۋە ئوقۇلغان لەنەت بولدى؛ باتۇرلارنىڭ ئۆزىنىڭ ئۆلىمى بەدىلىگە مىللىي بۆلگۈنچىلەرنىڭ سۇيقەستى ۋە قەبىھلىكىنى پاش قىلدى؛ باتۇرلارنىڭ ئۆلىمى ھەر مىللەت خەلق ئاممىسىنىڭ كۆزىنى تېخىمۇ روشەنلەشتۈردى ھەم بۆلگۈنچىلىككە قارشى كۈرەش قىلىش گىمىنىسىنى ۋە ئىرادىسىنى كۈچەيتتى؛ باتۇرلار ئىسسىق قېنى ۋە ئېزىز جېنى ئارقىلىق ۋەتەننىڭ، چېگرا رايونلىرىنىڭ بىخەتەرلىكى ۋە مۇقىملىقىنى قوغدىدى.

(3) ئارمىيە - خەلق بىرلىكتە كۈچ چىقىرىپ، زوراۋانلارنى تېزدىن پاش قىلدى ۋە قوغلاپ تۇتتى  
ئاقسۇ ۋىلايىتىدە بىر قاتار زوراۋانلىق - تېررورلۇق دەپلولىرى يۈز بەرگەندىن كېيىن، ئاپتونوم رايون، ۋىلايەتتىكى پارتىيە، ھۆكۈمەت ئورگانلىرى ۋە جامائەت خەۋپسىزلىكى ئورگانلىرى بۇنىڭغا ئالاھىدە ئەھمىيەت بەردى. «10 - فېۋرال» ۋەقەسى يۈز بەرگەندىن كېيىن، ئاقسۇ ۋىلايەتلىك جامائەت خەۋپسىزلىكى باشقارمىسى دەرھال

«10 - فېۋرال» دېلوسىنى پاش قىلىش قوماندانلىق شتابىنى قۇردى ھەمدە قابىل خادىملارنى ئاجرىتىپ مەخسۇس دېلو گۇرۇپپىسى قۇردى. ئاپتونوم رايونلۇق جامائەت خەۋپسىزلىكى نازارىتى خىزمەت گۇرۇپپىسىمۇ ئاقسۇ ۋىلايىتىگە بېرىپ دېلونى رازۇبتىكا قىلىش خىزمىتىگە يېتەكچىلىك قىلىش بىلەن بىرگە، ناھىيىلەردىن رايون ۋە مۇداپىئە چەك - چېگرىسىنى بۇزۇپ تاشلاپ، بارلىق كۈچ بىلەن دېلونى بالدۇرراق پاش قىلىشنى تەلەپ قىلدى.

قوراللىق ساقچى ئاقسۇ ۋىلايەتلىك تارماق ئەترىتىنىڭ كوماندىر-جەڭچىلىرى بىر توپ زوراۋانلارنى جامائەت خەۋپسىزلىكى خادىملىرىمىز سىياقىغا كىرىۋېلىپ پۇل - مال بۇلاپ، چېگرا مۇداپىئە قوراللىق ساقچىلىرىمىزنى ۋە دېلو مەلۇم قىلغان چارۋىچىنى ئۆلتۈرگەنلىكىنى ئاڭلىغاندىن كېيىن، جەڭگە قاتنىشىپ جىنايەتچىنى تۇتۇش ئۈچۈن بەس - بەستە تىزىمغا ئالدۇردى. 4 - ئاينىڭ 9 - كۈنى، قوراللىق ساقچى قىسىم ئاقسۇ ۋىلايەتلىك تارماق ئەترىتى يۇقىرىنىڭ بىر تۇتاش ئورۇنلاشتۇرۇشى بويىچە، جامائەت خەۋپسىزلىكى ئورگانلىرىغا ماسلىشىپ «10 - فېۋرال» دېلوسىدىكى جىنايەتچىلەرنىڭ يوشۇرۇنۇۋېلىش مۇمكىنچىلىكى بولغان ئاقسۇ شەھىرى قىزىل كۆۋرۈك ئاھالىلەر رايونىنى قورشىۋالدى. ھەرىكەت 4 - ئاينىڭ 9 - كۈنى سەھەر ئىككىدە باشلىنىپ ئالتىدە ئاخىرلاشتى، دەسلەپكى جەڭدە غەلبە قولغا كەلتۈرۈلۈپ «10 - فېۋرال» دېلوسىغا مۇناسىۋەتلىك ئۈچ ئادەم تۇتۇلدى، ئاممۇنىيىتىراتلىق پارتلىتىش دورىسىدىن 12.5 كىلوگرام، ئوت ئالدۇرغۇچى پىلتىدىن 1.5 مېتىر، ئەكسىيەتچىل سىنئالغۇ لېنتىسىدىن ئىككى قاپ، ياش ئوققۇزىدىغان گاز مىلتىقىدىن ئىككى دانە ھەمدە باشقا قاتىللىق قوراللىرى قاتارلىق مۇناسىۋەتلىك ئىسپاتلارنى قولغا چۈشۈردى، جەڭگە قاتناشقان كوماندىر - جەڭچىلەردىن بىرىمۇ يارىلانمىدى، 4 - ئاينىڭ 15 - كۈنى، جامائەت خەۋپسىزلىكى ئورگانلىرىمىز «10 -

فېۋرال» دېلوسىدىكى جىنايەتچى ئاۋۇت ئابلا قاتارلىقلارنىڭ كۇچا ناھىيىسىدە يوشۇرۇنغانلىقىدىن خەۋەر تاپتى، جامائەت خەۋپسىزلىكى كادىر - ساقچىلىرىمىز تېزدىن كۇچا ناھىيىسىگە بېرىپ، «10 - فېۋرال» دېلوسىدىكى جىنايەتچىلەرنى ئاقتۇرۇش بىلەن بىرگە، باي، ئۈرۈمچى، ئاقسۇ يوللىرىدا چازا قۇردى، ئاۋۇت ئابلا قاتارلىق جىنايەتچىلەر كۇچادا پانالانغىدەك جاي تاپالماي شىركىمنىڭ «سانئانا» ماركىلىق قىزىل پىكاپىغا ئولتۇرۇپ ئاقسۇ تەرەپكە قاچتى. جامائەت خەۋپسىزلىكى كادىر - ساقچىلىرىمىز دەرھال ماشىنىلىق قوغلىدى، ماشىنىنىڭ ئوڭ تەرىپىدە ئولتۇرغان بىر جىنايەتچى ئالدى بىلەن بىزگە قارىتىپ ئوق چىقاردى، جامائەت خەۋپسىزلىكى خادىملىرىمىز چاققانلىق بىلەن يېتىۋالدى ھەمدە ئوق چىقىرىپ ماشىنىنىڭ بىر پاي چاقىنى يېرىۋەتتى. جامائەت خەۋپسىزلىكى كادىر - ساقچىلىرىمىز ئۇلارنى قورالنى تاشلاپ تەسلىم بولۇشقا ئۈندىدى. ئىككى تەرەپ يېرىم سائەتتىن ئارتۇق تىرىكشىپ تۇرغاندىن كېيىن، ئاۋۇت ئابلا قاتارلىق جىنايەتچىلەر تەسلىم بولۇشنى رەت قىلدى ھەمدە جامائەت خەۋپسىزلىكى كادىر - ساقچىلىرىمىزغا داۋاملىق ئوق ئاتتى. تاشيولنىڭ ئىككى چېتىگە يوشۇرۇنىۋالغان جامائەت خەۋپسىزلىكى كادىر - ساقچىلىرى، قوراللىق ساقچىلار قايتۇرما ھۇجۇم قىلىپ ئوق چىقىرىپ، ماشىنا ئىچىدىكى جىنايەتچىلەرنى ئېتىپ ئولتۇرۇپ تاپانچا، مىلتىق، ئوق، پارتلىتىش دورىسى، پىستان قاتارلىقلارنى ئولجا ئالدى.

«22 - مارت» ۋەقەسى يۈز بەرگەندىن كېيىن، ناھىيىلىك خەلق ھۆكۈمىتى دەرھال جامائەت خەۋپسىزلىكى، ئەدلىيە، بىرلىكسەپ قاتارلىق ئالاقىدار تارماقلارنى يىغىپ جىددىي يىغىن ئېچىپ، دېلو ئەھۋالىنى مۇھاكىمە ۋە تەھلىل قىلىپ، 24 ئادەمدىن تەشكىللەنگەن «22 - مارت» مەخسۇس دېلو گۇرۇپپىسىنى قۇرۇپ، رازۋېدىكا قىلىش ۋە قاتىلىنى تۇتۇش خىزمىتىگە كىرىشىپ كەتتى. مەخسۇس



دېلو گۇرۇپپىسىدىكى كادىر - ساقچىلار مىللىي بۆلگۈنچىلەرنىڭ چېكىدىن ئاشقان جىنايەتچىلىرىدىن غەزەپلىنىپ، خېيىمخەتەردىن قورقماي، جاپا - مۇشۇققەتتىن باش تارتماي دېلونى تېزدىن پاش قىلىپ، خەلق ئۈچۈن بالايىئاپەتنى تۈگىتىدىغانلىقىنى بىردەك بىلدۈرۈشتى. رازۋېدكا خىزمىتى باشلىنىشى بىلەنلا مەخسۇس دېلو گۇرۇپپىسىدىكىلەر كەڭ كۆلەمدە تەكشۈرۈش ئېلىپ بېرىپ، 1 - كۈنلا 68 ئادەمنى زىيارەت قىلدى، رازۋېدكا خىزمىتىنىڭ چوڭقۇرلىشىشىغا ئەگىشىپ، تەكشۈرۈش دائىرىسىنى ئارغانسېرى كېڭەيتتى، ئۇلار ئىلگىرى - كېيىن بولۇپ 200 نەچچە ئادەمنى تەكشۈردى، كېچە - كۈندۈزلەپ ئاشكارا ھەم يوشۇرۇن زىيارەت قىلىش ئارقىلىق ۋە ئامما تەمىنلىگەن يىپ ئۇچىغا ئاساسەن 31 گۇماندارنى بايقىدى، ئەھۋال ئىگىلەش ئارقىلىق 30 ئادەم گۇماندارلار قاتارىدىن چىقىرىلىپ، ئاخىرى شىرئەلى مۇھىم گۇماندار دەپ قارالدى، ئۇنى رازۋېدكا قىلىش ئارقىلىق يەنە تۇردى قارى ۋە مەريەم ئىمىن دېگەن ئىككى گۇماندار بايقالدى. 4 - ئاينىڭ 8 - كۈنى، مەخسۇس دېلو گۇرۇپپىسىدىكىلەر شىرئەلنى قانۇن بويىچە قولغا ئالدى، سوراقتا ئۇ ھېچنىمىنى بىلمەس بولىۋېلىپ ھېچنەرسىنى تاپشۇرمىدى. 4 - ئاينىڭ 10 - كۈنى تۇردى قارى ۋە مەريەم ئىمىن تۇتۇپ تۇرۇلدى، ئۇلار دەسلەپتە جاھىللىق قىلىپ جىنايىتىنى تاپشۇرمىدى، كېيىن سىياسەت بىلەن پىسخىك ھۇجۇم قىلىش ئارقىلىق پاكىت ئالدىدا باش ئېگىپ شايار ناھىيىدىكى ئابدۇللا قاسىم، مەمەت ئابدۇللا، يۈسۈپ ئەخمەت ۋە ئابەت قاسىم قاتارلىق تۆتەيلەننىڭ ھاكىم سىدىق قارىباھىمىنى ئۆلتۈرگەنلىك جىنايىتى پاكىتىنى تاپشۇردى. ئەسلىدە بۇ تۆت زوراۋان 3 - ئاينىڭ 21 - كۈنى كەچتە توقسۇ ناھىيىسىگە كەلگەندىن كېيىن، تۇردى قارى بىلەن ئۇچرىشىپ شىرئەلنىڭ ئۆيىگە بېرىپ تاماق يېگەن، مېڭىش ئالدىدا ئابدۇللا شىرئەلدىن بىر پىچاق سورىغان، بەشەيلەن شىرئەلنىڭ

ئۆيىدىن چىقىپ مەريەمنىڭ ئۆيىگە كەلگەن، كەچ سائەت 11 لەردە ئابدۇللا قاسىم تۈردى قارىنى ھاكىم سىدىق قارىھاجىمنىڭ ئۆيىنى كۈزىتىشىگە بۇيرىغان، ئىككىنچى كۈنى سەھەردە ئابدۇللا قاسىم بىلەن مەمەت ئابدۇللا ھاكىم سىدىق قارىھاجىمنىڭ ئۆگزىسىگە چىققۇالغان، ھاكىم سىدىق قارىھاجىم ئۆيىدىن چىقىشىغا، ئۇلار ئۆگزىدىن سەكرەپ چۈشۈپ ئۇنى ئۆلتۈرگەن، ئارقىدىن يەنە مەريەمنىڭ ئۆيىگە بېرىپ يۈسۈپ ئەخمەت، ئابلەت قاسىمنى چاقىرىپ شايار ناھىيىسىگە قاچقان. بۇ تۆت زوراۋان شايار ناھىيىسىگە قېچىپ بارغاندىن كېيىن داۋاملىق دېلو سادىر قىلغان. 3 - ئاينىڭ 24 - كۈنى، ئۇلار ئاپتونوم رايونلۇق سىياسىي كېڭەشنىڭ ئەزاسى، شايار ناھىيىلىك سىياسىي كېڭەشنىڭ مۇئاۋىن رەئىسى، ناھىيىلىك ئىسلام دىنى جەمئىيىتىنىڭ باشلىقى رەھمۇتۇللا قارىھاجىمنىڭ ئۆيىگە كىرىپ ئۇنىڭ قىيىنئاتىسى، ئايالىنى باغلاپ 15 مىڭ يۈەن نەق پۇلنى بۇلاپ كەتكەن ھەمدە دېلو مەلۇم قىلمايسەن دەپ تەھدىت سالغان. 3 - ئاينىڭ 27 - كۈنى كەچتە ئۇلار يەنە ناھىيىلىك سىياسىي كېڭەشنىڭ ئەزاسى، ئىسلام جەمئىيىتىنىڭ مۇئاۋىن باشلىقىنىڭ ئۆيىدىن ئالتە مىڭ 900 يۈەن نەق پۇل ۋە بەزى ئالتۇن زىننەت بۇيۇملىرىنى بۇلاپ كەتكەن. 4 - ئاينىڭ 11 - كۈنى شايار ناھىيىلىك جامائەت خەۋپسىزلىكى ئىدارىسى تەرىپىدىن تۇتۇلغان. ھازىرغا قەدەر ھاكىم سىدىق قارى ھاجىمنى ئۆلتۈرگەن قاتىللاردىن قېچىپ يۈرگەن يۈسۈپ ئەخمەتتىن باشقا ھەممىسى تۇتۇلغان.

«29 - ئاپرېل» ۋەقەسى يۈز بەرگەندىن كېيىن، كۇچا ناھىيىسى، ئاقسۇ ۋىلايەتلىك مەمۇرىي مەھكىمە ۋە ئاپتونوم رايونلۇق جامائەت خەۋپسىزلىك نازارىتى تەزىدىن قابىل ساقچىلارنى نەق مەيدانغا ئەۋەتىپ ئەتراپلىق رازۇبىدكا قىلدى. ئاپتونوم رايوندىكى پارتىيە، ھۆكۈمەت رەھبەرلىرى بۇ دېلوغا ئىنتايىن كۆڭۈل بۆلۈپ، بارلىق كۈچنى ئىشقا سېلىپ دېلونى تەزىدىن پاش قىلىش توغرىسىدا

يوليۇرۇق بەردى. 5 - ئاينىڭ 1 - كۈنى كەچتە، جامائەت خەۋپسىزلىك ئورگانلىرى ئىگىلىگەن يىپ ئۇچىغا ئاساسەن دەرھال جامائەت خەۋپسىزلىكى كادىر - ساقچىلىرى، قوراللىق ساقچى ئوتتۇرا ئەترىتىنىڭ كوماندىر - جەڭچىلىرى، خەلق ئەسكەرلىرىنى جىنايەتچىنى قوغلاپ تۇتۇشقا تەشكىللىدى. ھاشىم ئابلا قاتارلىق توققۇز جىنايەتچى دىكتاتورىمىزنىڭ ھەيۋىسىدىن قورقۇپ، چۆچۈپ كەتكەن قۇچقاچتەك شۇ كۈنى كېچىدە ئالدىراپ - تېنەپ قېچىپ كەتكەن. ئۇلار ئۇچىسىغا بىردەك بوغماق چاپان، پۇتغا ھەربىيچە چۇخەي كېيىپ، تەييارلانغان پارىتلىتىش قۇرۇلمىسى ھەمدە تاپانچا، پىنچاق، پالتا قاتارلىق قاتىللىق قوراللارنى ئېلىپ، ناھىيە بازىرىغا بېرىپ تېخىمۇ زور تېررورلۇق ھەرىكىتىنى قوزغاش سۇيىقەستىدە بولغان. ئۇلار مېڭىپ بېمىشباغ ئەتراپىغا كەلگەندە پارىتلىتىش قۇرۇلمىسى ئۆزلىكىدىن پارىتلاپ كېتىپ ئۈچ جىنايەتچى شۇ جايدىلا پارىتلاپ ئۆلگەن، باشقا جىنايەتچىلەر يارىلانغان. ئاقتۇرۇش ھەرىكىتى ئېلىپ بېرىۋاتقان جامائەت خەۋپسىزلىكى كادىر - ساقچىلىرى، قوراللىق ساقچى قىسىم كوماندىر - جەڭچىلىرى ئەھۋالنى ئۇققاندىن كېيىن چاقماق تېزلىكىدە نەق مەيدانغا يېتىپ كېلىپ، جىنايەتچىلەرنى قاتمۇ قات قورشىۋالدى. ساقچىلىرىمىز سىياسىي ھۇجۇم قوزغاپ، جىنايەتچىلەرنى قورالنى تاشلاپ تەسلىم بولۇشقا ئۈندىدى، بۇ تەلۋە زوراۋانلار پەرۋا قىلماي، جامائەت خەۋپسىزلىكى خادىملىرىمىزغا توختىماي ئوق چىقاردى، بۇنىڭ بىلەن دۈشمەن بىلەن بىزنىڭ ئوتتۇرىمىزدا كەسكىن جەڭ بولدى، بۇ ۋاقىتتا، يەنە ئىككى زوراۋان ئىلگىرى - كېيىن بولۇپ پارىتلانقۇچىنى پارىتلانقاچقا تۆت جىنايەتچى نەق مەيداندا ئۆلدى، جىنايەتچى ھاشىم ئابلا ئۆزلىرى ياسىۋالغان بۇمبىنى ئېتىپ جىپ ماشىنىمىزدىن بىرنى پاقىلىمۇ تەكەندىن كېيىن، تۈن قاراڭغۇسىدىن پايدىلىنىپ ساقچىلارنىڭ «TOYOTA» ماركىلىق دالا ئاپتوموبىلىنىڭ ئىچىگە

كىرىۋېلىپ ئۇنى پارتلىتىۋەتتى، ئۆزىمۇ ماشىنا ئىچىدە پارتلاپ ئۆلدى. يەنە بىر جىنايەتچى پارتلاتقۇچى پارتلىتىپ جامائەت خەۋپسىزلىكى كادىر - ساقچىلىرىمىزنى زەخمىلەندۈرمەكچى بولغاندا، جامائەت خەۋپسىزلىكى خادىملىرىمىز تەرىپىدىن نەق مەيداندا ئېتىپ ئۆلتۈرۈلدى، بىزدىن بىرەر مۇ ئادەم يارىلانمىدى.

ئېنىقلىشىمىزچە، «29 - ئاپرېل» بىر يۈرۈش قاتىللىق دېلوسىدىكى سەككىز جىنايەتچىنىڭ ھەممىسى تايپانچ ئەزا ياسىن ئابلا تەشكىللەنگەن زوراۋانلىق - تېررورلۇق تەلىم - تەربىيىسىگە قاتناشقان ئىكەن. بۇ زوراۋان، تېررورچىلارغا ئۆلۈم ئازلىق قىلىدۇ، جەڭگە قاتناشقان كادىر - ساقچىلار بۇ قېتىمقى جەڭدە زور نەتىجىنى قولغا كەلتۈرۈپ، زوراۋان، جىنايەتچىلەرگە زەربە بېرىپ، جەمئىيەتنىڭ مۇقىملىقىنى قوغداش ئۈچۈن گەۋدىلىك تۆھپە قوشتى، جامائەت خەۋپسىزلىكى مىنىستىرلىقى تەرىپىدىن ئومۇمىي ئۇقتۇرۇش چىقىرىپ تەقدىرلەندى.

«29 - ئاپرېل» ۋەقەسى شۇنى ئىسپاتلىدىكى، بىر ئوچۇم مىللىي بۆلگۈنچىلەر جۇڭگو كوممۇنىستىك پارتىيىسىگە ئەگىشىپ ئىنقىلاب قىلغان پېشقەدەم نەمۇنچى، پېشقەدەم پارتىيە ئەزالىرى، پېشقەدەم كادىرلارنى ئۆلتۈرۈش ئارقىلىق ئاق تېررورلۇق پەيدا قىلىپ، كىشىلەرنى خاتىرجەمسىزلىتىدۇرۇپ، تىنچ - ئىتتىپاقلىققا، سوتسىيالىستىك قۇرۇلۇشقا بۇزغۇنچىلىق قىلىشقا ئۇرۇندى. بىراق كۈچلۈك خەلق دېموكراتىيىسى دېكتاتورىسى ئالدىدا ئۇلار شەرمەندىلەرچە مەغلۇپ بولدى. شىنجاڭدىكى ھەر مىللەت خەلقى، كەڭ ئاساسىي قاتلام كادىرلىرى دۈشمەننىڭ ئەكسىيەتچىل ھەيۋىتىدىن قورقۇپ قالمايدۇ، ئۇلار تېخىمۇ زىچ ئىتتىپاقلىشىپ، ئىنقىلابىي قەھرىمانلارنىڭ ئىزىنى بېسىپ، جۇڭگو كومپارتىيىسىگە ئەگىشىپ جۇڭگوچە سوتسىيالىزم قۇرۇش يولىدا مېڭىپ، چېگرا رايونى گۈللەندۈرۈش ئۈچۈن تېخىمۇ زور تۆھپە قوشقۇسى.

## 11. قەشقەردە يۈز بەرگەن «12 - ماي» قاتىللىق دېلوسىنى پاش قىلىش

1996 - يىلى 5 - ئاينىڭ 12 - كۈنى سەھەردە، قەدىمىي شەھەر قەشقەر ئاھالىسى تېخى ئۇيقۇدا ئىدى. 74 ياشقا كىرىپ قالغان ھارۇنخان ھاجىم ھېيتكا مەسچىتىدە ئىماملىق قىلىش ئۈچۈن ئوغلىنىڭ ھەمراھلىقىدا بالدۇرلا ئۆيىدىن چىقتى. ئوغلى ئادىتى بويىچە بوۋاينى ۋېلىسىپىتكە ئولتۇرغۇزۇپ، تەخمىنەن 40 نەچچە مېتر ماڭغاندا، تۇيۇقسىز پىچاق كۆتۈرۈۋالغان ئۈچ زوراۋان ئېتىلىپ كېلىپ ئۇلارنىڭ ئالدىنى توسۇپ، ياۋۇزلۇق بىلەن كەينىنى - كەينىدىن بوۋاينىڭ 20 نەچچە يېرىگە پىچاق تىقتى. ئوغلى كۈچىنىڭ بارىچە قارشىلىق كۆرسىتىپ، ياشىنىپ قالغان دادىسىنى قوغدىدى. زوراۋانلار ئۇنىڭمۇ ئون نەچچە يېرىگە پىچاق تىقتى. ئاتا - بالا ئىككىيلەن لەختە - لەختە قان ئىچىدە يىقىلىپ ياتتى. قاتىللار جىنايىتىدىن قورقۇپ قېچىپ كەتتى.

ھارۇنخان ھاجىم قەشقەر شەھەرلىك ئىسلام دىنى جەمئىيىتىنىڭ باشلىقى، ھېيتكا مەسچىتىنىڭ ئىمامى بولۇپلا قالماستىن، يەنە ئاپتونوم رايونلۇق سىياسىي كېڭەشنىڭ مۇئاۋىن رەئىسى، جۇڭگو ئىسلام دىنى جەمئىيىتىنىڭ دائىمىي كومىتېت ئەزاسى، ھارۇنخان ھاجىمنىڭ قەستكە ئۇچرىغانلىقى ئاپتونوم رايون رەھبەرلىرىنىڭ يۈكسەك دىققەت ئېتىبارىنى قوزغىدى، ئۇلار دەرھال مۇتەخەسسسلەردىن تەركىپ تاپقان داۋالاش گۇرۇپپىسى تەشكىللەپ ھارۇنخان ھاجىمنى قۇتقۇزۇش توغرىسىدا يوليۇرۇق بەردى. دېلو يۈز

بەركەندىن كېيىن، قەشقەر ۋىلايەتلىك جامائەت خەۋپسىزلىكى باشقارمىسى دەرھال كۈچلۈك قوشۇن تەشكىللەپ جەڭگە ئاتلاندى، يېرىم ئايدىن كۆپرەك ئۇدا جەڭ قىلىپ، دېلونى ئاخىرى پاش قىلدى. نۇرمەمەت، سەيپۇللا ۋە ئابدۇللادىن ئىبارەت ئۈچ جىنايەت گۇماندارى قولغا ئېلىندى. ئاپتونوم رايوندىكى پارتىيە، ھۆكۈمەت رەھبەرلىرىنىڭ ھەر جەھەتتىن كۆڭۈل بۆلۈشى ۋە دوختۇر، سىستېرالارنىڭ كۆڭۈل قويۇپ داۋالىشى ئاستىدا، ھارۇنغان ھاجىم بىلەن ئوغلنىڭ سالامەتلىكى ئەسلىگە كەلدى. مىللىي بۆلگۈنچىلەر سۇيقەست بىلەن پىلانلىغان، زەھەر خەندىلىك بىلەن تۇغدۇرغان «12 - ماي» قاتىللىق ھەرىكىتى ئۈزۈل - كېسىل مەغلۇپ بولدى. لېكىن، ئۇ كىشىلەرگە ئويلىنىپ كۆرۈشكە ئەرزىيدىغان بىر قاتار مەسىلىلەرنى قالدۇردى.

(1) ھارۇنخان ھاجىمنى نېمە ئۈچۈن قەستلەيدۇ  
مىللىي بۆلگۈنچىلەرنىڭ قەشقەردە بۇزغۇنچىلىق ھەرىكىتى ئېلىپ بېرىۋاتقىنىغا ئۇزۇن بولدى. يېقىنقى يىللاردىن بۇيان، ئۇلار دائىم دىن ئونىغا ئورنىتىۋېلىپ، «غازات» بايرىقىنى كۆتۈرۈۋېلىپ، كەڭ مۇسۇلمانلارنىڭ دىنغا بولغان ساددا ھېسسىياتىدىن پايدىلىنىپ، ھەممە يەردە كۆز بۇيامچىلىق قىلىپ، دىنىي بىلىمى كەمچىل، ھەقىقىي ئەھۋالنى بىلمەيدىغان بەزى ئاممىنى ئۆزلىرى ئۈچۈن گۇپياچىلىق قىلىشقا قايىمۇقتۇردى ۋە مەجبۇرلىدى. بۇنداق كەسكىن پەيتتە، ۋەتەنپەرۋەر دىنىي زاتلار بەس - بەستە كۆكرەك كېرىپ ئوتتۇرىغا چىقىپ، ئۇلارنىڭ ۋەتەننىڭ بىرلىكىنى پارچىلاشقا ئۇرۇنۇشتەك رەزىل ئەپتى - بەشىرىنى پاش قىلدى. شۇڭا، مىللىي بۆلگۈنچىلەر ۋەتەنپەرۋەرلىك دىنىي زاتلارغا زەھەر خەندىلىك بىلەن «مىللىي مۇناپىق» دېگەن قالىقنى كەيدۈرۈپ، ئۇلارنى كۆزگە قالدۇرغان مىخ، تاپانغا سانجىلغان تىكەن دەپ قاراپ، تۈرلۈك چارە - تەدبىرلەرنى قوللىنىپ ئۇلارغا قەست قىلدى. 1996 - يىل 3 -

ئاينىڭ 22 - كۈنى، بىر ئوچۇم مىللىي بۆلگۈنچىلەر توقسۇ ناھىيىسىدە ناھىيىلىك ئىسلام دىنىي جەمئىيىتىنىڭ دائىمىي ھەيئەت ئەزاسى ھاكىم سىدىق قارىھاجىمنى ئۆلتۈرگەندىن كېيىن، ئاندىن جىنايەت قارا قولىنى ھارۇنخان ھاجىغا ئۇزاتتى.

ھارۇنخان ھاجىم دىنىي ئائىلىدە دۇنياغا كەلگەن، ئۇنىڭ دادىسى ۋە بوۋىسى جۇڭگو - چەت ئەلدە نامى بار ئىسلام ئۆلىمىسى ۋە دىنىي كەسپىي خادىم بولۇپ، دىنىي ساھەدە ئابرويلۇق، تەسىرى چوڭ كىشىلەر ئىدى. ئۇ كىچىكىدىن تارتىپ دىندار ئائىلىدە تەربىيە ئېلىپ، دىنىي كىتابلارنى قىتىرقىنىپ ئوقۇغاچقا، دىنىي بىلىمى چوڭقۇر بولۇپ، قەشقەردىكى ئەڭ داڭلىق ئىسلام ئۆلىمالىرىنىڭ بىرى بولۇپ قالدى. ئۇ ئىزچىل تۈردە دىنىي ئەقىدە ۋە دىنىي قانۇن - قائىدىلەرگە ئەمەل قىلىپ كەلدى، ئۇ ئادىل، ئاق كۆڭۈل ئىدى، دىنىي ساھەدە ئابروىي يۇقىرى ئىدى، قانۇن - ئىنتىزامغا ئەمەل قىلاتتى، دىنىي ئىشلارغا باش قاتۇراتتى. ئۇ ۋەتەننى، دىننى سۆيىدىغان دىنىي كەسپىي خادىم ۋە پىشىۋا ئىدى. ئۇ 17 يېشىدا ئىمام بولغان، 50 يىلدىن بېرى ئىزچىل تۈردە «قۇرئان»، «ھەدىس» دىكى تەلىملەر بويىچە يول تۇتۇپ كەلدى. يېڭى جۇڭگو قۇرۇلغاندىن كېيىن، ئۇ ئىزچىل تۈردە دىن بىلەن سىياسەتنىڭ مۇناسىۋىتىنى توغرا بىر تەرەپ قىلىپ، ئاللاغا، پەيغەمبەرگە ۋە ھۆكۈمەتكە ئىتائەت قىلىشتەك ۋەتەننى، دىننى سۆيۈش پرىنسىپىدا چىڭ تۇرۇپ، باشتىن ئاخىر ئۆزىنىڭ ھەر خىل دىنىي پائالىيەتلىرىنى ئېلىمىزنىڭ ئاساسىي قانۇنى، قانۇن - نىزاملارى ۋە سىياسەتلىرى يول قويغان دائىرە ئىچىدە ئېلىپ باردى. 1986 - يىلى، ئۇ جۇڭگو مۇسۇلمانلىرىنىڭ ھەج ئۆمىكىگە قاتناشتى، شۇ يىلى ئاپتونوم رايونىنىڭ رەئىسى تۆمۈر داۋامەت بىلەن بىرگە ئەرەب بىرلەشمە خەلىپىلىكىگە زىيارەتكە چىقتى ھەمدە ئەرەب تىلى تەرجىمانى بولدى. چەت ئەلدە ئۇ دىپلوماتىيە ئىنتىزامىغا رىئايە قىلىپ، ۋەتەننىڭ ئىززەت - ھۆرمىتىنى قوغداپ،

پارتىيىنىڭ دىنىي سىياسىتىنى ۋە ئېلىمىزنىڭ چوڭ ياخشى ۋەزىيىتىنى ئاكتىپ تەشۋىق قىلدى، ئىپادىسى ناھايىتى ياخشى بولدى. شۇنىڭ بىلەن بىر ۋاقىتتا، مول ھەم چوڭقۇر دىنىي بىلىمى، ئالىجاناپ پەزىلىتى، ئىخلاسىمەن ئېتىقادى بىلەن ئىسلام دىنىي ساھەسىدىكىلەرنىڭ ياخشى باھاسىغا ئېرىشىپ، زىيارەتكە چىقىش ۋەزىپىسىنى ئاجايىپ مۇۋەپپەقىيەتلىك ئورۇندىدى. ئۇ ھەر بىر قېتىم تەپسىر ئېتىقادىدا، مول دىنىي بىلىمى ۋە ئۆز كەچۈرمىشلىرى ئارقىلىق كىشىلەرگە ياخشى ئىشلارنى قىلىش، ناشايان ئىشلارنى قىلماسلىق توغرىسىدا تەلىم بېرىپ، كەڭ دىن مۇخلىسلىرىنىڭ ئىشەنچىسىگە ۋە ھۆرمىتىگە ئېرىشتى.

مىللىي بۆلگۈنچىلەر دىندىن پايدىلىنىش ئۈچۈن، تۈرلۈك ئاماللار بىلەن دىنىي زاتلارنى ئۆز يېنىغا تارتتى. ھارۇنخان ھاجىم ئۇلارنىڭ ئاساسلىق ئوبيېكتى ئىدى. لېكىن ھارۇنخان ھاجىم ھەققانىيەتنى ياقلايدىغان، كۆرگەن، ئاڭلىغانلىرى كۆپ ۋە تەنپەرۋەر دىنىي زات بولغاچقا، ئۇلارنىڭ گېپىنى ئاڭلىمىدى، ئۇلارنىڭ دامىغا چۈشمىدى. شۇنىڭ بىلەن، ئۇلار ھاقارەتلەش، ئېغۇز تارقىتىپ زىيان يەتكۈزۈش، نامسىز خەت يېزىش، قۇرقۇتۇش قاتارلىق پەس، رەزىل ۋاسىتىلەرنى قوللىنىپ، ھارۇنخان ھاجىمنىڭ دىنىغا ئېتىقاد قىلىدىغان ئامما ئارىسىدىكى ئورنىنى تەۋرەتمەكچى بولدى. ھارۇنخان ھاجىم قورقماي، ئالدىنقى، ئۆزىنىڭ خەۋپخەتەرگە ئۇچرىشىغا قارىماي، مەيدانى مۇستەھكەم ھالدا ئۇلارغا قارشى تىغۇ تىغ كۈرەش قىلدى. ئۇ تەپسىر ئېيتىش پۇرسىتىدىن پايدىلىنىپ، پارتىيىنىڭ دىنىي سىياسىتىنى مەردانلىق بىلەن تەشۋىق قىلدى، يېڭى جەمئىيەت بىلەن كونا جەمئىيەتنى سېلىشتۇرۇش ئارقىلىق، كەڭ دىن مۇخلىسلىرى ئارىسىدا كومپارتىيىنىڭ ياخشىلىقىنى، بوتسىيالىستىك تۈزۈمنىڭ ئەۋزەللىكىنى، دىننى سۆيۈش ئۈچۈن تەننى سۆيۈش كېرەكلىكىنى سۆزلىدى. ئۇ خەنزۇ خەلقىنىڭ



شىنجاڭنى ئازاد قىلىش، شىنجاڭنى گۈللەندۈرۈش يولىدا قوشقان ئاجايىپ تۆھپىلىرىنى مىسالغا ئېلىش ئارقىلىق، مىللىي بۆلگۈنچىلەرنىڭ «غازات» نى تەرغىپ قىلىشىدىكى جىنايى مەخسەدى مىللەتلەر ئىتتىپاقلىقىغا بۇزغۇنچىلىق قىلىش، ۋەتەننىڭ بىرلىكىنى پارچىلاش ئىكەنلىكىنى پاش قىلدى. ھارۇنخان ھاجىمنىڭ سۆز ھەرىكىتى مىللىي بۆلگۈنچىلەرنىڭ زىتىغا تەگدى، مىللىي بۆلگۈنچىلەر ئۇنى بۆلگۈنچىلىك قىلىش، مۇستەقىل داۋاسى قىلىشىدىكى چوڭ توسالغۇ دەپ قارىدى. ئاخىرى، ئۇلار تەشكىللىك، پىلانلىق ھالدا يوشۇرۇن ئۆلتۈرۈشتەك رەزىل ۋاسىتىنى قوللىنىپ، ئىش پۈتكەندىن كېيىن، ئۇنىڭ ئورنىغا ئۆزلىرىنىڭ ئادىمىنى دەسەتمەكچى بولدى.

ھارۇنخان ھاجىم ۋە ئۇنىڭ ئوغلى قەستكە ئۇچرىغاندىن كېيىن، پارتىيە ۋە ھۆكۈمەت بۇ ئىشقا قاتتىق ئەھمىيەت بەردى ۋە ئۇلارغا كۆڭۈل بۆلدى، ئۇلارنى مەخسۇس ئۈرۈمچىدىكى داۋالاش شارائىتى ئەڭ ياخشى دوختۇرخانىغا ئېلىپ كەلدى، ئاپتونوم رايوندىكى ئاتاقلىق تىببىي مۇتەخەسسسلەرنىڭ پۈتۈن ۋۇجۇدى بىلەن داۋالاش ۋە دوختۇر، سېستىرالارنىڭ كۆڭۈل قويۇپ قارىشى ئارقىسىدا ئۇلارنىڭ سالامەتلىكى ئەسلىگە كەلدى. 1997 - يىلى 1 - ئاينىڭ 17 - كۈنى، ھارۇنخان ھاجىم سىياسىي كېڭەش ئاپتونوم رايونلۇق 7 - نۆۋەتلىك كومىتېتى 5 - ئومۇمىي يىغىنىغا قاتنىشىپ، ھەر مىللەت خەلقى بىلەن يۈز كۆرۈشتى. 1 - ئاينىڭ 30 - كۈنى، جۇڭگو كوممۇنىستىك پارتىيىسى مەركىزىي كومىتېتى سىياسىي بىۋروسىنىڭ دائىمىي كومىتېت ئەزاسى، مەملىكەتلىك سىياسىي كېڭەشنىڭ رەئىسى لى رۇيخۇەن قاتارلىق مەركىزىي كومىتېت رەھبەرلىرى جۇڭنەنخەيدە ئۇنى سەمىي قوبۇل قىلدى. 1997 - يىلى 2 - ئاينىڭ 9 - كۈنى، ئۇ يەنە ھېيتكار مەسچىتىدە روزا ھېيت نامىزىغا رىياسەتچىلىك قىلدى.

(2) قاتىل قانداق ئادەم

ھارۇنخان ھاجىم ۋە ئۇنىڭ ئوغلىنى ئۆلتۈرمەكچى بولغان قاتىل زادى قانداق ئادەم؟ جامائەت خەۋپسىزلىكى ئورگانلىرى يېرىم ئايدىن كۆپرەك ۋاقىت ئۇدا جەڭ قىلىپ ھەقىقىي ئەھۋالنى ئاخىرى ئايدىنلاشتۇردى، قاتىللارنىڭ بىرى نۇرمەمەت قارشىلىق كۆرسەتكەنلىكتىن نەق مەيداندا ئېتىپ ئۆلتۈرۈلدى، قالغان ئىككى قاتىل - سەپپۇللا بىلەن ئابدۇللا قولغا ئېلىندى.

نۇرمەمەت مارالبېشى ناھىيىسى ئاۋات يېزىسىدىن بولۇپ، ئاتا-ئانىسى ئۇنى بەش يېشىدىلا بىر يەر ئاستى دىن ئوقۇتۇش نۇقتىسىغا دىن ئۆگىنىشكە ئاپىرىپ بەرگەن، ئۇ ئون نەچچە يىللىق تالىپلىق ھاياتىدا نۇرغۇن «پانتىسلامىزم»، «پانتۈركىزم» نىڭ ئەكسىيەتچىلىك ئىدىيىلىرىنى قوبۇل قىلغان. توغرا يولدا ماڭمىغان بۇ بىكار تەلەپ كۈن بويى كىمىنىڭ ئۆيىدە پۇل بارلىقىنى، كىمىنىڭ قوي، كالا، توخۇلىرى سېمىز ئىكەنلىكىنى تىڭ - تىڭلاپ يۈرۈپ، ئۇنىڭكىنى ئوغرىلاپ، بۇنىڭكىنى بۇلاپ، قىلمىغان ئەسكىلىكى قالمىغان. بىر قېتىم قارالبېشى ناھىيە بازىرىدا، ئۇ بىر نەچچە جىدەلخور لۈكچەكلەر بىلەن بازارغا قوي ساتقىلى كېتىۋاتقان بىر بوۋايىنى ناھىيە بازىرى سىرتىغا ئالداپ ئەكىلىپ، بوۋايىنىڭ قوينى تارتىۋالماقچى بولغان، بوۋاي ئۇنىمىسا، نۇرمەمەت پىچىقىنى چىقىرىپ: «بەرمىسەڭ ئۆلتۈرىۋېتىمەن» دەپ قورقۇتقان، بوۋاي ئائىلاج، قاراپ تۇرۇپ مىڭ بىر جاپادا بېقىپ سەمىرىتكەن قوينى نۇرمەمەتكە تارتقۇزۇپ قويغان. نۇرمەمەت 16 يېشىدا، قەشقەردىكى بىر يەر ئاستى دىن ئوقۇتۇش نۇقتىسىغا ئالمىشىپ دىن ئۆگەنگەن، بۇ مەزگىلدە، ئۇ دىنىي ئەقىدە ۋە دىنىي قانۇن - قائىدىلەردىكى تەلەپلەر بويىچە دۇرۇس مۇسۇلمان بولماستىن، بەلكى تېخىمۇ بەتتەرلىشىپ، ئوغرىلىق، بۇلاڭچىلىق ۋە پاكىزلىق قىلغان، كۆپ قېتىم قەشقەر يېڭىشەھەر ناھىيىسى، كونا شەھەر ناھىيىسى ئەتراپىدا ۋە قەشقەر شەھىرىدە ئېقىپ يۈرۈپ ئەسكىلىك قىلىپ، بىر مۇتتەھەمگە ئايلانغان. بىر يىلى ئۇ كونا

شەھەر ناھىيىسىدە ئاتالمىش بىر قانچە «ساۋاقدىشى» بىلەن ئاشپۇزۇلدا پولو يېگەن، تاماقنى يەپ بولۇپ پۇل بېرىش ئۇياقتا تۇرسۇن، دۇكاندارغا بىر نەچچە پارچە گۆش تاللاپ بېرىشنى بۇيرۇغان. دۇكاندار قوشۇلمىسا، پىچاقنى چىقىرىپ قاتىللىق قىلىشقا ئۇرۇنغان، دۇكاندار ئامالسىز ئۇنىڭغا بويسۇنغان. ئۇزۇن ئۆتمەي، ئۇ قەشقەر شەھىرى دۇڭخۇ كۆلى باغچىسى ئەتراپىدا بىر ۋېلسپىتنى ئوغرىلاپ، 80 يۈەنگە سېتىۋېتىپ پاھىشۋازلىق قىلغان. ئۇنىڭ قىلمىشى دىنىي ئەقىدە ۋە دىنىي قانۇن - قائىدىلەرگە تامامەن خىلاپ، ئۇ مۇسۇلمانلاردا بولۇشقا تېگىشلىك پەزىلەت ۋە ئادەم بولۇشقا تېگىشلىك ئەخلاقنى يوقاتقاچقا، كىشىلەرنىڭ لەنتىگە قالغان. كېيىن، ئۇ يەنە ئۈرۈمچىگە ئېقىپ كېلىپ، ھەر خىل يوللار ئارقىلىق بىر يەر ئاستى دىن ئوقۇتۇش نۇقتىسىنى تېپىپ، ئالىپلىق تونىغا ئورنىنىۋېلىپ داۋاملىق ئەسكىلىك قىلغان.

ئادەم تۈرى بىلەن، مال خېلى بىلەن دېگەن گەپ بار. بۇ يەر ئاستى دىن ئوقۇتۇش نۇقتىسىدا، ئۇ كەچۈرمىشى ئۆزىنىڭكىگە ئوخشاش بولغان، ھەمناۋاق بولىدىغان سەيپۇللا ۋە ئابدۇللا بىلەن ئۇچرىشىپ قالغان. ئۇ ئىككىسىمۇ نۇرمەمەتكە ئوخشاش جىدەلخور لۇكچەك، ئۇنىڭ ئۈستىگە ئۈرۈمچىدىكى بىر ئەكسىيەتچى تەشكىلاتنىڭ ئەزاسى ئىدى. ئىلگىرى ئۇلار ئۈرۈمچىدە كۆپ قېتىم ئەسكىلىك قىلغانلىقتىن، سېسىق نامى ھەممە يەرگە پۈركەتكەن بولۇپ، ئامما ئۇلارغا چىش تىرنىقىدىن ئۆچ ئىدى.

بۇ ھەمناۋاقلار تونۇشقاندىن كېيىن، سەيپۇللا ۋە ئابدۇللاننىڭ تونۇشتۇرۇشى ئارقىلىق، نۇرمەمەتمۇ بۇ ئەكسىيەتچى تەشكىلاتقا قاتناشقان. ئەكسىيەتچى تەشكىلاتنىڭ كاتتىبېشى نۇرمەمەت قاتارلىق كىشىلەرنىڭ قەشقەردىن كەلگەنلىكىنى بىلىپ، قەشقەرنىڭ ئەھۋالىنى بىر قەدەر پىششىق بىلىشتەك ئالاھىدىلىكىدىن پايدىلىنىپ، نۇرمەمەت قاتارلىق كىشىلەرنى قەشقەر، خوتەن، ئاقسۇ قاتارلىق جايلارغا بېرىپ

تېررورلۇق قىلىشقا، بىر نۈركۈم ۋە تەنپەرۋەر دىنىي زاتلارنى ئۆلتۈرۈشكە ئەۋەتكەن. 1996 - يىلى 2 - ئايدا، بۇ ئەكسىيەتچى تەشكىلاتنىڭ كاتىبىشى نۇرمەمەت، سەيپۇللا ۋە ئابدۇللا بىلەن باش قوشۇشۇپ، ھەرىكەت پىلانى تۈزۈپ، يوشۇرۇن ئۆلتۈرۈش تىزىملىكىنى تۇرغۇزغان. ھارۇنخان ھاجىمنى يوشۇرۇن ئۆلتۈرىدىغان ئاساسلىق نىشان قىلغان. 1996 - يىلى 4 - ئايدا، بۇ ئۈچ ئەبلەخ ئەكسىيەتچى تەشكىلاتنىڭ كۆرسەتمىسى بويىچە قەشقەرگە كېلىپ، دەرھال قەشقەردىكى شىركىلىرى بىلەن ئالاقىلاشقان ھەمدە مەخپىي ئۇۋا قۇرۇپ، ھەرىكەت لايىھىسى تۈزگەن، ھارۇنخان ھاجىمنىڭ ئۆيى ئەتراپىنىڭ يەر شەكلىنى ۋە ئۇنىڭ پائالىيەت قانۇنىيىتىنى كۆپ قېتىم كۈزەتكەن، ئۈچ قاتلىنىڭ يېنىدا بىردىن كىچىك كالىبرىلىق تاپانچا ۋە نەچچە ئون پايدىن ئوق بار ئىدى ھەمدە ئۇلار دېلو سادىر قىلىشتىن ئىككى كۈن بۇرۇن بىردىن يېڭى خەنجەر سېتىۋالغانىدى. 5 - ئاينىڭ 12 - كۈنى تاڭ سەھەردە، ئۇلار ئاخىرى كىشىنى چۆچىتىدىغان، پۈتۈن شىنجاڭنى زىلزىلىگە سالغان بۇ قاتلىلىق دېلوسىنى سادىر قىلدى. بۇ ئۈچ قاتىل دېلو سادىر قىلىپ بولغاندىن كېيىن ئۆزىنىڭ ئالاقىلاشقۇچىلىرى بىلەن قەشقەر يېڭى شەھەر، كونا شەھەر، يېڭىسار ئاھالىلىرىگە يوشۇرۇنۇۋالدى. جىنايەتچىلەر 5 - ئاينىڭ 27 - كۈنى يېڭىشەھەر ناھىيىسى ئارال يېزىسىدىكى ساسلىقتا قولغا چۈشۈپ، خەلق دېمۇكراتىيىسى دېكتاتورىسىنىڭ قانۇن تۈرىدىن قېچىپ قۇتۇلالمىدى.

### (3) كىم ئاسماندا تور، يەردە قاپقان قۇردى

«12 - ماي» دېلوسىنى سادىر قىلغان قاتىلىنى تۇتۇش ئۈچۈن، قەشقەر ۋە ئەتراپتىكى ناھىيە بازىرىدىكى ھەر مىللەت خەلقى غەزەپكە كېلىپ، ئاسماندا تور، يەردە قاپقان قۇردى. 5 - ئاينىڭ 25 - كۈنى، جامائەت خەۋپسىزلىكى تارماقلىرى بىر نەچچە جىنايەتچىنىڭ يېڭىسار ناھىيىسىگە قېچىپ كەتكەنلىكىدىن خەۋەر تاپقاندىن كېيىن، جامائەت

خەۋپسىزلىكى، قوراللىق ساقچى قىسىم جەڭچىلىرى ۋە ھەر مىللەت ئاممىسى تېزىدىن كەڭ كۆلەمدىكى ئاقتۇرۇپ تۇتۇش ھەرىكىتىنى باشلىۋەتتى. 5 - ئاينىڭ 27 - كۈنى چۈشەن، ئۈچ قاتىل يېڭىشەھەر ناھىيىسى ئارال يېزىسىغا قېچىپ كەلدى، ئاچلىق ۋە ئۇسسۇزلۇققا چىدىمىغان نۇرمەمەت بىلەن سەيپۇللا بىر دېھقاننىڭ ئۆيىگە نان ۋە سۇ سوراپ كىردى، كۆپ يىللىق پارتىيىلىك ستاژىغا ئىگە بۇ دېھقان بۇ ئىككى ئەبلەخنىڭ ھەرىكىتىنىڭ گۇمانلىق ئىكەنلىكىنى سېزىپ قېلىپ، ئۇلار چىقىپ كەتكەندىن كېيىن، دەرھال كەنت، ئاھالە گۇرۇپپىسى كادىرلىرىغا ئەھۋالنى مەلۇم قىلدى ھەمدە بىر نەچچە دېھقاننى تەشكىللەپ نۇرمەمەت بىلەن سەيپۇللانىڭ ئالدىنى توسۇپ، ئۇلارنى كەنت ئاھالە كومىتېتىنىڭ ئىشخانىسىغا ئېلىپ كەلدى. كەنت كادىرلىرى بىر تەرەپتىن ئۇلارنىڭ سالاھىيىتىنى سۈرۈشتۈردى، بىر تەرەپتىن يېزىلىق ساقچىخانىغا ئادەم ئەۋەتىپ ئەھۋالنى مەلۇم قىلدى. يېزىلىق ساقچىخانا ئەھۋالدىن خەۋەر تاپقاندىن كېيىن، ساقچىخانىنىڭ باشلىقى دەرھال ماشىنىلىق بېرىپ چازىدا تۇرۇۋاتقان ساقچىخانىنىڭ مۇئاۋىن باشلىقى ۋە بىر خەلق ساقچىسىنى ئېلىپ تېزدىن 8 - كەنتگە يېتىپ كەلدى. بۇ چاغدا كەنت دوقمۇشىغا 40، 50 ئادەم ئولىشىۋالغانىدى. ساقچىخانىنىڭ باشلىقى ساقچىلارنى باشلاپ ئىشخانىغا كىرگەندە، بوغالتىر بىر ئۈستەلدە ھېسابات قىلىۋاتاتتى، يە بىر ئۈستەلدە ئىككى ياش ئادەم ئولتۇرۇپ نان يەپ چاي ئىچىۋاتاتتى، ساقچىلار ئۇلارنىڭ يېنىغا بېرىپ كىملىك نامىسى بىلەن پىچىقىنى تاپشۇرۇشنى بۇيرىدى. بۇ ئىككى ئادەم كەينى - كەينىدىن پىچىقى ۋە يالغان كىملىك نامىسىنى تاپشۇرۇپ بەردى. تەكشۈرۈپ دەلىللەش ئارقىلىق، ساقچىلار بۇ ئىككى ئادەمنىڭ دەل نۇتۇش بۇيرۇقى چىقىرىلغان، ئاپتونوم رايونلۇق سىياسىي كېڭەشنىڭ مۇئاۋىن رەئىسى، ۋەتەنپەرۋەر دىنىي زات ھارۇنجان ھاجىمنى ئۆلتۈرۈشنى قەستلىگەن قاتىل نۇرمەمەت بىلەن سەيپۇللا ئىكەنلىكىنى

جەزمەنلەشتۈردى. ساقچىلار تېزدىن كويىنى چىقىرىپ ئېتىلىپ بېرىپ نۇرمەمەتنىڭ بويىنى ۋە ئوڭ قولىنى سول بىلىكى بىلەن قاتتىق بېسىپ، سول قولىغا كويىزا سالدى. جىنايەتچى نۇرمەمەت بويسۇنماي، ھودۇققان ھالدا «سەيپۇللا قۇتقۇز!» دەپ ۋارقىراش بىلەن ئەڭ، سول يېنىدىن تاپانچىنى چىقىرىپ ئوڭ تەرەپتىن كەينىگە قاراپ بىر پاي ئوق ئاتتى. ساقچىخاننىڭ باشلىقى ئوق ئاۋازىنى ئاڭلاپ، نۇرمەمەتنى ئارقا تەرەپتىن قۇچاقلىۋالدى. نۇرمەمەت تىرىكشىپ يەنە ئىككى پاي ئوق ئاتتى. ئىككى ساقچى ئېغىر يارىلانغان بولسىمۇ، قاتىللار بىلەن داۋاملىق ئېلىشتى. ساقچىخاننىڭ مۇئاۋىن باشلىقى ئابلىمىت ئېغىر يارىلىنىپ، قانسىراپ كەتكەنلىكتىن، باتۇرلارچە قۇربان بولدى، قاتىل قېچىپ كەتتى.

شۇ جايدىكى ئامما قاتىلنىڭ كەنتتە پەيدا بولغانلىقىدىن ھەمدە يەنە ئادەم ئۆلتۈرگەنلىكىدىن خەۋەر تاپقاندىن كېيىن، ھەممىسى قاتتىق غەزەپلىنىپ، بەس - بەستە دېھقانچىلىق ئىشلىرىنى تاشلاپ، بەزىلىرى جامائەت خەۋپسىزلىكى تارماقلىرىغا بېرىپ ئەھۋالنى مەلۇم قىلدى، بەزىلىرى توخماق، كەتمەنلىرىنى كۆتۈرۈشۈپ قاتىلنى قوغلاپ تۇتۇشقا قاتناشتى. بىر دېھقان ئۆزىنىڭ تاكسىسىنى ھەيدەپ شۇ كەنتنىڭ ئامانلىق قوغدىغۇچىسى بىلەن بىرگە ئەڭ ئاۋۋال قاتىللار قېچىپ كەتكەن نىشانغا قازاپ قوغلىدى. ماشىنا ساسلىققا كەلگەندە، يول ئۈزۈلۈپ قالدى، ئىككىيلەن ماشىنىدىن چۈشۈپ يۈگۈرۈپ قوغلىدى، بىرەيلەننىڭ ئايىغى چۈشۈپ قالغاچقا، قاتتىق شېغىل تاشلار پۇتىغا كىرىپ كېتىپ، پۇتلىرى قانغا بويىلىپ كەتتى، ئۇلار ئاغرىقنى ئۇنتۇپ داۋاملىق قوغلىدى. ئىككى پادىچى بالا ئۇلارغا قاتىلنىڭ پادىلار ئارىسىغا يوشۇرۇنۇۋالغانلىقىنى ئېيتىپ بەردى. ئىككى دېھقان بالىلارنى دەرھال كەنتكە بېرىپ خەۋەر قىلىشقا ئەۋەتىپ، ئۆزلىرى تېزدىن قاتىللار يوشۇرۇنۇۋالغان پادىلارنى قورشاپ، ئاخىرى ئىككى قاتىلنىڭ كۆلەڭگىسىنى بايقىدى. ئۇلار

قاتىلارغا يۇقىرى ئاۋاز بىلەن «ئەسلىم بول» دەپ توۋلىدى. جېنىدىن تويغان ئىككى قاتىل ئۇلارغا تەھدىت سېلىپ: «بىز ھارۇنخانغا پىچاق تىقتۇق، يەنە ئىككى ساقچىنى ئۆلتۈردۇق، سەنلەر نېمىتىڭ، كۆزىمىزدىن يوقىلىش، بولمىسا پۈتۈن ئائىلەڭدىكىلەرنى ئۆلتۈرۈۋېتىمىز» دېدى. جىنايەتچىلەر بىر تەرەپتىن قېچىپ، بىر تەرەپتىن ئۇلارغا ئوق ئاتتى، قۇرۇق قول ئىككى دېھقان جامائەت خەۋپسىزلىكى، قوراللىق ساقچى قىسىم جەڭچىلىرىنىڭ ئىز قوغلاپ كېلىشىگە بىشارەت بېرىش مەقسىتىدە، قىلچە قورقماستىن ئەقىلنى ئىشلىتىپ، بىر تەرەپتىن قوغلاپ، بىر تەرەپتىن ۋارقىرىدى؛ توپىلاڭچىلار ماڭسا، ئۇلارمۇ ئەگىشىپ ماڭدى؛ توپىلاڭچىلار يۈگۈرسە، ئۇلارمۇ بىر تەرەپتىن يۈگۈرۈپ، بىر تەرەپتىن ۋارقىرىدى. ئۈچ سائەتتىن كۆپرەك ۋاقىت ئىچىدە، ئىككى باتۇر دېھقان چۆللۈكتە 20 نەچچە كىلومېتىر قوغلاپ ماڭدى. ئاخىرى ھېرىپ ھالىدىن كەتكەن توپىلاڭچىلار قاچىدىغان يول قالماي، يېڭىسار ناھىيىسى بىلەن كۈنەشەھەر ناھىيىسى تۇتىشىدىغان چۆللۈكتىكى بىر شور تاغلىققا يوشۇرۇنۇۋالدى.

ئىككى دېھقان قوغلاپ تۇتۇش ھەرىكىتىدە ۋاقىت جەھەتتە غەلبە قازاندى. خەۋەر تاپقان جامائەت خەۋپسىزلىكى، قوراللىق ساقچى قىسىمىنىڭ ئاقتۇرۇپ تۇتۇش قوشۇنى تېزدىن تەرەپ - تەرەپتىن قورشاپ كەلدى، جامائەت خەۋپسىزلىكى، قوراللىق ساقچى جەڭچىلىرى ۋارقىرىغان ئاۋازنى ئاڭلاپ شور تاغلىققا يېتىپ كەلگىچە ئىككى ئەقىللىق، باتۇر دېھقان شور تاغلىقنىڭ يېنىدا يېتىپ تۇرۇپ، تاياقنى مىلتىق قىلىپ، توپىلاڭچىلارنى قارىغا ئېلىپ، توختىماستىن ئوق ئاۋازىغا ئوخشىتىپ: «پاڭ، پاڭ» دەپ توۋلاپ تۇردى. ئىككى توپىلاڭچى ھۈركۈپ كەتكەن قۇشقا ئوخشاش قورقۇپ شور تاغلىقنىڭ ئوتتۇرىسىغا بېرىۋېلىپ، شور سۇغا چىلىنىپ بېشىنى چىقىرىپ تۇردى.

نەرەپ - نەرەپتىن كەلگەن قوغلاپ، تۇتۇش قوشۇنلىرى شورتاڭلىققا يىغىلدى، كۈپتىكى تاشپاقىدەك قېچىپ قۇتۇلالمىغان ئىككى توپلاڭچى داۋاملىق قارشىلىق كۆرسىتىپ، جامائەت خەۋپسىزلىكى، قوراللىق ساقچى قىسىم جەڭچىلىرىمىزگە توختىماي ئوق ئاتتى. جامائەت خەۋپسىزلىكى، قوراللىق ساقچى قىسىم جەڭچىلىرى دەرھال ئوق چىقىرىپ قايتۇرما زەربە بېرىپ، نۇرمەمەتنى نەق مەيداندا ئېتىپ ئۆلتۈردى، سەيپۇللارنى قولغا چۈشۈردى، يەنە بىر جىنايەتچى ئابدۇللا قېچىپ كەتتى.

«12 - ماي» قاتىللىق دېلوسىدىكىلەرنى قوغلاپ تۇتۇش مەرىكىتىدە، يېڭىسار ۋە يېڭىشەھەر ناھىيىسىدىكى نەچچە ئون مىڭ ئامما، ئوقۇغۇچىلار ئۆزلۈكىدىن ھەيۋەتلىك قوغلاپ تۇتۇش قوشۇنى بولۇپ تەشكىللەندى. ياپچان يېزىسى 14 - كەنتىدىكى دېھقانلار ئاتىلىنىڭ ئورمانلىققا كىرىپ كەتكەنلىكىنى ئاڭلاپ، پۈتكۈل ئورمانلىقنى قورشىۋالدى. يېڭىيەر يېزىسىدىكى موتوتسىكىلىتى بار 18 دېھقان ئۆزلۈكىدىن موتوتسىكىلىق ئاقتۇرۇپ تۇتۇش ئەترىتى ولۇپ تەشكىللەندى. بەزى دېھقانلار ئات، ئېشەكلىرىنى ھارۋىغا ئېتىپ، تەشەببۇسكارلىق بىلەن جامائەت خەۋپسىزلىكى، قوراللىق ساقچى قىسىم جەڭچىلىرىنىڭ ئىشلىتىشىگە بەردى. كەنتتىكى وۋايىلار، ئاياللار ئوبدان چاي دەملەپ، قوي سويۇپ، توخۇ ئۆلتۈرۈپ پولو ئېتىپ، جامائەت خەۋپسىزلىكى، قوراللىق ساقچى قىسىم جەڭچىلىرىدىن ھال سورىدى. دېھقانلار تەشەببۇسكارلىق بىلەن جامائەت خەۋپسىزلىكى ئورۇنلىرى، قوراللىق ساقچى قىسىمىنى يىپ ئۇچى بىلەن تەمىنلىدى، ئۇلارغا يول باشلامچى بولدى، جامائەت خەۋپسىزلىكى ئورۇنلىرى، قوراللىق ساقچى قىسىمىنىڭ تور يېپىش، قورشاش ئىشلىرىنى پايدىلىق شارائىت بىلەن تەمىن ئەتتى. بىر ساقچى ماشىنىسى يېزىدىكى چىغىر يولغا پېتىپ قىلىپ، ساقچىلار ماشىنىدىن چۈشۈپ بولغىچە، بىر توپ دېھقان كېلىپ ئىتتىرىشىپ،



كۆتۈرۈشۈپ، نەچچە مىنۇتتىلا ماشىنىنى چىقىرىپ بەردى. قەشقەر  
ۋىلايەتلىك جامائەت خەۋپسىزلىكى باشقارمىسىنىڭ مەسئۇلى  
تەسىرلەنگەن ھالدا: «ئەينى ۋاقىتتىكى ئەھۋال تولىمۇ داغدۇغىلىق،  
بىك تەسىرلىك بولۇپ، ئازادلىق ئۇرۇش مەزگىلىدە پۇقرالار ئالدىنقى  
سەپكە ياردەم بەرگەن ئەھۋالغا ھەقىقەتەن ئوخشاپ قالدى» دېدى.  
خەلق - ھەقىقىي پولات ئىستېھكام ۋە قېچىپ قۇتۇلغىلى  
بولمايدىغان توردۇر.

## 12. غۇلجىدىكى «5 - فېۋرال» ئۇرۇش، چېقىش، بۇلاشتەك پاراكەندىچىلىك سېلىش ۋە قەسنىڭ تىنجىتىلىشى

1997 - يىلدىكى باھار بايرىمى بىلەن روزا ھېيت بىرلا ۋاقىتتا كەلدى. شىنجاڭنىڭ غەربىگە جايلاشقان چېگرا شەھىرى غۇلجا قاينام تاشقىنلىققا چۆمۈپ، شاد - خۇرام بايرام تۈسىگە كىردى. غۇلجىدىكى ھەر مىللەت خەلقى خۇشال ھالدا ھېيت تەييارلىقىنى قىلىۋاتقان، ھويلا - ئاراملىرىنى تازىلاپ، قۇتلۇق ھېيتنى كۈتۈۋېلىۋاتقان پەيتتە، بىر ئوچۇم مىللىي بۆلگۈنچىلەر دىن تونىغا ئورنىنىۋېلىپ، تەشكىللىك، پىلانلىق، مەقسەتلىك ھالدا ۋەتەننى پارچىلاش مەقسىتىدىكى ئېغىر ئۇرۇش، چېقىش، بۇلاشتەك پاراكەندىچىلىك سېلىش ۋە قەسنى تۇغدۇردى.

(1) چېگرا شەھەر غۇلجىدا يۈز بەرگەن زوراۋانلىق ۋەتەننى پارچىلاش مەقسىتىدىكى ئېغىر ئۇرۇش، چېقىش، بۇلاشتەك پاراكەندىچىلىك سېلىش ۋە قەسنىڭ چېگرا شەھەر غۇلجىدا يۈز بېرىشى ئاسادىيى بولغان ئىش بولماستىن، بەلكى ئۇزۇندىن بۇيان پىلانلانغان سۈيقەست. 1995 - يىلدىن بۇيان، شىنجاڭدىكى رايون ھالقىغان مىللىي بۆلگۈنچى تەشكىلات «شەرقىي تۈركىستان ئىسلام ئاللا پارتىيىسى» نىڭ كاتتىبېشى پەيزۇللا ۋە ئۇنىڭ بىر قىسىم ئاساسلىق تايانچلىرى كۆپ قېتىم ئىلىدا ھەرىكەت ئېلىپ باردى ھەمدە ئۆزىنىڭ 20 نەچچە جەنۇبىي شىنجاڭلىق ئەزاسىنى تەپسىر ئېيتىش نامى بىلەن ئىلىغا بېرىپ ئاتالمىش «غازات» تەشۋىقاتى ئېلىپ بېرىش، مىللىي بۆلگۈنچىلىكنى تەرغىپ قىلىش، ئەزا قوبۇل قىلىش

ۋە تەشكىلات قۇرۇشقا ئەۋەتتى. 1996 - يىلى 1 - ئايدا، «ئاللا پارتىيىسى» نىڭ كاتتىبېشى يەنە غۇلجا شەھىرى، غۇلجا ناھىيىسىنىڭ بەزى كەنتلىرىگە ئادەم ئەۋەتىپ، يەر ئاستى مەشىق نۇقتىلىرىنى قۇرۇپ، تايانچ ئەزالىرىنى يېپىق ھالەتتە مەشىق قىلدۇردى. 1997 - يىلى 1 - ئايدىن 2 - ئاينىڭ بېشىغىچە، بۇ ئەكسىيەتچى تەشكىلات 20 نەچچە تايانچنى ئىلى ۋىلايىتىنىڭ ناھىيە، شەھەرلىرىدە مەخپىي ئالاقە باغلاشقا ئەۋەتىپ، رامزاننىڭ 27 - كۈنى (2 - ئاينىڭ 5 - كۈنى) غۇلجا شەھىرىدە كوچىغا چىقىپ نامايىش قىلىشنى بەلگىلىدى. ئابدۇخېلىل، ئابدۇمىجىت قاتارلىق تايانچ ئۇنسۇرلار: «بىز كوچىغا چىقىپ دىننى ئاشكارا تەشۋىق قىلىمىز، بىز ئۈچۈن مۇۋەپپەقىيەتمۇ، مەغلۇبىيەتمۇ غەلبە ھېسابلىنىدۇ، ھەممىمىز جەننەتكە كىرىمىز، تۈرمىگە كىرىپ قالساقمۇ ئاللاھ بىزنى ئۆز پاناھىدا ساقلايدۇ، سىرتتىكىلەر ئىشنى داۋاملاشتۇرۇۋېرىدۇ» دەپ چار سالدى. 2 - ئاينىڭ 4 - كۈنى ئابدۇمىجىت ھەر قايسى ناھىيىلەردىن كەلگەن قاتناشقۇچىلارنى سەپەرۋەر قىلىپ، نامايىشتا كۆتۈرۈپ چىقىدىغان لوزۇنكىلارنىڭ مەزمۇنىنى ئاغزاكى ئېيتىپ بېرىپ، ئاخىرىدا 2 - ئاينىڭ 5 - كۈنى نامايىشچىلار يىغىلىدىغان ۋاقىت، ئورۇن ۋە نامايىش لىنىيىسىنى بېكىتتى.

2 - ئاينىڭ 5 - كۈنى بېيجىڭ ۋاقتى 10دىن 30 مىنۇت ئۆتكەندە، نەچچە يۈز ئۇيغۇر ياش ئەرەب يېزىقىدا يېزىلغان ئىككى لوزۇنكىنى كۆتۈرۈپ كوچىغا چىقتى، بۇ ئىككى لوزۇنكىنىڭ بىرىگە «بىسىمىلاھىر رەھمانىررەھىم» دەپ يېزىلغان، يەنە بىرىگە «قۇرئاننى قورال قىلىپ كاپىرلارغا قارشى قەتئىي كۈرەش قىلايلى» دەپ يېزىلغان. ئۇلار ئالدى بىلەن غالىبىيەت يولىدىكى تەشلەپكە بازىرىغا يىغىلىپ، ئاندىن قىزىلبايراق يولى، ستالىن كوچىسى، ئازاد يولىنى بويلاپ قانۇنسىز نامايىش قىلدى. كۆك كۆۋرۈككە يېتىپ بارغاندا، ئادەم سانى 300 دىن ئاشتى، ئۇلار يول بويى «باچ

تاپشۇرمايمىز»، «ھۆكۈمەتنىڭ نەرسىسىنى كېرەك قىلمايمىز» دېگەندەك شۇئارلارنى ئوۋلاپ ماڭدى. سائەت 12 بولغاندا تەخمىنەن مىڭدىن ئارتۇقراق ئادەم شەھەرلىك خەلق دوختۇرخانىسى ئالدىغا يىغىلىپ، «لائىلاھە ئىللەللاھۇ مۇھەممەدۇن رەسۇلىللا» دەپ يېزىلغان يەنە بىر لوزۇنكىنى كۆتۈرۈپ چىقىپ، شەھەر رايونىدا داۋاملىق قانۇنسىز نامايىش قىلدى، ئاشكارا ھالدا: «ئىسلام دۆلىتى قۇرىمىز»، «خەنزۇلارنى قوغلاپ چىقىرايلى» دېگەنگە ئوخشاش ئەكسىيەتچىل شۇئارلارنى توۋلىدى. تەخمىنەن سائەت 13 بولغاندا، نەچچە يۈز ئادەم ئىلى ۋىلايەتلىك پارتىيە كومىتېتى، شەھەرلىك جامائەت خەۋپسىزلىك ئىدارىسى، ئاممىۋى كىنوخانا ۋە قىزىلبايراق سودا سارىيى قاتارلىق جايلارنىڭ ئالدىغا يىغىلىپ، ۋەقە چىقىرىش پۇرسىتى ئىزدەپ ئەكسىيەتچىل شۇئارلارنى توۋلىدى. نامايىشقا ۋە جىدەل چىقىرىشقا قاتناشقان ئادەملەر تۇراقسىز بولۇپ، گاھ ئازىيىپ، گاھ كۆپىيىپ، گاھ توپلىشىپ، گاھ تارقىلىپ تۇردى، قايىمۇقۇپ قالغان بىر مۇنچە ئاممىمۇ ئارىلىشىپ كەتتى. قايىمۇققانلارغا تەربىيە قىلىش ئۈچۈن، نەق مەيداندا ۋەزىپە ئۆتەۋاتقان جامائەت خەۋپسىزلىكى ساقچىلىرى قانۇنسىز نامايىشچىلارغا تەربىيە بەرگەن، ئۇلارنى نەسەھەت قىلىپ توسۇغان بولسىمۇ، لېكىن، قوشۇن ئىچىدىكى بىر توپ زوراۋانلار توۋا قىلىش ئۇياقتا تۇرسۇن، ئەكسىچە جامائەت خەۋپسىزلىكى ساقچىلىرىمىزنى بوزەك كۆرۈپ: «ئەگەر نامايىش قىلدۇرمىساڭلار ئادەم ئۇرمىز، ئۇچرىغانلىكى ئادەمنى ئۇرمىز» دەپ تەلۋىلەرچە جار سالدى. ۋەقە تېز جىددىيلەشتى، زوراۋانلار تاياق - توقماق، پىچاق، خىش، تاش پارچىلىرىنى ئېلىپ، نەق مەيداندا ۋەزىپە ئۆتەۋاتقان جامائەت خەۋپسىزلىكى ساقچىلىرىغا ھۇجۇم قىلىپ، 12 ساقچىنى ئۇرۇپ يارىلاندۇردى، ساقچى ماشىنىسى، موتوتسىكىلىتىن تۆتنى پاجاقلىۋەتتى، يەنە ئۆتۈپ كېتىۋاتقان باشقا ئاپتوموبىللارنى چاقتى، كۆيدۈردى. ئۆتۈپ

كېتىۋاتقان ئاممىنى توسۇپ ئوردى. زوراۋانلار بىر خەنزۇ شوپۇر ھەيدەپ كېتىۋاتقان سانتانا ماركىلىق پىكاپنى ئۆرۈۋەتتى، قىزىل بايراق سودا سارىيى ئالدىدىكى بىر پوجاڭرا سېتىش يايىمىسىنى ئوت قويۇپ كۆيدۈرۈۋەتتى، بەيتۇللا مەسچىتى يېنىدا بىر مىنىبوسنى چاقتى، خەنزۇ شوپۇرنى ئۇرۇپ ئېغىر يارىلاندى. زوراۋانلار يەنە ئوبلاستلىق تەمىنات - سودا كوپىراتىپىنىڭ كوچا ياقىسىدىكى ئائىلىلىكلەر بىناسى، ئوبلاستلىق، شەھەرلىك سودا - سانائەت مەمۇرىي باشقۇرۇش ئىدارىسىنىڭ ئىشخانا بىناسىنىڭ بىر قىسىم دېرىزىلىرىنى چالما، كېسەك ئېتىپ چاقتى، ئۇلارنىڭ خورىكى ناھايىتى ئۆسۈپ كەتتى. جامائەت خەۋپسىزلىكى كادىر - ساقچىلىرىمىز قوشۇننى پارچىلاش ۋە تارقىتىش، تايانچ ئۇنسۇرلارنى قولغا ئېلىش قاتارلىق مەجبۇرىي تەدبىرلەرنى قوللانغاندىن كېيىن، ۋەقە بېيجىڭ ۋاقتى ساائەت 22 دە تىنجىدى.

2 - ئاينىڭ 6 - كۈنى، بىر ئوچۇم مىللىي بۆلگۈنچى ئۇنسۇرلار داۋاملىق قانۇنسىز نامايىش قىلغان، يىغىلىپ جىدەل چىقىرىشنى تەشكىللىگەندىن باشقا، تېخىمۇ غالجىرانە ھالدا ئۇرۇش، چېقىش، بۇلاش ھەرىكەتلىرىنى ئېلىپ باردى. زوراۋانلار مىللەتلەر مۇناسىۋىتىنى بۇزىدىغان، مىللىي ئۆچمەنلىكنى قۇتارتىدىغان، مىللەتلەر ئىتتىپاقلىقىغا بۇزغۇنچىلىق قىلىدىغان ئەكسىيەتچىل شۇئارلارنى جېنىنىڭ بارىچە توۋلاپ، كۆرگەنلىكى خەنزۇ ئاممىسىنى ئوردى، خەنزۇلار ھەيدىگەن ئاپتوموبىلنى كۆرسىلا چاقتى، كۆيدۈردى، كىم. ئۇلارنىڭ بۇزغۇنچىلىق ھەرىكەتىنى توسۇسا شۇنى ئوردى، ئۆلتۈردى، تەپ تارتماي ئادەم ئۆلتۈردى، ئوت قويدى. بىر ئوچۇم زوراۋانلار غالىبىيەت يولىدىكى كىيىم - كېچەك زاۋۇتى ئالدىدا 50 نەچچە ياشلىق بىر خەنزۇ كىشىنى تاش، توقماق بىلەن ئۇرۇپ ئۆلتۈردى. شەھەرلىك خەلق دوختۇرخانىسى دوقمۇشىدا، زوراۋانلار ئىككى خەنزۇ ئاممىسىنى قاتتىق ئوردى. ئۇلار ئىچىدىكى بىر

كىشىنىڭ ھەممە يېرى يارىلىنىپ، شۇ مەيداندىلا جان ئۈزدى، يەنە  
 بىر كىشى تايلاق دەستىدىن ئېغىر يارىلىنىپ، ئازلا تىنقى بىلەن قان  
 ئىچىگە يىقىلدى. . . زوراۋانلار يەنە ئىتتىپاق ئۆتۈك زاۋۇتى ئالدىدا  
 بىر خەنزۇ كىشىنى تاش بىلەن ئۇرۇپ ئۆلتۈردى. كىشىنى تېخىمۇ  
 شۇر كۈندۈرىدىغىنى شۇكى، زوراۋانلار ئالغا كۆچىشى ئېغىزىدا بىر  
 خەنزۇ كىشىنى ئۇرۇپ ئۆلتۈرۈپ، جەسەتنى ئوتقا تاشلاپ كۆيدۈردى.  
 جامائەت خەۋپسىزلىكى ساقچىلىرى، قوراللىق ساقچى ئوفىتسىر -  
 جەڭچىلىرى مەجبۇرىي تەدبىر قوللانغاندىن كېيىن، مەغلۇبىيەتكە  
 تەن بەرمىگەن زوراۋانلار شۇ كۈنى كېچىدىن باشلاپ 9 - چىسلاغىچە،  
 نۇرغۇن بۆلەكلەرگە بۆلۈنۈپ كىچىك كوچىلارغا كىرىۋېلىپ، شەھەر  
 بىلەن يېزا تۇتىشىدىغان يەرلەرگە بېرىپ ئۇرۇش، چېقىش، بۇلاش،  
 ئادەم ئۆلتۈرۈش بىلەن داۋاملىق شۇغۇللاندى. 7 - چىسلا بىر ئوچۇم  
 زوراۋانلار كېچىدە يېزا ئىگىلىك 4 - شىسىنىڭ خىش زاۋۇتىدا بىر  
 خەنزۇنى 8 يېرىگە پىچاق تىقىپ ئېغىر يارىلاندى. يەنە بىر ئوچۇم  
 زوراۋانلار تاشكۆۋرۈك يېزىسىغا كېلىپ ئىككى ئائىلىلىك خەنزۇ  
 دېھقاننىڭ ئۆيىدىن ئالتە ئادەمنى ئۇرۇپ ئېغىر يارىلاندى.

دەسلەپكى سانلىق مەلۇماتتىن قارىغاندا، بۇ قېتىمقى ئۇرۇش،  
 چېقىش، بۇلاشتەك ئېغىر پاراكەندىچىلىك ۋەقەسىدە بىگۇناھ 198  
 ئادەم يارىلانغان، بۇنىڭ ئىچىدە 50 ئادەم ئېغىر يارىلانغان؛ يەتتە  
 خەنزۇ ئادەمى ئۆلتۈرۈلگەن؛ جامائەت خەۋپسىزلىكى ساقچىلىرى،  
 قوراللىق ساقچى ئوفىتسىر - ئەسكەرلىرىدىن 30 ئادەم يارىلانغان،  
 بۇنىڭ ئىچىدە 14 ئادەم ئېغىر يارىلانغان؛ ئۆتۈپ كېتىۋاتقان 24  
 ئاپتوموبىل چېقىپ بۇزۇۋېتىلگەن، ئۆتۈپ كېتىۋاتقان ئاپتوموبىلدىن  
 ئالتىسى، ساقچى ماشىنىسىدىن توققۇزى، پۇقرالارنىڭ ئىككى ئېغىز  
 ئۆيى كۆيدۈرۈۋېتىلگەن. ئىلى ۋىلايىتىنىڭ نورمال ئىجتىمائىي  
 تەرتىپى ۋە شۇ جايدىكى ھەر مىللەت خەلقىنىڭ نورمال خىزمەت،  
 تۇرمۇش تەرتىپى ئېغىر بۇزغۇنچىلىققا ئۇچرىغان، ھەر مىللەت خەلق

ئاممىسىنىڭ ھاياتى ۋە مال - مۈلكى ئېغىر زىيانغا ئۇچرىغان، مەملىكەت ئىچى ۋە سىرتىدا ناھايىتى يامان تەسىر پەيدا بولغان.

(2) مىللىي بۆلگۈنچىلەرگە قارشى كۈرەشنىڭ غەلبە

مارشى ياغرىتىلدى

غۇلجىدا «5 - فېۋرال» ئېغىر ئۇرۇش، چېقىش، بۇلاشتەك پاراكەندىچىلىك سېلىش ۋە قەسى يۈز بەرگەندىن كېيىن، ئاپتونوم رايونلۇق پارتىيە كومىتېتى بىلەن ئاپتونوم رايونلۇق خەلق ھۆكۈمىتى جىددىي يىغىن ئېچىپ، ۋەقەنى بىر تەرەپ قىلىش پرىنسىپى ۋە تەدبىرلىرىنى ئوتتۇرىغا قويدى ھەمدە غۇلجىغا ئاپتونوم رايونلۇق پارتىيە كومىتېتىنىڭ خىزمەت گۇرۇپپىسىنى ئەۋەتىپ، شۇ جايدىكى ھۆكۈمەتنىڭ ۋەقەنى تىنچىتىشىغا يېتەكچىلىك قىلدى ۋە ياردەم بەردى. ئىلى ئوبلاستى، ئىلى ۋىلايىتى ۋە غۇلجا شەھىرى ئاساسلىق رەھبەرلەردىن تەشكىللەنگەن بىرلەشمە قوماندانلىق شىتابى ۋە ئالدىنقى سەپ قوماندانلىق شىتابىنى قۇرۇپ، ھەر قايسى تەرەپلەرنىڭ كۈچىنى بىر تۇتاش تەشكىللىدى. بۇنىڭ بىلەن، بىر مەيدان توپىلاشنى تىنچىتىش كۈرىشى، غۇلجا شەھىرىدىكى ھەر مىللەت خەلقىنىڭ قەتئىي ھېمايە قىلىشى ۋە قوللىشى ئارقىسىدا، ھەر تەرەپلىمە قانات يايدى.

2 - ئاينىڭ 5 - كۈنىدىن 6 - كۈنىگىچە، غۇلجا شەھىرىنىڭ

باشلىقى پولات ئۆمەر، ئىلى ۋىلايىتىنىڭ ۋالىسى قۇربانجان ئىلگىرى - كېيىن بولۇپ تېلېۋىزىيە نۇتقى ئېلان قىلىپ، ئۇرۇش، چېقىش، بۇلاشتەك ئېغىر پاراكەندىچىلىك سېلىش ۋە قەسىنىڭ ھەقىقىي قىياپىتىنى ئاممىغا ئاشكارىلاپ، ھەر مىللەت كادىرلىرى ۋە ئاممىسىنى كۆزنى سۈرتىۋېتىپ، ھەق - ناھەقنى ئېنىق ئايرىش، ئالدام خالىتىغا چۈشمەي، بايرىقى روشەن ھالدا مەيداننى مۇستەھكەملەپ، مىللىي بۆلگۈنچىلەرگە قارشى تۇرۇش، ئۇرۇش، چېقىش، بۇلاش، كۆيدۈرۈش، ئادەم ئۆلتۈرۈشنى قەتئىي توسۇش

كۈرىشىگە پائال ئاتلىنىشقا چاقىردى. بىر ئوچۇم مىللىي بۆلگۈنچىلەرنى جىنايىتىنى دەرھال توختىتىپ، ئۆزىنى مەلۇم قىلىپ، كەڭچىلىك بىلەن بىر تەرەپ قىلىشنى قولغا كەلتۈرۈش توغرىسىدا ئاگاھلاندۇردى. غۇلجا شەھەرلىك خەلق ھۆكۈمىتى تېلېۋىزىيە، رادىئو، گېزىت - ژۇرنال قاتارلىق ئاخبارات ۋاسىتىلىرى ئارقىلىق پۈتۈن شەھەر خەلقىگە ئىلگىرى - كېيىن بولۇپ 1 - ، 2 - ، 3 - ، 4 - نومۇرلۇق ئومۇمىي ئۇقتۇرۇشنى ئېلان قىلدى ھەمدە ئومۇمىي ئۇقتۇرۇشنى پۈتۈن شەھەرنىڭ ھەممە يېرىگە چاپلىدى. شۇنىڭ بىلەن بىر ۋاقىتتا، شۇ جايدىكى تېلېۋىزىيە، رادىئو، گېزىت - ژۇرنال قاتارلىق تەشۋىقات ۋاسىتىلىرى بۇ زوراۋانلارنىڭ ئۇرۇش، چېقىش، بۇلاش، كۆيدۈرۈش، ئادەم ئۆلتۈرۈشتىن ئىبارەت جىنايى قىلمىشىنى ۋاقىتدا خەۋەر قىلدى. ئىلى ئوبلاستى، ئىلى ۋىلايىتى ۋە غۇلجا شەھىرىدىكى پارتىيە، ھۆكۈمەت ئورگانلىرى ھەر مىللەتتىن بولغان 450 نەپەر كادىرنى ئاجرىتىپ بىر نەچچە خىزمەت گۇرۇپپىسى قىلىپ تەشكىللەپ غۇلجا شەھىرىدىكى مەھەللە، كوچىلار، يېزا - كەنتلەر ۋە ئاھالە ئولتۇراق نۇقتىلىرىغا بېرىپ ۋەقەنىڭ ھەقىقىي قىياپىتىنى ئاشكارىلاش، زوراۋانلارنىڭ جىنايى قىلمىشىنى پاش قىلىش، ئاممىغا تەربىيە بېرىش ۋە ئاممىنى سەپەرۋەر قىلىشقا ئەۋەتتى. بۇ تەدبىرلەرنىڭ قوللىنىشى بىلەن، پۈتۈن شەھەردىكى ھەر مىللەت كادىرلىرى ۋە ئاممىسى ۋەقەنىڭ ھەقىقىي قىياپىتىنى تېزلا بىلىۋالدى، بىر ئوچۇم مىللىي بۆلگۈنچىلەر ناھايىتى زور دەرىجىدە يىتىم قالدۇرۇلدى، توپىلاڭنى تىنچىتىش كۈرىشىنىڭ غەلىبىسىنى قولغا كەلتۈرۈشكە پۇختا ئاممىۋى ئاساس سېلىندى. بۇ قېتىمقى ئۇرۇش، چېقىش، بۇلاشتەك ئېغىر پاراكەندىچىلىك سېلىش ۋەقەسىنىڭ تەرەققىياتى تېز، گەھۋال مۇرەككەپ بولغانلىقى، قانۇنسىز نامايىشچىلار قوشۇنىغا مەجبۇرلانغان، قايىمۇقۇپ قالغان ئامما ۋە تاماشا كۆرگەن بىرمۇنچە ئادەم ئارىلىشىپ كەتكەنلىكى،



زوراۋانلار جامائەت خەۋپسىزلىكى ساقچىلىرى، قوراللىق ساقچى قىسىمىنىڭ ئوفىتسىپىر - ئەسكەرلىرى بىلەن قارشىلىشىشتا نىيىتىنى بۇزۇپ نۇرغۇن بىگۇناھ سەبىي بالىلارنى سەپنىڭ ئالدىغا ئىتتىرىپ قويغانلىقى ئۈچۈن، توپىلاڭنى تىنچىتىش كۈرىشى ناھايىتى قىيىن بولدى. بىگۇناھ ئامما ۋە بالىلارنى يارىلاندىرۇپ قويماسلىق ئۈچۈن، ۋەزىپە ئۆتەۋاتقان كادىر - ساقچىلار ئالدى بىلەن نەسىھەت قىلدى، قانۇنسىز نامايىشچىلار قوشۇنىدىكى زوراۋانلار توقماق، پىچاق، تاش بىلەن قوراللىق قارشىلىشىپ، ئۆتۈپ كېتىۋاتقان بىگۇناھ ئاممىنى ئۇرغان، ئۆتۈپ كېتىۋاتقان ئاپتوموبىللارنى چاققان ۋە كۆيدۈرگەندىن كېيىن، قانۇنسىز نامايىشچىلار قوشۇنىنى مەجبۇرىي پارچىلاپ تارقاقلاشتۇردى، ئۇرۇش، چېقىش، بۇلاش بىلەن شۇغۇللانغان بىر تۈركۈم زوراۋانلارنى قامدى، بۇ قېتىمقى ۋەقەگە كونكرېت تەشكىلاتچىلىق ۋە قوماندانلىق قىلغان ئابدۇخېلىل بىلەن ئابدۇمىجىتنى نەق مەيداندا نۇتتى. بىر ئوچۇم مىللىي بۆلگۈنچىلەر بولدى قىلماي، داۋاملىق توپلىشىپ جىدەل چىقاردى، بىر تۈركۈم زوراۋانلارنى تەشكىللەپ غۇلجا شەھەرلىك جامائەت خەۋپسىزلىكى ئىدارىسىغا ھۇجۇم قىلىپ كىرىپلا قالماستىن، بۇ قېتىمقى توپىلاڭنى تىنچىتىش كۈرىشىدە مەيدانى مۇستەھكەم بولغان ئاز سانلىق مىللەت كادىر - ساقچىلارنى كۆزگە قالدغان مىخ، تاپنىغا سالجىلغان تىكەن كۆرۈپ، بىر ئوچۇم زوراۋانلارنى بۇ ئاز سانلىق مىللەت كادىر - ساقچىلىرىنىڭ ئۆيىگە كىرىپ قاتىللىق قىلىشقا ئەۋەتتى. مىللىي بۆلگۈنچىلەرنىڭ ئۆسۈپ كەتكەن خورىكىنى بېسىش ئۈچۈن، جامائەت خەۋپسىزلىكى ساقچىلىرىمىز ۋە قوراللىق ساقچى قىسىمىنىڭ ئوفىتسىپىر - ئەسكەرلىرى بۇيرۇققا بىنائەن شۇ كۈندىن باشلاپ غۇلجا شەھىرىنىڭ ئاساسلىق كوچىلىرى، ئاۋات بازارلىرىدا قاتناشنى چەكلەپ، بارلىق خادىملار ۋە ئاپتوموبىللارنىڭ غۇلجا شەھىرىگە كىرىپ - چېقىشىنى مەنئىي قىلدى، شەھەر رايونىدا پىيادە يۈرگەن

بارلىق كىشىلەر ۋە ئاپتوموبىللارنى تەكشۈردى، بۇنىڭ بىلەن ۋەقە بېيجىڭ ۋاقتى سائەت 22 ئەتراپىدا تىنچىدى.

2 - ئاينىڭ 6 - كۈنى مەغلۇبىيىتىگە تەن بەرمىگەن بىر ئوچۇم مىللىي بۆلگۈنچىلەر داۋاملىق توپلىشىپ ئاساسلىق كوچىلاردا قانۇنسىز نامايىش قىلغان، غەۋغا كۆتۈرۈپ جىدەل چىقارغان ھەمدە تېخىمۇ غالىجىرلىشىپ ئۇرۇش، چېقىش، بۇلاش بىلەن شۇغۇللانغان ئەھۋالغا قارىتا، جامائەت خەۋپسىزلىكى ساقچىلىرىمىز ۋە قوراللىق ساقچى قىسىمىنىڭ ئوفىتسىپەر - جەڭچىلىرى پارچىلاش، بىر تۈركۈم زوراۋانلارنى نەق مەيداندا قاماش قاتارلىق مەجبۇرىي تەدبىرلەرنى كەسكىن قوللاندى. ئۇرۇش، چېقىش، بۇلاش، كۆيدۈرۈش، ئادەم ئۆلتۈرۈش بىلەن داۋاملىق شۇغۇللانغان زوراۋانلارنى ئالدى بىلەن ئوق چىقىرىپ ئاگاھلاندۇردى، ئوق چىقىرىپ ئاگاھلاندۇرۇش ئۈنۈم بەرمىگەن ئەھۋال ئاستىدا بىر زوراۋاننى ئېتىپ ئۆلتۈردى، بىر نەچچە زوراۋاننى يارىلاندى، بۇنداق قىلىش ئارقىلىق زوراۋانلارنى ناھايىتى زور دەرىجىدە چۆچۈتۈپ، كەڭ كۆلەملىك ئۇرۇش، چېقىش، بۇلاشتەك پاراكەندىچىلىكنى ئۈزۈل - كېسىل تىنچىتتى. لېكىن بىز بىلەن دۈشمەنلەشكەن زوراۋانلار پارچىلىنىپ خىلۋەت كوچا ۋە شەھەر بىلەن يېزا تۇتىشىدىغان يەرلەرگە بېرىۋېلىپ ئۇرۇش، چېقىش، بۇلاش، كۆيدۈرۈش، ئادەم ئۆلتۈرۈش ھەرىكىتى بىلەن داۋاملىق شۇغۇللاندى. شۇڭا، جامائەت خەۋپسىزلىكى ساقچىلىرىمىز، نوراللىق ساقچى قىسىمىنىڭ ئوفىتسىپەر - جەڭچىلىرى ۋە يېزا ئىگىلىك 4 - شىسىنىڭ خەلق ئەسكەرلىرى بىر تەرەپتىن ئاساسلىق كوچىلارنى كېچە - كۈندۈز سەييارە چارلىدى، ئېلېكتر ئىستانسىسى، ئايرودروم، تۇرۇبىيا سۈيى زاۋۇتى، پوچتا - تېلېگراف، خەۋەرلىشىش ئورۇنلىرى، ئىلى دەرياسى كۆۋرۈكى، تېلېۋىزىيە ئىستانسىسى، ادىئو ئىستانسىسى قاتارلىق مۇھىم ئەسلىھەلەر ۋە پارتىيە، ھۆكۈمەت ئورگانلىرىنى نۇقتىلىق قوغدىدى. يەنە بىر تەرەپتىن، 21 قوراللىق

كىچىك تارماق ئەترەتنى تەشكىللەپ، ھەر بىر كىچىك تارماق ئەترەتكە بىر نەچچە ئاپتوموبىل سەپلەپ بەردى، زوراۋانلار قەيەردە مالىمانچىلىق تۇغدۇرسا، كىچىك تارماق ئەترەت دەرھال شۇ يەرگە بېرىپ مالىمانچىلىقنى توسۇدى. غۇلجا شەھىرىدىكى ھەر مىللەت خەلقىنى باھار بايرىمى ۋە روزا ھېيتىنى خاتىرجەم ئۆتكۈزۈش ئىمكانىيىتىگە ئىگە قىلىش، بىر ئۈچۈم مىللىي بۆلگۈنچىلەرنىڭ داۋاملىق بۇزغۇنچىلىق قىلىش سۈيىقەستىنى تار - مار قىلىش، خەلق قوراللىق كۈچلىرىنىڭ كۈچلۈك قۇدرىتىنى نامايەن قىلىش ئۈچۈن، 2 - ئاينىڭ 8 - كۈنى چۈشتىن بۇرۇن، جامائەت خەۋپسىزلىكى ساقچىلىرى، قوراللىق ساقچى قىسىمىنىڭ ئوفىتسېر - ئەسكەرلىرى بىلەن يېزا ئىگىلىك 4 - شىسىنىڭ قوراللانغان خەلق ئەسكەرلىرى غۇلجا شەھىرىدە زوراۋانلىقنىڭ ئالدىنى ئېلىش بىرلەشمە مانىۋېرى ئۆتكۈزدى. قوراللانغان تىك ئۇچار ئايرۇپىلانلار ئاسماندا پەرۋاز قىلدى، پۈتۈن قوراللانغان جامائەت خەۋپسىزلىكى ساقچىلىرى، قوراللىق ساقچى قىسىمىنىڭ ئوفىتسېر - ئەسكەرلىرى ۋە يېزا ئىگىلىك 4 - شىسىنىڭ خەلق ئەسكەرلىرى چىققان ئاپتوموبىللار ساقچى ماشىنىسىنىڭ يول باشچىلىقىدا ئاساسلىق كوچىلاردىن ئاستا مېڭىپ ئۆتتى.

جامائەت خەۋپسىزلىكى ساقچىلىرىمىز، قوراللىق ساقچى قىسىمىنىڭ ئوفىتسېر - ئەسكەرلىرى ۋە يېزا ئىگىلىك 4 - شىسى خەلق ئەسكەرلىرىنىڭ ھەمكارلىشىپ جەڭ قىلىشى ئارقىسىدا، ئۇرۇش، چېقىش، بۇلاش، كۆيدۈرۈش، ئادەم ئۆلتۈرۈش بىلەن شۇغۇللانغان زوراۋانلار ئارقا - ئارقىدىن قانۇن تورىغا چۈشتى. 2 - ئاينىڭ 8 - كۈنى كەچتە، جامائەت خەۋپسىزلىكى ساقچىلىرىمىز ئابدۇزاكىر مۆمىن باشچىلىقىدىكى بىر ئۈچۈم زوراۋانلارنىڭ غۇلجا ناھىيىسى ئۈچئۆت يېزىسىغا يوشۇرۇنۇۋالغانلىقىدىن خەۋەر تېپىپ، قار، شۇبۇرغانغا قارىماي ئۇلارنى تۇتقىلى باردى. ئاللىبۇرۇنلا

تەييارلىق كۆرۈپ قويغان زوراۋانلار قولغا پىچاق، پالتا، تىشاك ئېلىپ قارشىلىق كۆرسىتىپ، تۆت ساقچىنى يارىلاندى، ئىككى ساقچىنى ئېغىر يارىلاندى، «54» تىپلىق تاپانچىدىن بىرنى بۇلاپ كەتتى، ساقچى ماشىنىسىدىن بىرنى كۆيدۈرۈۋەتتى، يەنە جامائەت خەۋپسىزلىكى ساقچىلىرىغا ئوق چىقاردى، كوچىنىڭ ئۇدۇلىدا ئۆلتۈرۈشلۈك بىر خەنزۇ دېھقاننىڭ ئۆيىگە بېسىپ كىرىپ، ۋەھشىيلەرچە ئۈچ ئادەمنى ئۆلتۈردى، ئىككى ئادەمنى ئېغىر يارىلاندى. قوراللىق ساقچى قىسىملىرىنىڭ ياردەمگە كەلگەن ئوفىتسېر - ئەسكەرلىرى زوراۋانلارنى تېز قورشاۋ ئىچىگە ئالدى، ئاگاھلاندىرۇش ئۈنۈم بەرمىگەن ئەھۋالدا جاھىللىق بىلەن قارشىلاشقان زوراۋانلارنى قەتئىي باستۇرۇپ، زور غەلبىنى قولغا كەلتۈردى.

جامائەت خەۋپسىزلىكى ساقچىلىرى، قوراللىق ساقچى قىسىمىنىڭ ئوفىتسېر - ئەسكەرلىرى ۋە يېزا ئىگىلىك 4 - شىسى خەلق ئەسكەرلىرىنىڭ ئۇدا جەڭ قىلىشى ئارقىسىدا، غۇلجا شەھىرىدىكى ھەر مىللەت خەلقىگە تىنچ، خاتىرجەم ياشاش مۇھىتى يارىتىپ بېرىلدى. 2 - ئاينىڭ 9 - كۈنى يەنى باھار بايرىمىنىڭ 3 - كۈنى، روزا ھېيتىنىڭ 1 - كۈنى سەھەردە نەچچە ئون مىڭ ھەر مىللەت مۇسۇلمانلىرى خۇشال - خۇرام ھالدا ئۆيلىرىدىن چىقىپ تەرەپ - تەرەپتىن شەھەر رايونى ۋە يېزا، بازارلاردىكى مەسچىتلەرگە يىغىلىپ، تەرتىپلىك ھالدا روزا ھېيت نامىزىنى ئۆتتى. نامازدىن كېيىن ھەممەيلەن قول ئېلىشىپ كۆرۈشتى. ئارقىدىن ئۆرپ - ئادەت بويىچە تۇپراق بېشىغا بېرىپ ۋاپات بولغان ئۇرۇغ - تۇغقانلىرىنىڭ روھىغا دۇئا - تىلاۋەت قىلدى.

روزا ھېيتىنىڭ تىنچ ئۆتكەنلىكى غۇلجا شەھىرىدە توپىلاشنى تىنچىتىش كۈرىشىدە ھەل قىلغۇچ غەلبە قولغا كەلتۈرۈلگەنلىكى، جەمئىيەت ئامانلىقى تەرتىپى ۋە ھەر مىللەت خەلقىنىڭ تۇرمۇش،

خىزمەت تەربىيىسى ئاساسىي جەھەتتىن نورماللاشقانلىقىدىن دېرەك بەردى.

(3) ھەر مىللەت خەلقى بۆلگۈنچىلىككە قارشى تۇرۇش كۈرىشىنى قەتئىي قوللىدى

غۇلجىدىكى ھەر مىللەت خەلقى بىر ئوچۇم مىللىي بۆلگۈنچىلەر غۇلجا شەھىرىدە قوزغىغان «5 - فېۋرال» ئۇرۇشى، چېقىش، بۇلاشتەك پاراكەندىچىلىك سېلىش ۋە قەسنى قەتئىي توسۇدى ۋە ئۇنىڭغا قەتئىي قارشى تۇردى. ۋە قەيۇز بېرىشتىن ئىلگىرى، بەزى كىشىلەر «قۇرئان»نى چۈشەندۈرۈشنى باھانە قىلىپ، بايانداي بازىرىدا قانۇنسىز ھالدا ئالاقە باغلىدى، بىر ئاشخانىدا پارتىيە ۋە ھۆكۈمەتكە ھەدەپ ھۇجۇم قىلىپ، «خەلق پۇلى»، «شوپۇرلۇق كېنىشكىسى»، «توي خېتى»، «تىجارەت كېنىشكىسى»، «كىملىكى نامىسى» ھارام دەپ، بۇ ئاشخانىنىڭ خوجايىنىنى بۇ گۇۋاھنامىلەرنى كۆيدۈرۈۋېتىپ، ئۆزلىرى بىلەن بىللە ئىش قىلىشقا ئۈندىدى. بۇ ئاشخانىنىڭ خوجايىنى قەتئىي رەت قىلىپ، ئۇ ئادەملەرنى تىللاپ ئاشخانىدىن قوغلاپ چىقاردى. بايانداي بازىرى دۆڭمازار كەنتى ۋە تېچاڭگۈدىكى ھەر مىللەت دېھقانلار ئالاقە باغلاشقا ئەۋەتكەن ئادەملەرنى ئۆز كەنتىدىن قوغلاپ چىقاردى.

ئۇرۇش، چېقىش، بۇلاشتەك ئېغىر پاراكەندىچىلىك سېلىش ۋە قەسى يۈز بەرگەندىن كېيىن، ھەر مىللەت ئاممىسى ناھايىتى نەپەرتلىنىپ، تەشەببۇسكارلىق بىلەن ھەر خىل شەكىلدىكى سۆھبەت يىغىنلىرىغا قاتناشتى، مۇخبىرلارنىڭ زىيارىتىنى قوبۇل قىلدى، شۇ جايدىكى ھۆكۈمەت ۋە پارتىيە تەشكىلاتلىرىغا بېرىپ سۆھبەتلىشتى، پوزىتسىيىسىنى بىلدۈردى، بىر ئوچۇم مىللىي بۆلگۈنچىلەرنىڭ زوراۋانلىق قىلمىشىنى ئەيىبلىدى، پارتىيە ۋە ھۆكۈمەت قوللانغان تەدبىرنى قوللايدىغانلىقى، ئۆز ئائىلىسىدىكىلەرگە، ئۇرۇق - تۇغقان، دوست - بۇرادەرلىرىگە تەشۋىق قىلىش، تەربىيە بېرىش خىزمىتىنى

پاڭال تۈردە ياخشى ئىشلەيدىغانلىقى، ۋەتەننىڭ بىرلىكى، مىللەتلەر ئىتتىپاقلىقى ۋە ئىجتىمائىي مۇقىملىقىنى قوغداش ئۈچۈن بارلىق كۈچىنى تۆھپە قىلىدىغانلىقىنى بىلدۈرۈشتى. غۇلجا شەھىرىدىكى مەسچىتلەرنىڭ ئىماملىرى مۇنداق دېدى: «باھار بايرىمى، روزا ھېيت ھەر مىللەت خەلقى ئۇرۇق - تۇغقان، دوست - بۇرادەرلىرىنى يوقلايدىغان، ئائىلىدە جەم بولىدىغان كۈن ئىدى، ئەمما بۇ بۇزۇق ئۇنسۇرلار پاراكەندىچىلىك سالىدى، ئۇلار مىللىتىمىزگە ھەرگىز ۋەكىللىك قىلالمايدۇ، ئۇلار ۋەتەننىڭ بىرلىكى، ئىجتىمائىي مۇقىملىق، مىللەتلەر ئىتتىپاقلىقىغا ئېغىر زىيان يەتكۈزدى، ئۇلار ھەر مىللەت خەلقىنىڭ ئورتاق دۈشمىنى، ھۆكۈمەتنىڭ بۇ بۇزۇق ئۇنسۇرلارنى تېز تۇتۇشىنى ئۈمىد قىلىمىز، ھەر مىللەت مۇسۇلمانلىرىغا تەشۋىق قىلىش، تەربىيە بېرىش خىزمىتىنى ياخشى ئىشلەپ، كۆپچىلىككە بۇ ۋەقەنىڭ ھەقىقىي قىياپىتىنى بىلدۈرمىز». ئىماملار مۇشۇنداق دېدى ھەم مۇشۇنداق قىلدى. ئۇلار ھەر مىللەت مۇسۇلمانلىرىغا بۇ ۋەقەنىڭ ھەقىقىي قىياپىتىنى تەكرار - تەكرار چۈشەندۈردى، دىنغا ئېتىقاد قىلىدىغان ئاممىغا نەسىھەت قىلىپ: «دۆلەتنىڭ قانۇن - نىزاملارىغا چوقۇم ئەمەل قىلىپ، قانۇنلۇق دىنىي پائالىيەتلەر بىلەن شۇغۇللىنىش، ئىجتىمائىي مۇقىملىقنى قەتئىي قوغداش كېرەك. جەمئىيەت تىنچ بولسا، ئاندىن ھەممىمىزنىڭ تۇرمۇشى تەسىرگە ئۇچرىمايدۇ، ئاندىن نورمال دىنىي پائالىيەت بىلەن شۇغۇللىنالايمىز» دېدى. بىر ئۇيغۇر دېھقان مۇخبىرنىڭ زىيارىتىنى قوبۇل قىلغاندا يۈرەك سۆزىنى ئېيتتى: «جەمئىيەت تىنچ بولسا، ئاندىن ھەممىمىز ھېيتنى خۇشال - خۇرام ئۆتكۈزەلەيمىز. ھازىر بۇ ۋەقە يۈز بەرگەندىن كېيىن، ھېيتمۇ ھېيتتەك بولمىدى، ئېغىزىمىز تاماق تېتىمايدىغان، كۆزۈمگە ئۇيقۇ بارمايدىغان بولۇپ قالدى. گەتيازلىق تېرىلغۇ يېتىپ كېلىش ئالدىدا تۇرىدۇ، بىز دېھقانلار تىنچ ئىجتىمائىي مۇھىتنىڭ

بولۇشىغا ناھايىتى مۇھتاج» دېدى. باياندايدىكى ئۇيغۇر ئامما ئارقا - ئارقىدىن يېزىلىق پارتىيە كومىتېتىغا ۋە يېزىلىق ھۆكۈمەتكە كېلىپ پوزىتسىيىسىنى بىلدۈرۈپ، پارتىيە ۋە ھۆكۈمەت قوللانغان تەدبىرنى قەتئىي ھېمايە قىلىدىغانلىقىنى بىلدۈرۈشتى ھەمدە پۈتۈن بازاردىكى ھەر مىللەت خەلقىگە مىللەتلەر ئىتتىپاقلىقىغا زىيانلىق ئىشلارنى قىلماسلىق، مىللەتلەر ئىتتىپاقلىقىغا زىيانلىق گەپلەرنى دېمەسلىك تەشەببۇسنامىسىنى چىقاردى.

پارتىيە ۋە ھۆكۈمەتنىڭ بۇ قېتىمقى ئۇرۇش، چېقىش، بۇلاشتەك پاراكەندىچىلىك سېلىش ۋە قەسنى تېز تىنچىتىشىغا ياردەملىشىش ئۈچۈن، غۇلجا شەھىرىدىكى ھەر مىللەت كادىرلىرى ۋە ئاممىسى پائال ھەرىكەتكە كەلدى. قانۇنغا خىلاپلىق قىلغان جىنايەتچىلەرنى ئارقا - ئارقىدىن پاش قىلدى، رازۋىت يىپ ئۇچلىرى بىلەن تەمىنلىدى، جامائەت خەۋپسىزلىكى ساقچىلىرى، قوراللىق ساقچى قىسىم ئوفىتسېر - ئەسكەرلىرىنىڭ توردىن چۈشۈپ قالغان زوراۋانلارنى تۇتۇشىغا ياردەملەشتى. ئاممىنىڭ پاش قىلىشى بىلەن، جامائەت خەۋپسىزلىكى ساقچىلىرى، قوراللىق ساقچى قىسىمىنىڭ ئوفىتسېر - ئەسكەرلىرى توردىن چۈشۈپ قالغان ئابدۇزاكىر مۆمىن باشچىلىقىدىكى زوراۋانلارنى قورشاش ئىچىگە ئېلىپ، جاھىللىق بىلەن قارشىلىق كۆرسەتكەن زوراۋانلارنى نەق مەيداندا ئېتىپ ئۆلتۈردى، توققۇز زوراۋاننى تۇتتى. شەھەر رايونىدا ھەر مىللەت ئاممىسى زوراۋانلىقنىڭ ئالدىنى ئېلىش، تەكشۈرۈش ئەترىتى بولۇپ تەشكىللەندى، شەھەر ئەتراپىدىكى ھەر قايسى يېزا، بازار، مەيدان ۋە شۇلارغا قاراشلىق كەنت (ئەترەت) لەرمۇ ئامانلىق ساقلاش بىرلەشمە مۇداپىئە گۇرۇپپىسىنى قۇردى، بۇ غۇلجا شەھىرىنىڭ جەمئىيەت ئامانلىقى تەرتىپىنى ساقلاشتا مۇھىم رول ئوينىدى. توغراق يېزىسى قارا يار كەنتىدىكى دېھقانلار پېشقەدەم كەنت پارتىيە ياچېيكىسى شۇجىسىنىڭ يېتەكچىلىكىدە، ئۆز كەنتىنىڭ

ئامانلىقىنى ساقلاش خىزمىتىنى پائال تۈردە ياخشى ئىشلىدى. ئۇيغۇر خەلق ئەسكەرلىرى ئاساس قىلىنغان جەمئىيەت ئامانلىقىنى ساقلاش بىرلەشمە مۇداپىئە گۇرۇپپىسى كەنت ئىچى ۋە سىرتىدا كېچە - كۈندۈز سەييارە چارلىدى، كەنت پارتىيە ياچېيكسىنىڭ كونا - يېڭى شۇجىلىرى كەنتتىكى خەنزۇ دېھقانلارنىڭ ئۆيلىرىگە بېرىپ تەسەللىي بېرىپ، ئۇلارغا: «سىلەر چاغاننى ئوبدان ئۆتكۈزۈڭلار، قورقماڭلار، خەلق ئەسكەرلىرىدىن تەشكىللەنگەن بىرلەشمە مۇداپىئە گۇرۇپپىلىرى سىلەر ئۈچۈن پۈستاتۇرۇۋاتىدۇ» دېدى. خەنزۇ دېھقانلار ناھايىتى تەسەرلىنىپ ئۆزلىرىنىڭ چاغان ئۆتكۈزۈش ئۈچۈن تەييارلىغان يېمەكلىكلىرىنى ئېلىپ ئۇيغۇر خەلق ئەسكەرلىرىدىن تەشكىللەنگەن بىرلەشمە مۇداپىئە گۇرۇپپىسىنىڭ ئەزالىرىدىن ھال سورىدى. بايانداي بازىرى دۆڭمازار كەنتىدىكى خەنزۇ دېھقانلار ئىستىخپىلىك ھالدا ئون ئائىلە بىر قوغداش گۇرۇپپىسى بولۇپ تەشكىللەنگەندىن كېيىن، بۇ كەنتتىكى ئۇيغۇر دېھقانلارمۇ خەنزۇ ئاھالە گۇرۇپپىسىنىڭ باشلىقىنى تېپىپ قاتنىشىشنى تەلپ قىلدى ھەمدە بىز تىل بىلىمىز، ئۇچۇر ئىگىلىپەلەيمىز، بىزمۇ قاتناشقان ئون ئائىلىدىن تەركىب تاپقان ھەر بىر قوغداش گۇرۇپپىسىنىڭ رولىنى تېخىمۇ ياخشى جارى قىلدۇرغىلى بولىدۇ، دېدى.

ئۇرۇش، چېقىش، بۇلاشنىڭ پاراكەندىچىلىك سېلىش ۋەقەسىدە، زوراۋانلار شۇ جايدىكى خەنزۇ ئاھالىلەرنى كۆزىگە قالدالغان مىخ كۆرۈپ، «خەنزۇلارنى قوغلاپ چېقىرايلى» دەپ جار سېلىپ، ئۇرۇش، چېقىش، بۇلاش، كۆيدۈزۈش، ئادەم ئۆلتۈرۈشتە خەنزۇ ئاممىسىنى ئاساسلىق نىشان قىلدى. لېكىن غۇلجىدىكى ھەر مىللەت خەلقى ئەزەلدىن ئىناق ياشاپ، چېگرا رايونى ئورتاق گۈللەندۈرۈش ۋە ئورتاق قوغداشتا گۆش بىلەن ياغدەك دوستانلىق، بار - يوقنى تەڭ كۆرۈشتەك يېقىن مۇناسىۋەت ئورناتتى، بۇنداق دوستانلىقنى بىر ئۈچۈم مىللىي بۆلگۈنچىلەر ھەرگىز بۇزالمىدۇ. زوراۋانلار



بىگۇناھ خەنزۇ ئاممىنى تەلۋىلىك بىلەن ئۇرغان چاغلاردا نۇرغۇن ئاز سانلىق مىللەت كادىرلىرى ۋە ئاممىسى كۆكرەك كېرىپ ئوتتۇرىغا چىقىپ زوراۋانلارنى ئەيىبلىدى ۋە توسۇدى، ئۇلارنىڭ بىر مۇنچىلىرى زوراۋانلاردىن تاياق يەپ يارىلاندى. كەڭ ئاز سانلىق مىللەت ئاممىسى قورقماي ئەكسىچە تېخىمۇ باتۇرلۇق بىلەن مەيدانغا چىقىپ خەنزۇ ئاممىسىنى قوغدىدى ۋە قۇتقۇزدى. 2 - ئاينىڭ 5 - كۈنى چۈشتىن كېيىن، غۇلجا شەھەرلىك كۆكتات شىركىتىنىڭ ئىشچىسى جاك جۈن لەنتىيەن سودا سارىيى ئالدىدا بىر ئوچۇم زوراۋانلارنىڭ ھۇجۇمىغا ئۇچرىدى. بۇ زوراۋانلار جاك جۈننى خىش، تاش بىلەن ئۇرۇپ يىقىتىپ ئۇنىڭ يېنىدىكى 500 يۈەن نەق پۇلنى ۋە ۋېلسپىتىنى بۇلاپ كەتتى. يولدىن ئۆتۈپ كېتىۋاتقان بىر ئۇيغۇر ياش ئۈستى - بېشى قانغا بويالغان جاك جۈننى قۇتقۇزۇپ، يېقىن ئەتراپتىكى ئائىلە قوروسىغا ئەكىرىپ يارىسىنى تاغدى ھەم كوچىغا چىقىپ كۈزىتىپ، كوچا تىنچلانغاندىن كېيىن قايتىپ كېلىپ قىزغىنلىق بىلەن: «ئوبدان ئىنىم، ئەمدى ئۆيۈڭگە كەتسەڭ بولىدۇ» دېدى. جاك جۈن قۇتقۇزۇۋېلىنغاندىن كېيىن ھاياجانلىنىپ ئائىلىسىدىكىلەرگە: «مېنى قۇتقۇزغان ئاشۇ ئۇيغۇر قېرىندىشىمغا چىن قەلبىمدىن رەھمەت ئېيتىمەن!» دېدى. شۇ كۈنى، غۇلجا شەھەرلىك پىلانلىق تۇغۇت ئىشخانىسىنىڭ خەنزۇ ئايال كادىرى لياڭ خۇاچىنمۇ بىر نەچچە ئۇيغۇر ئاممىنىڭ ياردىمى بىلەن ئۆيىگە تىنچ ئامان بېرىۋالدى. بۇ ئىش مۇنداق بولدى: ئاساسىي قانلامغا پىلانلىق تۇغۇت سىياسىتىنى تەشۋىق قىلغىلى بارغان لياڭ خۇاچىن شەھەرگە قايتىپ كېلىۋېتىپ خۇاگوشەن كەنتى ئەتراپىغا كەلگەندە زوراۋانلارنىڭ ھۇجۇمىغا ئۇچرىدى، بىر ئۇيغۇر موماي ئەھۋالنى كۆرگەندىن كېيىن، ئۇنى ئۆز ئۆيىگە يوشۇرۇپ قويدى، يېرىم سائەت ئۆتكەندىن كېيىن، باشقا بىر ئائىلىلىك ئۈچ ئۇيغۇر ئاكا - سىڭىل ئۇنى ئۆز ئۆيىگە يۆتكەپ، ئۇنىڭغا جىددىيلەشمەك، قورقماڭ دەپ نەسەللىي بەردى، تاماق ئېتىپ

بەردى، كوچا تىنچلانغاندا، ئاندىن لياڭ خۇاچىنى مۇھاپىزەت قىلىپ ئۆيىگە ئاپىرىپ قويدى.

2 - ئاينىڭ 6 - كۈنى ئۇرۇش، چېقىش، بۇلاش ۋە قەسى تېخىمۇ ئېغىرلاشتى، زوراۋانلار غالجىرلىشىپ بىگۇناھ خەنزۇ ئاممىسى كۆرگەنلا يەردە توسۇدى ۋە ئۇردى. ۋەھشىي زوراۋانلار ئالدىدا، كەڭ ئاز سانلىق مىللەت ئاممىسى قورقماي، خەنزۇ ئاممىسى داۋاملىق قوغدىدى ۋە قۇتقۇزدى. ئوتتۇرا ياشلىق بىر ئۇيغۇر ئايال غۇلجا كوچىسىدا بىر توپ زوراۋانلارنىڭ غۇلجا شەھەرلىك باش - ئاياغ كىيىم زاۋۇتىنىڭ خەنزۇ ئىشچىسى فېڭ داخەينى قوغلاپ ئۇرۇۋاتقانلىقىنى كۆرۈپ، يارىلانغان فېڭ داخەينى پۇرسەتتىن پايدىلىنىپ ئۆزىنىڭ ئۆيىگە يوشۇرىۋالدى، ئارقىدىن يەنە يولدىشىنى ئۇنى دوختۇرغانغا ئاپىرىپ داۋالاتقۇزۇپ، فېڭ داخەينى ئۆلۈمدىن قۇتقۇزدى. ھېيتقا كېرەكلىك نەرسىلەرنى سېتىۋېلىش ئۈچۈن ئائىلە بويىچە شەھەرگە كىرگەن تاشكۆرۈك يېزىسى 2 - كەنتتىكى خەنزۇ دېھقان جاڭ فۇجۇن بىر نەچچە ئۇيغۇر ئاممىسىنىڭ ياردىمىدە خەتەردىن قۇتۇلدى. ئەينى ۋاقىتتا جاڭ فۇجۇن ئائىلىسىدىكىلەر بىلەن شىنخۇا دوختۇرخانىسى ئالدىغا كەلگەندە، بىر ئوچۇم زوراۋانلار شۇ يەردە بىگۇناھ خەنزۇ ئاممىسىنى توسۇپ ئۇرۇۋاتقان، بۇلارنىڭ بولۇپ، ئەھۋال ناھايىتى خەتەرلىك ئىدى. بۇ چاغدا جاڭ فۇجۇننى تونۇمايدىغان ئىككى ئۇيغۇر ئامما تەشەببۇسكارلىق بىلەن جاڭ فۇجۇننى ئائىلىسىدىكىلەر بىلەن قوشۇپ ئۆز ئۆيىگە يوشۇرىۋالدى. ئالغا كوچىسىدا ئولتۇرۇشلۇق بىر ئۇيغۇر موماي زوراۋانلارنىڭ كوچىدىكى قەبىھ قىلمىشىنى كۆرۈپ اھايىتى غەزەپلىنىپ، ئۆزى بىلەن بىر قورودا ئولتۇرىدىغان ئالتە ئائىلىلىك خەنزۇ ئاممىسىنىڭ ئۆيىگە تەشەببۇسكارلىق بىلەن كىرىپ ئۇلارغا تەسەللىي بەردى، بۇ بىر نەچچە كۈندە سىرتقا چىقماستىن ئاپىلىدى ھەمدە ئۆز ئائىلىسىدىكىلەرنى ھەر كۈنى ئۇلارغا تۇرمۇشقا كېرەكلىك كۆكتات ۋە يېمەكلىك ئەكىلىپ بېرىشكە بۇيرىدى، ئۆزى

ھەر كۈنى قورو ئالدىغا چىقىپ ئەھۋالنى كۈزەتتى، ئۇلار ئۈچۈن پوستا تۇردى. بىر ئۇيغۇر كادىر غۇلجا شەھەرلىك باش - ئاياغ كىيىم زاۋۇتىنىڭ ئىشچىسى تايلاق يېگەنلىكى، يول بويىدىكى ئۆيى كۆيدۈرۈلگەنلىكىنى بىلگەندىن كېيىن، دەرھال زاۋۇتقا بېرىپ ئەھۋال ئىگىلەپ، ئۇنى ئورۇنلاشتۇردى، قايتىپ كېلىۋېتىپ شەھەرلىك خەلق دوختۇرخانىسىنىڭ يېنىدا بىر خەنزۇ ئاممىنىڭ جەستى تۇرغانلىقىنى كۆرۈپ، ئەھۋالنى دەرھال جامائەت خەۋىپسىزلىكى تارمىقىغا مەلۇم قىلدى، ئۇ شەھەرلىك ۋەتەنپەرۋەرلىك تازىلىق كومىتېتىنىڭ خەنزۇ كاسسىرنىڭ ئوغلى زوراۋانلار تەرىپىدىن ئۇرۇپ ئۆلتۈرۈلگەنلىكى، جەستىنىڭ دوختۇرخانىدا ئىكەنلىكى، ئائىلىسىدىكىلەرنىڭ دوختۇرخانىغا بېرىشقا جۈرئەت قىلالمىغانلىقىدىن خەۋەر تاپقاندىن كېيىن، دەرھال مەرھۇمنىڭ ئائىلىسىدىكىلەردىن ھال سورىدى ھەمدە مەرھۇمنىڭ ئائىلىسىدىكىلەرگە ۋاكالەتتەن دوختۇرخانىغا بېرىپ ئاخىرەتلىك ئىشلارنى بىر تەرەپ قىلدى. شەھەر ئەتراپىدىكى ئۇيغۇر دېھقانلار شەھەردە تۇرۇش، چىقىش، بۇلاشتەك پاراكەندىچىلىك سېلىش ۋەقەسى يۈز بەرگەنلىكىدىن خەۋەر تاپقاندىن كېيىن، دەرھال ھەرىكەتكە كەلدى، تاشكۆرۈك يېزىسىدىكى بىر ئۇيغۇر ياش ئۆز كەنتىدىكى بىر تەنھا بوۋاي گوشۇنغۇنى ئۆزىنىڭ ئۆيىگە ئەكىلىپ بىللە تۇردى، ۋەقە تىنچىتىلغاندىن كېيىن ئاندىن خاتىرجەم بولۇپ بوۋاينى ئۆز ئۆيىگە ئاپىرىپ قويدى. بۇ يېزىدىكى بىر ئۇيغۇر بوۋاي ئۆز كەنتىدىكى بىر خەنزۇ دېھقاننىڭ ئۆيىدىكى ئۈچ ئادەم زوراۋانلار تەرىپىدىن ئۇرۇپ يارىلاندىرۇلغانلىقى، يارىسىنىڭ ناھايىتى ئېغىر ئىكەنلىكىدىن خەۋەر تېپىپ، مەردانلىق بىلەن ئىشەك ھارۋىسىنى ھەيدەپ، يارىلانغان شۇ ئۈچ ئادەمنى ھارۋىغا چىقاردى، ئۇ بىخەتەرلىكىنى كۆزلەپ كونا يوتقانىنى ئۈستىگە يېپىپ، يارىدارلارنى دوختۇرخانىغا ئاپاردى. يولدا بىر توپ زوراۋانلارغا ئۇچراپ قالدى، زوراۋانلار بوۋايدىن، «ھارۋىغا نېمە باسماڭ» دەپ

ورغاندا، بوۋاي چەبدەسلىك بىلەن، «بەسەي باستىم» دەپ جاۋاب  
ردى. شۇنداق قىلىپ بۇ بوۋاي ئۇلارنى تۇغقىنىنىڭ ئۆيىگە بىخەتەر  
اپىرىپ قويدى ھەمدە يارىدازلارنى تۇغقانلىرى بىلەن بىللە  
يختۇرخانىغا ئاپىرىپ داۋالاتتى. يەنە بىر ئۇيغۇر بوۋاي خېنەندىن  
ەلگەن خەنزۇ ئىشلەمچى ئەر - خوتۇن بىلەن قوشنا ئولتۇراتتى،  
ۋاي بۇ بىر جۈپ ئەر - خوتۇنغا سەمىمىي ھالدا: «ئەنسىرمەڭلار،  
ئىز بار، بىز ئىككىڭلارغا ياردەم قىلىمىز، بىز بىر ئائىلىنىڭ  
ئىشلىرى - دە» دېدى.

زىمىستان كۆرمىگەن بۇلبۇل باھارنىڭ قەدرىنى بىلمەس.  
يۇرۇش، چېقىش، بۇلاشتەك پاراكەندىچىلىك سېلىش ۋە قەسەدە،  
ۋلجا شەھىرىدىكى يەتكىچە ئازار يېگەن ھەر مىللەت خەلقى خەلق  
،رزەنت ئەسكەرلىرىنىڭ بۆلگۈنچىلىككە قارشى تۇرۇشتىكى پولات  
ستىھكام، خەلقنىڭ ھاياتى ۋە مال - مۈلكىنىڭ سادىق قوغدىغۇچىسى  
مكەنلىكىنى چوڭقۇر ھېس قىلدى. 2 - ئاينىڭ 8 - كۈنى چۈشتىن  
ۇرۇن، جامائەت خەۋپسىزلىكى ساقچىلىرى، قوراللىق ساقچى  
سىمىنىڭ ئوفىتسىيىرى - ئەسكەرلىرى ۋە يېزا ئىگىلىك 4 - شىسىنىڭ  
ەلىق ئەسكەرلىرى غۇلجا شەھىرىدە زوراۋانلىقنىڭ ئالدىنى ئېلىش  
رلەشمە ھەربىي مانىۋېرى ئۆتكۈزگەندە، ئون مىڭلىغان ھەر مىللەت  
ئادىرلىرى ۋە ئاممىسى كوچىغا چىقىپ يولنىڭ ئىككى تەرىپىدە  
مزغىن چاۋاك چېلىپ قارشى ئالدى، «خەلقنىڭ قوراللىق ساقچى  
نىسىملىرى ياشىسۇن»، «بىر ئوچۇم مىللىي بۆلگۈنچىلەرگە قەتئىي  
ەربە بېرەيلى!»، «زوراۋانلىقنىڭ ئالدىنى ئېلىش مانىۋېرى ياخشى  
ولدى!» دەپ توختىماي شۇئار توۋلىدى، نۇرغۇن كىشىلەر يەنە  
اياجانلىنىپ كۆز يېشى قىلدى. ۋەقەنى تېز تىنچىتىپ، ھەر مىللەت  
خەلقىنى چاغان ۋە رازا ھېيتىنى خاتىرجەم ئۆتكۈزۈش ئىمكانىيىتىگە  
ئىگە قىلىش، ھەر مىللەت خەلقىنىڭ ھاياتى ۋە مال - مۈلكىنىڭ  
مخەتەرلىكىگە ھەقىقىي كاپالەتلىك قىلىش ئۈچۈن، جامائەت

خەۋپسىزلىكى ساقچىلىرى، قوراللىق ساقچى قىسىمنىڭ ئوفىتسېر - ئەسكەرلىرى ۋە يېزا ئىگىلىك 4 - شىسىنىڭ خەلق ئەسكەرلىرى زىمىستان سوغۇققا قارىماي، قان ئاققۇزۇشتىن قورقماي، دالادا يېتىپ، غۇلجا شەھرىنىڭ چوڭ - كىچىك كوچىلىرىدا كېچىنى كۈندۈزگە ئۇلاپ سەييارە چارلاش ئېلىپ باردى. غۇلجا شەھىرىدىكى ھەر مىللەت كادىرلىرى ۋە ئاممىسى بۇنى كۆرۈپ ئىچ ئاغرىتتى، بۇنىڭ بىلەن داغدۇغىلىق ھالدا خەلقنىڭ پەرزەنت ئەسكەرلىرىدىن ھال سوراڭ ھەرىكىتى ئىستىخپىلىك ھالدا قانات يېيىپ كەتتى. ئورگانلار، ئورۇنلار، مەكتەپ، دوختۇرخانىلار، زاۋۇت، كان - كارخانىلار، شەھەر خەلقى بەس - بەستە پۇل، ماددىي بۇيۇم ئىئانە قىلدى. بىرىنچى سەپتە ۋەزىپە ئۆتەۋاتقان پەرزەنت ئەسكەرلەرگە گۈرۈچ، ئۇن، قوي گۆشى، كۆكتات، كونسىرۋا، ئىچىملىك، نان قاتارلىقلارنى ئاپىرىپلا قالماستىن، دوختۇر، دورا ئەۋەتتى، ھال سوراڭ خېتى ئەۋەتتى، ئويۇن قويۇپ بەردى، لەۋھە تەقدىم قىلدى، نۇرغۇن شەھەر خەلقى ئۆزىنىڭ ئۆيىدە ئىسسىق تاماق ئېتىپ ۋە سۈت چاي تەييارلاپ ۋەزىپە ئۆتەۋاتقان پەرزەنت ئەسكەرلەردىن ھال سورىدى. ئىلى ئوبلاستلىق سىمونت زاۋۇتىنىڭ ئىشچى - خىزمەتچىلىرى زاۋۇت ئەتراپىدا چارلاش ئېلىپ بېرىۋاتقان ئوفىتسېر - جەڭچىلەرنىڭ كۆمۈرى يوقلۇقىنى كۆرۈپ، ئۇلارغا ھال سوراڭ بۇيۇملىرىنى ئاپىرىپ بەرگەندىن باشقا، يەنە ئالاھىدە ئىككى ماشىنا كۆمۈر ئاپىرىپ بەردى. ئىلى ئوبلاستلىق دوستلۇق دوختۇرخانىسىنىڭ دوختۇر، سىستېمىلىرى ھال سوراڭ بۇيۇملىرىنى ئاپىرىپ بېرىش بىلەن بىر ۋاقىتتا يەنە دوختۇر، دورا ئەۋەتتى. ئىلى سىفەن ئىنىستىتوتىدىكى ھەر مىللەت ئوقۇتقۇچىلار ۋە ئوقۇغۇچىلار ئىنىستىتوتىنىڭ ئەتراپىنى چارلاۋاتقان ئوفىتسېر - جەڭچىلەرگە ئاش-تاماق ئاپىرىپ بېرىشنى داۋاملاشتۇردى ھەمدە چىن كۆڭلىدىن قايىل بولۇپ «توپىلاڭنى تىنجىتىپ، غۇلجىنى تىنچلاندۇردىڭلار»

دەپ يېزىلغان بىر لەۋۋەنى تەقدىم قىلدى. ئىلى ئوبلاستلىق تۈرلۈك ماللار شىركىتىنىڭ ئىشچى - خىزمەتچىلىرى شىركەت ئەتراپىدا ۋەزىپە ئۆتەۋاتقان قوراللىق ساقچى قىسىم ئوفىتسىپىر - ئەسكەرلىرىنىڭ ئاخشىمى توك، ئىسنىش ئەسلىھەلىرى يوق بىر ئامباردا نۆۋەتلىشىپ ئارام ئېلىۋاتقانلىقىنى بىلگەندىن كېيىن، دەرھال بىر ئېغىز چوڭ ئۆيىنى بىكارلاپ، توك تارتىپ، مەشكە ئوت قالاپ، ئوفىتسىپىر - ئەسكەرلەرنىڭ ئاخشىمى ياخشى ئارام ئېلىشىغا شارائىت يارىتىپ بەردى. بايانداي بازىرىدىكى بىر ئۇيغۇر بوۋاي ياشىنىپ ئاجىزلاپ قالغانلىقىغا قارىماي، ئۆزى لىق بىر قازان پولو ئېتىپ بازاردا ۋەزىپە ئۆتەۋاتقان قوراللىق ساقچى قىسىم ئوفىتسىپىر - ئەسكەرلىرىدىن ھال سورىدى. قارا دۆڭ يېزىسىدىكى ئۈچ ئۇيغۇر دېھقان بىرىنچى سەپتىكى ئوفىتسىپىر - جەڭچىلەرگە ئىسسىق تاماق ۋە كۆمۈر، مەش ئاپىرىپ بەردى ھەمدە ئۇلارغا: «ھاۋا سوغۇق، سىلەر جاپا چەكتىڭلار، بىز بىر ئائىلىنىڭ كىشىلىرى، شۇڭا، ئازراق نەرسە ئەكىلىپ كۆڭلىمىزنى بىلدۈردۇق، پارتىيە، ھۆكۈمەت ۋە ئارمىيە بار يەردە، ۋەقەنى چوقۇم تىنچىتىش بولىدىغانلىقىغا ئىشىنىمىز» دېدى. بىر كۆكتاتچى دېھقان كۆزىگە ياش ئېلىپ لىق بىر ھارۋا تەرخەمەك، پەمىدۇر، موگۇ، بەسەي، پالەك، لازا، پىنتوزا، دۇفۇ قاتارلىق قوشۇمچە يېمەكلىك ۋە 30 كىلو تاسما بېلىق، 20 كىلو بادان ئېلىپ كېلىپ بىرىنچى سەپتىكى ئوفىتسىپىر - ئەسكەرلەردىن ھال سورىدى. ئوفىتسىپىر - ئەسكەرلەر قوبۇل قىلغىلى ئۇنىمىسا، بۇ دېھقان يىغلامسىراپ: «سىلەر بىز پۇقرالارنى قوغدايمىز دەپ، كۈن بويى سوغۇقتا كوچىدا تۇرىسىلەر، بەك جاپا تارتىڭلار، بىز پۇقرالار سىلەرگە چىن قەلبىمىزدىن رەھمەت ئېيتىمىز، بۇ ئازغىنە كۆڭلۈمنى قوبۇل قىلساڭلار»، دەپ ئىسمىنى قالدۇرماي كېتىپ قالدى. بىگىھايات كوچىسىدا ئولتۇرۇشلۇق بىر ئۇيغۇر بوۋاي بىر تەرەپتىن ئۆزىنىڭ ئۆيىدە ئېتىپ ئەكەلگەن پولونى قاچىغا ئۇسۇپ قوراللىق

ساقچى قىسىم ئوفتسىيەر - ئەسكەرلىرىنىڭ ئۈنۈمىغا ئۈنۈمىغا قولىغا تۇتقۇزۇپ، يەنە بىر تەرەپتىن غەزەبلەنگەن ھالدا قوراللىق ساقچى قىسىم ئوفتسىيەر - جەڭچىلىرىگە: «ئۇلار (زوراۋانلار) ئوت قويدى، ئادەم ئۆلتۈردى، ئۇنى ئاز دەپ يەنە بىنەزىن چېچىپ كۆيدۈردى، ئۇلارنىڭ قىلغان ئىشى ئادەم قىلىدىغان ئىش ئەمەس» دېدى.

غۇلجا كوچىلىرىدا بارلىققا كەلگەن كىشىنى نەسىرلەندۈرىدىغان كۆرۈنۈش ۋە ھېكايىلەر ھەر مىللەت خەلقى ھەقىقەتەن بۆلگۈنچىلىككە قارشى تۇرۇشتىكى مۇھىم كۈچ، مۇستەھكەم تۇرۇش ئىكەنلىكىنى تولۇق چۈشەندۈرۈپ بەردى. ھەر مىللەت خەلقىنى ئەڭ زور دەرىجىدە ئىتتىپاقلاشتۇرۇپ ۋە ئۇلارغا تايىنىپ، بۆلگۈنچىلىككە قارشى كۈرەش قىلىدىغان ئەڭ كەڭ بىرلىكسەپنى بەرپا قىلىدىغانلا بولساق، بىر ئوچۇم مىللىي بۆلگۈنچىلەرنى ئەڭ زور دەرىجىدە يېتىم قالدۇرالايمىز ۋە ئۇلارغا زەربە بېرەلەيمىز، ۋەتەننىڭ بىرلىكىنى قوغداش، مىللىي بۆلگۈنچىلىككە قارشى تۇرۇش كۈرىشىدە يېڭىلىمەس ئورۇندا تۇرالايمىز.

## خاتىمە

پارتىيە مەركىزىي كومىتېتى شىنجاڭنىڭ ئىجتىمائىي مۇقىملىقىنى قوغداش، مىللىي بۆلگۈنچىلىككە قارشى تۇرۇش كۈرىشىگە ناھايىتى ئەھمىيەت بېرىپ، بىر قاتار مۇھىم يوليورۇقلارنى بەردى ۋە مۇھىم ئورۇنلاشتۇرۇش ئېلىپ باردى. شىنجاڭ ئۇيغۇر ئاپتونوم رايونلۇق پارتىيە كومىتېتى بىلەن خەلق ھۆكۈمىتى پارتىيە مەركىزىي كومىتېتىنىڭ يوليورۇقىنىڭ روھىغا ئاساسەن، شىنجاڭنىڭ ئەمەلىيىتىگە بىرلەشتۈرۈپ، نۇقتىلىق جايلارغا خىزمەت ئەترىتى ئەۋەتىپ شۇ جايدىكى پارتىيە، ھۆكۈمەت ئورگانلىرىغا ياردەملىشىپ جەمئىيەت ئامانلىقىنى مەركەزلىك تۈزەش، زوراۋانلىق، تېررورلۇق جىنايىتىگە قاتتىق زەربە بېرىش كۈرىشىنى قانات يايدۇرۇشنى قارار قىلىپ، شىنجاڭنىڭ مۇقىملىقىنى قەتئىي قوغداپ، باسقۇچ خاراكتېرلىك غەلبىنى قولغا كەلتۈردى.

مىللىي بۆلگۈنچىلىككە قارشى تۇرۇش كۈرىشىنىڭ ئېھتىياجىغا ئۇيغۇنلىشىش ئۈچۈن، «شىنجاڭنىڭ مىللىي بۆلگۈنچىلىككە قارشى تۇرۇش كۈرىشى تارىخى» نى يېزىپ چىقتۇق. بۇ كىتابتا تارىخنىڭ تەرەققىيات تەرتىپى بويىچە، شىنجاڭ چېگرىسى ئىچىدە يۈز بەرگەن مىللىي بۆلگۈنچىلىككە قارشى تۇرۇشقا دائىر چوڭ - چوڭ كۈرەشلەر ئەتراپلىق، سىستېمىلىق بايان قىلىندى. ۋاقىت قىس، ماتېرىيال توپلاش قىيىن بولغاچقا، بەزى چوڭ ھەقىقەتلەرنى يازالمىي قالدۇق، بۇ كىتابنى قايتا نەشىرگە رىگەندە، ئۇنى تولۇقلاپ كىرگۈزۈمىز (بولۇپمۇ يېڭى جۇڭگو ئۇرۇغاندىن كېيىن، شىنجاڭدىكى ھەر مىللەت خەلقى جۇڭگو



كومۇنىستىك پارتىيىسى ۋە ھەر دەرىجىلىك ھۆكۈمەتلەرنىڭ رەھبەرلىكىدە، مىللىي بۆلگۈنچىلەرنىڭ نەچچە قېتىملىق بۇزغۇنچىلىق ۋە زوراۋانلىق ھەرىكەتلىرىنى قەتئىي تارمار قىلىپ، ۋەتەننىڭ بىرلىكىنى، مىللەتلەرنىڭ ئىتتىپاقلىقىنى، شىنجاڭنىڭ مۇقىملىقىنى قوغدىدى، شىنجاڭنىڭ ئىقتىسادىي تەرەققىياتىنى ئىلگىرى سۈردى، ھەر مىللەت خەلقىنىڭ بەختلىك تۇرمۇشىنى قوغدىدى. مىللىي بۆلگۈنچىلەرگە بولغان ئۆچمەنلىكىمىز تېخىمۇ ئاشتى، بۇ بىزنى ۋەتەنپەرۋەرلىك روھىنى جارى قىلدۇرۇپ، مىللىي بۆلگۈنچىلىككە قارشى قەتئىي كۈرەش قىلىشقا تېخىمۇ رىغبەتلەندۈردى. ۋەتەننىڭ بىرلىكىنى قوغداش ئۈچۈن شەرەپلىك قۇربان بولغان ئىنقىلابىي قۇربانلارنى مەڭگۈ يات ئېتىپ، ئۇلارنىڭ ۋەتەنگە، خەلققە سادىق بولۇشتەك ھېچنەمىدىن قورقمايدىغان تۆھپىكارلىق روھىدىن ئۆگىنىمىز!

بۇ كىتابنى يېزىشقا شۈي يۈيچى، چېن يىشەن (كىرىش سۆز)، جۇ شاۋخۇا(1)، جۇ يانگۈي(2)، دۇن شىچۈن(3)، يانگ چىيەن(4)، ليۇ شياڭخۇي(5)، جاڭ شۈيكەي(6،7)، سەي خوڭمىڭ(8)، شى مىن(9،11)، فېڭ جىيەنجياڭ(10)، چى روشۇڭ(12) قاتارلىق يولداشلار قاتناشتى.

بۇ كىتابنى يېزىش 1997 - يىل 3 - ئايدا باشلانغان، دەسلەپكى كۆپىيە پۈتكەندىن كېيىن، باش مۇھەررىر شۈي يۈيچى، مۇئاۋىن باش مۇھەررىر چېن يىشەن قايتا تۈزىتىپ، تولۇقلاپ ۋە بىرلىككە كەلتۈرۈپ، 1998 - يىلىنىڭ ئاخىرى بېكىتتى. ئەڭ ئاخىرىدا يولداش چېن توڭۋېي بىلەن شەن يۈشىن تەكشۈرۈپ بېكىتتى.

مىللىي بۆلگۈنچىلىككە قارشى تۇرۇش كۈرىشى بىر قەدەر مۇرەككەپ، توپلانغان ماتېرىيال تولۇق ئەمەس، ئاپتورنىڭ سەۋىيىسى چەكلىك بولغانلىقى ئۈچۈن، سەۋەنلىكتىن

ساقلىمنا ماسلىقىمىز تۇرغان گەپ، ھەر قايسى تەرەپتىكى زاتلارنىڭ  
ئايىماي تۇزىتىش بېرىشىنى سورايمىز.

ئاپتوردىن  
1999 - يىل 2 - ئاي

بۇ كىتاب شىنجاڭ خەلق نەشرىياتىنىڭ 1999 - يىلى 3 - ئاي 1 - نەشرى،  
1999 - يىلى 3 - ئاي 1 - باسمىسىغا ئاساسەن تەرجىمە ۋە نەشر قىلىندى.

本书根据新疆人民出版社 1999 年 3 月第 1 版 1999 年 3 月第 1 次  
印刷本翻译出版

مەسئۇل مۇھەررىر: ئابلىمىت ئىمىن

## شىنجاڭدىكى مىللىي بۆلگۈنچىلىككە قارشى تۇرۇش كۈرەش تارىخى

شىنجاڭ ئۇيغۇر ئاپتونوم رايونلۇق پارتكوم پارتىيە تارىخى  
تەتقىقات ئىشخانىسى تۈزدى  
ئاپتونوم رايونلۇق پارتكوم نەرجىمە باشقارمىسى تەرجىمە قىلدى

\*

شىنجاڭ خەلق نەشرىياتى نەشر قىلدى ۋە تارقىتى  
(ئۈرۈمچى شەھىرى جەنۇبىي ئازادلىق يولى 348 № پوچتا نومۇرى: 830001)

شىنجاڭ پارتكوم باسما زاۋۇتىدا بېسىلدى

فورماتى: 850×1168 م م 1/32 باسما تاۋشى

1999 - يىلى 4 - ئاي 1 - نەشرى

1999 - يىلى 4 - ئاي 1 - بېسىلىشى

تراژى: 8000 ————— 1

ISBN7 — 228 — 050797/D. 564

باھاسى 12.00 يۈەن

责任编辑：阿布力米提·伊明

**新疆反对民族分裂主义斗争史话**(维吾尔文)  
中共新疆维吾尔自治区委员会党史研究室 编  
中共新疆维吾尔自治区委员会办公厅翻译处 翻译

---

新疆人民出版社出版

(新疆乌鲁木齐市解放南路348号 邮政编码 830001)

新疆时通公司激光照排

自治区地方志激光照排公司印刷

850×1168毫米 32开本 9印张

1999年4月第1版 1999年4月第1次印刷

印数：1—8 000册

---

ISBN 7-228-05079-7/D·564

定价：12.00元